

تەرجىمان: مۇھەممەد ئەمىن

**تارقاقچى:**

[www.islamyoli.net](http://www.islamyoli.net)

**ئىسلام ئىقتىسادشۇناسلىقى ھەققىدە تەتقىقات**

**مۇقەددىمە**

بارچە مەدەنىيە ئالەملەرنىڭ پەرۋەردىگارى ئاللاھقا خاستۇر. گۈزەل دۇئا ۋە سالاملار يېتەكچىمىز مۇھەممەد ئەلەيھىسسالامغا، مۇھەممەد ئەلەيھىسسالامنىڭ ئائىلە - تاۋابىئاتلىرى ۋە دوست - بۇرادەرلىرىگە خاستۇر.

شۈبھىسىزكى، ئاللاھ ھەممە جەھەتتىن مۇكەممەل بولغان قانۇن ئىلاھىيىنى مۇھەممەد ئەلەيھىسسالامغا چۈشۈردى - دە، بۇ ھەل قىلغۇچ، ئەڭ ئاخىرقى قانۇن بولۇپ قالدى.

ئاچقۇچلۇق، ئەڭ ئاخىرقى ئىلاھىي قانۇننىڭ خۇسۇسىيىتى شۇكى، ئۇ پۈتكۈل ئىنسانلارغا ئورتاق مەنپەئەت يەتكۈزۈشى، باشقىچە ئېيتقاندا ئىنسانلار كۈندىلىك تۇرمۇشىدىكى ئېھتىياجىنى تولۇق تەمىن ئېتىشى كېرەك.

ناھايىتى روشەنكى ئىسلام قانۇنى پۈتكۈل ئىنسانلارنىڭ ئورتاق مەنپەئىتىگە ۋەكىللىك قىلىدىغان، ئىنسانلارنىڭ بارلىق ئىشلىرىدىكى قىبىلە نامەدۇر.

ئىقتىسادنى دۇنيا ھاياتىنىڭ مەنبەئى دېسەك، ئۇ ھالدا، ئىسلام قانۇنى دۇنيا خەزىنىسىدىن ماس قەدەمدە پايدىلىنىشتىكى بىرىنچى ئامىلدۇر.

ھەممىگە مەلۇمكى، مۇسۇلمانلار ئۆزلىرىنىڭ دىنىغا ماس ھالدا ئىقتىساد جەھەتتىن زور تەرەققىياتلارغا ئېرىشىپ ۋە ئەۋلادلارغا ئۆرنەك بولۇپ، دۇنيا بويىچە ئەڭ باي خەلق، ئەڭ پاراۋان ئىسلام دۆلىتىنى قۇرۇپ چىقتى. ھەرقايسى پەنلەرنىڭ تەرەققى قىلىشىغا ئەگىشىپ ئىقتىساد شۇناسلىقىمۇ ئايرىم بىر پەن سۈپىتىدە دۇنيا سەھنىسىگە سەكرەپ چىقتى.

ئىسلام شۇناسلىق پەنلىرىنىڭ تەرەققىياتىغا كۆرە ئىسلام ئوغلانلىرى ”ئىقتىساد شۇناسلىق“ قانۇنىيىتىگە ماس ھالدا ئىسلام ئىقتىساد قامۇسىنى تۈزۈپ چىقىشى تولىمۇ زۆرۈر ئىدى. بۇ بوشلۇقنى تولدۇرۇش ئۈچۈن بىر قىسىم ئىقتىساد شۇناسلار ”ئىسلام ئىقتىساد شۇناسلىقى“ ھەققىدە كىتاب يازغان بولسىمۇ، ئەپسۇسكى، ئۇلار بىر تەرەپتىن غەربچە ئىقتىساد شۇناسلىقتا ئوقۇغانلىقى، يەنە بىر تەرەپتىن ئۇلارنىڭ ئىسلام دىنىنىڭ فىقھى مەسىلىلىرى بىلەن ئىسلام ئىقتىساد شۇناسلىقىغا بولغان چۈشەنچىسى تازا ئايدىڭ بولمىغانلىقتىن ئېھتىياجىنى قاندۇرالمىدى، شۇڭا ”ئىسلام ئىقتىساد شۇناسلىقى ھەققىدە تەتقىقاتلار“ دېگەن بۇ كىتابنى يېزىپ چىقتىم.

يازغانلىرىم ئىسلام قانۇنىغا ئۇيغۇن كەلسە، بۇ ماڭا بولغان ئاللاھنىڭ پەزىلىتى، ئۇيغۇن كەلمىسە ئاجىز، زەئىپ بىر بەندە بولغانلىقىم ئۈچۈن ئۆزۈرلۈكمەن.

بارچە كۈچ - قۇۋۋەت ۋە نىجاتلىق يېگانە ئاللاھقا خاستۇر، بۇ كىتابنى كۆزدىن كەچۈرۈش ئۈچۈن كۆپلەپ كۈچ چىقارغان ئىسلام ئىقتىساد مۇتەخەسسسى دوكتور ئابدۇلمۇنئىم قەۋسى جانابلىرىغا ئالاھىدە رەھمەت ئېيتىمەن.

ئەبۇلمۇنتەسىر مۇھەممەد رەۋۋاس قەلئەجى

## ئىسلام ئىقتىساد چۈشەنچىسىنىڭ مەنبەئى

ئىسلام دىنى جاھىلىيەت مەپكۇرسىنىڭ تەدرىجى تەرەققىيات مەھسۇلى، مۇھەممەد ئەلەيھىسسالام قۇرۇپ چىققان ئىسلام جەمئىيىتى جاھالەت دەۋرىنىڭ قالدۇقى، دېگۈچىلەر ھەقىقەتەن ئاداشقۇچىلاردۇر.

ھەر قانداق بىر تەرەققىيات ئەسلىدىن تەدرىجى تەرەققىي قىلىدۇ. شۇڭا كونا بىلەن يېڭىنى ھېچقانداق پەرقى يوق دېگۈچىلەرنىڭ ھېچقانداق ئىلمىي ئاساسى يوق.

ئىسلام ئېتىقادى ۋە كىشىلىك قىممەت قارشى توغرىسىدا مۇلاھىزە يۈرگۈزگەن ئادەم شەك - شۈبھىسىز ھالدا ئىسلام دىنىنىڭ جاھالەت دۋرى بىلەن ھېچقانداق مۇناسىۋىتى يوقلۇقىنى ھېس قىلالايدۇ.

جاھىلىيەت دەۋرىنىڭ قالدۇقلىرى قۇرئان كەرىم نازىل بولغان ھامان ۋە تۆۋەرىكى چىقىپ كەتتى. مەسىلەن: جازانخورلۇق ھالال ئىدى. تۆۋەندىكى ئايەت نازىل بولۇپلا ھارامغا ئايلىنىپ كەتتى.

«ئى ئىمان ئېيتقان كىشىلەر! (ھەقىقىي) مۆمىن بولساڭلار، ئاللاھ (نىڭ ئەمرىگە مۇخالىپەتچىلىك) قىلىشتىن ساقلىنىڭلار، (كىشىلەرنىڭ زىمىنىدە) قېلىپ قالغان جازانى (يەنى ئۆسۈمنى) ئالماڭلار!» (بەقەر سۈرىسى 278 - ئايەت)

قىمار ئويناش ھالال ئىدى، مۇنۇ ئايەت نازىل بولۇپلا ھارام قىلىندى. «ئى مۆمىنلەر! ھاراق ئېچىش، قىمار ئويناش، بۇتلار (يەنى چوقۇنۇش ئۈچۈن تىكلەنگەن تاشلار) غا چوقۇنۇش، پال ئوقلىرى بىلەن پال سېلىش شەيتاننىڭ ئىشى، پاسكىنا قىلىقلاردۇر. بەختكە ئېرىشىشىڭلار ئۈچۈن شەيتاننىڭ ئىشىدىن يىراق بولۇڭلار.» (مائىدە سۈرىسى 90 - ئايەت)

ناۋادا ئىسلام ئىقتىسادىي، ئىجتىمائىي قاتارلىق ساھەلەردە جاھىلىيەت دەۋرىدىن تەرەققى قىلغان بولسا، ھەرگىزمۇ باشقىلار تەرىپىدىن قىزغىن قارشى ئېلىنمىغان بولاتتى.

بىز بۇ كىتابتا «ئىسلام ئىقتىساد چۈشەنچىسى» ۋە ئىسلام دىنىغا ئېتىقاد، كىشىلىك قەدەر - قىممەت، ئىبادەت قاتارلىق باشقا پەنلىرى ھەمدە خۇلەپائى راشىدىن (توغرا يولدا ماڭغان خەلىپىلەر يەنى ئەبۇ بەكرى، ئۆمەر، ئوسمان ۋە ئەلى رەزىيەللاھۇ ئەنھۇلار) توغرىلۇق قىسقىچە توختىلىپ ئۆتىمىز. چۈنكى ئۇلار ياشىغان دەۋر رەسۇلۇللاھ: «سىلەر مەندىن كېيىن مېنىڭ سۈننىتىمگە ۋە ”توغرا يولدا ماڭغۇچى خۇلەپائى راشىدىنلار“ نىڭ سۈننىتىگە ئەگىشىڭلار» دېگەن دەۋردۇر.

خۇلەپائى راشىدىنلارنىڭ نەزىرىدىكى ئىقتىساد تۈزۈلمىسىگە مۇراجىئەت قىلغۇچىلار چوقۇم قۇرئان ۋە سۈننەتتىن قانائەتلىنەرلىك جاۋابقا ئېرىشەلەيدۇ.

## «قۇرئان كەرىم»

«قۇرئان كەرىم» رەسۇلۇللاھقا نازىل بولغان چاغدا، ساھابىلار ئىمان ئېيتىپ پىكرى ۋە ئەمەلىيەت جەھەتتىن «قۇرئان كەرىم» نىڭ ئاساسى پرىنسىپىنى بويلاپ ھەرىكەت قىلىشقا باشلىدى ھەمدە «قۇرئان كەرىم» نىڭ تەپەككۈر دېڭىزىدىن ئەقىل دۇردانلىرىنى تېرىپ دادىل قەدەم بىلەن ئالغا ئىلگىرىلەشكە باشلىدى.

ساھابىلار شۇنىڭغا قەتئىي ئىشىنەتتىكى «قۇرئان كەرىم» نى بويلاپ ماڭغان ئادەم چوقۇم توغرا يول تېپىپ دۇنيا ۋە ئاخىرەتنىڭ بەخت - سائادىتىنى قولغا كەلتۈرەلەيتتى. قارشىلىق قىلغۇچىلار ئازغۇنلۇققا، خارۇزارلىققا دۇچار بولۇپ، زاۋاللىققا يۈز تۇتاتتى.

شۇڭا ئۇلار ھەر قانداق بىر قىيىنچىلىققا دۇچ كەلسە، دەرھال «قۇرئان كەرىم» گە مۇراجىئەت قىلاتتى. ھەتتا ئۇلارغا «قۇرئان كەرىم» نىڭ بۇنىچىلىك تەسىر كۆرسىتىشى بىر تەرەپتىن ئۇلارنىڭ «قۇرئان كەرىم» نىڭ ھەقىقىي بىر مۆجىزە ئىكەنلىكىنى تونۇپ يەتكەنلىكىدە بولسا، يەنە بىر تەرەپتىن «قۇرئان» نىڭ ئۆلمەس بىر ھەقىقەت ئىكەنلىكىنى پىكىر يۈرگۈزۈش ئارقىلىق ھېس قىلغانلىقىدا ئىدى.

ساھابىلار، بولۇپمۇ ئەبۇ بەكرى، ئۆمەر، ئوسمان ۋە ئەلى رەزىيەللاھۇ ئەنھۇ قاتارلىق مەشھۇر ساھابىلار بارلىق ئىشلىرىدا «قۇرئان كەرىم» نىڭ روھىغا ئۇيغۇن ئىش كۆرگەنلىكتىن ئاللاھ ئۇلاردىن رازى بولۇپ، ئۇلارغا نازۇ نېمەتلىك جەننەتلەرنى ئاتا قىلغان.

ئۇلار تۆۋەندىكى ئايەتلەرنى ئوقۇغاندىن كېيىن، ئۇنى ئۆزلىرىگە دەستۇر قىلىۋالدى.

«ئى مۆمىنلەر! بىز سىلەرنى رىزىقلاندۇرغان ھالال نەرسىلەردىن يەڭلار، ئەگەر ئاللاھقىلا ئىبادەت قىلىدىغان بولساڭلار، ئاللاھقا (يەنى ئاللاھنىڭ ھەددى - ھېسابسىز نېمەتلىرىگە) شۈكۈر قىلىڭلار. ئاللاھ سىلەرگە ئۆزى ئۆلۈپ قالغان ھايۋاننى، قانىنى، چوشقا گۆشىنى ئاللاھتىن غەيرىنىڭ (يەنى بۇتلارنىڭ) نامى ئېيتىلىپ بوغۇزلانغان ھايۋاننى يېيىشنى ھارام قىلدى. كىمكى ئۆز ئىختىيارىچە ئەمەس، ئىلاجىسىزلىقتىن (يۇقىرىقى ھارام قىلىنغان نەرسىلەردىن) ھاياتىنى ساقلاپ قالغۇدەك يېسە، ئۇنىڭغا ھېچ گۇناھ بولمايدۇ. ئاللاھ ناھايىتى مەغپىرەت قىلغۇچىدۇر، ناھايىتى مېھرىباندۇر.» (بەقەرە سۈرىسى 172 - 173 - ئايەتلەر)

«سىلەرگە ئۆزى ئۆلۈپ قالغان ھايۋان، قان، چوشقا گۆشى، ئاللاھتىن غەيرىنىڭ (يەنى بۇتلارنىڭ) نامى تىلغا ئېلىنىپ بوغۇزلانغان ھايۋان، ئۇرۇپ ئۆلتۈرۈلگەن ھايۋان، (ئىگىزدىن) يېقىلىپ ئۆلگەن ھايۋان، (ھايۋانلار تەرىپىدىن) ئۆسۈپ ئۆلتۈرۈلگەن ھايۋان، يىرتقۇچ ھايۋانلار يېرىپ ئۆلتۈرۈپ يېگەن ھايۋان (نىڭ گۆشىنى يېيىش) ھارام قىلىندى. لېكىن (يۇقىرىقى بەش تۈرلۈك ھايۋاندىن جېنى چىقىمىغان چاغدا) بوغۇزلىغانلىرىڭلار ھالال بولىدۇ

ھەمدە بۇتلارغا ئېلىپ بېرىلىپ ئۇنىڭ يېنىدا بوغۇزلانغان ھايۋانلار ھارام قىلىندى.» (مائىدە سۈرىسى 3 - ئايەت)

تۆۋەندە ساھابىلارنىڭ مەزكۇر ئايەتلەردىن قانۇن - دەستۇر قىلىۋالغانلىقى ھەققىدە بىر قانچە مىسال كەلتۈرۈلدى.

ئۆمەر ئىبنى خەتتاب رەزىيەللاھۇ ئەنھۇ ئەزەر بەيجاندا تورۇشلۇق قوشۇنغا مۇنداق دەپ مەكتۇپ يازغان: «ئۇقۇشۇمچە سىلەر يېمەك - ئىچمەكلىرى بىلەن كىيىم - كېچەكلىرىگە ئۆلۈك (ھارام) ئارىلاشقان بىر زېمىندا ياشاۋېتىپسىلەر، ئۇنداق بولغان ئىكەن ھالال بولمىغان نەرسىلەرنى ھەرگىز يېمەڭلار.» ئۆمەر ئىبنى خەتتاب، ئۆتبە ئىبنى مەرقەدنى ئىسلام دۆلىتىنىڭ چېگرىسىدىن ئۆتۈپ تىجارەت قىلىدىغان ئەھل ھەرب سودىلىگەرلىرىدىن ئۆشەر - زاكات يىغىدىغان خادىم قىلىپ تەيىنلىگەندە، ئۆتبە مەدىنە مۇنەۋۋەرەدىكى دۆلەت خېزىنىسىغا 40000 دىنەر ھاراقنىڭ ئۆشۈرىسىنى ئەۋەتكەن.

ئۆمەر رەزىيەللاھۇ ئەنھۇ ئۇنىڭغا كايىپ مۇنداق دەپ مەكتۇپ يازغان: «سەن ئەڭ ھەقىقەتپەرۋەر مۇھاجىر تۇرۇپ، ماڭا ھاراقنىڭ ئۆشەر - زاكاتلىرىنى ئەۋەتىپسەن. ئاللاھ بىلەن قەسەمكى بۇندىن كېيىن سېنى ھېچ قانداق بىر خىزمەتكە تەيىنلىمەيمەن.»

ئۆمەر رەزىيەللاھۇ ئەنھۇ بۇنى ھەممە ئادەمگە خەۋەر قىلىپ، ئۆتبەنىڭ ئەۋەتكەن ماللىرىنى قوبۇل قىلمىغان. ئۆمەر ئىبنى خەتتاب رەزىيەللاھۇ ئەنھۇ، سەمۇرە ئىبنى جۇندۇب رەزىيەللاھۇ ئەنھۇنىڭ كاپىرلارنىڭ ھاراق، تۆڭگۈزلىرىدىن ئۆشەر - زاكات يىغىۋاتقانلىقىدىن خەۋەرتاپقاندىن كېيىن: «ئىراق خىزمەتچىمىز سەمۇرەگە ئاللاھ لەنەت قىلسۇنكى، مۇسۇلمانلارنىڭ ئولجىسىغا ئۆزىمۇ، پۇلىمۇ ھارام بولغان ھاراق بىلەن تۆڭگۈزنىڭ پۇلىنى ئارىلاشتۇرۇۋەتتى» دېگەن.

ئەلى رەزىيەللاھۇ ئەنھۇ كۇفدە «زەرارە» دېگەن بىر قىشلاقتىن ئۆتۈپ كېتىۋېتىپ، ئۇ قىشلاقتا ھاراق سېتىۋاتقانلىقىنى بىلىپ قالدۇ - دە باشقىلاردىن: «بۇ قىشلاققا قانداق بارغىلى بولىدۇ؟» دەپ سورايدۇ، باشقىلار، «بابۇلجىسىردىن بارغىلى بولىدۇ» دەيدۇ. بىرەيلەن: «ئى ئەمرۇلمۆمىننىن! سىزگە بىز كېمە ئېلىپ كېلىپ سىزنى قىشلاققا يەتكۈزۈپ قۇيايلى» دېگەندە، ئەلى رەزىيەللاھۇ ئەنھۇ: «بۇ زومىگەرلىك، بىزنىڭ زومىگەرلىك قىلىشقا ھېچقانداق ھەقىقىمىز يوق، شۇڭا بىز بابۇلجىسىرغا پىيادە بېرىشىمىز كېرەك» دەپ، ئۇ يەرگە پىيادە بارىدۇ - دە كىشىلەرگە بۇيرۇپ بۇ قىشلاقنى كۆيدۈرۈۋېتىدۇ.

خۇلەپئى راشىدىنلار بىزگە ئوخشاش تەتۈر جۆيلۈپ: «ھاراق، تۆڭگۈز، ئۆزى ئۆلۈپ قالغان ھايۋان، قان قاتارلىقلار... بايلىق، بۇنى ۋەيران قىلىش، مىللىي ئىگىلىكنى ۋەيران قىلىش، مىللىي ئىگىلىكنى ۋەيران قىلىش ماددىي ئىقتىسادنى ۋەيران قىلغانلىق» دېمىگەن ئىدى. چۈنكى ئۇلارنىڭ ئىقتىساد توغرىسىدىكى كۆزقارشى پۈتۈنلەي «قۇرئان كەرىم»گە ئاساسلانغان

بولغاچقا مەنتىقە ئۇيغۇن ئىدى. ئۇنىڭ ئۈستىگە ئۇلار پۇلاتتەك دەلىل - ئىسپاتلار تۇرۇقلۇق ئۆز مەيلىچە ئىجتىھاد قىلىمىز، دەپ ئاۋارە بولمايتتى.

«ئى ئىمان ئېيتقان كىشىلەر! (ھەقىقىي) مۆمىن بولساڭلار، ئاللاھ (نىڭ ئەمرىگە مۇخالىپەتچىلىك) قىلىشتىن ساقلىنىڭلار، (كىشىلەرنىڭ زىممىسىدا) قېلىپ قالغان جازانى (يەنى ئۆسۈمنى) ئالماڭلار، ئەگەر ئۇنداق قىلساڭلار، بىلىڭلاركى، ئاللاھ ۋە ئۇنىڭ رەسۇلى سىلەرگە ئۇرۇش ئېلان قىلدۇق، ئەگەر (جازانە قىلىشتىن) تەۋبە قىلساڭلار، (قەرز بەرگەن) سەرمايەڭلار ئۆزەڭلارغا قايتىدۇ، باشقىلارنى زىيان تارتقۇزمايسىلەر، ئۆزەڭلەرمۇ زىيان تارتمايسىلەر.» (بەقەر سۈرىسى 278 - 279 - ئايەتلەر)

ئىسلام تارىخىدا ھېچقانداق بىر ساھابىنىڭ قايسى خىلدىكى بولسا بولسۇن جازانە يېيىش توغرىسىدا ئويلىنىپ باققانلىقىنى ئۇچرىتىش ئەسلا مۇمكىن ئەمەس.

ئەبۇ رافىئ رىۋايەت قىلىپ مۇنداق دەيدۇ: «مەن يولدا كېتىۋېتىپ ئەبۇ بەكرى بىلەن ئۇچرىشىپ قالدىم، ئەبۇ بەكرىدە كۆمۈشتىن ياسالغان ئىككى دانە خەلخال<sup>1</sup> بار ئىكەن، مەن ئۇنى سېتىۋېلىپ نەخ پۇل بەرمەكچى بولدۇم - دە، ئىككى دانە خەلخالنى تارازىنىڭ بىر تەرىپىگە مېنىڭ قەغەز پۇلۇمنى تارازىنىڭ يەنە بىر تەرىپىگە قويۇۋىدىم، مېنىڭ قەغەز پۇلۇم بېسىپ كەتتى. مەن ئەبۇ بەكرىگە (مەن سىزگە بۇنى ھالال قىلىپ بېرىمەن) دېۋىدىم، ئەبۇ بەكرى: «سەن ئۇنى ماڭا ھالال قىلىپ بەرگىنىڭ بىلەن ئاللاھ ھالال قىلىپ بەرمەيدۇ، ھالبۇكى مەن رەسۇلۇللاھنىڭ «كۆمۈشنى كۆمۈشكە، ئالتۇننى ئالتۇنغا ساتماق لازىم، بۇنىڭدىن ئارتۇق ئالغۇچى ۋە ئارتۇق ئېلىشنى تەلەپ قىلغۇچى دوزاخقا تاشلىنىدۇ (يەنى ئۆز باھاسىدىن ئارتۇق ساتقۇچى بىلەن يۇقىرى باھادا سېتىشنى تەلەپ قىلغۇچى دوزاخقا تاشلىنىدۇ)» دېگەنلىكىنى ئاڭلىغان ئىدىم دېدى.»

ئۆمەر ئىبنى خەتتاب رەزىيەللاھۇ ئەنھۇ: «ئى ئىنسانلار! شۈبھىسىزكى، بىز بۇيرىغانلىكى ئىشنىڭ سىلەرگە پايدىسى يوقلۇقىنى، توسقان ئىشانلارنىڭ سىلەرگە پايدىلىق بولۇپ قېلىشىنى بىلمەيمىز، جازانە توغرىسىدىكى ئايەتلەر، «قۇرئان كەرىم» نىڭ ئەڭ ئاخىرىدا نازىل بولۇپ، پەيغەمبەر ئەلەيھىسسالام بۇ ئايەتلەرنى ئىزاھلاپ بېرىپ بولغۇچە بۇدۇنيادىن كېتىپ قالدى، شۇڭا ئۆزەڭلەرگە راۋا كۆرمىگەننى باشقىلارغىمۇ راۋا كۆرمەڭلار! بىز جازانىدىن قورقۇپ ئۇندىن توققۇز ھالالنى تەرك ئەتتۇق» دەپ خۇتبە ئوقۇغانىدى.

«قۇرئان كەرىم» جازانىنى ھارام قىلغان چاغدا، جازانىنىڭ ھاراملىقى بىر گورۇھتىن يەنە بىر گورۇھقا ئېغىپ كېتىش، بىر جامائەتتىن يەنە بىر جامائەتنىڭ تەسىرىگە ئۇچرىغانلىقتىن بولماستىن، بەلكى ئىقتىسادىي تەڭپۇڭلۇقنى ساقلاشتىكى ئەخلاق پىرىنسىپىدىن بولغان.

1 - خەلخال - ئاياللارنىڭ بىلەيزۇكىگە ئوخشاش پۇتغا سالىدىغان زەنجىر.

ئىسلامدىكى ئىقتىسادىي مۇئامىلە ئەڭ چوڭ پايدىغا ئېرىشىشتىن بۇرۇن ئىجتىمائىي مۇلازىمەت تەكشۈرۈشنى ئىشقا ئاشۇرۇشنى مەقسەت قىلدۇ.

ئىبنى ھاجىنىڭ: «سودىگەر ئۆزىنىڭ مۇسۇلمان قېرىنداشلىرىغا قولايلىق يارىتىپ بېرىش ۋە قېرىنداشلىرىنىڭ دۈكىنىدىكى تاۋارلارنىڭ تېز قولدىن چىقىشى ئۈچۈن كىمنىڭ ياردىمىگە موھتاج، كىمگە ياردەم قىلىش ئەڭ زۆرۈر ئىكەنلىكىنى ئېنىق پەرق ئېتەلگەندىلا، ئاندىن قېرىنداشلىرىغا جاپا چەكمەستىن قولاي شارائىت يارىتىپ بېرەلەيدۇ» دېگەن سۆزىدە تېخىمۇ ئوچۇق ئايدىڭلاشتۇرۇپ بېرىلگەن. مەن ئىقتىساد پىكىر ئېقىمى بىلەن كۆپ ساندىكى سودىگەرلىرىمىز ۋە ئىقتىسادشۇناسلىرىمىزنىڭ پىكىر ئېقىمى ئوتتۇرىسىدىكى پەرقنى ئايرىپ چىقالغانلىقىم ئۈچۈن، بولۇپمۇ مەسجىدلەرنىڭ بىر قىسىم ئىماملىرىغا: «ئىسلام بانكىلىرى ئىسلام ئىقتىسادىنىڭ گۈللىنىپ تېز تەرەققى قىلىشى ئۈچۈن پۈتۈن دۇنياغا ئىسلامنىڭ كۈندىلىك تۇرمۇشتىكى بارلىق ئېھتىياجىنى قاندۇرۇشتىكى ئاللاھنىڭ نىزامنامىسى، مۇسۇلمانلار ئومۇميۈزلۈك بۇ نىزامنامىغا تولۇق كاپالەتلىك قىلىشى لازىم» دېيەلگەنلىكىم ئۈچۈن ئىنتايىن خوشالمەن.

بىر قىسىم ئەخمەقلەر ئىسلام نىزامنامىسىغا ھۇجۇم قىلىپ: «ئۆسۈم بانكىلىرى ناھايىتى تېز تەرەققى قىلدى، ھالبۇكى ئىسلام بانكىلىرى بىلەن مۇئامىلە قىلىشىمىز ھەقىقەتەن قېيىن بولماقتا»، دەپ بىلجىرلايدۇ. ئۇلارنىڭ بۇ داۋاسىنىڭ قىلچە ئاساسى يوق. ئۇلار مەۋھۇم تەرەققىيات ئۈچۈنلا ئاللاھ ھارام قىلغان نەرسىلەرنى ھالال قىلىپ دوزاخقا قاراپ يول ئالىدۇ. ئۇلارنىڭ بۇ داۋاسى خۇلەپئى راشىدىنلارنىڭ قارىشىغا قانداقمۇ ئۇيغۇن كەلسۇن؟!

ئاللاھ مۇسۇلمانلارغا ئىراقنى پەتھى قىلىپ بەرگەن چاغدا، ئۆمەر ئىبنى خەتتاب رەزىيەللاھۇ ئەنھۇ ئىراقتەك بىپايان كەڭ زېمىننى ئىراقنى پەتھى قىلىشقا قاتناشقان ئەسكەرلەرگە بۆلۈپ بېرىش، خۇسۇسەن ئەسكەرلەرنىڭ تۈپ مەنپەئەتىگە، ئومۇمەن بارلىق مۇسۇلمانلارنىڭ ئومۇمىي مەنپەئەتىگە خىلاپ، دەپ قاراپ بۆلمەسلىكىنى قارار قىلغان. چۈنكى زېمىننى بۆلۈپ بەرگەندە، مۇجاھىدلار مال - دۇنيا بىلەن مەشغۇل بولۇپ كېتىپ جىھادنى تەرك ئېتەتتى - دە، كەلگۈسىدىكى نۇرغۇن ياخشىلىقلاردىن مەھرۇم قالاتتى. باشقىچە ئېيتقاندا، ناۋادا زېمىن ئەسكەرلەرگە بۆلۈپ بېرىلگەندە، ئۇلار زېمىننى گۈللەندۈرۈشنىڭ ھەلەكچىلىكىدە قۇرۇلغۇسى قۇدرەتلىك ئىسلام ئىمپېرىيىسىنىڭ پۇختا ئاساسىنى تىكلەش ئىقتىدارىنى يېتىلدۈرەلمەيتتى.

بىلال ئىبنى رىباھ رەزىيەللاھۇ ئەنھۇ قاتارلىق بىر تۈركۈم ساھابىلار ئۆمەر ئىبنى خەتتاب رەزىيەللاھۇ ئەنھۇدىن پەتھى قىلىنغان زېمىننى رەسۇلۇللاھقا ئوخشاش ئەسكەرلەر ئارا بۆلۈپ بېرىشنى قەتئىي تەلەپ قىلدى. ئۆمەر ئىبنى خەتتاب رەزىيەللاھۇ ئەنھۇ ئىقتىسادىي ۋە سىياسىي قاتمىللىقنى بىراقلا بۇزۇپ تاشلاپ، غەم - غۇسسدىن خالاس تېپىش ئۈچۈن «قۇرئان كەرىم» ھەققىدە ئىنچىكىلىك بىلەن مۇلاھىزە يۈرگۈزگەندىن كېيىن، بىر كۈنى رەسۇلۇللاھنىڭ ساھابىلىرىدىن تەركىب تاپقان كېڭەش ھەيئىتىگە خۇشال ھالدا كېلىپ:

«مەن قىيىنچىلىقىمىزنى ھەل قىلىشىمىز ئۈچۈن ئاللاھنىڭ مۇنۇ سۆزىدىن جاۋاب تاپتىم» دېدى.

«ئاللاھ پەيغەمبەرگە غەنىمەت قىلىپ بەرگەن ئەھلى قۇررا (يەنى قۇرەيزە، نەزىر، پەدەك ۋە خەيبەر كۇففارلىرى) نىڭ ماللىرىنى، ئىچكىلاردىكى بايلار ئارىسىدا قولدىن قولغا ئۆتۈپ يۈرمەسلىكى ئۈچۈن، ئاللاھقا، پەيغەمبەرگە، پەيغەمبەرنىڭ خىش - ئەقربالىرىغا، يېتىملەرگە، مىسكىنلەرگە، ئىبنى سەبىللەرگە خاس قىلدى، پەيغەمبەر سىلەرگە بەرگەننى ئېلىڭلار، پەيغەمبەر چەكلىگەن نەرسىدىن چەكلىنىڭلار، ئاللاھتىن قورقۇڭلار. ھەقىقەتەن ئاللاھنىڭ ئازابى قاتتىقتۇر.»

«(ئۇ غەنىمەتنىڭ بىرقىسمى) يۇرتىدىن ھەيدەپ چىقىرىلغان، مال - مۈلكىدىن ئايرىلغان پىقىر مۇھاجىرلارغا خاستۇر، ئۇلار ئاللاھنىڭ پەزىلىتى ۋە رازىلىقىنى تىلەيدۇ، ئاللاھقا ۋە ئۇنىڭ پەيغەمبەرگە ياردەم بېرىدۇ، ئەنە شۇلار (ئىماندا) سادىق ئادەملەردۇر.»

«ئۇلاردىن (يەنى مۇھاجىرلاردىن) مەدىنىدە يەرلىك بولغان، ئىمانى كۈچلۈك بولغانلار (يەنى ئەنسارلار) يېنىغا ھىجرەت قىلىپ كەلگەنلەرنى (يەنى مۇھاجىرلارنى) دوست تۇتىدۇ، ئۇلارغا بېرىلگەن نەرسىلەر ئۈچۈن ئىچى تارلىق قىلمايدۇ، ئۇلار مۇھتاج تۇرۇقلۇق (مۇھاجىرلارنىڭ مەنپەئىتىنى) ئۆزلىرىنىڭ (مەنپەئىتى) دىن ئەلا بىلىدۇ، ئۆز نەپسىنىڭ بېخىللىقىدىن ساقلانغانلار مەقسەتكە ئېرىشكۈچىلەردۇر، ئۇلاردىن كېيىن كەلگەنلەر...» (ھەشر سۈرىسى 7 - 10 - ئايەتلەر)

ساھابىلار بۇ ئايەتنى ئاڭلاپلا، ئۆمەر ئىبنى خەتتاب رەزىيەللاھۇ ئەنھۇنىڭ زېمىنىنى بۆلمەي ئۆز ئىگىلىرىدە قالدۇرۇپ تۆلەم تۆلىتىۋېلىشتىن ئىبارەت ئۇلۇغۋار پىلانغا قايىل بولۇپ، دەرھال تىز پۈكتى، چۈنكى بۇ «قۇرئان» دا ئوتتۇرىغا قويۇلغان سىياسىي، ئىقتىسادىي تۈزۈلمىسىگە تامامەن ئۇيغۇن كېلەتتى. ناۋادا ئۆمەر رەزىيەللاھۇ ئەنھۇ «قۇرئان كەرىم» نىڭ كۆرسەتمىسى بويىچە ئىش كۆرمىگەن بولسا، ساھابىلار ئۇنىڭغا بويسۇنماي مىسلىسىز زور بايلىقنى ئورۇنسىز نابۇت قىلىۋەتكەن بولاتتى. يۇقىرىقىلاردىن مەلۇم بولدىكى خۇلەپپانى راشىدىنلارنىڭ ئىقتىساد توغرىسىدىكى پىكىر - تەپەككۈرى «قۇرئان كەرىم» دىن ئېتىلىپ چىقاتتى، ھالبۇكى «قۇرئان» ئۇلارنىڭ ئەنگۈشتىرى ۋە قىبلىنامىسى ئىدى، يىغىپ ئېيتقاندا «قۇرئان كەرىم» خۇسۇسەن خۇلەپپانى راشىدىنلارنىڭ، ئومۇمەن ساھابىلارنىڭ ئىقتىسادىي مەپكۈرىسىنىڭ ئاساسلىق مەنبەئى ئىدى.

### پەيغەمبەر سۈننىتى

1 - ھەممىگە مەلۇمكى سۈننەت «قۇرئان كەرىم» نىڭ بايانا تەجىسى ۋە ئىزاھلىغۇچىسىدۇر.



سۈننەت دېگەن بۇ سۆز «سَنَّ - قانۇنلاشتۇردى، يولغا قويدى، بايان قىلدى، ئوچۇقلاپ بەردى» دېگەن سۆزدىن تۈرلىنىپ چىققان.

ئۇنداقتا ئۇ نېمىنى ئوچۇقلاپ بېرىدۇ؟

ۋەھىينى، ۋەھىينىڭ ھۆكۈمىنى ئوچۇقلاپ بېرىدۇ، كۆپ ساندىكى «قۇرئان» نى يېزىپ چىققۇچىلار مۇنداق دەيدۇ: «شۈبھىسىزكى، سۈننەت ئاللاھنىڭ ۋەھىيسى. لېكىن سۈننەتتە ۋەھىينىڭ ھۆكۈمى ئوچۇقلاپ بېرىلگەن، سۈننەت مەيلى ۋەھىي بولسۇن ياكى ۋەھىينىڭ ھۆكۈمى بولسۇن بەس - مۇنازىرىسىز ھالدا ئومۇمەن قانۇن مەنبىئى قىلىشتا، خۇسۇسەن ئىقتىساد مەپكۇرىنىڭ مەنبىئى قىلىشتا «قۇرئان كەرىم» گە ئوخشاش ئالاھىدە ئورۇننى ئىگەللەيدۇ.

ساھابىلارنىڭ ئىزاھاتىغا كۆرە سۈننەت «قۇرئان كەرىم» گە ئوخشاشلا ھىدايەت ۋە نۇرنى ئۆز ئىچىگە ئالغان.

2 - سۈننەتنىڭ سۆز ئىبارىلىرىلا ساھابىلارنى ھېچقانداق بىر پىكىر - تەپەككۇرغا مۇھتاج قىلماستىن ھەممىنى ئوچۇقلاپ بەرگەن. ئالايلىق:

1 - پەيغەمبەر ئەلەيھىسسالام ئاغزىدىن قان ئېلىپ ۋە قەي قىلدۇرۇپ داۋالايدىغان ئۇسۇل — ھىجامەتكە ئوخشاش نىجاسەت ئارىلىشىپ كەتكەن كەسپنى رىزىق مەنبىئى قىلىشنى ھېچكىمگە راۋا كۆرمەيتتى.

ئۆمەر ئىبنى خەتتابتىن رىۋايەت قىلىندۇكى، ئۇ پەيغەمبەر ئەلەيھىسسالامنىڭ مۇنداق دېگىنىنى ئاڭلىغاندىم دەيدۇ: «مەن ھامامغا بىر بالىنى بەرىكەت بولسۇن ئۈچۈن بېرىۋېتىپ (بۇ بالىنى ھىجامەت قويدىغان ئادەمگە، بۇياقچىغا ۋە قاسساپقا بەرمەڭ!) دېدىم».

رەسۇلۇللاھنىڭ بۇ ھەدىسىگە بىنائەن، ئوسمان ئىبنى ئەففان رەزىيەللاھۇ ئەنھۇ ھىجامەت قويۇشنى ياقتۇرمايتتى. ئەلى ئىبنى ئەبى تالىب رەزىيەللاھۇ ئەنھۇ «ھىجامەتچىلىك - ھارام» دەپ قارايتتى. ھىجامەت قويۇش دېمەك، ئەينى زاماندا كەڭ ئومۇملاشقان ئاغزىدىن قان قۇستۇرۇپ ۋە قەي قىلدۇرۇپ داۋالاش ئۇسۇلى ئىدى.

ھىجامەت قويۇش تەبىئى ناچار بىر ئۇسۇل بولغانلىقتىن ئۇنىڭدىن ئۆزلىرىنى قاچۇراتتى. لېكىن شۇ زاماندا جەمئىيەت ئۇنىڭغا موھتاج ئىدى. شۇڭا رەسۇلۇللاھمۇ ياقتۇرمىغىنىغا قارىماي ھىجامەت قويدۇرۇپ، ھىجامەت قويغۇچىغا ھەق بەرگەن.

دېمەك، رەسۇلۇللاھ ئۇنى مەجبۇرى ھالدا ئېتىراپ قىلغان. ھىجامەت قويۇش تالاققا ئوخشاش ئىنتايىن يامان كۆرۈلىدىغان بىر ئۇسۇل. لېكىن ئۇ كېسەللەرگە ھېچقانداق بىر ئىلاج كار قىلمىغان چاغدا قوللىنىدىغان ئىجتىمائىي داۋالاش ئۇسۇلى، شۇڭا ئىسلام ئۇنى ئېتىراپ قىلغان.

پەيغەمبەر ئەلەيھىسسالام زومىگەرلىكىنى ياقتۇرمايتتى. شۇڭا ئۇ زومىگەرلىك بىلەن مۇنۇپۇل قىلىۋالغۇچىلارنى ئەيىبلەپ: «كىمكى تائامنى يالغۇز يەيدىكەن، شەكسىز خاتالاشقان بولىدۇ» دېگەن.

پەيغەمبەر ئەلەيھىسسالام زومىگەرلەر بىلەن مۇنۇپۇل قىلىۋالغۇچىلارنىڭ يامان ئاقىۋەتكە دۇچار بولىدىغانلىقىدىن ئاگاھلاندۇرۇپ: «زومىگەرلەر، مۇنۇپۇل قىلىۋالغۇچىلار ئۆزلىرىنى ئۆلتۈرۈۋالغۇچىلار بىلەن بىر قاتاردا ھەشىر قىلىنىدۇ. مۇسۇلمانلارنىڭ مال - مۈلكىدىن كېچىكىگە بىر نەرسە يەۋالغۇچىلار قاتمۇ قات ئازابقا دۇچار بولىدۇ ھەمدە قىيامەت كۈنى ئاللاھ ئۇلارنى دوزاختا ئەڭ قاتتىق ئازاب بىلەن ئازابلايدۇ». «زومىگەرلەر نېمە دېگەن يامان ئاقىۋەتلىك ئادەملەر - ھە! شۈبھىسىزكى، ئاللاھنىڭ ئەڭ ئەرزان مائالىرى غەم - قايغۇ، ئەڭ قىممىتى خۇشاللىقتۇر.»

«مىھنەتكەشلەر رىزىقلاندۇرلىدۇ. زومىگەرلەر لەنەتكە ئۇچرايدۇ.»

خۇلەپئى راشىدىنلار رەسۇلۇللاھنىڭ سۈننىتىگە ئاساسەن زومىگەرلىككە قارشى تۇرۇپ، ئۇنى ھارام قىلغان.

ئۆمەر ئىبنى خەتتاب رەزىيەللاھۇ ئەنھۇ بازاردا كىشىلەرنىڭ مال - مۈلكىنى تالان - تاراج قىلىۋاتقانلىقىنى كۆرۈپ قاتتىق غەزەپلىنىپ: «ئاللاھ چۈشۈرۈپ بەرگەن رىزىقنى يالغۇز ئىگەللىۋېلىپ زومىگەرلىك قىلىۋاتقان بىر تۈركۈم ئادەملەر ئوتتۇرىغا چىقىپتۇ. ھالبۇكى بۇ تول خوتۇن، يېتىم - ئوغۇللارنىڭ، بىچارە، مىسكىن ۋە غېرىپ - غورەبالارنىڭ ھەقىقى ئىدى، ئۆز مېھنىتىگە تايىنىپ ھالال ياشاشنى خالىغۇچىلار قاچان بازارلىرىمىزغا كەلسە ئۇلار مېنىڭ ئېزىز مېھمانلىرىم، ئەركىن ھالدا سودا - سېتىق بىلەن شوغۇللانسون! بىراق، كىمكى قاراڭغۇ بازارچىلىق قىلىپ بازارنى مۇنۇپۇل قىلىۋالماقچى بولىدىكەن، ئۇنداقلارغا قەتئىي رۇخسەت يوق» دېگەن.

بىر قېتىم ئۆمەر رەزىيەللاھۇ ئەنھۇ مەسچىتتە چېچىلىپ كەتكەن تائاملارنى كۆرۈپ: «بۇ قانداق تائام؟» دېگەندە، ئۇلار: «بىزگە يىغىپ بېرىلگەن تائام» دېگەن.

ئۆمەر رەزىيەللاھۇ ئەنھۇ، ئاللاھ بۇ تائامنى يىغىپ بەرگەن ئادەمگە ۋە يىغىشقا ھەمكارلاشقان ئادەمگە بەرىكەت ئاتا قىلسۇن!» دەپ دۇئا قىلغان.

ساھابىلار: «ئى مۆمىنلەرنىڭ ئەمرى! بۇ قاراڭغۇ بازاردىن كەلگەن» دېگەندە، ئۆمەر رەزىيەللاھۇ ئەنھۇ: «كىم بۇنداق قىلدى؟» دەپ سورىغان، ئۇلار: «ئوسمان رەزىيەللاھۇ ئەنھۇنىڭ ئازاد كەردىسى فەررۇخ بىلەن ئۆمەر رەزىيەللاھۇ ئەنھۇنىڭ ئازاد كەردىسى پالانى» دېگەن. ئۆمەر رەزىيەللاھۇ ئەنھۇ بۇ ئىككىسىنى كەلتۈرۈپ: «سىلەر مۇسۇلمانلارنىڭ تائامىغا نېمە ئۈچۈن قاراڭغۇ بازارچىلىق قىلىسىلەر؟» دەپ سورىغاندا، ئۇلار: «ئى مۆمىنلەرنىڭ ئەمرى! بىز بۇنى ئۆز پۈلىمىزغا سېتىۋالغان» دېگەن.

ئۆمەر رەزىيەللاھۇ ئەنھۇ: «مەن رەسۇلۇللاھتىن (مۇسۇلمانلارنىڭ تائامىنى مۇنۇپۇل قىلىۋالغانلارنى ئاللاھ ۋەيرانچىلىق ۋە جۇزام كېسىلىگە دۇچار قىلىدۇ) دېگەنلىكىنى ئاڭلىغاندىم» دېگەن. بۇ چاغدا فەررۇخ: «ئى مۆمىنلەرنىڭ ئەمىرى! ئاللاھقا ۋە سىلىگە ۋەدە بېرىمەنكى بۇندىن كېيىن ھەرگىز ئۇنداق قىلمايمەن» دېگەن. ئەمما ئۆمەر رەزىيەللاھۇ ئەنھۇنىڭ ئازاد كەردىسى ئۆزگىچىدە چىڭ تۇرۇۋالغان.

ئەبۇ يەھيانىڭ رىۋايىتىگە قارىغاندا ئۇ جۇزام كېسىلىگە دۇچار بولغان. ئوسمان ئىبنى ئەففان رەزىيەللاھۇ ئەنھۇمۇ، ئەلى ئىبنى ئەبى تالىب رەزىيەللاھۇ ئەنھۇمۇ، زومىگەرلىك، قاراڭغۇ بازارچىلىق ۋە مۇنۇپۇللىقتىن چەكلەشتە ئىنتايىن چىڭ تۇراتتى.

ئەلى رەزىيەللاھۇ ئەنھۇ: «زومىگەرلەر، قاراڭغۇ بازارچىلار ۋە مۇنۇپۇلچىلار لەنتى كىشىلەردۇر» ئەلى رەزىيەللاھۇ ئەنھۇ قاراڭغۇ بازارچىلارنىڭ قىلمىشىغا مۇۋاپىق رەۋىشتە جازا بېرىش ئۈچۈن ئۇلارنىڭ مال - مۈلكىنى كۆيدۈرۈۋەتكەن. چۈنكى بۇنداق قىلمىغاندا، ئۇلار مالنىڭ ئارقىسىدىن قاراڭغۇ بازار قوغلىشىپ، مالنىڭ قولى بولۇپ قالاتتى - دە، نەتىجىدە ماللىرى بىلەن قوشۇپ ئۆزلىرىنىمۇ ۋەيران قىلاتتى.

ئەلى رەزىيەللاھۇ ئەنھۇ بىر تائامنى مىڭغا ساتقان بىر ئادەمنىڭ تائامىنى كۆيدۈرۈۋەتكەن.

ھەبەشىستانلىق ھۇبەيش ئىبنى شۇرەييە: «مەن ئۆكتىچىلىق قىلىپ توپلىغان خامنىمىنى ئەلى رەزىيەللاھۇ ئەنھۇ كۆيدۈرۈۋەتكەن. ناۋادا خامان كۆيۈپ كەتمىگەن بولسا، كۇفە خەلقىنى ئاشلىق بىلەن تەمىنلىگۈدەك دەرىجىدە پايدا ئالاتتىم» دېگەن.

(3) جابىر ئىبنى ئابدۇللاھ رىۋايەت قىلىپ مۇنداق دېگەن: «بىر ئادەم رەسۇلۇللاھنىڭ قېشىغا كېلىپ! «ئى ئاللاھنىڭ ئەلچىسى! مېنىڭ مال - مۈلكۈم ۋە بىر بالام بار ئىدى. دادام مېلىمنى ئۆزىنىڭ قىلىۋالماقچى» دېگەندە، رەسۇلۇللاھ: «ئۆزەڭمۇ، مېلىڭمۇ داداڭنىڭ» دېگەن.

خۇلەپئى راشىدىنلار، رەسۇلۇللاھ قايسى يولنى بويلاپ ماڭغان بولسا، شۇ يولنى بويلاپ مېڭىپ، نېمە دېسە شۇنىڭغا بىجاندەل ئەمەل قىلاتتى. ئۇلارمۇ رەسۇلۇللاھنىڭ ھەدىسىنى مۇنداق چۈشىنەتتى.

بىرىنچى، دادىنىڭ خىراجەتتىن قىسىلغان چاغدا بالىنىڭ مال - مۈلكىنى ئېلىش ھوقۇقى بار.

بىر ئادەم ئەبۇ بەكرىنىڭ قېشىغا كېلىپ: «ئى رەسۇلۇللاھنىڭ خەلىپىسى! دادام مېنىڭ مېلىمنىڭ ھەممىسىنى ئېلىۋالماقچى بولۇۋاتىدۇ - دېۋىدى، ئەبۇ بەكرى سېنىڭ پەقەت بالاڭنىڭ مېلىدىن قانچىلىك ئىھتىياجىڭ بولسا، شۇنچىلىك ئېلىش ھوقۇقۇڭ بار، دېدى. دادا، ئى رەسۇلۇللاھنىڭ خەلىپىسى! رەسۇلۇللاھ: «ئۆزەڭمۇ، مېلىڭمۇ داداڭنىڭ ئەمەسمۇ؟»

دېگەنغۇ دېئىدى، ئەبۇ بەكر پەيغەمبەر ئەلەيھىسسالام بۇنىڭدىن خىراجەتنى مەقسەت قىلغان، ئاللاھ رازى بولغان نەرسىدىن سەنمۇ رازى بول دېدى“.

ئىككىنچى، دادىنى قەرزدار قىلىشقا بالىنىڭ ھەققى يوق. پۇل - باياۋانلىق بىر ئادەم قىزنى ياتلىق قىلىپ تويۇقنى ئىگەللەۋالدۇ، دادىسى ئۆلۈپ كېتىپ قىزى تويۇقنى سوراپ كەلگەندە، ئۇنىڭ ئوغۇل بىر تۇغقانلىرى ”دادام ئۇنى ھايات ۋاقتىدا ئۆزىنىڭ قىلىۋالغان“ دەيدۇ. ئۇلار، ئۇيان تارتىشىپ، بۇيان تارتىشىپ ئۆمەر رەزىيەللاھۇ ئەنھۇنىڭ قېشىغا بارغاندا، ئۆمەر رەزىيەللاھۇ ئەنھۇ: ”سېنىڭ نەرسە كېرەكلىرىڭ ئۆز پېتى تۇرغان بولسا، سەن ئۇنى ئېلىشقا ئەڭ ھەقلىق، ناۋادا داداڭ ئۇنى يۇقتىۋەتكەن بولسا، داداڭنى قەرزدار قىلىشقا ھېچقانداق ھوقۇقۇڭ يوق“ دېگەن.

بۇنىڭغا ئوخشاش مىساللار ئەلى رەزىيەللاھۇ ئەنھۇنىڭ دەۋا - دەستۇر ئىشلىرىدا ناھايىتى كۆپ ئۇچرايدۇ.

4 - سۈننەت بەزىدە ئىسلام قانۇنىنى كۆزدە تۇتۇپ، پىكرى جەھەتتە چارە ئىزدەشكە موھتاج. تۆۋەندە ئومۇمەن ساھابىلارنىڭ، خۇسۇسەن خۇلەپئى راشىدىنلارنىڭ پىكرى جەھەتتىكى چارە - تەدبىرلىرىنى كۆرسىتىپ ئۆتىمىز:

پەيغەمبەر ئەلەيھىسسالام ھاياۋاننىڭ جىنايىتى ئارقىلىق كاپالەتنامىنى بىكار قىلىپ: ”چارپايىلارنىڭ ئەقلى يوق“ دېگەن ئىدى. چۈنكى ھاياۋانلار ئىگىسىنىڭ ئىرادىسىز خالىغان ئىشلارنى قىلىۋېرىدۇ. ھاياۋانلار بەزىدە ئىگىسىگە بويسۇنماي، ئىگىسىنىڭ قولىدىن قېچىپ كېتىپ، كىشىلەرگە زىيان - زەخمەت يەتكۈزىدىغان ئەھۋاللارمۇ بولىدۇ. ھالبۇكى ھاياۋانلارنىڭ ئىگىلىرى ئۇلارنى كونترول قىلالايدۇ ۋە تىزگىنلىيەلەيدۇ.

خۇلەپئى راشىدىنلارنىڭ كۆز قارىشىمۇ رەسۇلۇللاھنىڭ سۆزىگە ئويۇنۇش ئىدى. ئىگىسى يوق ھاياۋاننى ساقلاش ۋە كىشىلەرگە زىيان - زەخمەت يەتكۈزۈپ قويۇشتىن توسۇش تولىمۇ قېيىن. ئۇ ھالدا باشقىلارنىڭ كىشىلىك ھەق - ھوقۇقلىرىغا تاجاۋۇز قىلغانلىق بولمايدۇ.

ئەمما ئىگىسى تەرىپىدىن تىزگىنلەنمىگەن ھاياۋانلار باشقىلارغا زىيان - زەخمەت يەتكۈزۈپ قويسا، زىيانغا ھاياۋانلارنىڭ ئىگىسى چوقۇم كاپالەتلىك قىلىشى لازىم.

بىر بالا زەيد ئىبنى سابىتنىڭ ئۆيىگە ئىجازەتسىز كىرگەندە، زەيدنىڭ تۆگىسى بالىنى دەسسەپ ئۆلتۈرۈپ قويدۇ - دە، بالىنىڭ ئىگە چاقىسى زەيدنىڭ تۆگىسىنى بوغۇزلىۋېتىدۇ. شۇنىڭ بىلەن بۇلار ئۆمەر ئىبنى خەتتاب رەزىيەللاھۇ ئەنھۇنىڭ قېشىغا داۋالاشىپ بارىدۇ. ئۆمەر رەزىيەللاھۇ ئەنھۇ بالىنىڭ قان - قىساسىنى بىكار قىلىپ، بالىنىڭ دادىسىدىن تۈگىنىڭ پۇلىنى ئالىدۇ. ئۆمەر رەزىيەللاھۇ ئەنھۇنىڭ بالىنىڭ قان قىساسىنى بىكار قىلىشى، بالىنىڭ زەيدنىڭ ئۆيىگە ئىجازەتسىز كىرگەنلىكى ئىدى. ھالبۇكى زەيد تۆگىسى ئۈچۈن ئۆيىنىڭ يېنىغا

ئالاھىدە ئېغىل ياسىۋالغان ئىدى. شۇڭا بۇنداق ئەھۋاللاردا ئۇنىڭغا جىنايەت ئارتىشقا قەتئىي بولمايتتى.

ناۋادا ئۆمەر رەزىيەللاھۇ ئەنھۇ زەيدتىن بالىنىڭ قان قىساسىنى ئېلىپ بىرىشكە بۇيرىغا بولسا، گۇناھسىز بىر ئىنساننى ماددىي جەھەتتىن ناھايىتى زور زىيانغا ئۇچراتقان بولاتتى. ئەگەردە ئۇ ئېغىل ياساشقا كۆڭۈل بۆلمەي، تۆگىنىڭ باشقىلارغا زىيان يەتكۈزۈشكە سەۋەبچى بولغان بولسا ئىدى، ئۇچاغدا ئىش باشقىچە بولغان بولاتتى.

بىر ئادەمنىڭ ئېشىكىنى يەنە بىر ئادەمنىڭ ئۆكۈزى ئۈسۈپ ئۆلتۈرۈۋېتىدۇ - دە، بۇلار ئەلى رەزىيەللاھۇ ئەنھۇنىڭ ئالدىغا ئەرز قىلىپ كېلىدۇ.

ئەلى رەزىيەللاھۇ ئەنھۇ مۇنداق ھۆكۈم چىقىرىدۇ: ”ئەگەر ئۆكۈز ئېشەكنىڭ ئېغىلىغا كىرگەن بولسا، ئۆكۈزنىڭ ئىگىسى ئېشەكنى تۆلەيدۇ. ئەگەر ئېشەك ئۆكۈزنىڭ ئېغىلىغا كىرگەن بولسا، ئۆكۈزنىڭ ئىگىسى ئېشەكنى تولىمەيدۇ، چۈنكى ئېشەكنىڭ ئۆكۈزنىڭ ئېغىلىغا كىرىشى ئېشەكنىڭ ئىگىسىنىڭ ئېغىل ياساشقا كۆڭۈل بۆلمىگەنلىكىنىڭ دەلىلى، ئۇنداق بولغان ئىكەن، پەرۋاسزلىق قىلغۇچى چوقۇم تۆلەم تۆلەيدۇ.

ئەلى رەزىيەللاھۇ ئەنھۇ مۇنداق دېگەن: ”مۇسۇلمانلارنىڭ يولىدا ياكى بازارلىرىدا چارۋىلىرىنى توختىتىپ قويسا چارۋىلار كەلتۈرگەن زىياننى چوقۇم چارۋىنىڭ ئىگىسى تۆلەيدۇ. چۈنكى ئۇ چارۋىلىرىنى توختىتىپ قويۇش بىلەن باشقىلارنىڭ مۈلكىگە تاجاۋۇز قىلغۇچىدۇر.

ئەگەر (بۇنداق قېلىشقا رۇخسەت قىلىنغان) دېيىلسە، بىز دەيمىزكى، ئۇ چارۋىلىرىنى توختىتىشقا ئەمەس، ئۆتكۈزۈپ كېتىشكە رۇخسەت قىلىنغان. ھالبۇكى، چارۋىلارنى توختىتىپ قويۇش ئىنسانلارنى تەڭلىكتە قالدۇرغانلىقتۇر. بۇنىڭغا ئاساسەن، ئىجازەت سوراش قانۇنى، ئەقلى ۋە ئىلمىي جەھەتتىن تىنچ ئامانلىق مەقسەت قىلىنغان. تىنچلىقنى بۇزۇش تۆلەمنى تەقەززا قىلىدۇ.

5 - خۇلەپئى راشىدىنلار قۇرئان بىلەن سۈننەتنى ئۆزلىرىنىڭ (ئىقتىسادىي پىكىر مەنبەئى) دەپ قارىسىمۇ، بىراق ئۇلارنىڭ ھەدىسكە بولغان چۈشەنچىسى ئوخشىمايدۇ.

سەلمە ئىبنى ئەكۋەئدىن رىۋايەت قىلىندۇكى، پەيغەمبەر ئەلەيھىسسالام مۇنداق دېگەن: ”قۇربانلىق قىلغان گۆشنى ئۆچ كۈندىن ئارتۇق ساقلىماڭلار!“ پەيغەمبەر ئەلەيھىسسالام يۇقىرىدىكى سۆزنى قىلىپ بىر يىلدىن كېيىن ساھابىلار: ”ئى ئاللاھنىڭ ئەلچىسى، بۇ يىلمۇ ئۆتكەن يىلدىكىگە ئوخشاش قىلامدۇق؟“ دېگەندە، رەسۇلۇللاھ: ”يەڭلار ئىچىڭلار ۋە ساقلاڭلار! چۈنكى ئۆتكەن يىل كىشىلەر قىيىنچىلىق ئەھۋالدا قالغان بولغاچقا، ئۇلارغا ياردەمدە بولۇشۇڭلارنى ئىرادە قىلغانىدىم“ دېگەن.

ئوسمان رەزىيەللاھۇ ئەنھۇ بۇنىڭدىن بۇرۇنقى ھۆكۈمنىڭ ئەمەلدىن قالغانلىقىنى، يەنى قۇربانلىق گۆشلىرىنى ساقلاشنى مەنئى قىلىش ھۆكۈمىنىڭ بىكار قىلىنغانلىقىنى چۈشىنىپ يەتكەن. ئوسمان رەزىيەللاھۇ ئەنھۇنىڭ نەزىرىدە ھۆكۈم ناھايىتى ئايدىڭ بولۇپ، خالىغان ئادەم قۇربانلىق گۆشىنى ئۈچ كۈندىلا تۈگۈتۈۋەتسە، خالىغان ئادەم ئۈچ كۈندىن ئارتۇق ساقلاپ يېسە بولىۋېرەتتى، قۇربانلىق گۆشىنى ساقلىغان ئادەم ئۈچ كۈن ئىچىدە يېسىمۇ، سەدىقە قىلىسىمۇ بولىۋېرەتتى.

ئەلى ئىبنى ئەبى تالىپ رەزىيەللاھۇ ئەنھۇنىڭ بۇ ھەدىسقا قارىتا چۈشەنچىسى مۇنداق ئىدى: ”پەيغەمبەر ئەلەيھىسسالامنىڭ ئالدىنقى ھەدىسى كېيىنكىگە ھەرگىز توقۇنۇشۇپ قالمايدۇ، يەنى قۇربانلىق گۆشىنى ئۈچ كۈندىن ئارتۇق ساقلىماسلىق مەسىلىسى بىلەن ئۈچ كۈندىن ئارتۇق ساقلاشقا ئىجازەت بېرىلىش مەسىلىسىدە ھېچقانداق بىر زىتلىق يوق. چۈنكى قۇربانلىق گۆشىنى ئۈچ كۈندىن ئارتۇق ساقلىماسلىق توغرىسىدا پەيغەمبەر ئەلەيھىسسالام يوليۇرۇق بەرگەن ۋەزىيەت بىلەن، ئۈچ كۈندىن ئارتۇق ساقلىسا بولىدىغانلىقى توغرىلىق يوليۇرۇق بەرگەن ۋەزىيەت تۈپتىن ئوخشىمايتتى.

روشەنكى، قۇربانلىقنىڭ گۆشىنى ساقلاش مەنئى قىلىنىشى ئاچارچىلىق ۋە دىشۋارچىلىق كۈنلىرىدە بولغان بولسا، ساقلاشقا ئىجازەت بېرىلىشى توق، پاراۋانلىق كۈنلەردە بولغان ئىدى. شۇڭا بۇرۇنقى ھەدىسنىڭ ھۆكۈمى ئەمەلدىن قالغان دەپ دەۋا قىلىشقا قەتئىي يول يوق.

ئەلى ئىبنى ئەبى تالىپ رەزىيەللاھۇ ئەنھۇ سەپەردىن قايتىپ كەلگەن چاغدا، فاتىمە ئۇنىڭ ئالدىغا قۇربانلىق گۆشىنى ئېلىپ كەلگەن، ئۇ: ”پەيغەمبەر ئەلەيھىسسالام بۇنى نەھىي قىلمىغانمۇ؟“ دەپ سورىغاندا، فاتىمە: ”پەيغەمبەر ئەلەيھىسسالام بۇنىڭغا رۇخسەت قىلغان“ دېگەن. شۇنىڭ بىلەن ئەلى رەزىيەللاھۇ ئەنھۇ رەسۇلۇللاھنىڭ ئالدىغا كىرىپ: ”بۇنىڭدىن سورىغان، رەسۇلۇللاھ: ”ئۇنى زۇلھەججىدىن يەنە بىر زۇلھەججىگە قەدەر يېگىن“ دېگەن.

زەيد ئىبنى ئەلنىڭ ئىسپاتىغا كۆرە ئەلى رەزىيەللاھۇ ئەنھۇ قۇربانلىق گۆشىنىڭ ئۈچتىن بىرىنى تاماققا ئىشلىتەتتى، ئۈچتىن بىرىنى يەيتتى، ئۈچتىن بىرىنى ساقلاپ قۇياتتى. ئىبنى زۇھەرنىڭ ئازاد گەردىسى ئەبۇ ئۇبەيدىنىڭ رىۋايىتىگە كۆرە، ئەلى رەزىيەللاھۇ ئەنھۇ: ”ئۈچ كۈندىن كېيىن ھېچ كىم قۇربانلىق گۆشىنى يېمىسۇن“ دېگەن.

ئىبنى ھەزىم مۇنداق دەيدۇ: ”بۇ ئوسمان رەزىيەللاھۇ ئەنھۇ مۇھاسىرىگە ئېلىنىپ قالغان يىل بولۇپ، سەھرالىق ئەرەبلەر مەدىنە مۇنەۋۋەرگە پىتنە ئۇرۇغىنى چېچىۋەتكەچكە مۇسۇلمانلار ناھايىتى كۆپ مۇشكىلاتقا دۇچ كەلگەن ئىدى. شۇڭا ئەلى رەزىيەللاھۇ ئەنھۇمۇ رەسۇلۇللاھنى ئۆرنەك قىلىپ كىشىلەرنى قۇربانلىق گۆشىنى ئۈچ كۈندىن ئارتۇق ساقلىماسلىقىنى بۇيرىغان.

6 - خۇلەفائى راشىدىنلارنىڭ ئارىسىدىكى ئىختىلاپ بولسا، مەلۇم بىر ھادىسىدە بەزىسى يەتكەن سۈننەتكە يەنە بەزىسىنىڭ يېتەلمىگەنلىكىدە ئىدى. رەسۇلۇللاھنىڭ: ”قۇربانلىق گۆشنى ئۈچ كۈندىن ئارتۇق ساقلاشقا ئىجازەت“ دېگەن ھەدىسىنىڭ ئەلى رەزىيەللاھۇ ئەنھۇ بىلەن ئوسمان رەزىيەللاھۇ ئەنھۇغا يەتكەنلىكى مەلۇم. گەرچە رەسۇلۇللاھنىڭ مەنىنى قىلىش بىلەن ئىجازەت بېرىشتىكى مەقسىتى بىر - بىرىگە ئوخشىمىسىمۇ، بۇنىڭدىن ئالدىنقىسىنىڭ ھۆكۈمىنى بىكار قىلىش مەقسەت قىلىنمىدۇ، ياكى ھەر بىر مەسىلىگە قارىتا مۇناسىپ ھۆكۈم قىلىش مەقسەت قىلىنمىدۇ؟

ئۆمەر ئىبنى خەتتاب رەزىيەللاھۇ ئەنھۇغا ”قۇربانلىق گۆشنى ئۈچ كۈندىن ئارتۇق ساقلاشقا ئىجازەت“ دېگەن ھەدىسى يەتمىگەچكە، بىرىنچى ھەدىسىنىڭ يەنى قۇربانلىق گۆشنى ئۈچ كۈندىن ئارتۇق ساقلاش مەنىنى قىلىندۇ دېگەن ھەدىسىنىڭ ھۆكۈمىگە ئەمەل قىلىشتا قەتئىي چىڭ تۇرغان.

ئابدۇللاھ ئىبنى ئۆمەر رەزىيەللاھۇ ئەنھۇمۇ بۇنىڭدا دادىسى ئۆمەر رەزىيەللاھۇ ئەنھۇغا ۋارىسلىق قىلغان. مەن مەزكۇر ھەدىسى ئابدۇللاھ ئىبنى ئۆمەر رەزىيەللاھۇ ئەنھۇغا يەتمىگەن دېمەكچى ئەمەس. ئابدۇللاھ ئىبنى ئۆمەر رەزىيەللاھۇ ئەنھۇنىڭ قۇربانلىق گۆشنى ئۈچ كۈندىن ئارتۇق ساقلاش ئىجازەت دەپ قارايدىغانلىقى ئېھتىمالغا ناھايىتى يېقىن. قىسقىسى، بۇ خۇلىپائى راشىدىنلارنىڭ ئىقتىسادىي پىكىر ئېقىمىنىڭ كېچىكىنە تاشقىنى.

#### دۇ ئۇ ئۇ (بىر بىر بىر بىر)

ئۆلىمالار ئىجمائى (بىردەك پىكىر) ئۇسۇلىنى تۆۋەندىكىدەك تونۇشتۇرىدۇ:

رەسۇلۇللاھنىڭ ۋاپاتىدىن كېيىن مۇھەممەد ئەلەيھىسسالامنىڭ ئۈممەتلىرى ئىچىدىكى مۇجتەھىدلارنىڭ ئەسىرلىرىدىن بىرەر ئەسىردە ئەھكاملاردىن بىرەر ھۆكۈمگە قارىتا بىردەك پىكىر بىرلىكىگە كېلىشى ئىجمائىدۇر.

ئېتىمولوگىلارنىڭ ئىجمائى ھەققىدىكى قارىشى مۇنداق: يۇقىرىدىكى مۇجتەھىدلاردىن بىرەرسى ئۆزىدىن باشقىلارنىڭ پىكىرىگە قوشۇلمىسا ئىجمائى ئېتىراپ قىلىنمايدۇ. ئىجمائى مەشھۇر ساھابىلارنىڭ زامانىدا ئۇلارنىڭ ئارىسىدىكى ئىجمائى تۈزىدىغان مەرىپەتپەرۋەر مۇفتىلار بولغانلىقتىن ئىنتايىن قولاي ھەم مەنپەئەتلىك ئىدى. لېكىن دۆلەتلەر ئارا ئۇلار پارچىلانغاندىن كېيىن، ئىجمائى ئىجتىمائىي بىر مۇشكىلاتقا ئايلاندى.

نۆۋەتتە ئىجمائى بىزنىڭ ئۆلىمالارنىڭ قالدۇرۇپ كەتكەن تەقلىدى شەرتلىرىگە ھە دەپ ئېسىلىۋالغانلىقىمىزدىن ناھايىتى چىگىشلىشىپ كەتتى. چۈنكى مۇسۇلمان ئۆلىمالارنىڭ ئارىسىدىكى پۈتۈن مۇجتەھىدلارنىڭ بىرەرسى باشقىلارنىڭ پىكىرىگە قوشۇلمىسا ئىجمائى ئۆز خۇسۇسىيىتىنى ساقلاپ قالالمايدۇ.

بۇ يېڭى ۋەزىيەتتە يۆنىلىشكە قاراپ (خەلقئارا فېقھشۇناسلار جەمئىيىتى) ياكى (بۈيۈك ئۆلىمالار ھەيئەت ئەزالىرى بىرلەشمىسى) ياكى ئىجمائىنىڭ ئۆزىدا (رايونلۇق فەتۋا بىرلەشمىسى) قۇرۇپ چىقىش مۇمكىنمۇ؟ مۇمكىن ئەمەس. چۈنكى بۇنداق قىلغاندا، بۇ بىرلەشمە ۋە ھەيئەتلەرنىڭ ئەزالىرى تۆۋەندىكى بىر قانچە خاھىشقا ئېغىپ كېتىدۇ:

- 1 - ئابرويپەرەسلىك، 2 - ھوقۇق، 3 - ھاكىملارنىڭ زۇلمىغا تاقابول تۇرالماسلىق، 4 - تەقۋادارسىزلىق، 5 - بىلىمسىزلىك.

بۇ بىرلەشمە ۋە جەمئىيەتلەرگە ئەزا بولغان كىشىنىڭ ياكى بىلىمى ئاز، ئابروي يۇقىرى ياكى بىلىمىمۇ، قارشى تۇرۇش ئىقتىدارىمۇ ئاز ياكى بىلىمى كۆپ، تەقۋادارلىقى ئاز بولۇپ، بۇ ئىجمائىنىڭ شەرتىگە ئۇيغۇن كەلمەيدۇ. گەرچە بۇ ھەيئەتلەرنىڭ ئەزالىرى بىلىملىك، تەقۋادار، ھەقىقەتتە چىڭ تۇرۇشتا مالاھىتىدىن قورقمايدىغان بولسىمۇ، يەنىلا ئىجمائىنىڭ شەرتىگە ئۇيغۇن كەلمەيدۇ.

### سەئۇدىيە ئەرەبىستانىدا ئىسلامنىڭ ئىكەنلىكى

- 1 - ئۆلىمالار فېقىھى ئۇسۇلىنى ئىسلام قانۇنىنىڭ 4 - ماددىسىغا ئاساسەن “كۆز قاراش” دەپ ئاتىيتتى.

ئۆلىمالار نەزىرىدىكى «كۆز قاراش» قىياس، ئىستىھسان (توغرا ھۆكۈم)، ئىستىسلاھ (توغرا يەكۈن)، ئىستىھسان (بىردەك توغرا پىكىر قىلىش) قاتارلىقلارنى ۋە باشقا ئىشلارنى ئۆز ئىچىگە ئالدى.

مەن “كۆز قاراش” دېگەن سۆزنىڭ ئۆزىغا “ئىسلام قانۇنىنىڭ غايىسى” دېگەن سۆزنى ئىستېمال قىلىشنى ئەڭ ئەۋزەل دەپ قارايمەن. چۈنكى كۆز قاراش، ھەقىقەتتە ئىسلام قانۇنىنىڭ مەنبئى ئەمەس، شۇنداقلا ئۇنىڭ مەنبئى بولۇشىمۇ مۇناسىپ ئەمەس.

كۆز قاراش پەقەت قىياستىكى ئىللەتكە، ئىستىلاھتىكى ئومۇمىي مەنپەئەتكە، ئىستىھساندىكى زۆرۈرىيەتكە ئوخشاش ئەھكاملار ئايدىڭلاشتۇرۇلدىغان بىر ۋاستىدۇر.

قىياس ئىسلام قانۇنىنىڭ ئاساسلىق مەنبئى ئەمەس، بەلكى بىر ئورۇنۇشتۇر. ئورۇنۇش پەقەت ئۆز لايىھەسىگە تايىنىپلا مەنبە بولالايدۇ.

نەزەر دائىرىمىزنى تېخىمۇ يىراققراق ئاغدۇرساق، قىياستىكى ئىللەتنىڭ پەقەت مەۋجۇتلۇق ۋە يوقلۇقتا ھۆكۈمنىلا دەۋر قىلىپ قانۇن چىقارغۇچىنىڭ مەقسىتى ئىشقا ئاشقاندىلا، شەرىئەتنىڭ ئاساسى بولۇشقا مۇناسىپ كېلىدىغانلىقىنى بىلىۋالالايمىز.

## 2- ئىسلام قانۇنىنىڭ غايىسىدىن بىز نېمىنى مەقسەت قىلىمىز؟



شۈبھىسىزكى، ئاللاھ ھالال - ھارامدىن ئىبارەت ئەھكاملارنى مەلۇم مەقسەتكە يېتىش ئۈچۈن قانۇنلاشتۇرۇپ بەردى. چۈنكى ئەھكاملار قانۇن چىقارغۇچىنىڭ مەقسىتى ئۆز دائىرىسى ئىچىدىلا ئىشقا ئاشۇرۇلمايدۇ. دېمەك، قانۇن چىقارغۇچىنىڭ مەقسىتى بەندىلەرنىڭ چەكتىن ئېشىپ كەتمەسلىكى ئۈچۈن قانۇنسىز ھەرىكەتلەرنى چەكلەشتىن ئىبارەت.

قانۇن چىقارغۇچىنىڭ مەقسىتى قانداقتۇر قول كېسىش، جەلدە ئۇرۇش بولماستىن، بەلكى بۇ ئۇسۇل ئارقىلىق ئۆز مەقسىتىگە يېتىشتۇر. ئەگەر قانۇن چىقارغۇچىنىڭ مەلۇم مەقسەت ئۈچۈن چىقارغان ۋاستىسى قانۇن چىقارغۇچىنىڭ كۈتكەن يېرىدىن چىقمىسا قانۇننى ئىجرا قىلىشقا قەتئىي بولمايدۇ. ئالايلىق، ساراڭنى جازالاشقا بولمايدۇ. ئۆزىنىڭ چۆرىسىنى ئالغان ئادەمنىڭ نىكاسى ئېتراپ قىلىنمايدۇ. ئالدامچىلىق قانۇنسىزلىق بەلكى ھارام. چۈنكى ئۇ قانۇن چىقارغۇچىنىڭ نىشانغا توسقۇنلۇق قىلىدۇ. قىسقىسى، ئىسلام قانۇنىنىڭ غايىسى فىقھىشۇناسلارنىڭ شەرئەت ئەھكاملىرىنى قىياس ئارقىلىق يۈرگۈزىدىغان مەنبەدۇر.

### 3 - ئىسلام قانۇنىنىڭ خەلىپىلەرنىڭ نەزىرىدىكى ئىقتىساد پىكىر ئېقىمىغا بولغان كونتروللىقى

ئىقتىسادنىڭ ئۆزگىچە ئالاھىدىلىكلىرىدىن بىرى دائىملىق ھەرىكەتتۇر. بۇ ھەرىكەت ئىقتىسادنىڭ گۈللىنىشىدە تۈرتكىلىك رول ئوينايدۇ. چۈنكى كىشىلەرنىڭ پايدا قوغلىشىپ يۈرىشى، ئۇلارنىڭ قانداق قىلغاندا پايدىغا ئېرىشىپ، قانداق قىلغاندا زىيان تارتمايدىغان بىر يولنى تېپىش ئۈچۈن دائىم پىكىر - تەپەككۈر قىلىشقا مەجبۇر قىلىدۇ.

بۇنىڭدىن كۆرۈنۈپلىشىغا بولىدۇكى، ئىسلام قانۇنى ئىقتىسادىي مۇئامىلەلەرگە توغرا ھۆكۈم قىلالايدىغان دائىمىي گۈللىنىش تەرەققىياتىغا ئىگە. شۇڭا فىقھىشۇناس ئالىملار، ساھابىلارغا ئوخشاش ئىسلام قانۇنىنىڭ غايىسى بويىچە مەسىلىلەرگە توغرا ھۆكۈم چىقىرىپ، خاتالىقلاردىن قەتئىي ساقلىنىشى لازىم.

1 - بىر قانچىلىغان رىۋايەتلەرگە كۆرە، پەيغەمبەر ئەلەيھىسسالام زىنا قىلغان بىر ئادەمنى تاش - كېسەك قىلىپ ئۆلتۈرمەستىن يۈز جەلدە ئۇرۇپ، بىر يىللىق سۈرگۈن قىلىشقا ھۆكۈم قىلغان. ئەبۇ بەكرىمۇ بىر قىز بىلەن زىنا قىلغان ئادەمنى يۈز جەلدە ئۇرغاندىن كېيىن پالاشقا بۇيرىغان.

ئۆمەر ئىبنى خەتتاب رەزىيەللاھۇ ئەنھۇمۇ شۇنداق قىلغان.

ئوسمان ئىبنى ئەففان رەزىيەللاھۇ ئەنھۇمۇ ئۆزىنىڭ دەۋرىدە زىنا قىلغان بىر ئايالنى يۈز جەلدە ئۇرۇپ، خەيبەرگە بىر يىللىق پالغان. ئەمما ئەلى رەزىيەللاھۇ ئەنھۇ خىلاپەت دەۋرىنىڭ ئاخىرلىرىدا، پالاشتىن مەقسەت زىناغا يېقىنلاشقان جىنايەتچىنى ئۆزى ياشىغان مۇھىتتىن بىر مەزگىل يىراقلاشتۇرۇپ، ھەقىقەتكە قايتۇرۇش ھەمدە بۇزغۇنچىلىق ۋە گۇناھ - مەئسىيەت

ئازگىلىدىن ساقلاپ قېلىش - دەپ قاراپ زىناخورنى يۈز جەلدە ئۇرۇپ بولغاندىن كېيىن، بىر يىللىق سۈرگۈن قىلىشنىڭ ئورنىغا بىر يىللىق قاماق جازاسى بەرگەن.

ئەلى رەزىيەللاھۇ ئەنھۇ مۇنداق دېگەن: ”توي قىلمىغان ئوغۇل بىلەن توي قىلمىغان قىز زىنا قىلسا يۈز جەلدە ئۇرۇلۇپ، قاماق جازاسى بېرىلىدۇ. سۈرگۈن قىلىنمايدۇ“.

ئىسلام قانۇنىدا، ئىجارىگە ئالغان ئادەمگە نىسبەتەن، ئىجارىگە ئالغان نەرسە نېمە بولىشىدىن قەتئىينەزەر بۇزۇلسا ياكى بۇرۇنقى ھالىتىدىن ئۆزگىرىپ كەتسە تۆلەيدۇ. بۇ ئىسلامنىڭ ئۆزگەرمەس قانۇنىيىتى. بۇ قانۇنىيەتكە پەيغەمبەر ئەلەيھىسسالاممۇ، ئەبۇبەكرىمۇ ھەرگىز خىلاپلىق قىلمىغان.

ماشىنىچى (سەيپۇڭ)، ياغاچچى ۋە بۇياقچىلار بەگباشلىق قىلىپ، پايدا مەنپەئەت قوغلىشىپ رەخى، ياغاچنى كىسىۋېلىشى ئىسلام قانۇنىغا تۇپتىن خىلاپ. ئىمام ئابدۇررازاقنىڭ رىۋايىتىگە كۆرە ئۆمەر ئىبنى خەتتاب رەزىيەللاھۇ ئەنھۇ بۇياقچىغا بۇزغان نەرسىنى تۆلەتكەن.

2 - ئىسلام قانۇنى يۇقاپ كەتكەن نەرسىلەرنى تىرىلدۈرۈش نەزەرىيەسىگە ئاساسلىنىدۇ. پەيغەمبەر ئەلەيھىسسالام بۇ ھەقتە: ”كىمكى بىر زېمىننى ئاۋات قىلىدىكەن، ھېچكىمنىڭ ئۇ زېمىننى ئىگەللىۋېلىشقا ھەققى يوق“.

بۇنىڭدىن قانۇن چىقارغۇچىنىڭ مەقسىتى يەر يۈزىنى گۈللەندۈرۈپ، ئۇنىڭدىن ئۈنۈملۈك پايدىلىنىش ۋە بارلىق كىشىلەرگە پاراۋانلىقنى ئومۇملاشتۇرۇشتىن ئىبارەت. ئۆمەر ئىبنى خەتتاب رەزىيەللاھۇ ئەنھۇ ئىسلام قانۇنىنىڭ غايىسىنى ئىشقا ئاشۇرۇش ئۈچۈن تۆۋەندىكى ئۇسۇلنى قوللاندى.

1- ئۆمەر رەزىيەللاھۇ ئەنھۇ دۆلەتتىن شەخسلەرگە بۆلۈپ بەرگەن يەرلەردىن بۆلۈپ بېرىلگۈچىنىڭ تاقىتىدىن تاشقىرى ئاۋات قىلالىمىغان يەرلەرنى قايتۇرۇۋېلىش توغرىلىق قايتا-قايتا ئويلىنىپ ئۈنۈملۈك تەدبىر قوللاندى.

شۈبھىسىزكى، رەسۇللاھ ئەقىقنىڭ زېمىنىنى بىلال ئىبنى ھارىسقا بۆلۈپ بەرگەندى. ئۆمەر رەزىيەللاھۇ ئەنھۇ خەلىپە بولغان چاغدا بىلالنىڭ ئۇ زېمىننىڭ ھەممىسىنى گۈللەندۈرۈشكە كۈچى يەتمىگەنلىكىنى كۆرۈپ: ”ئى بىلال! كۈچۈڭنىڭ يېتىشىچە گۈللەندۈرەلەيدىغان زېمىننى ئۆزەڭگە قالدۇر. كۈچۈڭ يەتمىگەنلىرىنى ساھابىلارغا تەقسىم قىلىپ بېرىلى“ دەپ، ئۇنىڭ گۈللەندۈرۈشكە كۈچى يەتمىگەن زېمىننى مۇسۇلمانلارغا تەقسىم قىلىپ بەرگەن.

2 - كىمكى تېرىلغۇ يېرىنى ئۇدا ئۈچ يىل تاشلاپ قويۇپ گۈللەندۈرمىسە، ئىسلام دۆلىتىدىكى ھەر قانداق بىر پۇقرانىڭ ئۇ زېمىننى سېتىۋېلىپ گۈللەندۈرۈش ھەققى بار.

ئۆمەر رەزىيەللاھۇ ئەنھۇ بۇنى پەقەت ئىسلام قانۇنىنىڭ غايىسىنى ئەمەلگە ئاشۇرۇش يۈزىدىنلا شۇنداق قىلغان. باشقىچە ئېيتقاندا ئىسلام دىنىنىڭ قانۇنى ئۆلۈكنى تىرىلدۈرۈشتىن ئىبارەت.

3 - ئىسلام قانۇنىدىكى قىياس ئاتالەردە پەرز ئىگىلىرى (ئىسلام قانۇنىدا تەقسىمات ئېلىشقا تېگىشلىك بولغانلار) مېراس ئېلىپ بولغاندىن كېيىن، باشقىلار ئېلىشقا رۇخسەت، دېمەكتۇر. بۇنىڭدىن كۆرە پەرز ئىگىلىرى ئۇرۇق - تۇغقانچىلىق جەھەتتە ئۆلۈككە ئەڭ يېقىندۇر.

بۇنىڭدىكى قانۇن چىقارغۇچىنىڭ مەقسىتى ئۆلگۈچىنىڭ ئۇرۇق تۇغقانلىرى مېراسنى مۇناسىپ ھالدا پايدىلىنىشتۇر. شۇڭا ئۆلگۈچىنىڭ يېقىن تۇغقانلىرىدىن ئىبارەت مېراسخۇرلىرى بار يەردە يىراق تۇغقانلىرىغا مېراس بىرىلمەيدۇ.

ناۋادا قانۇن چىقارغۇچىنىڭ مەقسىتى قىياس تۈپەيلىدىن بىكار بولۇپ كەتسە، دەرھال قىياسنى تەرك ئېتىپ، قانۇن چىقارغۇچىنىڭ مەقسىتى بويىچە ئىش كۆرۈش لازىم.

ئۆمەر ئىبنى خەتتاب رەزىيەللاھۇ ئەنھۇنىڭ خەلىپىلىك دەۋرىدە بىر ئايال ۋاپات بولۇپ كېتىپ، ئۇنىڭغا مېراسخور بولىدىغان ئېرى، ئانىسى، ئوغۇل بىر تۇغقانلىرى، ئۆزىنىڭ ئوغۇل قېرىنداشلىرى قېلىپ قالدۇ.

ئۆمەر رەزىيەللاھۇ ئەنھۇ بۇ مەسىلە توغرىلىق ئۇزاق ئويلىغاندىن كېيىن، قىياس ئارقىلىق ئۇ ئايالنىڭ ئېرىگە مېراسنىڭ يېرىمىنى، ئانىسىغا ئالتىدىن بىرىنى، ئانىنىڭ ئوغۇل بىر تۇغقانلىرىغا ئۈچتىن بىرىنى بەرسە، ئايالنىڭ ئوغۇل بىر تۇغقانلىرىغا مېراستىن ھېچ نەرسە قالمايدىغانلىقىنى كۆزدە تۇتۇپ، قىياسنى تەرك ئېتىپ، قانۇن چىقارغۇچىنىڭ مەقسىتىگە مۇناسىپ ھالدا ئايالنىڭ ئوغۇل بىر تۇغقانلىرىغىمۇ، ئانىنىڭ ئوغۇل بىر تۇغقانلىرىغا ئوخشاش مېراس بەرگەن.

ئوسمان ئىبنى ئەففان رەزىيەللاھۇ ئەنھۇمۇ شۇنداق قىلغان.

ئەمما ئەلى رەزىيەللاھۇ ئەنھۇ بۇنداق قىلمىغان.

4 - رەسۇلۇللاھنىڭ ۋە ئەبۇبەكرىنىڭ دەۋرىدە، مۇسۇلمانلار كاپىرلاردىن ئۇرۇشتا غەنىمەت ئالغان زېمىن قاتارلىق نەرسىلەرنىڭ بەشتىن تۆت قىسمىنى مۇجاھىدلارنىڭ خىراجىتىگە ۋە ئۇلارنى جىھادقا سەپەرۋەر قىلىشقا سەرپ قىلىنغان.

لېكىن ئۆمەر رەزىيەللاھۇ ئەنھۇ ئۆزىنىڭ خىلاپەت دەۋرىدە پەتىھى قىلىنغان ئىراق زېمىنىنى ۋە باشقا غەنىمەتلەرنى مۇجاھىدلارغا بۆلۈپ بەرگەندە مول ھوسۇللۇق بۇ مۇنبەت زېمىننىڭ ئىگىدارلىق ھوقۇقى بىر ئادەمگە مەركەزلىشىپ قېلىپ، مال دۇنيا ئۇنىڭ جىھادقا چىقىمىسىغا توسالغۇ بولۇپ قالماستىكى ئۈچۈن، ئىسلام قانۇنىنى ئەمەلگە ئاشۇرۇشنىڭ

بىردىنبىر يولى ”پەتھى قىلىنغان يەرلەرنى مۇجاھىدلارغا تارقىتىپ بەرمەي، ئۆز ئىگىلىرىدە قالدۇرۇپ، دۆلەتكە كىرىم بولۇش ئۈچۈن يەر ئىگىلىرىدىن مەلۇم مىقداردا تۆلەم تۆلىتىپ بۇنى مۇجاھىدلارنىڭ خىراجىتىگە سەرپ قىلىپ، جىھادنىڭ ئۈزلۈكسىز داۋام قىلىشىغا كاپالەتلىك قىلىش لازىم“ دەپ كۆرسەتتى.

ئۆمەر رەزىيەللاھۇ ئەنھۇ دىن كېيىنكى خەلىپىلەرمۇ بۇ كۆرسەتمە بويىچە ئىش كۆردى. پەيغەمبەر ئەلەيھىسسالام ۋە ئەبۇ بەكرىنىڭ زامانىدا ”ئۆشرە ئېلىش“ جارى قىلىنمىغان، لېكىن ئۆمەر رەزىيەللاھۇ ئەنھۇ ساھابىلەرگە بۇ ھەقتە كېڭىشىپ، ئۆشرە ئېلىشنى يولغا قويغان تۇنجى كىشى بولۇپ قالغان.

ئۆمەر رەزىيەللاھۇ ئەنھۇنىڭ قارىشىدا بۇ مۇسۇلمانلارنىڭ تۈپ مەنپەئەتىگە ئىنتايىن ئۇيغۇن ئىدى. بۇنى تۆۋەندىكىدەك چۈشەندۈرىمىز:

1 - ئىسلام دۆلىتىگە كىرىدىغان تاشقى سودا كىرىمى زۆرۈر خام ئەشيا مەنبەسىدىن ئىبارەت.

2 - دۆلەت غەيرى مۇسۇلمان سودىگەرلىرىدىن ئالىدىغان ئۆشرە مۇسۇلمانلارنىڭ بەيئىتۇل مالى ئۈچۈن پۈتمەس - تۈگمەس بايلىق مەنبەسىدۇر.

3 - ئۆشرىنىڭ پەرز قىلىنىشى ھۆكۈمەتنىڭ تاشقى سودىغا بولغان نازارەتچىلىكىنى مەقسەت قىلغان. بۇ ئىقتىسادنى گۈللەندۈرۈشتە كەم بولسا بولمايدىغان بىر ئىش. چۈنكى دۆلەت ئۆزىگە كېرەكلىك بايلىق مەنبەلىرىنى قوبۇل قىلىش ياكى قىلماسلىق كۈچىگە ئىگە.

4 - مۇسۇلمانلارغا مەنپەئەت يەتكۈزۈش قانۇن چىقارغۇچىنىڭ مەقسەتلىرىدىن بىرى. ھەتتا قانۇن چىقارغۇچى بۇ مەنپەئەتنىڭ ئورنىغا مۇناسىپ ساۋاب بېرىدۇ.

5 - ئىسلام قانۇنىدا ئىتائەت قىلغانغا ھەق ئېلىش جائىز ئەمەس. جۈملىدىن ئەزان - شۇ ئىتائەتلەرنىڭ بىرسى. شۇڭا ئۇنىڭغا ھەق ئېلىش جائىز ئەمەس.

بۇنىڭدىكى قانۇن چىقارغۇچىنىڭ مەقسىتى دىننىڭ كەسپكە ئايلىنىپ قالماسلىقىدىن ئىبارەت. چۈنكى نۇرغۇن كىشىلەر ياخشى كۆرۈپ ئەمەس، تۇرمۇش ھەلەكچىلىكىدە دىننى كەسپكە ئايلاندۇرۇۋالىدۇ. دىن بۇنىڭدىن پاك ۋە مۇنەزەھەتتۇر. ئىتائەت قىلىش ئاللاھنىڭ ھەقىقىي شۇڭا ئۇنىڭغا ھەق ئېلىشقا بولمايدۇ. چۈنكى ئۇنىڭغا ئاللاھنىڭ دەرگاھىدا ھەق بېرىلىدۇ.


لېكىن كىشىلەر ھەق ئالمىسا، ئىتائەتتىن باش تارتسا قانداق قېلىش كېرەك؟ ئۇلارغا ھەق بېرىلمەيدۇ؟ ياكى ئىسلام مىللەتلەرگە زىيان - زەخمەت يەتسە ھەق بېرىش جائىز ئەمەسمۇ؟ قانۇن چىقارغۇچىنىڭ مەقسىتىگە زىت كېلىپ قالىدىغان ئەھۋال ئاستىدا ئۇلارغا شەرتسىز ھەق بېرىش كېرەكمۇ؟

ئوسمان ئىبنى ئەففان رەزىيەللاھۇ ئەنھۇ ئىتائەت قىلىشقا ھەق ئېلىش جائىز ئەمەس، ئەمما ئىتائەت قىلىشقا رىغبەتلەندۈرۈش يۈزىسىدىن ئىتائەت قىلغۇچىغا مۇكاپات بېرىش جائىز، چۈنكى بۇنىڭ بىلەن قانۇن چىقارغۇچىنىڭ مەقسىتى ئەمەلگە ئاشىدۇ.

مۇكاپات ئالغۇچى ئىتائەت قىلغىنىغا ھەق شەرت قىلماستىن، ئاللاھتىن ساۋاب ئۈمىد قىلىدۇ. ھالبۇكى، دۇنيانىڭ ساۋابىنى ئاخىرەتنىڭ ساۋابىغا قوشۇش بىلەن ئاخىرەتنىڭ ساۋابى كېمىيىپ كەتمەيدۇ. دەپ قاراپ تۆت نەپەر مۇئەزرىنغا بەيتۇل مالدىن تەمىنات بېرىپ، مۇئەزرىنلارغا تەمىنات بەرگەن تۇنجى شەخس بوپ قالغان.

بۇ ئومۇمەن رەسۇلۇللاھنىڭ ئىش - ئىزلىرىغا ۋارىسلىق قىلغان ئەلا ياخشى كىشىلەرنىڭ قانۇن نىزاملىرىدىن بىر نىزام. خۇسۇسەن ئىقتىسادى پىكىر - تەپەككۈر خەزىنىسىنى ئىسلام قانۇنىنىڭ مەقسىتىگە ماس ھالدا بايلىق مەنبەسى قىلغان خۇلەپپانى راشىدىنلارنىڭ ئازغىنا پىكىر ئېقىم تاشقىنىدۇر.

رەسۇلۇللاھ: «مېنىڭ سۈننىتىمگە ۋە مەندىن كېيىن توغرا يول ئۈستىدىكى خۇلەپپانى راشىدىنلارنىڭ سۈننىتىگە ئەگىشىش سىلەرنىڭ باشتارتىپ بولمايدىغان مۇقەددەس بۇرچۇڭلار» دېگەندى.



## 1 - مۇقەددىمە

ھەر قانداق بىر ئەقىل ئىگىسى پۇل - مال ئىقتىسادىنىڭ جان تۇمۇرى ئىكەنلىكىنى، پۇل - مالىسىز ئىقتىسادنىڭ مەۋجۇت بولۇپ تۇرالمايدىغانلىقىنى ھەرگىز ئىنكار قىلمايدۇ. چۈنكى كان - كارخانىلارنى قۇرۇپ چىقىش، تېرىلغۇ يەر بەرپا قىلىش تاۋار ئالماشتۇرۇش... قاتارلىق ئىشلارنىڭ ھەممىسى پۇل - مالغا مۇھتاج.

كىشىلىك ھاياتتىكى ئىقتىسادنىڭ جان تۇمۇرى بولغان پۇل - مال ئىسلام دىنىدا يامان يولغا ئىشلەتمەسلىك شەرتى ئاستىدا «خەيرى ئېھسان» دەپ ئاتالدى. «مېلىڭلاردىن نېمىنى خەيرى - ئېھسان قىلماڭلار ئۇ ئۆزەڭلارنىڭ پايدىسى ئۈچۈندۇر. سىلەر پەقەت ئاللاھنىڭ رازىلىقى ئۈچۈنلا خەير - ئېھسان قىلىسىلەر (يەنى خەيرى - ئېھسانىڭلار ئۈچۈن ئاللاھنىڭ رازىلىقىدىن باشقىنى كۆزدە تۇتماڭلار) مېلىڭلاردىن نېمىنى خەير - ئېھسان قىلماڭلار، سىلەرگە ئۇنىڭ ساۋابى تولۇق بېرىلىدۇ. سىلەرگە زۇلۇم قىلىنمايدۇ. (يەنى قىلغان ياخشى ئەمەللىرىڭلارنىڭ ساۋابى كەمەيتىلمەيدۇ)»، (بەقەر سۈرىسى 272 - ئايەت).

«ئەگەر سىلەردىن بىرەيلەن ئۆلۈش ئالدىدا كۆپ مال قالدۇرسا، ئۇنىڭ ئاتا - ئانىسىغا ۋە خىش - ئەقربالىرىغا ئادىللىق بىلەن ۋەسىيەت قىلىشى تەقۋادارلارنىڭ ئۆتەشكە تېگىشلىك بۇرچى سۈپىتىدە پەرز قىلىندى»، (بەقەر سۈرىسى 180 - ئايەت).

ئاللاھ پۇل - مالنى ھاياتى دۇنيانىڭ زىننىتى قىلدى. ئىقتىساد ئارقىلىق ئاللاھنىڭ بارچە مەخلۇقاتى ئۆز جامالىنى نامايەن قىلىدۇ. «ماللار ۋە بالىلار دۇنيا تىرىكچىلىكىنىڭ زىننىتىدۇر»، (كەھفى سۈرىسى 46 - ئايەت). «سىلەرگە ئاللاھ ئاتا قىلغان مال - مۈلۈكنىڭ بىر قىسمىنى ئۇلارغا بېرىڭلار»، (نۇر سۈرىسى 33 - ئايەت).

ئاللاھ بەندىلىرىنى پۇل - مال ئارقىلىق سىنايدۇ: «سىلەرگە نۇرغۇن مال ۋە ئەۋلادلار ئاتا قىلدۇق، سانىڭلارنى كۆپ قىلدۇق» (ئىسرائىل سۈرىسى 6 - ئايەت).

مال - مۈلۈك ۋە ئىنسان ئىقتىسادنىڭ ئاساسى، مال - مۈلۈكنى ئاللاھ ئىسلاھاتىنىڭ ۋاسىتىسى قىلدى، «پاكتلىنىش ئۈچۈن مال - مۈلۈكنى (ياخشىلىق يوللىرىغا) سەرپ قىلىدىغان ئادەم ئۇنىڭدىن (يەنى ئوتتىن) يىراق قىلىنىدۇ»، (لەيلى سۈرىسى 17 - 18 - ئايەت).

جەمئىيەتتە ياخشىلىق قىلىش ۋە ئادالەت نۇرى ئاستىدا ئىسلاھ قىلىنىدۇ. «ئاللاھنىڭ يولىدا مېلىڭلا بىلەن چېنىڭلار بىلەن جىھاد قىلغىسىلەر»، (سەفى سۈرىسى 11 - ئايەت). جىھاد ئۇرۇش قىلىش ئۈچۈن زۆرۈرىيەت بولۇپ قالماستىن، بەلكى جەمئىيەتنى پىكىر ۋە ئىقتىسادى جەھەتتە ئىسلاھ قىلىدىغان مۇھىم ۋاسىتىلىرىدۇر. شۇڭا ئاللاھ پەقەرلىق بىلەن مال - مۈلۈكنىڭ ئازلىقىنى ھەر بىر باسقۇچتا ئاسانلىقچە بۆسۈپ ئۆتۈپ كەتكىلى بولمايدىغان تۇسالغۇ ۋە ئىمتىھان قىلدى. «بىز سىلەرنى بىر ئاز قۇرقۇنۇچ بىلەن بىر ئاز قەھەتچىلىك بىلەن ۋە ماللىرىڭلارغا، جانلىرىڭلارغا، بالىلىرىڭلارغا، زىرائەتلىرىڭلارغا يېتىدىغان زىيان بىلەن چوقۇم سىنايمىز، (بېشىغا كەلگەن مۇسبەت زىيان - زەخمەتلەرگە) سەۋرى قىلغۇچىلارغا (جەننەت بىلەن) خوش - خەۋەر بەرگىن» (بەقەر سۈرىسى 155 - ئايەت).

پەيغەمبەر ئەلەيھىسسالامنىڭ ۋاپاتىدىن كېيىن ئەبۇ بەكر مال - مۈلۈكنىڭ قەدەر - قىممىتىنى ياش ئىسلام دۆلىتىنى تېخىمۇ مۇستەھكەملەش جەيرانىدىكى ئەمەلىيەت جەيرانىدا تېخىمۇ چوڭقۇر چۈشىنىپ يېتىپ زاكاتنى مەنئى قىلغۇچىلارنى ئۆلتۈرۈشكە ئالدىراپ: «ئاللاھ بىلەن قەسەمكى ناماز بىلەن زاكاتنىڭ ئارىسىنى ئايرىغۇچىلار بىلەن چوقۇم ئۇرۇش قىلىمەن. (يەنى ناماز ئوقۇپ زاكات بەرمىگەنلەرنى ئۆلتۈرمەن) چۈنكى زاكات مال - مۈلۈكنىڭ ھەقىقىي دېگەندى.

فۇقەھالارمۇ بۇنىڭ قىممىتىنى چوڭقۇر چۈشىنىپ يەتكەن. ئىمام سەئىد ئىبنى مۇسەيب مۇنداق دېگەن: «پەرۋەردىگارغا ئىبادەت قىلىدىغان لېكىن ئۆزىنى قوغداپ باشقىلارغا مۇھتاج بولۇپ قالماسلىق ئۈچۈن مال - مۈلۈكنى ياخشى كۆرمەيدىغان ئادەملەردە خەيرىيەت يوق».

2 - ئىسلام ئىقتىسادىنىڭ مەخسەتلىرىنى ئۈچ نۇقتىغا يېغىنچاقلاش مۇمكىن.

دۆلەت ئىقتىسادىنى گۈللەندۈرۈش

ئىنساننى بەخت سائادەتلىك قىلىش

بايلىقنىڭ چېچىلىپ كېتىش سەرىپىياتىنى تۆۋەنلىتىش

تۆۋەندىكى ئىسلام ئىقتىسادىنىڭ مەقسەدلىرى ھەققىدە ئايرىم - ئايرىم توختىلىمىز.

1 - مەقسەد ئىقتىسادنى تەرەققى قىلدۇرۇش. ئىقتىسادنى ئىككى خىل ئۇسۇل ئارقىلىق تەرەققى قىلدۇرۇش مۇمكىن.

بىرىنچى مەبلەغ سېلىنغان سەرمائىنى كۆپەيتىش.

ئىككىنچى كۆپلەپ مەبلەغ سېلىپ بايلىقنى كۆپەيتىش.

### 1 - مەبلەغ سېلىنغان سەرمائىنى كۆپەيتىش

مەبلەغ سېلىنغان سەرمائىنى كۆپەيتىش ئۈچۈن مەيلى شەخس ياكى دۆلەتنىڭ بولسۇن ھەممە ئىمكانلاردىن تولۇق پايدىلىنىش لازىم. ھەممە ئىمكانلار دېگىنىمىز: ئىشلىتىلمەي بىكار تۇرىدىغان نەخ پۇل ۋە يەر - زېمىن، كارخانا، زاۋۇتلارغا ئوخشاش ئىشلەپ چىقىرىش ۋاستىلىرىدىن ئىبارەت. ئىسلام دىنىدا بۇ ئىمكانلاردىن پايدىلىنىش ۋاجىب قىلىنغان. گەرچە ئۇ دۆلەتنىڭ ياكى شەخسنىڭ بولسىمۇ. ئەمما شەخسلەرگە مال - مۈلۈك توپلاپ سەرپ قىلماي يېتىۋېلىش ھارام قىلىنغان.

«ئالتۇن، كۈمۈش يېغىپ ئۇنى ئاللاھ يولىدا سەرپ قىلمايدىغانلارغا (دوزاختا بولىدىغان) قاتتىق ئازاب بىلەن بېشارەت بەرگىن»، (تەۋبە سۈرىسى 34 - ئايەت).

ئىسلام دىنىدا ئىشلىتىلمەيدىغان زېمىندىن مەيلى شۇ زېمىننىڭ ئىگىلىرى بولسۇن ياكى باشقىلار بولسۇن تاشلاپ قويماي ئۈنۈملۈك پايدىلىنىش ۋاجىب قىلىنغان. بۇنىڭدىن مەقسەد تېرىلغۇ يەرلەرنى ۋە ئىشلەپ چىقىرىش ۋاستىلىرىنى تاشلاندىق نەرسىگە ئايلاندۇرۇپ قويۇشتىن قاتتىق ئاگاھلاندۇرۇش.

پەيغەمبەر ئەلەيھىسسالام مۇنداق دېگەن: ”تېرىلغۇ يېرى بار ئادەم ئۆزى ئۇ يەردە تېرىقچىلىق قىلسۇن ياكى قېرىندىشىغا بەرسۇن. قېرىندىشىغا بەرمىسە زېمىننى ئۆزى گۈللەندۈرسۇن“.

ئەبۇ بەكرى، ئۆمەر ئىبنى خەتتاب، ئوسمان ۋە ئەلى رەزىيەللاھۇ ئەنھۇمۇلار زېمىننى مول ھۇسۇلنىڭ ئۈچتىن بىرىنى بېرىش شەرتى ئاستىدا باشقىلارغا بېرەتتى. بىر ئادەم ئەلى رەزىيەللاھۇ ئەنھۇنىڭ قېشىغا كېلىپ ”پالانى يەر ئالغان ئىدى“ دەپ شىكايەت قىلغاندا، ئەلى رەزىيەللاھۇ ئەنھۇ جاۋابكاردىن بۇ توغرىلىق سورىغان. جاۋابكار مۇنداق جاۋاب بەرگەن ”مەن يەرنىڭ يېرىمىنى ئالدىم چۈنكى مەن ئۆستەڭ چىپىپ سۇ باشلاپ كەلدىم ۋە ئۇ يەرنى ئاۋات

قىلدىم،” ئەلى رەزىيەللاھۇ ئەنھۇ جاۋابكارنىڭ جاۋابىنى ئاڭلاپ: ”بۇپتۇ“ دېگەن. ئۆمەر ئىبنى خەتتاب رەزىيەللاھۇ ئەنھۇ بىلەن ئەلى رەزىيەللاھۇ ئەنھۇ مۇنداق دەپ قارايتتى ”ناۋادا يەرنىڭ ئىگىسى ئۈچ يىلغىچە يەردىن ياكى ئۆزى پايدىلانماي ياكى باشقىلارنىڭ پايدىلىنىشى ئۈچۈن بەرمەي ئاق قويۇپ قويسا ئىسلام دۆلىتىدىكى ھەر قانداق بىر پۇقرانىڭ يەر ئىگىسىدىن ئىجازەت ئالماستىنلا ئۇ يەردىن پايدىلىنىش ھەققى بار“.

تاشلاندىق يەرنى ئاۋات قىلغان ئادەم ئاۋات قىلغان يەرگە ئۆز ئىگىسىدىنمۇ بەكرەك ھەققى بارمۇ؟ بۇ توغرىلىق ئۆمەر رەزىيەللاھۇ ئەنھۇ دىن قىلىنغان رىۋايەت بىر - بىرىگە ئوخشىمايدۇ. ئەبۇ يۈسۈفنىڭ رىۋايىتىگە كۆرە، پەيغەمبەر ئەلەيھىسسالام جۇھەين قەبىلىسىنىڭ ئاۋات قىلىنىمىغان يېرىنى كىشىلەرگە بۆلۈپ بەرگەن. كېيىن يەرنى ئاۋات قىلغان ئادەم بىلەن ئەسلى يەرنىڭ ئىگىلىرى داۋالاشىپ قېلىپ ئۆمەر رەزىيەللاھۇ ئەنھۇنىڭ ئالدىغا بارغاندا، ئۆمەر رەزىيەللاھۇ ئەنھۇ ”ناۋادا يېرىڭلارنى مەن ياكى ئەبۇ بەكرى باشقىلارغا تەقسىم قىلىپ بەرگەن بولساق ئىدۇق، ئەلۋەتتە مەن يېرىڭلارنى ئۆزۈڭلەرگە قايتۇرۇپ بېرەتتىم. بىراق بۇنى پەيغەمبەر ئەلەيھىسسالام تەقسىم قىلىپ بەرگەن بولغاچقا سىلەرگە ھەرگىز قايتۇرۇپ بېرەلمەيمەن. كىمكى يېرىنى ئۈچ يىل تىرىماي تاشلىۋېتىپ ئاۋات قىلمىسا ئاندىن باشقا بىر ئادەم ئۇ يەرنى ئاۋات قىلسا ئاۋات قىلغان ئادەم ئىگىسىگە قارىغاندا ھەقىقەتتۇر“ دېگەن.

ئەبۇ ئوبەيدىنىڭ بىر رىۋايىتىدە مۇنداق دېيىلگەن: ”ناۋادا ئاۋات قىلغان ئادەم يەرنى بىر قېتىم ئاۋات قىلىپ يەنە بىر قېتىم تاشلاپ قويسا يەرنىڭ ئىگىسى خالىسا يەرنى قايتۇرۇۋېلىش ھەققى بار“.

يەھيا ئىبنى ئادەمنىڭ رىۋايىتىدە مۇنداق دېيىلگەن: ”ئەگەر تاشلاندى زېمىن (يەر) دۆلەتنىڭ يېرى بولسا، يەر ئاۋات قىلغان ئادەمنىڭ بولىدۇ. ناۋادا ئۇ خۇسۇسى يەر بولسا، يەرنى پۇلغا سېتىۋالىدۇ“.

بىر ئادەم ئەلى رەزىيەللاھۇ ئەنھۇنىڭ قېشىغا كېلىپ مۇنداق دېگەن: ”مەن ئىگىسى كۈچى يەتمىگەچكە تاشلىنىپ قالغان بىر پارچە يەرنى ئۆستەڭ چېپىپ سۇ باشلاپ كېلىپ تېرىقچىلىق قىلىپ، مول ھۈسۈل ئالدىم“ دېگەندە، ئەلى رەزىيەللاھۇ ئەنھۇ: ”ئالغان مول ھۈسۈلنى خاتىرجەم يەۋەرگىن، ھالبۇكى، سەن بۇرغۇنچى ئەمەس، ئىسلاھ قىلغۇچى. ۋەيران قىلغۇچى ئەمەس، ئاۋات قىلغۇچى“ دېگەن.

ئەلى رەزىيەللاھۇ ئەنھۇ سۆزىگە مۇنۇ ئايەتنى دەلىل كەلتۈرگەن: «يەر يۈزى ھەقىقەتەن ئاللاھنىڭ مۈلكىدۇر. ئاللاھ ئۇنىڭغا بەندىلىرىدىن ئۆزى خالىغان كىشىلەرنى ۋارىس قىلىدۇ. ياخشى ئاقىۋەت تەقۋادارلارغا مەنسۇپ». (ئەئراف سۈرىسى 128 - ئايەت).

ئىمام باقىر (ئاللاھ ئۇنىڭغا رەھمەت قىلسۇن) ئەلى رەزىيەللاھۇ ئەنھۇدىن رىۋايەت قىلىپ مۇنداق دېگەن: ”كىمكى زېمىننى تاشلاپ قويۇپ خاراب قىلىۋەتسە مۇسۇلمانلاردىن بىرەرسى



ئۇ زېمىننى ئاۋات قىلسا، ئاۋات قىلغان ئادەم ئۇ زېمىنغا تاشلاپ قويغان ئادەمگە قارىغاندا ھەقىقەتتۇر.“

ئاللاھ زېمىننى ئىشلەپچىقىرىش، مول ھۇسۇل ئېلىش، پايدىلىنىش ئۈچۈن ياراتقان. زېمىندىن مول ھۇسۇل ئالماسلىق، زېمىننىڭ تەبىئىتىنى يۇقاتقانلىق. زېمىننى ئۆز تەبىئىتىگە قايتۇرغان ئادەم پەزىلەتلىك ئادەمدۇر.

ئاللاھ زېمىننى ھېچ بولمىغاندا ھاجەتمەنلەرنىڭ ئارىيەتكە ئېلىپ بولسىمۇ پايدىلىنىشىغا توسقۇنلۇق قىلغان ئادەملەرنى قاتتىق ئەيىبلەش بىلەن بىر ۋاقىتتا قازان - قۇمۇچ، قاچا - قۇچىلارغا ئوخشاش كۈندىلىك تۇرمۇشتا ئىشلىتىدىغان ئائىلە ئۈسكۈنىلىرىنى مۇھتاجلار پايدىلىنىشى ئۈچۈن توسالغۇ بولغان ئادەملەرگە قاتتىق كايغان.

«دىننى ئىنكار قىلغان ئادەمنى كۆردۈڭمۇ؟ ئۇ يېتىمنى دۈشكەلەيدىغان، مەسكىنىگە تاماق بېرىشنى تەرغىب قىلمايدىغان ئادەمدۇر. شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ. نامازنى رىيا بىلەن ئوقۇيدۇ. ئۇلار قولغا بەرمەيدۇ»، (مائۇن سۈرىسى 1 - 7 - ئايەتلەر).

بۇندىن باشقا مىساللار ناھايىتى كۆپ.....

دۆلەتنىڭ مال - مۈلكىگە كەلسەك رەسۇلۇللاھنىڭ ۋە خۇلەپئى راشىدىنلارنىڭ دەۋرىدىكى ئىسلام ئىقتىسادىنىڭ ئەمەلىيەت جەيراندا ئىشلىتىلىشى شۇنى ئىسپاتلاپ بېرىدۇكى، ئىسلام دۆلىتى ئۆزىنىڭ بارلىق بايلىق مەنبەلىرىدىن تولۇق پايدىلىناتتى. بۇ بايلىق مەنبەلىرىنى كىشىلەرگە تارقىتىپ بېرىش ئارقىلىق ئىشقا ئاشقانىدى.

بايلىقلار كىشىلەرگە تۈرلۈك يوللار ئارقىلىق تارقىتىپ بېرىلگەن، بىرىنچى، دۆلەتتىن پۇقرالارغا بېرىلگەن سوغاتلار ئارقىلىق ئەبۇ بەكر كىشىلەرگە سوغات بېرىشتە ئىمكانىيەتنىڭ بارىچە باب - باراۋەرلىكىنى ئاساس قىلاتتى ھەمدە: ”مۇسۇلمانلارنىڭ ئىسلام ئوغلانلىرى، مۇسۇلمانلارنىڭ بەيتۇلىمال (خەزىنىسى)دىكى نەرسىلەرنىڭ ھەممىسى تەۋەرىرۇك، مۇسۇلمانلارنىڭ بۇ تەۋەرىرۇكنىڭ مىراسخورلىرى، ھەر بىر مۇسۇلمان بۇ تەۋەرىرۇكتىن ئورتاق بەھرىمەن بولۇش ھوقۇقىغا ئىگە“.

سۇفيان ئىبنى ئۇيەينە مۇنداق دېگەن: ”ئەبۇ بەكرنىڭ قارىشىچە، بارىچە مۇسۇلمانلار ئىسلام ئوغلانلىرى بولۇپ، بىر تۇغقانلار دادىسىدىن مىراس ئېلىشتا ئوخشاش بولغىنىدەك، مۇسۇلمانلارمۇ غەنىمەت ۋە باشقا بايلىقلاردىن ئۆز ئۆلۈشىنى ئېلىشتا باپ - باراۋەر. مەيلى ھۆر ئادەم بولسۇن، قۇل بولسۇن، مەيلى ئەر ياكى ئايال، مەيلى چوڭ ياكى كىچىك بولسۇن“.

ئابدۇراخمان ئىبنى ھارسنىڭ ئازاد كەردىسى ئەبۇ قىررە مۇنداق دېگەن: ”ئەبۇ بەكر غەنمەتلەرنى خۇجايىنىمغا قانچىلىك تەقسىم قىلىپ بەرگەن بولسا، ماڭمۇ شۇنچىلىك دەرىجىدە تەقسىم قىلىپ بەردى.“

بەزىلەر ئەبۇ بەكرگە بۇرۇن مۇسۇلمان بولغان ۋە غازاتلارغا باشقىلارغا قارىغاندا بۇرۇن ۋە كۆپ قاتناشقانغا غەنمەتلەردىن كۆپرەك بېرىشنى مەسلىھەت قىلىشۇندى، ئەبۇ بەكر: ”ئۇلارنىڭ ئەجرىنى ئاللاھ بېرىدۇ. ئەمما بۇ باراۋەر تەقسىمات بولسا پەرقلق تەقسىماتتىن كۆپ ياخشىدۇر“ دېدى.

لېكىن خەلىپىلىك ئۆمەر ئىبنى خەتتاب رەزىيەللاھۇ ئەنھۇنىڭ دەۋرىگە كەلگەندە، ئۆمەر رەزىيەللاھۇ ئەنھۇ ساھابىلاردىن بۇرۇن مۇسۇلمان بولغانلار بىلەن بۇرۇن غازاتقا قاتناشقانلارغا تەقسىماتتىن كۆپرەك بېرىش توغرىلىق مەسلىھەت سېلىشۇندى. ساھابىلار: ”ئۇنداق ئى ئەمىرۇل مۆمىنن! ئۆزەڭدىن باشلا چۈنكى سەن بۇ ئىشنىڭ ئەھلى“ دېيشتى. ئۆمەر رەزىيەللاھۇ ئەنھۇ: ”ياق، ئۇنداق قىلمايمەن، لېكىن رەسۇلۇللاھنىڭ ئائىلە - تاۋاباتلىرىدىن باشلايمەن“ دەپ، رەسۇلۇللاھنىڭ ئائىلە - تاۋاباتلىرىدىن بولغان ھاشىم ۋە ئابدۇلمۇتەللىب جەمەتىدىن، ئاندىن كېيىن رەسۇلۇللاھنىڭ ئاياللىرى، ئاندىن ئەھلى بەدرى ۋە مۇھاجىرلارغا، ئاندىن بەدرى ئۇرۇشىغا قاتناشمىغان ئەنسارلارغا، ئاندىن ئەھلى ھۇدەيبىگە، مەككىنى پەتھى قىلىشقا قاتناشقانلارغا ھەمدە قادىسىيە ۋە يەرمۇك ئۇرۇشىغا قاتناشقانلارغا تەقسىم قىلىشقا باشلىدى.

ئۆمەر رەزىيەللاھۇ ئەنھۇ ھەر بىر ئائىلىلىككە ئايرىم - ئايرىم ھالدا تەقسىمات بېرەتتى.

ئۆمەر رەزىيەللاھۇ ئەنھۇنىڭ بۇنداق قىلىشىدا، بۇرۇنقىلارنىڭ بۇ تەقسىماتقا بولغان ئېھتىياجى كېيىنكىلەرگە قارىغاندا كۈچلۈكرەك بولغاچقا بىرىنچىدىن بۇلارنىڭ جىددى ئېھتىياجىنى قاندۇرۇش، ئىككىنچىدىن ئۇلارنىڭ تۈرلۈك مۇشكىلاتلىرىنى ھەل قىلىش مەقسەت قىلىنغانىدى. لېكىن كىشىلەرنىڭ قولىدا پۇل - مال كۆپۈيۈپ، ئاللاھ ئۇلارنى ئۆز پەزىلىدىن باي قىلغاندا ھاجەتمەنلەرنىڭ پۇل - مالغا بولغان ئېھتىياجى تەدرىجى يوقىلىشقا باشلىدى. بۇنىڭ بىلەن ئۆمەر رەزىيەللاھۇ ئەنھۇ ھەممە ئادەمگە باراۋەر تەقسىمات بۆلۈپ بېرىشكە باشلىدى.

ئوسمان ئىبنى ئەففان رەزىيەللاھۇ ئەنھۇنىڭ خىلاپەت دەۋرىدە، ئوسمان رەزىيەللاھۇ ئەنھۇ كىشىلەرگە غەنمەتلەرنى تەقسىم قىلىشتا ئۆمەر ئىبنى خەتتاب رەزىيەللاھۇ ئەنھۇنىڭ سۈننىتى بويىچە ئىش كۆردى.

ئەلى رەزىيەللاھۇ ئەنھۇ خەلىپە بولغاندا، ئەبۇ بەكرنىڭ سۈننىتى بويىچە غەنمەتلەرنى ھەممە ئادەمگە ئوخشاش تەقسىم قىلىپ بەردى. مۇھاجىرلارغا باشقىلاردىن، ئەرەبلەرگە (ھۆر ئادەملەرگە) قۇللاردىن ئارتۇق غەنمەت بەرمىدى.

ئەلى رەزىيەللاھۇ ئەنھۇ بىرى ھۆر يەنە بىرى دېدەك (چۆرە) ئىككى ئايال غەنىمەت سوراپ كەلگەندە، ئىككىسىگە ئوخشاش غەنىمەت بەرگەندىن كېيىن، دېدەك ئۆزىگە بېرىلگەننى ئېلىپ گەپ قىلماي كېتىپ قالغان. ئەمما ھۆر ئايال: ”ئى ئەمرۇل مۆمىنن! ماڭمۇ ئەشۇ دېدەككە ئوخشاشلا بىر نەرسە بېرەملا؟“ دېگەندە، ئەلى رەزىيەللاھۇ ئەنھۇ: ”مەن ئاللاھنىڭ كىتابىدا ئىسھاقنىڭ بالىسىغا قارىغاندا ئىسمائىلنىڭ بالىسىغا كۆپرەك بىر نەرسە بېرىلگەننى ھېچ كۆرمىدىم“ دېگەن.

ئەينى زاماندا دۆلەتنىڭ كىشىلەرگە بولغان ئاتاسى مۇقىم ئىدى. دۆلەتنىڭ كىرىمى قانچە ئاشسا ئاتالارمۇ شۇنچە ئاشاتتى. چۈنكى خۇلەپئى راشىدىنلارنىڭ نەزىرىدە دۆلەت خەزىنىسىدىكى نەرسىلەرنىڭ ھەممىسى ئاللاھنىڭ مال - مۈلكى، خەلق ئاللاھنىڭ ئائىلە - تاۋابىئاتلىرى، ئاللاھنىڭ مال - مۈلكىگە، ئاللاھنىڭ ئائىلە - تاۋابىئاتلىرى ئەڭ ھەقىق ئىدى.

ئوبەيدەنىڭ رىۋايىتىگە كۆرە ئۆمەر رەزىيەللاھۇ ئەنھۇ مۇنداق دېگەن: ”ھاياتلا بولىدىكەنمەن ھەر بىر ئادەمگە بېرىدىغان ئانانى تۆت مىڭغا يەتكۈزۈمەن، مىڭنى قۇرالى ئۈچۈن، مىڭنى خىراجىتى ئۈچۈن، مىڭنى بالا چاقلىرى ئۈچۈن، مىڭنى ئېتى ئۈچۈن، مال - مۈلۈك كۆپەيگەنسىرى كىشىلەرگە بېرىدىغان ئاتالەرنى شۇنچە كۆپەيتىمەن“.

خۇلەپئى راشىدىنلار مال - مۈلۈكنىڭ مۇسۇلمانلارنىڭ بەيتۇلمالىدا توڭلاپ قېلىشىنى ھەرگىز خالىمايتتى.

ئۆمەر رەزىيەللاھۇ ئەنھۇ بىلەن رىۋايەتچىلەر تەرىپىدىن ئىسمى تىلغا ئېلىنمىغان بىر ئادەم ئوتتۇرىسىدا مۇنداق بىر سۆھبەت بولغان، ئۆمەر رەزىيەللاھۇ ئەنھۇ ئابدۇللاھ ئىبنى ئەرقەمگە: ”مۇسۇلمانلارنىڭ بەيتۇلمالىنى ھەر ئايدا بىر قېتىم ھەر جۈمە كۈنى بىر قېتىم ھەر كۈنى بىر قېتىم تەقسىم قىلغىن“ دېگەندە، ھېلىقى ئادەم: ”ئى ئەمرۇل مۆمىنن! بەيتۇلمالدىن قالدۇرۇپ قويغان بولساڭ جىددى پەيتتە ساڭا لازىم بولۇر ئىدى“ دېگەن. ئۆمەر رەزىيەللاھۇ ئەنھۇ ئۇنىڭغا: ”سېنى شەيتان ئازدۇرۇپتۇ، ئاللاھ ئۇنى ماڭا قانداق سەرپ قىلىشىنى بىلدۈرگەن ۋە ئۇنىڭغا خىيانەت قىلىشتىن مېنى ساقلىغان. جىددى پەيتتە ماڭا ئاللاھنىڭ ۋە رەسۇلۇللاھنىڭ ئىتائىتى يېتىپ ئاشىدۇ“ دېگەن.

دېمەك، ئۆمەر رەزىيەللاھۇ ئەنھۇ زۆرۈر بولمىغان ئەھۋال ئاستىدا مال - مۈلۈكنىڭ دۆلەت خەزىنىسىدە ساقلىنىپ قېلىشقا قەتئىي قارشى ئىدى. چۈنكى مۇسۇلمانلار ياخشىلىق قىلىشقا ئىنتايىن ھېرىسمەن ئىدى. دىللىرىدا ئىمان ئۇرغۇپ تاشاتتى. خەيرىيەت ئىشلىرىغا چاقىرىلسا، يەكدىللىك بىلەن مەيدانغا چۈشەتتى.

خۇلەپئى راشىدىن نېمە ئۈچۈن بەيتۇلمالىنى پۇقرالارغا تارقىتىپ بېرىشكە چاقىرىق قىلغان؟ چۈنكى مال - مۈلۈك بەيتۇلدا ساقلىنسا، ئىشلەپ چىقىرىشقا توسالغۇ بولۇپ قالىدۇ. تەبىئىكى مال - مۈلۈكنى ئۆز يولىغا سەرپ قىلماي توڭلىتىپ قويۇش، ئىسلام دۆلىتىگە خاس

خۇسۇسىيەت ئەمەس. مال - مۈلۈك كىشىلەرنىڭ قولىدا بولغاندا، ئۇنىڭدىن خىلمۇ خىل ئۇسۇللار ئارقىلىق پايدىلىنىپ، زاۋۇت، كان - كارخانا، تېرىقچىلىق قاتارلىق ئۇسۇللار ئارقىلىق ئىقتىسادنى گۈللەندۈرۈشكە بولىدۇ.

### ئىككىنچى: دېھقانچىلىق ئارقىلىق

بۇنىڭدا دۆلەت ئىشلەپ چىقارغۇچىغا شېرىك بولىدۇ. يەنى ئىبنى ئۇمەييەدىن رىۋايەت قىلىندۇكى ئۇ مۇنداق دېگەن: ” ئۆمەر رەزىيەللاھۇ ئەنھۇ ماڭا نەجران خەلقىدىن ئۆشەرە - زاكات يېغىش توغرىلىق مۇنداق دەپ مەكتۇب يوللىغان: ” ئىگىلىرى تەرىپىدىن ئاق قالغان يەرلەرنى ئىگىلىرىگە بەرگىن. ئۇلار يەرلىرىنى ئۆزلىرى سوغارماي يامغۇر سۈيى بىلەن سۇغۇرۇلغان بولسا، مەھسۇلاتنىڭ ئۈچتىن ئىككىسى ئۆمەر رەزىيەللاھۇ ئەنھۇ بىلەن مۇسۇلمانلارنىڭ. ئۈچتىن بىرى ئۇلارنىڭ. ناۋادا ئۇلار يەرلىرىنى چىلەك - تۇڭلاردا سۇ ئەكىلىپ سۇغارغان بولسا، مەھسۇلاتنىڭ ئۈچتىن ئىككىسى ئۇلارنىڭ، ئۈچتىن بىرى ئۆمەر رەزىيەللاھۇ ئەنھۇ بىلەن مۇسۇلمانلارنىڭ.“

### ئۈچىنچى: يەر - مۈلۈكنى بۆلۈپ بېرىش ئارقىلىق

ئەگەردە زېمىن دۆلەتنىڭ بۆلۈپ، مەھسۇلاتى كېمىيىپ كەتسە، دۆلەت ئۇ زېمىننى زېمىن بار كىشىلەرگە بېرىدۇ - دە، ئۇلار ئۇ زېمىندىن جان - جەھلى بىلەن مول ھۇسۇل ئېلىشقا تېرىشىدۇ.

ئەبۇ بەكر سىددىق، تەلھە ئىبنى ئۇبەيدۇللاھ، ئۇيەينە ئىبنى ھۈسنى ۋە زۇبەير ئىبنى ئاۋۋاملارغا ئايرىم - ئايرىم ھالدا يەر بۆلۈپ بەرگەن.

ئۆمەر ئىبنى خەتتاب رەزىيەللاھۇ ئەنھۇ رىغبىتى بارلارغا يەرلەرنى بۆلۈپ بېرىپ: ” يەردىن پايدىلىنالايدىغانلار قەيەردە؟“ دەيتتى. ئۇ سەئىد ئىبنى ئەبى ۋەققاس، ئابدۇللاھ ئىبنى مەسئۇد، خەبىباب، ئۇسامە ئىبنى زەيد، زۇبەير، ئەلى، نەفىئە ئىبنى ئابدۇللاھ (رەزىيەللاھۇ ئەنھۇم) قاتارلىقلارغا يەرنى بۆلۈپ بەرگەن. ئوسمان ئىبنى ئەففان رەزىيەللاھۇ ئەنھۇ رەسۇلۇللاھنىڭ ساھابىلىرىدىن زۇبەير ئىبنى ئەۋۋام، سەئىد ئىبنى ئەبى ۋەققاس، ئابدۇللاھ ئىبنى مەسئۇد، ئۇسامە ئىبنى زەيد، خەبىباب ئىبنى ئىرىد قاتارلىق بەش كىشىگە يەر بۆلۈپ بەرگەن.

يەھيا ئىبنى ئادەمنىڭ رىۋايىتىدە ئۇلارغا يەرنى ئۆمەر رەزىيەللاھۇ ئەنھۇ بۆلۈپ بەرگەن، دېيىلگەن.

ئۇلارغا يەرنى ئالدى بىلەن ئۆمەر رەزىيەللاھۇ ئەنھۇ ئاندىن ئوسمان رەزىيەللاھۇ ئەنھۇ بۆلۈپ بەرگەن بولۇشىمۇ مۇمكىن. بۇ ئېھتىمالدىن ئانچە يىراق ئەمەس. بىز ئەلى رەزىيەللاھۇ ئەنھۇنىڭ بىر ئادەمگە يەر بۆلۈپ بەرگەنلىكىنى بىلمەيمىز. بەلكىم بۆلۈپ بەرگەن بولسا، بىز

بىلىپ بولالمىغان بولۇشىمىز مۇمكىن. ياكى بۆلۈپ بەرمىگەن بولۇشىمۇ مۇمكىن. چۈنكى ئۇ چاغدا ۋەزىيەت مۇقىم ئەمەس ئىدى. يەر بۆلۈپ بېرىش ئۈچۈن ۋەزىيەت مۇقىم بولۇشى كېرەك، ئەلۋەتتە.

## 2 - گۈللىنىش ئۈچۈن مەبلەغ سېلىش

ئىقتىسادنى گۈللەندۈرۈش ئۈچۈن كۆپلەپ مەبلەغ سېلىشلا كۇپايە قىلمايدۇ.

ئىقتىسادنى گۈللەندۈرۈش ئۈچۈن مەبلەغدىن ھەقىقىي تۈردە پايدىلىنىش كېرەك. بۇ بىزدىن تۈرلۈك يوللار ئارقىلىق ھەسسە قوشۇشىمىزنى تەلەپ قىلىدۇ.

بىزدىن تەلەپ قىلىنىدىغان تۈرلۈك يول ئۈچ تۈرلۈكتۇر.

ئىستىخراجىيە، تەھۋىلىيە، خەدمەت.

ئىستىخراجىيەدىن، دېھقانچىلىق، كانچىلىق، قۇياش ئېنىرگىيىسى ۋە شامال كۈچى قاتارلىق تەبىئىي بايلىقلاردىن پايدىلىنىش كۆزدە تۇتىلىدۇ.

ئىستىخراجىيە ئىقتىسادى ساھەدە بۇرۇن بولمىغان بايلىقلارنى ئىشلەپچىقىرىدۇ. خۇلەپائى راشدىنلارنىڭ زامانىدا دېھقانچىلىق، ئوۋچىلىق، كانچىلىق ۋە سۇ تارتىش قاتارلىقلاردىن باشقا سانائەتلەر يوق ئىدى.

بۇ ئىسلامدا خەيرىيەتلىك ئىشلار دەپ ئاتالدى ھەمدە ئىسلامدا بۇ ئىشلارنى قىلىشقا كەڭ سەپەرۋەر قىلىندى. پەيغەمبەر ئەلەيھىسسالام مۇنداق دېگەن: ”بىرەر مۇسۇلمان كۈچەت تېكىپ قويسا ياكى تىرىقچىلىق قىلىپ قويسا، ئۇنىڭدىن ئۇچار قۇشلار، ئىنسانلار، ھايۋانلار يېسە ئۇ مۇسۇلمانغا سەدىقە بولىدۇ“.

تەھۋىلىگە كەلسەك، بۇنىڭدا ئىشلەپچىقىرىلغان ماددىلارنى ئىستىخراجىيە ئارقىلىق كىشىلەر ھاجەت بولىدىغان ماددىلارغا ئايلاندۇرىلىدۇ. مەسىلەن، ئۈزۈمنى سىركىگە، پاختىنى كىيىم - كېچەككە، تۆمۈرنى قۇرال قاتارلىقلارغا ئايلاندۇرغانغا ئوخشاش.

بۇ ئارقىلىق مىللىي كىرىم زور دەرىجىدە ئاشىدۇ. چۈنكى ئۇنىڭ مەھسۇلاتلىرى ئەڭ يۇقىرى باھادا سېتىلىدۇ ۋە ئېكسپورت قىلىنىدۇ. بۇ ھالدا ھەسسەلەپ ئاشقان مەھسۇلات قىممىتى مىللىي كىرىمنى تېخىمۇ ئاشۇرۇپ، يەرلىك ئېھتىياجنى قامداپ، چەتئەل تاۋارلىرىنى ئىمپورت قىلىشتىن بەھجەت قىلىپ، مىللەتكە نۇرغۇن جەھەتتە قۇلاي شارائىت ھازىرلاپ بېرىدۇ. بۇ ئالدامچىلىقتىن خالىي ھالدا ئومۇمغا خىزمەت قىلغانلىقتىن ”خەيرىيەتلىك ئىش“ دەپ ئاتالدى.

بۇ ئارقىلىق ئىسلام دىيارلىرىنى قوغدايدىغان ”قۇرال - ياراغ“ ياساپ، ئاللاھنىڭ دۈشمەنلىرىنى يەر بىلەن يەكسان قىلىۋېتىش مۇمكىن.

شۇڭا پەيغەمبەر ئەلەيھىسسالام بۇ سانائەتنى ماختاپ: ”شۈبھىسىزكى، ئاللاھ بىر ئوق ئارقىلىق ئۈچ ئادەمنى جەننەتكە كىرگۈزىدۇ. ياسغۇچىنى، ئاتقۇچىنى، ئوق ياساشقا ياردەم قىلغۇچىنى“ دېگەن. پەيغەمبەر ئەلەيھىسسالام سانائەتنى ئەڭ ياخشى كەسپ دەپ ھېسابلاپ: ”ھېچكىم ئۆزىنىڭ ھالال مېھنىتىگە تايىنىپ يېگەن تاماقتىنمۇ لەززەتلىك تاماق يېيەلمەيدۇ، ئاللاھنىڭ پەيغەمبىرى داۋۇدۇمۇ ئۆزىنىڭ ئىككى بېلىكىگە تايىنىپ ياشايتتى“ دېگەن.

## خەدەمات ئىككى خىل بولىدۇ.

### 1 - شەخسى خىزمەت

بۇنىڭدىكى خىزمەت، خىزمەتكار، پادىچى قاتارلىقلارغا ئوخشاش مەلۇم بىر شەخس ئۈچۈن بولىدۇ. بۇ فۇقەھالارنىڭ نەزىرىدە پۈتۈنلەي پەسكە شلىكتۇر.

### 2 - ساتىراچ، تازىلىق ئىشچىسى، سودىگەر قاتارلىقلارغا ئوخشاش ئاممىۋى خىزمەت.

سودىگەرلەرنىڭ پايدا قوغلىشىپ، يىراقتىكى تاۋارلارنى ئىستېمالچىلارغا يېقىنلاشتۇرۇپ بەرگىنىمۇ ”خەيرىيەتلىك ئىش“ ھېسابلىنىدۇ.

ئىسپاتلىنىشىچە رەسۇلۇللاھمۇ قوي باققان.

مەزكۇر ئۇسۇللار ئارقىلىق ئىقتىسادنى گۈللەندۈرۈشنىڭ ئۈنۈمى ئىنتايىن زور.

دەرۋەقە، يۇقىرىقى ئۈچ تۈرلۈك ئۇسۇل ئارقىلىق ئۆلگىلىك ئىقتىسادىي ئىگىلىك يارىتىش تامامەن مۇمكىن. بالايى ئاپەت ئېلىپ كېلىدىغان بايلىقنى بىز ”مالىيە كىرىزىسى“ دەپ ئاتايمىز.

بىرىنچى تۈرلۈك ئىشلارغا ھۆكۈمرانلىق قىلماقچى بولغان چوڭ مۇستەملىكىچى دۆلەتلەر، ئىشلەپچىقىرىلغان بايلىقلارنىڭ ھەممىسىنى تۈرلۈك يوللار ئارقىلىق سۈمۈرۈپ ئىككىنچى تۈرلۈك ئىشلار - تەھۋىيلىيەگە رۇخسەت قىلمايدۇ. پەقەت دۆلەتكە پۈتۈنلەي ھۆكۈمرانلىق قىلالغاندىلا ئاندىن رۇخسەت قىلىنىدۇ. لېكىن ئۈچىنچى خىلدىكى ئىشلارغا - خىزمەتكارلىققا رۇخسەت قىلىدۇ ۋە ئۇنىڭغا ھە دەپ تەشۋىق قىلىدۇ. بۇنىڭ نەتىجىسىدە ھازىر كۆپىنچە جايلاردىكى مۇسۇلمانلار سودىگەرلەرگە ئايلىنىپ كېتىپ، سانائەتچىلەر، تېخنىك خادىملار ۋە ئىختىساس ئىگىلىرى بۇ رايۇنلاردا دېگۈدەك يوقالدى - دە، مۇسۇلمانلارنىڭ بايلىقلىرى ئۇلارغا خۇشاللىق ۋە بەخت ئامەت ئەمەس، ئەكسىچە غەم - غۇسسە ۋە بالايى ئاپەت ئېلىپ كېلىدىغان مالىيە كىرىزىسىغا ئايلىنىپ قالدى.

خۇلەپائى راشىدىنلار يەردىن چىقىدىغان مەھسۇلاتلاردىن ئىمكانىيەتنىڭ بارىچە پايدىلىنىشقا ئىنتايىن ھېرىس ئىدى. رەسۇلۇللاھتىن بىر ئەنئەنىسى بىر نەرسە سوراپ كەلگەندە، پەيغەمبەر ئەلەيھىسسالام ئۇنىڭدىن: ”ئۆيىڭدە بىر نەرسە بارمۇ؟“ دەپ سورىغان. ئۇ: ”ھەئە، يېرىمنى كېيىپ يېرىمنى ئاستىمىزغا سېلىپ ئولتۇرىدىغان بىر پالاس ۋە سۇ ئىچىدىغان بىر قاچا بار“ دېدى. پەيغەمبەر ئەلەيھىسسالام ئۇنىڭغا پالاس بىلەن قاچىنى ئەكەلدۈرۈپ، قولغا ئېلىپ تۇرۇپ: ”بۇ ئىككىسىنى كىم سېتىۋالىدۇ؟“ دېۋىدى. بىر ئادەم: ”مەن ئۇ ئىككىسىنى بىر دېرەمگە سېتىۋالاي“ دېدى. پەيغەمبەر ئەلەيھىسسالام ئىككى، ئۈچ قېتىم ”بىر دېرەمدىن كۆپرەك كىم سېتىۋالىدۇ؟“ دېۋىدى بىر ئادەم ”ئۇ ئىككىسىنى مەن ئىككى دېرەمگە سېتىۋالاي...“ دېدى. پەيغەمبەر ئەلەيھىسسالام پالاس بىلەن قاچىنى ھېلىقى ئادەمگە بېرىپ ئىككى دېرەمنى ئېلىپ ئەنئەنىسىگە بەردى ۋە: ”بىر دېرەمگە بالا - چاقلىرىڭغا يېمەك - ئىچمەك ئېلىپ بەر. يەنە بىر دېرەمگە بىر پالتا سېتىۋېلىپ ماڭا كەلتۈر“ دېدى. ئەنئەنىسى پالتونى ئېلىپ كېلىۋىدى، پەيغەمبەر ئەلەيھىسسالام بىر كۆتەكنى ئەنئەنىسىگە بېرىپ: ”سەن بۇ كۆتەكنى ئۆيۈڭگە ئاپىرىپ، ئوتۇن قىلىپ سات“ دېدى.

رەسۇلۇللاھنىڭ ئىشچىلارنى زېمىننىڭ مەھسۇلاتلىرىدىن پايدىلىنىشقا يۈزلەندۈرگىنى بويىچە خۇلەپائى راشىدىنلارمۇ شۇنداق قىلاتتى. چۈنكى زېمىننىڭ مەھسۇلاتلىرى ھەقىقىي بايلىقتۇر.

دېمەك ئۇلار مال - مۈلۈك جۇغلاش ئۈچۈن زېمىندىن مەھسۇلات ئېلىشقا يۈزلەنگەن. دېھقانچىلىق ئۇلارنىڭ ئەڭ ئۈنۈملۈك ۋاستىلىرىنىڭ بىرى ئىدى. ئۇلار كېچىككەنە يەرنىمۇ پايدىلانماي تاشلاپ قۇيمايتتى.

ئىسلام دۆلىتىدىكى ھەر قانداق بىر پۇقرانىڭ يەر بايلىقلىرىدىن پايدىلىنىشىغا سەپەرۋەرلىك قىلىناتتى.

## 2 - مەقسەد ئىنسانلارنىڭ بەخت - سائادەتكە ئېرىشىشى

ئىنسان ئاللاھ ئۇلۇغ قىلغان، بارچە ھەممە مەخلۇقاتىدىن ئارتۇق قىلغان، بەخت - سائادەتكە ئېرىشىش ئۈچۈن بارلىق قۇلاي شارائىت ھازىرلاپ بېرىلگەن ئالاھىدە بىر مەخلۇقتۇر.

«شەك - شۈبھىسىزكى، بىز ئادەم بالىلىرىنى ھۆرمەتلىك قىلدۇق، ئۇلارنى قۇرۇقلۇقتا (ئۇلاغلارغا) مىندۇردۇق، دېڭىزدا (كېمىلەرگە چىقاردۇق). ئۇلارنى شېرىن يېمەكلىكلەر بىلەن رىزقلاندۇردۇق. ئۇلارنى مەخلۇقاتلىرىمىزنىڭ نۇرغۇنىدىن ئۈستۈن قىلدۇق»، (ئىسرائىل سۈرىسى 70 - ئايەت).

«بىز (ئادەمگە): ”ئى ئادەم! سەن خوتۇنۇڭ بىلەن (يەنى ھەۋۋا) بىلەن جەننەتتە تۇرۇڭلار! جەننەتتىكى نەرسىلەردىن خالىغىنىڭلارچە كەڭ تاشا يەپ - ئىچىڭلار“ دېدۇق»،  
(بەقەر سۈرىسى 35 - ئايەت).

ئىنسان پەقەت ئىككى خىل ۋاستە ئارقىلىقلا بەخت - سائادەتكە ئېرىشەلەيدۇ. بىرى، ئىنساننىڭ ئەڭ تۆۋەن تۇرمۇش مەئشەتلىرى مول بولۇش، يەنە بىرى ئىنسان ماددىي ۋە مەنىۋى جەھەتتىن ئارزۇسىغا ئېرىشىش.

1 - ئەڭ تۆۋەن تۇرمۇش مەئشەتلىرى مول بولۇش

بۇ يەردە بىز ئۈچ نۇقتا ئۈستىدە توختىلىمىز.

بىرىنچى: ئەڭ تۆۋەن تۇرمۇش مەئشەتلىرى دېگەن نېمە؟

ئىككىنچى: ئىنسانغا ئەڭ تۆۋەن تۇرمۇش مەئشەتلىرى قانداق مول بولىدۇ؟

ئۈچىنچى: ئەڭ تۆۋەن تۇرمۇش مەئشەتلىرى مول بولۇش ئۈچۈن يېتەرلىك ئىقتىساد ھازىرلىنىش، ئىسلامدىكى نەپقە تۈزۈمىگە بىنائەن ئەڭ تۆۋەن كىشىلىك تۇرمۇش مەئشەتلىرىنى تۆۋەندىكىدەك كۆرسىتىپ ئۆتۈش مۇمكىن.

يېمەك - ئىچمەك ئىسلام دۆلىتىدە ياشاۋاتقان ھەر بىر ئادەم چوقۇم يېتەرلىك ئوزۇق تۈلۈككە ئېرىشىشى مۇمكىن.

كىيىم - كېچەك، ھەر - بىر پۇقرا ھېچ بولمىغاندا قىشتا سوغۇقتىن، يازدا ئىسقتىن دالدا بولغۇدەك كېيىم كېچەككە ئىگە بولۇشى لازىم.

تۇرالغۇ - ھەر بىر ئادەم ئارام ئېلىپ كۈندىلىك پائالىيىتىنى داۋاملاشتۇرىدىغان تۇرالغۇغا ئىگە بولۇشى لازىم.

ئۆي جىھازلىرى - تۇرالغۇ (ئۆي) چوقۇم ئۇخلاش ئۈچۈن لازىم بولىدىغان يوتقان - كۆرپە ۋە ياستۇق، ئولتۇرۇش ئۈچۈن زىلچا - گىلەم، پالاس، بورا قاتارلىقلارنى ئۆز ئىچىگە ئېلىشى لازىم.

تازىلىق بۇيۇملىرى - ھەر بىر ئادەم ئۈچۈن لازىم بولىدىغان سوپۇن، تاغاق، ئەتىر قاتارلىق بۇيۇملار تەل بولۇشى لازىم.

ھەر بىر ئىنسان ھېچ بولمىغاندا ئەڭ ئاددىي بىر كەسپكە ئىگە بولۇشى لازىم. شۇڭا ھەر بىر ئىنسانغا ئۆزىنىڭ تۇرمۇشى ھالال ئەمگىكىگە تايىنىپ قامداش ئۈچۈن خىزمەت تەقسىم قىلىنىشى لازىم. ناۋادا ئىنسان خىزمەت ياكى ئەمگەك قىلىشتىن ئاجىز كەلسە ياكى كەسپ



قىلىپ تاپقان پۇلى تۇرمۇشىغا يەتمىسە ئۇنىڭ خىراجىتىنى ۋە چىقىمىنى مۇراسخورى ئۆز ئۈستىگە ئېلىشى لازىم.

ئەگەر ئۇنىڭ مۇراسخورى نامرات بولسا، ئۇنىڭغا مۇسۇلمانلارنىڭ بەيتۇلمالىدىن نەپقە قىلىش ۋاجىبتۇر، ئۇنىڭغا تۇرمۇشىنى قامدىيالىغۇدەك دەرىجىدە زاكات بېرىلىدۇ. ئىسلام ئىقتىسادىنى ئىنسانىيەت دۇنياسىنىڭ خىزمىتى ئۈچۈن قانۇن دەستۇرى قىلدى.

(2) - ئىنساننىڭ ماددىي ۋە مەنىۋى جەھەتتىن ئارزۇسىغا ئېرىشىش

ئىسلام ئەھكاملىرىغا نەزەر تاشلىغۇچى ماددىي ۋە مەنىۋى جەھەتتىن تەرەققى قىلىش ئۈچۈن ئىنسانلارغا مال - مۈلكىنى بېغىشلىيالمىدۇ. بۇ تۆۋەندىكىدەك ئىككى تۈرلۈك بولىدۇ.

بىرىنچى، بىر قىسىم نەرسىلەرگە پۇل - مالنى بۇزۇپ - چېچىش، ئىنسان پۇل - مېلىنى ھاراق، توڭگۇز قاتارلىق نەرسىلەرگە بۇزۇپ چاچقاندا ئۇنىڭ روھى بۇلغىنىپ، ئىززەت ھۆرمىتى دەپسەندە قىلىنىدۇ.

باشقىلار بۇنى ئىقتىسادى زىيان دەپ قارىماستىن ئەكسىچە، ئىقتىسادنىڭ توغرا يولغا يۈزلىنىشى دەپ قارايتتى. ئىقتىسادنىڭ توغرا يولغا يۈزلىنىشى بۇزۇپ چېچىۋېتىلگەن پۇل - مالنىڭ قەيەردە بولمىسۇن قولىدىن ياخشىلىق كېلىدىغان ئىقتىساد بازىرىغا پەقەت ئىقتىسادنىڭ ئۇلنى تىكلەيدىغان مېۋىلىك دەرىخىلا تىكىدىغان دۇرۇس بىر ئادەم ئارقىلىق ئىقتىساد ساھەسىگە قايتىشى تەلەپ قىلىدۇ.

ھاراق ئوسمان ئىبنى ئەففان رەزىيەللاھۇ ئەنھۇ ئېيتقاندا بارلىق نىجاسەتنىڭ ئانىسى ھەم ھەر بىر يامانلىقنىڭ ئاچقۇچى بولۇپ، ئۇ تەن سالامەتلىكىگە زىيان يەتكۈزىدۇ، ئەقىلىنى كەتكۈزۈپتۇدۇ. ئىنسان ئابروىنى تۆكىدۇ.

ھاراق ئىچكۈچى پەسكەشلەر ئارىسىدا كۈلكىگە قالىدۇ، ھاراققا خەجلەنگەن پۇل - مال ھاراقكەشكە ھاقارەت كەلتۈرۈپ، ئۇنى ئىنسان قېلىپىدىن چىقىرىۋېتىدۇ.

ئۆمەر ئىبنى خەتتاب رەزىيەللاھۇ ئەنھۇ، سەمۇرەنىڭ ئەھلى زىمەلىكلەرنىڭ ھارىقىدىن جىزىيە ئېلىپ، ئۇنى سېتىپ پۇلنى مۇسۇلمانلارنىڭ مال - مۈلكىگە قېتىۋەتكەنلىكىنى ئاڭلاپ: ”ئاللاھ سەمۇرىگە لەنەت قىلسۇنكى، بىزنىڭ ئىراقتىكى كېچىككىنە بىر ۋەكىلىمىز مۇسۇلمانلارنىڭ غەنىمەت ماللىرىغا ھاراق، توڭگۇزنىڭ پۇلنى ئارىلاشتۇرۇپتۇ. ھالبۇكى ھاراق، توڭگۇزنىڭ ئۆزىمۇ پۇلىمۇ ھارام ئىدى“ دېگەن.

ھاراق سودىسى بىلەن شۇغۇللىنىش قەتئىي مەنئى قىلىندۇ. چۈنكى ھاراق سودىسى بىلەن شۇغۇللانغاندا، ھاراقنىڭ كەڭ تارقىلىپ كىشىلەرنىڭ ھاراققا بېرىلىپ كىتىشىگە، سودىگەرلەرنىڭ ئۇنىڭ بىلەن ئالدىنىپ قېلىشىغا سەۋەبچى بولۇپ قالدۇ.

ئۆمەر رەزىيەللاھۇ ئەنھۇ ئىراقنىڭ سودىگەرلىرىدىن بىر ئادەمنىڭ ھاراق تىجارىتى بىلەن شۇغۇللانغانلىقىنى ئاڭلىغاندىن كېيىن مۇنداق دەپ مەكتۇپ يوللىغان: ”ئۇنىڭ بارلىق نەرسىلىرىنى سۇندۇرۇپ، پۈتۈن مال - مۈلكىنى يوقىتىڭلار، ئۇنىڭغا ھېچكىم بىر نەرسە بەرمىسۇن!“.

ئەلى رەزىيەللاھۇ ئەنھۇ كۇفەدىكى (زەرارە) دەپ ئاتىلىدىغان، ھاراق سېتىلىدىغان بىر مەھەللە بارلىقىنى ئاڭلاپ ئۇ يەرگە بارماقچى بولغاندا باشقىلار: ”ئى ئەمرۇل مۆمىنن! جانابلىرىنى كېمىگە سېلىپ ئۇ مەھەللىگە ئېلىپ بارايلى!“ دېگەندە، ئەلى رەزىيەللاھۇ ئەنھۇ: ”ياق، بۇ تەييار تاپلىق، بىزنىڭ تەييار تاپلىققا ئېھتىياجىمىز يوق“ دەپ ئۇ مەھەللىگە پىيادە كېلىپ: ”بۇ مەھەللىنى پۈتۈنلەي كۆيدۈرۈپ تاشلاڭلار! چۈنكى نجاسەت بىر - بىرىنى يەپ كېتىدۇ“ دەپ ئۇ مەھەللىنى كۆيدۈرۈۋەتكەن.

ئىسلام دىنىدا ھاراق ساقلاش قاتتىق چەكلەنگەن.

سەقىپ قەبىلىسىدىن بىر ئادەمنىڭ ئۆيىدىن ھاراق تېپىلىپ قالغاندا ئۆمەر رەزىيەللاھۇ ئەنھۇ ئۇ ئادەمنى دەررەلەپ ئۆيىنى كۆيدۈرۈپ تاشلىغاندىن كېيىن: ”ئىسمىڭ نېمە؟“ دەپ سورىغان، ئۇ: ”ئىسمىم (رۇۋەيشىد)“ دېگەندە، ئۆمەر رەزىيەللاھۇ ئەنھۇ: ”ئىسمىڭ رۇۋەيشىد (يېتەكچى) ئەمەس، بەلكى فۇۋەيشىق (يەنى سېپى ئۆزىدىن پاسىق ئىكەنسىن)“ دېگەن.

دېمەك ھاراق نجىس بولغان ئىكەن، ئۇنىڭدىن يىراق تۇرماق لازىم.

ئۆمەر رەزىيەللاھۇ ئەنھۇ، خالىد ئىبنى ۋەلىد رەزىيەللاھۇ ئەنھۇنىڭ ئازراق ھاراق ئارىلاشتۇرۇلغان سوپۇن بىلەن يۇيۇنغانلىقىنى ئاڭلاپ مۇنداق دەپ مەكتۇب يوللىغان: ”ئاڭلىشىمچە سىز ھاراق بىلەن بەدىنىڭىزنى سۈرتىپسىز، روشەنكى، ھاراقنىڭ ئىچىمۇ - سىرتىمۇ ھارام. ھاراقنى تۇتۇش ئىچكەنگەن ئوخشاشلام ھارام. شۇڭا ھاراقنى بەدىنىڭىزغا سۈرۈتمەڭلار، چۈنكى ئۇ نجىستۇر.“.

ئەمما نجاسەتلەر بىلەن توڭگۇز لەرگە كەلسەك، ئۇنىڭدا گەندە ۋە باكتىرىيە بولغانلىقتىن مۇسۇلمان ئادەم ئۆزىنىڭ ئىززەت - ھۆرمىتىنى ساقلاش ئۈچۈن ئۇنىڭدىن ئۆزىنى پاك تۇتۇش ۋە ئۇنىڭغا قەتئىي يېقىن يولماسلىقى شەرت. چۈنكى ئۇنىڭ بەدەنگە بولغان تەسىرى ئىنتايىن كۈچلۈك. گەرچە غەيرى مۇسۇلمانلارنىڭ بۇ نجاسەتلەر بىلەن تىجارەت قىلىپ ئالدىغان پايدىسى ئىنتايىن كۆپ بولسىمۇ ئىسلام قارىشىدا ئۇ نجاسەتلەر ۋە توڭگۇزنىڭ تەبىئىيىتىگە كېسەللىك ئېلىمىنتلار ئارىلىشىپ كەتكەن بولغاچقا ھېچنەرسىگە توغرا كەلمەيدۇ.

ئىنساننىڭ بارلىق بەدەن ئەزالىرى ئىنساننى قوغدايدىغان تاۋار مال قىلىنغان. شۇڭا پۇل - مال تاپمەن دەپ ئىززەت - ھۆرمىتىنى ۋە قوغدىغۇچۇسنى يوقىتىپ قويۇشقا بولمايدۇ.

پۇل - مال تېپىشتىكى مەقسەت ئۆزىنى خارا ب قىلىش ئەمەس، ئەكسىچە ئۆزىنىڭ تەن سالامەتلىكىنى ۋە ئابروۋىنى ساقلاپ قېلىش ئۈچۈندۇر. مانا بۇ ئىنساننى ھەقىقىي بەخت - سائادەتكە ئېرىشتۈرىدىغان قەدىر قىممەتتۇر. شۇڭا ئىسلام بۇنىڭغا ئاساسلانغان. ئەگەر ئۇنداق بولمىغىنىدا ئىقتىساد ئۆزىدىن باشقا ھەممىنى ھەيدەپ كېتىدىغان توپان بالاسىغا ئايلىنىپ قالاتتى.

ئىككىنچى: بىر قىسىم ئىقتىسادى مۇئامىلىلەر نۇرغۇنلىغان پايدا كەلتۈرگىنىگە قارىماي ھارام قېلىندى. چۈنكى بۇ مۇئامىلىلەر دىللارنىڭ پېچەتلىنىپ كېتىشىگە ياكى ۋىجداننىڭ يوقىلىشىغا ياكى ۋاقتىنىڭ زايا بولۇپ كېتىشىگە ياكى يولدىن ئېغىپ كېتىشىگە ياكى مۇسۇلمانلارنىڭ نۇرغۇنلىغان پايدا مەنپەئەتلىرىنىڭ زايا بولۇپ كېتىشىگە سەۋەب بولۇپ قالدۇ.

رەسۇلۇللاھنىڭ: ”قىيامەت كۈنى ئاللاھنىڭ دەرگاھىدا ئەڭ قاتتىق ئازابقا دۇچار بولغۇچىلار رەسىم سىزغۇچىلار“ دېگەن سۆزىگە ئاساسەن ھەيكەل (بۇت) ياساش ۋە ھەيكەل تىجارىتى بىلەن شوغۇللىنىش ھارام قىلىندى. چۈنكى بۇ ھەيكەللەر (بۇتلار) ئىنساننى ئاللاھقا ئىبادەت قىلىشتىن چەتنەشتۈرۈپ، پىكىر - تەپەككۈرنى ۋە قەلبىنى پېچەتلىۋېتىدۇ.

پايدىسىز ئۇيۇن - تاماشا ئەسلىھەلىرىنى ياساش ھارام قىلىندى؛ چۈنكى بۇ ئەسلىھەلەر ۋاقتىنى زايا قىلىۋېتىش، مەجبۇرىيىتىنى ئىجرا قىلماسلىق، خىزمىتىنى تاشلىۋېتىپ، ئائىلە ۋە ئەۋلادلارغا كۆڭۈل بۆلمەسلىك، ئىبادەتكە ھورۇنلۇق قىلىشتەك ناچار خاھىشلارنى كەلتۈرۈپ چىقىرىدۇ.

بىر قېتىم ئوسمان رەزىيەللاھۇ ئەنھۇ مۇنداق دەپ خۇتبە ئوقۇغانىدى: ”سىلەر شىشخال ئويناشتىن يىراق بولۇڭلار! چۈنكى مەن بەزىڭلارنىڭ ئۆيلىرىدە شىشخال بارلىقىنى ئۇقۇپ قالدىم. ئۆيىدە شىشخال بارلار دەرھال ئۇنى كۆيدۈرۈۋەتسۇن ياكى چېقىپ تاشلىسۇن!“.

يەنە بىر خۇتبىسىدە مۇنداق دېگەن: ”ئى ئىنسانلار! مەن سىلەرگە شىشخال توغرىلىق كۆپ سۆزلىگەن بولساممۇ، ئەپسۇسكى سىلەر ئۇنى يوقاتمىدىڭلار. شۇڭا مەن ئۇتۇن توپلاپ ئۇنى ئۆيلىرىڭلار بىلەن كۆيدۈرۈۋەتمەكچى بولىۋاتمەن“.

ئەلى ئىبنى ئەبى تالىب رەزىيەللاھۇ ئەنھۇ شىشخال ئويناۋاتقان بىر قەۋمنىڭ يېنىدىن ئۆتۈپ كېتىۋېتىپ، ئۇلارنى قامچا بىلەن ئۇرۇپ قوغلىۋەتكەندىن كېيىن: ”شۈبھىسىزكى، شىشخال ئويناش قىمار ئوينىغانغا ئوخشاش. بۇ خۇددى توڭگۇز گۆشىنى يېگەن بىلەن باراۋەر. ئۇنى ئويناش قىمار ئەمەس دېيىلسە، توڭگۇز مېيىنى ئىستېمال قىلغانغا ئوخشايدۇ“ دېگەن.

دۈشمەنگە قۇرال - ياراغ قاتارلىقلارنى سېتىش قەتئىي ھارام. چۈنكى بۇنداق قىلغاندا، دۈشمەننىڭ خورلىقىنى ئۆستۈرۈپ مۇسۇلمانلارغا ھۇجۇم قىلىشىغا شارائىت ھازىرلاپ بېرىدۇ، مۇسۇلمانلار ئەھلى ھەرىتىن ئالغان غەنىمەتلەرنى كاپىرلاردىن ھېچكىمگە سېتىش قەتئىي مەنئى قىلىندۇ. گەرچە ئۇلار قىممەت باھادا سېتىۋالغان تەقدىردىمۇ.

ئەلى ئىبنى ئەبى تالب رەزىيەللاھۇ ئەنھۇ ئەجەملەرنىڭ ئالتۇندىن ياسالغان بىر قاچا كەلتۈرگەندە، ئەلى رەزىيەللاھۇ ئەنھۇ چېقىپ كېسەك ئالتۇنغا ئايلاندۇرۇپ مۇسۇلمانلارغا تەقسىم قىلىپ رەمەكچى بولغان، بۇ چاغدا دەھھاقىن قەبىلىسىدىن بىر تۈركۈم كىشىلەر: ”ناۋادا بۇنى چېقىۋەتسەڭ بۇنىڭ پۇلىنى چېقىۋەتكەن بولسەن. شۇڭا سەن ئۇنى چېقىۋەتمەي بىزگە سات. بىز ئۇنى قىممەت باھادا سېتىۋالايلى“ دېگەندە، ئەلى رەزىيەللاھۇ ئەنھۇ: ”ئاللاھ سىلەردىن تارتىۋالغان مۈلۈكنى يەنە سىلەرگە ھەرگىز قايتۇرۇپ بەرمەيمەن“ دەپ ئۇنى چېقىپ مۇسۇلمانلارغا تەقسىم قىلىپ بەرگەن.

جازانە نۇرغۇنلىغان ماددى مەنپەئەت يەتكۈزگىنىگە قارىماي ھارام قىلىندى. چۈنكى جازانە ئىنسان قەلبىنى قاساۋەتلەشتۈرۈپ، ئىنساننى ئاچكۆز، پەسكەش قىلىپ قويدۇ ۋە ئىنسان قەلبىدىن ياخشىلىقنى دوست تۇتۇش، ئاللاھ رىزاسى ئۈچۈن خالىسانە ئەمەل قىلىشنى چىقىرىپ تاشلايدۇ.

شۇڭا ئوسمان ئىبنى ئەففان رەزىيەللاھۇ ئەنھۇ مۇنداق دېگەن ئىدى: ”جازاننىڭ يەتمىش دەرۋازىسى بار. ئۇنىڭ ئەڭ ئاجىز دەرۋازىسى بىر ئادەم ئۆزىنىڭ چۆرىسىنى نىكاياغا ئالغىنىغا ئوخشاش“.

ئۆمەر ئىبنى خەتتاب رەزىيەللاھۇ ئەنھۇ: ”بىز جازاندىن قورقۇپ ئۇندىن بىرنىڭ توققۇز پىرسەنت پايدىسىنى ھالال دەپ ھېسابلىدۇق“ دېگەن.

قىمار ئۆيناش، ئالدامچىلىق قاتارلىقلارمۇ ھارامدۇر. چۈنكى ئىقتىساد توپلاشتىن مەقسەت ئۇنى ناتوغرا يوللارغا ئىشلىتىش ئەمەس، بەلكى ئۇنى ئىنساننىڭ بەخت - سائادىتى ئۈچۈن خىزمەت قىلدۇرۇشتىن ئىبارەت. ئىسلام ئىقتىسادىنىڭ ئاساسلىق ۋەزىپىسى ئاممىنىڭ ئېھتىياجىنى تولۇق تەمىن ئېتىشتىن ئىبارەتتۇر.

ئىبنى ھاج مۇنداق دېگەن: ”مۇسۇلمان بۇرادەرلەرگە ياردەم قىلىش ۋە ھەر جەھەتتىن قۇلاي شارائىت ھازىرلاپ بېرىش مەقسىتىدە تىجارەت قىلغان سودىگەرنىڭ دۈكىنىدىن پۇل - مالغا ئېھتىياجى چۈشۈپ قالغان ياكى ياردەمگە مۇھتاج بولۇپ قالغانلار بىمالال ئۆز ھاجىتىنى راۋا قىلالايدۇ“.

ماتېرىياللىق ئىقتىساد شۇناسلار: ”پۇل - مالنى ئىنسان پەرۋەرلىك يۈزىسىدىن ھەمدە بەختلىك ۋە بەختسىزلىك ئۈچۈن بۇزۇپ چېچىش، ئىقتىسادنى زور دەرىجىدە زىيانغا ئۇچراتقانلىق، ئىقتىسادنىڭ بۇنىڭ بىلەن ھېچ قانداق ئالاقىسى يوق“ دەپ قارايدۇ.

لېكىن بىزنىڭ قارىشىمىز خۇلەپپاى راشىدىنلارنىڭ قارىشىغا ئوخشاش مۇنۇلاردىن ئىبارەتكى، ئىنسانلار ئىقتىسادنىڭ بىر قاننى بولسا، (تاۋار مال - مۈلۈك) ۋە ئىشلەپچىقىرىش ۋاستىلىرى بىر قاننى.

قانداق بولشىدىن قەتئىينەزەر ئىنسانلارنىڭ ئىقتىساتتىكى رولى تاۋار ۋە ئىشلەپچىقىرىش ئەسلىھەلىرىدىن نەچچە ھەسسە ئارتۇق.

شۇنىڭدەك، ناچار تاۋارلار، ئەسكى ئىشلەپچىقىرىش ۋاستىلىرى ئىقتىسادنى ناھايىتى زور دەرىجىدە زىيانغا ئۇچرىتىدۇ. ئاللاھنىڭ كۆزىتىپ توردىغانلىقىدىن قىلچە بىخەۋەر ھالدا ئىقتىسادنى كەلسە - كەلمەس يوللارغا بۇزۇپ چاچىدىغان ۋىجدانسىز، ئوغرى، قاراچى، ئالدامچى قاتارلىقلارمۇ شۇنداق.

مانا بۇلار ئىنسانلارنىڭ ماددىي ۋە مەنىۋى جەھەتتىن تېز تەرەققى قىلىپ، بەخت - سائادەتكە ئېرىشىشكە پۈتلىكاشاڭ بولىدىغان بىر ئۇچۇم جەمئىيەت داشقاللىرىدۇر. ھالبۇكى بۇلار بۇزۇپ چاچقان ئىقتىساد ئىنسانلارنىڭ ئېھتىياجىنى قامدايدىغان ئەڭ زور بايلىق ئىدى. ئۈچىنچى مەقسەت: بايلىقنىڭ ئوخشاش تارقىلىش تەڭپۇڭلىقىنى ساقلاش.

يۇقىرىدا دەپ ئۆتكىنىمىزدەك، كىشىلەرنىڭ مال - مۈلۈككە ئىگە بولۇش جەھەتتىكى پەرقى ئىنتايىن زور. ئىسلام نەزەرىيىسىدە مال - مۈلۈك ئاللاھنىڭ مۈلكى، خەلقنىڭ ھەممىسى ئاللاھنىڭ پىقىرلىرى. ئۇنداق بولغان ئىكەن، ئاللاھنىڭ مۈلكىدىن ھەممە بىردەك پايدىلىنىشى لازىم.

مال - مۈلۈك ھاياتنىڭ تايانچ بازىسى بولغانلىقتىن ئۇنىڭغا بولغان تەلەپ ئىنتايىن يۇقىرى، ئارزۇ تولمۇ كۈچلۈك.

پەيغەمبەر ئەلەيھىسسالام مۇنداق دېگەن: ”تويمانى ئىككى تۈرلۈك ئادەم بار. بىرى ئىلىم تەلەپ قىلغۇچى، يەنە بىرى دۇنيا تەلەپ قىلغۇچى.“ ئىسلام دىنىدا كىشىلەر ئارىسىدا ئادالەت بەرپا قىلىشقا ئىنتايىن ھېرىس.

بەزىلەرنىڭ مال - دۇنياغا كۆمۈلۈپ كېتىشى، يەنە بەزىلەرنىڭ ئاچارچىلىقتىن ئۆلۈپ كېتىشى، ئادالەتنىڭ جۈملىسىدىن ئەمەس، چۈنكى ئادالەت بايلىقنىڭ تارقىلىشتىكى تەڭپۇڭلىقنى ساقلاشتا پائال تەدبىرگە ئىگە. بۇ تەدبىر سەلبىي ۋە ئىجابىيىدىن ئىبارەت ئىككى تۈرلۈك.

جازانە، پارىخورلۇق، قىمار، ئالدامچىلىق، زومىگەرلىك، بولاڭچىلىق.... قاتارلىقلارنىڭ ھارام قىلىنىشى سەلبىي تەدبىرلەر دىندۇر.

زاكات، سەدىقە پىتىرە، نەزىر، كەففارەت، قۇربانلىق قىلىش قاتارلىقلارنىڭ ھەمدە دۆلەتنىڭ مۇھتاجلارغا غەنىمەت بېرىشى باشقىلارنى زاكات، سەدىقە بېرىشكە تەرغىب قىلىشنىڭ ۋاجىبلىقى (زۆرۈرلۈكى) ئىجابىي تەدبىرلەر دىندۇر.

بۇخىل سەرىپىيات نامراتلارنى ۋەيران قىلىپ جەمئىيەتنى باي ۋە ئوتتۇرا ھالدىن ئىبارەت ئىككى تەبىقىگە ئايرىۋېتىدۇ.

ئىسلام ئىقتىسادى تۈزۈلمىسى يولغا قويۇلغان ئۆمەر ئىبنى خەتتاب رەزىيەللاھۇ ئەنھۇنىڭ دەۋرىدىن بويان بىر قىسىم ئىسلام دۆلەتلىرىدىكى نامراتلار تەبىقىسى پالەچ ھالغا چۈشۈپ قالدى.

مۇئاز ئىبنى جەبەل ئۆمەر رەزىيەللاھۇ ئەنھۇنىڭ قېشىغا ئەھلى يەمەندىن يىغقان زاكاتنىڭ بىر قىسمىنى ئەۋەتكەندە، ئۆمەر رەزىيەللاھۇ ئەنھۇ ئۇنىڭغا كايىپ: ”مەن سېنى كىشىلەردىن باج ۋە جىزىيە يىغىپ كېلىش ئۈچۈن ئەمەس، بەلكى بايلارنىڭ زاكاتىنى پىقىرلارغا ئېلىپ بېرىش ئۈچۈن ئەۋەتكەن ئىدىم“ دېگەن. مۇئاز: ”مەن ساڭا مەندىن بىر نەرسە ئالىدىغان بىرەر ئادەم بار ھالەتتە بىر نەرسە ئەۋەتمىدىم“ دېگەن.

ئىككىنچى يىلى مۇئاز يېرىمىنى ئەۋەتكەندە، ئۆمەر رەزىيەللاھۇ ئەنھۇ ئاۋالقىدە كىلا كايىغان، مۇئازمۇ بۇرۇنقىدە كىلا جاۋاب بەرگەن.

ئۈچىنچى يىلى مۇئاز زاكاتنىڭ ھەممىنى ئەۋەتكەندە، ئۆمەر رەزىيەللاھۇ ئەنھۇ يەنىلا بۇرۇنقىدە كىلا كايىغان. مۇئاز: ”ئالىدىغان ھېچ بىر ئادەمنى تاپالمىغىنىم ئۈچۈن زاكاتنىڭ ھەممىسىنى ئەۋەتتىم دەپ“ جاۋاب بەرگەن. يەنى بۇ جەمئىيەتتە ھەممە ئادەم باي بولغىنى ئۈچۈن زاكاتقا ئېھتىياجلىق ئادەم تاپالماي ھەممىنى ئەۋەتتىم.

ھازىر دۇنياغا خۇجايىنلىق قىلىۋاتقان ئاساسلىق كوممۇنىزم، كاپىتالىزم ۋە ئىسلام سىستېمىلىرىدۇر. ھەر بىر سىستېمىنىڭ ئۆزىگە خاس خۇسۇسىيەتلىرى بار. بىزنىڭ باشقا ئىقتىسادى سىستېمىلار توغرىلىق سۆزلىشىمىزنىڭ زۆرۈرىتى بولمىغىنى ئۈچۈن، پەقەت ئىسلام ئىقتىسادىنىڭ خۇسۇسىيەتلىرى توغرىلىقلار توختالماقچىمىز.

بۇ خۇسۇسىيەتلەر تۆۋەندىكىچە؟

1 - ئىلاھى تۈزۈلمە، ئىسلام ئىقتىسادى كاپىتالىزم ۋە كوممۇنىزمغا ئوخشاش ئىنسانلار تەرىپىدىن تۈزۈلمىگەن بولۇپ، ئۇ بىر ئىلاھىي تۈزۈلمىدۇر. ئىلاھىي تۈزۈلمە، قۇرئان، ھەدىس، ئىجمائ ۋە قانۇن چىقارغۇچىنىڭ مەقسەتلىرى بىلەن چەمبەرچەس باغلانغان.

2 - ئىقتىساد، ئىسلام دىنىنىڭ ئەقىدە، ئىبادەت، ئەخلاق قاتارلىق باشقا تۈزۈلمىلىرىگە ئوخشاش ئايرىلماس بىر قىسىمدۇر. ئىسلام ئىقتىسادىنى تەتقىق قىلغۇچىلار ئائىلىنىڭ پۈتۈن خىراجىتى ئەرگە يۈكلەنگەن خىراجەت تۈزۈلمىسىنى ۋە توپلۇقنىڭ ئايالغا ئەمەس، ئەرگە

يۈكلەنگەنلىكى ئېنىقلانغاندىن كېيىنلا ئاندىن ئىسلام دىنىدا نېمە ئۈچۈن ئەر بىلەن ئايالنىڭ ئوخشاش مىراس ئالمايدىغانلىقىنى چۈشىنەلەيدۇ.

شۇنىڭدەك، ئۇلارنىڭ ئىسلامدىكى مال - مۈلكىنىڭ تەرەققى قىلىش يوللىرىنى ئېنىق بىلمەي تۇرۇپ جازانىڭ نېمە ئۈچۈن ھارام قىلىنغانلىقىنى چۈشەنمىكى تولىمۇ قېيىن.

### 3 - ئېتىقادى ئىقتىساد

ئۇ ئەسلىدە ئىسلام ئېتىقادىدىن كېلىپ چىققانلىقتىن، ئۇ توغرىلىق ئېتىقادقا ھۆكۈم قىلىنىدۇ. مۇسۇلمان زاكات، سەدىقە قاتارلىق بىر قىسىم مەجبۇرىيەتلەرنى ئۆزىنىڭ ئۆتەشكە تېگىشلىك مۇقەددەس بۇرچى دېيىلىدۇ. ئەگەر قىيامەت كۈنىدىكى ئاللاھنىڭ ساۋابىنى ئۈمىد قىلىپ بىر قىسىم دۇنياۋىي پايدىلاردىن مەھرۇم قالسا قىلچە پىسەنت قىلمايدۇ. چۈنكى ئۇلارنىڭ قەلبى مۇنۇ ئايەتكە چەمبەرچەس باغلانغان «ئۇلار بىلىدىغان بولسا، ئۇلارغا ئاخىرەتنىڭ ساۋابى تېخىمۇ چوڭدۇر». (نەھلى سۈرىسى 41 - ئايەت).

ئىسلام ئىقتىسادىدىكى بۇ ھۆكۈمدىن قانۇنغا ئەمەس، بەلكى بىرىنچى دەرىجىلىك ئىماننى كۈچلۈك قىلىدىغان ۋىجدانغا مۇراجىئەت قىلىنىدۇ.

شۇڭا بىز مۆمىنلەرنىڭ زاكاتلىرىنى يازما قانۇننىڭ ۋاستىسىز ياخشىلىق يوللىرىغا سەرپ قىلىش ئۈچۈن بىجاندىل ئادا قىلىۋاتقانلىقىنى، يازما قانۇندا ھاراق سودىسى بىلەن شوغۇللىنىشنىڭ رۇخسەت قىلىنغانغا قارىماي ھاراق سودىسى بىلەن شوغۇللىنىش ھارام كەسىپ بولغانلىقتىن ئۆزلىرىنى چەتكە ئېلىۋاتقانلىقىنى كۆرۈۋاتىمىز. چۈنكى ئاللاھ ئۇلارنى كۆرۈپ تۇرىدۇ ۋە قىلمىشلىرىدىن ھېساب ئالىدۇ.

«سىلەر قەيەردە بولساڭلار، ئاللاھ سىلەر بىلەن بىرگە»، (ھەدىد سۈرىسى 4 - ئايەت).  
«شۈبھىسىزكى، ئاسمان ۋە زېمىندىكى ھېچ نەرسە ئاللاھقا مەخپىي ئەمەس»، (ئال ئىمران سۈرىسى 5 - ئايەت).

### 4 - ئىسلام ئىقتىسادىدىكى قۇلچىلىق تەبىئىتى

بىز ئۆز نۆۋىتىدە دەپ ئۆتكىنىمىزدەك، ئىسلام ئىقتىسادى ئىلاھىي تۈزۈلمە، بۇ تۈزۈلمىنىڭ ھەر - بىر پىرىنسىپىغا تولۇق ئىتائەت قىلىش ئاللاھقا ئىتائەت قىلغانلىق بولۇپ، ئاللاھقا ئىتائەت قىلغانلىق ئىبادەتتۇر. بۇ ھالدا ئىسلام ئىقتىساد تۈزۈلمىسىگە ئۇيغۇنلىشىشىمۇ ئىبادەتتۇر.

«جىنلارنى، ئىنسانلارنى پەقەت ماڭا ئىبادەت (ئىتائەت) قىلىش ئۈچۈنلا ياراتتىم»، (زارىيات سۈرىسى 56 - ئايەت).

5 - ئىسلام ئىقتىسادى ئەخلاق بىلەن چەمبەرچەس باغلانغان. شۈبھىسىزكى، ئىسلام نەزەرىيىسىدە ئەخلاق بىلەن ئىقتىساد مۇكەممەل بىرگەۋدە، ئەخلاقسىز ئىگىلىك تىكلەش مۇمكىن ئەمەس. مەسىلەن: سودا - سېتىق، قەرز ئېلىش قاتارلىق ھەرىكەتلەر ئىسلام تۈزۈلمىسىنىڭ سىرتىدىكى ماددىي ھەرىكەتلەردۇر.

ھالبۇكى، ئىسلام تۈزۈلمىسىگە ئىللىق تەبەسسۇم مەڭگۈ ھەمراھ، (قېرىندىشىڭىزدىكى سەدىقە سىزنى تەبەسسۇم قىلدۇرىدۇر) كەڭ قورساقلىق (ئالغاندا، ساتقاندا ۋە قەرز ئالغاندا كەڭ قورساقلىق قىلغان ئادەمگە ئاللاھ رەھىم - شەپقەت قىلسۇن) تىجارەت ئومۇميۈزلۈك پايدىغا ئېرىشتۈرىدىغان بىر ھەرىكەت، لېكىن ئىسلام تۈزۈلمىسىدىكى تىجارەت راستچىللىق ۋە ئامانەتتىن خالىي ئەمەس. چۈنكى راستچىللىق بىلەن ئامانەت (ئەمىنلىك) تىجارەتنىڭ ئاساسلىق ئامىللىرىدىن بىرى.

پەيغەمبەر ئەلەيھىسسالام ئېيتقاندا: «ئىشەنچلىك، راستچىل سودىگەر (قىيامەت كۈنى) پەيغەمبەرلەر، سىددىقلەر (ئاللاھنىڭ ئىخلاسىمەن بەندىلىرى) ۋە شەھىدلەر بىلەن بىرگە بولىدۇ».

6 - مۇرۇنەتلىك، مۇرۇنەت دېمەك، تەرەققى قىلىشقا قادىر بولۇش دېمەكتۇر.

مۇرۇنەتلىكنىڭ نېگىزى قۇرئان بىلەن سۈننەت، ۋەھالەنكى، قۇرئان بىلەن سۈننەت ئىسلام ئىقتىسادىنىڭ ئاساسلىق پىلان لايىھەسىگە تايىنىدىغان ئىقتىسادنىڭ مۇھىم مەنبەئىدۇر. ئىجمائ بولسا، ئىقتىسادنىڭ ئۈنۈملۈك بىر تەدبىرىدۇر.

شۈبھىسىزكى، شەرىئەتنىڭ مەقسەتلىرى ئىقتىسادىي ھەرىكەتلەردە مۇجتەھىد ئۈچۈن يولنى يۇرۇتۇپ بېرىدىغان نۇرلۇق چىراقتۇر. يېغىپ ئېيتقاندا، ئىسلامنىڭ ئىقتىسادىي مەنبەلىرى تەبىئىي ھالدا تەرەققى قىلىش كۈچىگە ئىگە.

7 - ئۈببىكتىپ ھالەت ئامانەتنى مەيلى مۇسۇلمان بولسۇن ياكى كاپىر بولسۇن، دۆلەتنىڭ بولسۇن ياكى دۈشمەننىڭ بولسۇن ئۆز ئىگىسىگە تاپشۇرۇش شەرت. «شۈبھىسىزكى، ئاللاھ سىلەرنى ئامانەتلەرنى ئىگىسىگە قايتۇرۇشقا بۇيرۇيدۇ»، (نسا سۈرىسى 58 - ئايەت).

ئىسلام دىيارىغا كىرگەن ياكى ئۆلتۈرۈۋالغان ھەر قانداق بىر ئادەمنىڭ ھاياتى بىخەتەرلىكى، ئىقتىسادى، دىنى ۋە ئابرويىغا دەخلى - تەرۇز قىلىنماسلىق ھوقۇقىغا ئىگە.

بۇ خەيرىيەت ئۇيۇشمىلىرى ۋە ئىقتىسادنى گۈللەندۈرۈشنىڭ مۇھىم ئامىلى بولۇپ، بۇنى ئىشقا ئاشۇرۇش مۇسۇلمانلارنىڭ باش تارتىپ بولالمايدىغان مۇقەددەس بۇرچىدۇر. گەرچە ياردەم قىلىنغۇچى مۇسۇلمان ياكى كاپىر، يېقىن ياكى يىراق بولغان تەقدىردىمۇ.

«بىرەر قەۋمنىڭ سىلەرنى مەسجىدى ھەرام (زىيارىتى) دىن توسقانلىقتىن ئىبارەت دۈشمەنلىكى ھەرگىزمۇ سىلەرنىڭ ئۇلارغا چىقىلىشىڭلارغا سەۋەبچى بولمىسۇن، ياخشى ئىشقا



ۋە تەقۋادارلىققا ياردەملىشىڭلار، گۇناھقا ۋە زولۇمغا ياردەملەشمەڭلار، ئاللاھ (نىڭ ئازابى) دىن قۇرۇڭلار، ئاللاھنىڭ ئازابى ھەقىقەتەن قاتتىق». (مائىدە سۈرىسى 2 - ئايەت).

ئىختىيارى يوسۇندىكى سەدىقنى مۇسۇلمان بىلەن كاپىرغا بېرىش جائىزدۇر.

8 - رېئالزم، بىرقىسىم تۈزۈم ۋە پىكىر - تەپەككۈرنىڭ سىرتقى كۆرىنىشى ئىنتايىن گۈزەل بولسىمۇ ئەمما قىلچە ئەمەلىيەتكە ئۇيغۇن ئەمەس. يەنە بىر قىسىم تۈزۈملەرنىڭ سىرتقى كۆرىنىشى گۈزەل. ئەمەلىيەتكە ئۇيغۇن، ئۇنى ئەمەلىيەتكە تەتبىقلىغانسىرى ئۇنىڭ گۈزەللىكى شۇنچە ئاشىدۇ. ئىسلام ئىككىنچى خىلدىكى تۈزۈمدىن.

مەسىلەن: زۆرۈرىيەت نەزەرىيىسى بويىچە فۇقەھالار: «زۆرۈرىيەت مەھزۇرىيەتنى (يەنى چەكلەنگەن نەرسىلەرنى ئىشلىتىشنى) جائىز قىلىدۇ» دەپ كۆرسىتىپ بەرگەن. ئەگەر ئىسلام مەھزۇرىيەتنى زۆرۈرىيەت ئارقىلىق جائىز قىلمىغان بولسا، ئەلۋەتتە كىشىلەر شەرىئەتكە مۇخالپەتچىلىك قىلغان بولاتتى.

ناۋادا ئىنساننىڭ (مەھزۇرىيەتتىن) ئازراق بىر نەرسىگە ئېھتىياجى چۈشۈپ قالسا، زەرەرنى يوقاتقچىلىك مىقداردا ئۇنىڭدىن ئىشلىتىشكە رۇخسەت قىلىنىدۇ. «ئاللاھ سىلەرگە ئاسانلىقنى خالايدۇ، تەسلىكنى خالىمايدۇ». (بەقەرە سۈرىسى 185 - ئايەت).

## 9 - ئەڭ ئالىي غايە

ئىسلام دىنىدىن باشقا ئىقتىسادى مەسىلەكلەرنىڭ ئىقتىساد غايىسى ماددىي جەھەتتىن كىرىمنى كۆپەيتىپ پاراۋان ياشاشنى مەقسەت قىلغان بولسا، ئىسلام ئىقتىسادىنىڭ غايىسى بۇنىڭدىن نەچچە ھەسسە ئارتۇق بولۇشنى مەقسەت قىلىدۇ.

قىسقىسى، ئىسلام ئىقتىسادىنىڭ ئاساسلىق غايىسى ئىنساننى روھى ۋە جىسمانى جەھەتتىن تولۇق يېتىلدۈرۈپ، ھەقىقىي بەختكە ئېرىشتۈرۈشتىن ئىبارەت. «پاكىلىنىش ئۈچۈن مال - مۈلكىنى (ياخشىلىق يوللىرىغا) سەرپ قىلىدىغان ئادەم ئۇنىڭدىن (يەنى ئوتتىن) يىراق قىلىنىدۇ»، (لەيلى سۈرىسى 17 - 18 - ئايەتلەر).

بۇ يەردىكى پۇل - مېلىنى سەرپ قىلىش ئۆز نەپسىنى پاكلاش (يەنى پۇل - مېلىنى سەرپ قىلىپ گۇناھنى يۇيۇش ئارقىلىق ئۆزىنى دوزاخ ئوتىدىن ساقلاش) مەقسەت قىلىنغان. «ئاللاھنىڭ يولىدا مېلىڭلار بىلەن، چېنىڭلار بىلەن جىھاد قىلغىسىلەر». (سەپ سۈرىسى 11 - ئايەت).

جىھاد ئۇرۇش قىلىش ئۈچۈن زۆرۈر بولغان ئەمەس، بەلكى جەمئىيەتنى ئىسلاھ قىلىپ، ئىنساننى پىكىرى، روھى ۋە جىسمانى جەھەتلەردىن تولۇق يېتىلدۈرۈش ئۈچۈن زۆرۈر بولغاندۇر.

ئىسلام دىنىدا ئىقتىسادنىڭ غايىسى، مەنئى بىلىق ماددى بايلىققا تايانچ قىلىنغان. چۈنكى ئىنسان پەقەت ماددىي ۋە مەنئى جەھەتتىن تولۇق يېتىلگەندىلا ئاندىن ھەقىقىي بەخت - سائادەتكە ئېرىشەلەيدۇ.

## 10 - ئاساسلىق ئىقتىساد

بۇنىڭدا شەخس ۋە جەمئىيەتكە زىيانلىق نەرسىلەرنىڭ ھەممىسى ھارام قىلىنغان. جۈملىدىن جازانخورلۇق، ئالدامچىلىق، ناتوغرا كەسپ، تاجاۋۇزچىلىق، پاهىشۋازلىق، ھاراق ۋە زەھەرلىك چېكىملىكلەر تىجارىتىنى قىلىش، شۇنىڭدەك، ھاراق، بۇت، شىشخال، قارت قاتارلىق جەمئىيەتكە زىيانلىق بولغان بارلىق نەرسىلەرنى ئىشلەپ چىقىرىش قەتئىي ھارام قىلىنغان.

## 11 - ئىقتىسادىي تەڭپۇڭلۇق

بۇنىڭدا ئىنساننىڭ كىشىلىك ھەققى كوممۇنىستلارنىڭ قىلغىنىدەك ئومۇمنىڭ مەنپەئەتىگە يەمچۈك قىلىۋېتىلمەيدۇ. كاپىتالىستىك دۆلەتلەردىكىگە ئوخشاش شەخسىمۇ ئومۇمنىڭ مۈلكىگە قول سوزمايدۇ.

لېكىن شەخسنىڭ ھەققى ئومۇمنىڭ ھەققى بىلەن بىر يەردە كېلىپ قالسا، ئومۇمنىڭ ھەققى ئالدىنقى قاتاردا تۇرىدۇ. بۇ دۇنيالىق ئۈچۈنمۇ، ئاخىرەت ئۈچۈنمۇ ئوخشاش ئەمەل قىلىندۇ. «ئاللاھ ساڭا بەرگەن بايلىق بىلەن ئاخىرەت يۇرتىنى تلىگىن، دۇنيادىكى نېسىۋەڭنى ئۇنتۇمىغىن». (قەسەس سۈرىسى 77 - ئايەت).

روھ بىلەن جەسەدنىڭ (بەدەننىڭ) ئېھتىياجىمۇ تەڭپۇڭ ھالەتتە قاندۇرۇلۇشى لازىم. بىرنىڭ ئېھتىياجىنى قاندۇرۇپ، يەنە بىرنى تاشلاپ قويۇشقا قەتئىي بولمايدۇ.

پەيغەمبەر ئەلەيھىسسالام مۇنداق دېگەن: «زىممەڭدە پەرۋەردىگارنىڭ، بەدىنىڭنىڭ، ئايالىڭنىڭ ھەققى بار. ھەممىسىنىڭ ئۆز لايىقىدا ھەققىنى بەرگىن». پۇل - مالنى خىراجەت قىلغاندا، ئىسراپمۇ قىلماسلىق بېخىللىقمۇ قىلماسلىق لازىم.

«ئۇلار (يەنى ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ. ئوتتۇرا ھال خىراجەت قىلىدۇ». (فۇرقان سۈرىسى 67 - ئايەت).

## 12 - پۇل - مال ئاللاھنىڭ مۈلكى، كائىناتتىكى بارلىق شەيئىلەر ئاللاھنىڭ مۈلكىدۇر.

«ئاسمانلارنىڭ ۋە زېمىننىڭ پادشاھلىقى ئاللاھقا خاستۇر»، (شۇرا سۈرىسى 49 - ئايەت). «سىلەرگە ئانات قىلغان مال - مۈلۈكنىڭ بىر قىسمىنى (ئۆزلىرىنى ئازاد قىلىشقا ياردەم تەرىقىسىدە) ئۇلارغا بېرىڭلار». (نۇر سۈرىسى 33 - ئايەت).

ئاللاھ مال - مۈلۈكنى ئىنسانغا ئۇنىڭدىن پايدىلىنىش ۋە ئۇنىڭدا ئاللاھنىڭ بۇيرۇقىنى ئورۇنلاش ئۈچۈن بەرگەن. «ئاللاھ سىلەرنى ئىگە قىلغان ماللاردىن سەدىقە قىلىڭلار»، (ھەدىد سۈرىسى 7 - ئايەت).

### پۇل - مالنى قانداق سەرپ قىلىش كېرەك؟

1 - ئوتتۇرا ھال سەرپ قىلىش كېرەك. «ئۇلار (يەنى ئاللاھ ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ، ئوتتۇرا ھال خىراجەت قىلىدۇ»، (فۇرقان سۈرىسى 67 - ئايەت).

«يەڭلار، ئىچىڭلار، ئىسراپ قىلماڭلار»، (ئەئراپ سۈرىسى 31 - ئايەت).

« ئىسراپ قىلغۇچىلار ھەقىقەتەن شەيتانلارنىڭ قېرىنداشلىرىدۇر». (ئىسرا ئ سۈرىسى 27 - ئايەت).

«ئۇلار (يەنى مۇتەكەببىرلەر، ماختانچاقلار) بېخىللىق قىلىدۇ. كىشىلەرنى بېخىللىق قىلىشقا بۇيرۇيدۇ، ئاللاھ ئۇلارغا ئۆز پەزىلىدىن بەرگەن نەرسىلەرنى (يەنى پۇل - مالنى ۋە مۇھەممەد ئەلەيھىسسالامنىڭ تەۋراتتىكى سۈپىتىنى) يوشۇرىدۇ. (ئاللاھنىڭ نېمىتىنى) ئىنكار قىلغۇچىلارغا خورلۇغۇچى ئازابىنى تەييارلىدۇق». (نسا سۈرىسى 37 - ئايەت).

2 - ئەخمەقلەر پۇل - مالنى سەرپ قىلىشقا قادىر ئەمەس، ئاللاھ پۇل - مالنى كائىنات ۋە ئىنسانلارنىڭ تەرەققىيات ئاساسى تىكلەشنى ئۈچۈن ياراتتى. شۇڭا، پۇل - مالنى خىراجەت قىلىشنى بىلمەيدىغان ئەخمەقلەرنىڭ قولىغا تۇتقۇزۇپ قويۇشقا قەتئىي بولمايدۇ.

«ئاللاھ تېرىكچىلىكلەرنىڭ ئاساسى بولغان ماللىرىڭلارنى ئەخمەقلەرگە تۇتقۇزۇپ قويماڭلار، ئۇلارنى يېمەك - ئىچمەك، كېيىم - كېچەكلەر بىلەن تەمىنلەڭلار، ئۇلارغا چىرايلىق سۆز قىلىڭلار»، (نسا سۈرىسى 5 - ئايەت).

3 - باتىلغا چۈمۈپ كېتىش ئېھتىمالى كۆرۈلگەن مال - مۈلۈكتىن قەتئىي پايدىلانغىلى بولمايدۇ. شۇڭا ئاللاھ پارخورلۇق قاتارلىقلارنى ھارام قىلدى. «بىر - بىرىڭلارنىڭ ماللىرىنى ناھەق يەۋالماڭلار، بىلىپ تۇرۇپ كىشىلەرنىڭ بىر قىسىم ماللىرىنى زۇلۇم بىلەن يەۋىلىش ئۈچۈن ھاكىملارغا پارا بەرمەڭلار»، (بەقەر سۈرىسى 188 - ئايەت).

4 - باشقىلارغا زىيان يەتكۈزىدىغان مال - مۈلۈكنى قەتئىي ئىشلەتمەسلىك لازىم. مەسىلەن، بىر ئادەمنىڭ مىكروفونى بولۇپ، ئۇنى ئىشلەتكەندە باشقىلارنىڭ خاتىرجەم ئۇخلىشى ياكى دەرس تەكرارلىشى ياكى خىزمەت قىلىشىغا تەسىر يەتكۈزسە، ئۇ ئادەمنىڭ مىكروفونىنى ئىشلىتىشكە مۇتلەق يول يوق.

ئىككى قەۋەتلىك بىر بىنا بولۇپ، ئۇنىڭ ئۈستى قەۋىتى تېنچ، ئاستى قەۋىتى تېنچسىز بولسا، بۇ ئىككى قەۋەتتە ئولتۇرغان ھەر قانداق بىر ئادەمنىڭ ئۆيىدە يەنە بىرنىڭ خاتىرجەملىكىنى بوزىدىغان ھەرىكەت بىلەن شۇغۇللىنىشقا يول يوق.

بىر ئادەم يەنە بىر ئادەمنىڭ تېمىدىن، دەرىزە ئېچىشقا، بىر ئادەم دەرەخ تىكىپ يەنە بىر ئادەمنىڭ تېرىلغۇ يېرىگە زىيان يەتكۈزۈشىگە قەتئىي يول يوق.

بىر ئادەم يەنە بىر ئادەمنىڭ دەرەخ تىكىپ يېرىگە زىيان يەتكۈزگەنلىكى ھەققىدە رەسۇلۇللاھقا شىكايەت قىلىپ بارغاندا، پەيغەمبەر ئەلەيھىسسالام دەرەخ تىككۈچىنى زىياننى تولدۇرۇپ بېرىشكە بۇيرىغان. دەرەخ تىككۈچى يەر ئىگىسىگە ھېلىقى دەرەخنى قومۇرۇپتىش توغرىلىق ئىجازەت بەرگەندىن كېيىن، دەرەخ تىككۈچى: «سەن بولساڭ ھەقىقەتەن (باشقىلارغا) زىيان سالغۇچى سەن» دېگەن.

ئىشلەپچىقىرىش

## 1 - ئىزاھات

مەلۇم ۋاقىت ئىچىدە ئىشلەپچىقىرىلغان ئېلېمېنتلارنىڭ بېرىكىمىدىن پايدىلىنىپ تاۋار ئىجاد قىلىش ئىشلەپچىقىرىش، دەپ ئاتىلىدۇ.

## 2 - ئىشلەپچىقىرىشتىن مەقسەت:

ئاقىل ئادەم قانداق بىر ئىش قىلمىسۇن پەقەت مەقسەتكە ئېرىشىشنى ئارزۇ قىلدۇ.

پەقەت ئىقتىسادنىلا مەقسەت قىلغان ئىشلەپچىقىرىشنىڭ مۇكەممەل پىششىقلاپ ئىشلىنىشى مۇمكىن ئەمەس.

ناۋادا بىز ئىشلەپچىقىرىشتىن مەقسەت، ماددى مەنپەئەتكە ئېرىشىش، دەپ قارىساق، ئۇنداقتا ئىقتىساد ئۆزىنىڭ روھى ۋە جىسمانى جەھەتتىكى، شۇنداقلا قېرىنداشلىق ۋە مېھرى - شەپقەت جەھەتتىكى قىممىتىنى يوقىتىپ، مال - مۈلۈكتىن ئىبارەت ئازۇلنىڭ ئالدىدا ئەرزىمەس بىر نەرسىگە ئايلىنىپ قېلىپ، ئىقتىسادنىڭ جەمئىيەتكە نورمال ھالەتتە تارقىلىشى زىيانغا ئۇچرايدۇ.

ئەمما ئىشلەپچىقىرىشتىن مەقسەت، كىشىلەرنىڭ قەلبىگە زۆرۈر ئېھتىياجلىرىنى قامداش ۋە ئۇلارنى مەھرۇملۇق ئازگىلىدىن قوتۇلدۇرۇپ، بەخت - سائادەت كۈچىتىشنى تىكىش دېيىلسە، ئۇ ھالدا ئىشلەپچىقىرىش، مەقسەتسىزلا روھىي، جىسمانىي، مەدەنىي ۋە پىكىرى جەھەتتىكى ئىقتىسادنى يېتىلدۈرۈشتىكى بىر ۋاستىگىلا ئايلىنىپ قالىدۇ.

شۈبھىسىزكى، ميزان نىشاننىڭ خىلمۇ خىل بولشىغا ئەگىشىپ بىر - بىرىگە مۇتلەق ئوخشىمايدۇ. ھالبۇكى، ئىسلام ئىقتىسادى ئىنساننىڭ ماددىي ۋە مەنىۋى تەلەپلىرىنى قاندۇرۇپ، بەخت - سائادەتكە ئېرىشتۈرۈشنى مەقسەت قىلىدۇ.

شۇڭا ئىسلام ئىقتىسادىدىكى ئىشلەپچىقىرىش مەھسۇلاتلىرىنىڭ تارقىتىلىش يوللىرى باشقا ئىقتىسادى پەلسەپەلەرگە تۈپتىن ئوخشىمايدۇ.

پەيغەمبەر ئەلەيھىسسالام مۇنداق دېگەن: ”ناۋادا بىرەر مۇسۇلمان بىرەر كۈچەت تېكىپ قويسا ياكى زىرائەت تېرىپ قويسا، ئاندىن ئۇنىڭ مېۋىسىدىن ئىنسانلار، ئۇچار قۇشلار ۋە چاھار پايىلار (چارۋىلار) يېسە، ئۇنىڭ ئۈچۈن سەدىقە بولىدۇ.

### 3 - ئىشلەپچىقىرىشنىڭ تارقىتىش بىلەن بولغان مۇناسىۋىتى

دۇرۇس، ئىشلەپچىقىرىش، تارقىتىشنىڭ ئالدىنقى باسقۇچى. لېكىن ئىسلام نىزامى ئىشلەپچىقىرىش (مەھسۇلات) بىلەن تارقىتىشنى بىر - بىرىگە چەمبەرچەس باغلايدۇ. مەسىلەن: تارقىتىش ھارام بولغان نەرسىلەرنىڭ ھەممىنى ئىشلەپچىقىرىش قەتئىي ھارام.

شۇڭا، بۇتلارنى، ھارام قىلىنغان كۆڭۈل ئېچىش ئەسلىھەلىرىنى، مەس قىلىدىغان ئىچمىلىكلەرنى زەھەرلىك چىكىملىكلەرنى ئىشلەپچىقىرىش جائىز ئەمەس.

فقھىشۇناسلىق پىرىنسىپىدىن ئېلىپ ئېيتقاندا، ئېلىش ھارام بولغان نەرسىلەرنى بېرىشمۇ مۇتلەق ھارام. قىلىش ھارام بولغان ئىشلارنى ئارزۇ قىلىشمۇ مۇتلەق ھارام.

### 4 - ئىشلەپچىقىرىش ئېلىمىنتلىرى

سىياسىي ئىقتىسادشۇناسلىقنى مۇھاكىمە قىلغۇچىلار ئىشلەپچىقىرىش ئېلىمىنتلىرىنى تۆت نۇقتىغا يېغىنچاقلىغان.

تەبىئەت، سەرمايە، ئەمگەك، تەرتىپ.

ئىسلام ئىقتىسادشۇناسلىقنى مۇھاكىمە قىلغۇچىلار ئىشلەپچىقىرىش ئېلىمىنتلىرىنى ئۈچ نۇقتىغا مۇجەسسەملىگەن.

سەرمايە، ئەمگەك، تەبىئەت.

بىر ئەرەب دوكتور ئىسلام ئىقتىسادىدىكى ئىشلەپچىقىرىش ئېلىمىنتلىرىنى ئىككىگە بۆلگەن.

سەرمايە، ئەمگەك.

دوكتور سۇئاد ئىبراھىم سالھ ئىسلام ئىقتىسادىدىكى ئىشلەپچىقىرىش ئېلىمىنتلىرى  
ئۈچ دەپ قارايدۇ.

ئەمگەك، سەرمايە، تەقۋادارلىق.

ئۇنىڭ قارىشىچە، تەقۋادارلىق ئاللاھنىڭ رازىلىقىنى تەلەپ قىلىدىغان ئەڭ ياخشى  
ئەمەلدۇر. ئۇ "تەقۋادارلىق بۇ دۇنيادا رىزىقنىڭ كەڭ بولۇشى ئاخىرەتتە ساۋابنىڭ بولۇشىغا  
سەۋەب بولىدىغان بىردىن - بىر ئامىل" دەيدۇ.

پەيغەمبەر ئەلەيھىسسالام مۇنداق دېگەن: "دۇنيا مۆمىن ئۈچۈن زىندان (تۈرمە) كاپىر  
ئۈچۈن جەننەت".

ئىشلەپچىقىرىش ئېلىمىنتلىرى، تەبىئەت، سەرمايە ۋە ئەمگەكتىن ئىبارەت ئۈچ ئېلىمىنت  
توغرىلىق تۆۋەندىكىچە توختىلىپ ئۆتىمىز.

### 1 - سەرمايە

#### 1 - سەرمايە دېگەن نېمە؟

ئىشلەپچىقىرىش ئۈچۈن ئىشلىتىلىدىغان بارلىق نەرسىلەر، جۈملىدىن پۇل، ئاتا مىراس  
مال - مۈلۈك ۋە خام ئەشيانى سەرمايە دەپ ئاتىلىدۇ.

### 2 - سەرمايىنىڭ ماھىيىتى

سەرمايە مەيلى نەق پۇل ياكى باشقا مۈلۈك بولسۇن ئۇنى ئىنچىكىلىك بىلەن كۈزەتكۈچى  
سەرمايىنىڭ ئالدىنقى ئىشلەپچىقىرىش ۋاستىسى ئىكەنلىكىنى بىلەلەيدۇ.

ئۇنداقتا، ئىشلەپچىقىرىش ئېلىمىنتلىرى قانداق ئېلىمىنت بولىدۇ؟

ئالدىن ئىشلەپچىقىرىلغان سەرمايە مۇناسىپ مەزگىلدە ئۇنىڭدىن مەھسۇلات  
ئىشلەپچىقىرىش ئۈچۈن ئىشلىتىلگەندە، ئۇنى يېڭى ئىشلەپچىقىرىشتىكى ئىشلەپچىقىرىش  
ئېلىمىنتلىرىدىن بىر ئېلىمىنت دەپ ھېسابلاش مۇمكىن.

### 3 - سەرمايەنىڭ تۈرلىرى

بىرىنچى سودىغا ئائىت سەرمايە، ئۇ سودىدىن ئىشلىتىلىدىغان ئىقتىسادى ماللارنىڭ  
يىغىندىسىدىن ئىبارەت. مەيلى ئۇ دوللار قاتارلىق پۇللاردىن بولسۇن ياكى رەختكە ئوخشاش  
تاۋارلاردىن بولسۇن ياكى كىتاب، بىنا قاتارلىقلاردىن بولسۇن.

مانا مۇشۇ خىلدىكى تاۋارلاردىن % 2.5 زاكات بېرىش ۋاجىبتۇر.

فقھشۇناس ئالىملارنىڭ قارشى بويىچە زاكاتنى كەلگەن نەرسىنىڭ ئۆزىدىن بەرسىمۇ بولىدۇ ياكى قىممىتىنى ھېسابلاپ پۇل بەرسىمۇ بولىدۇ.

بۇ تۈردىكى سەرمايدىن ئېشىپ قالغىنى پايدا ياكى زىيان دەپ ئاتىلىدۇ.

ئىككى ياكى ئۈچىدىن ئارتۇق ئادەم سەرمايىگە شېرىك بولغاندا، ئۇلارنىڭ ھەممىسى پايدىغىمۇ، زىيانغىمۇ ئوخشاش شېرىك بولىدۇ.

شېرىك تىجارەت قىلغانلارنىڭ ھېچ بىرىگە مەخسۇس پايدىنى ئۆزىگە شەرت قىلىۋېلىش جائىز ئەمەس. چۈنكى بۇ پايدىنىڭ شېرىكلەر ئوتتۇرىسىدا باراۋەر تارقىتىدىغان ئادالەت تارازىسىغا توغرا كەلمەيدۇ.

فۇقەھالار سەرماينىڭ نەخ پۇل بولسىمۇ توغرا بولىدىغانلىقىنى بىردەك ماقۇللىغان بولسىمۇ، لېكىن ئۇلار شېرىك بولىدىغان سەرماينىڭ تاۋار (ماتا) بولىدىغانلىقى توغرىلىق ئىختىلاپ قىلىشتى.

ئۇلارنىڭ ئىچىدىن تاۋار پۇلغا ئايلاندۇرۇلۇپ ئۇنىڭ قىممىتى شېرىك بولىدىغان سەرمايە بولسىمۇ بولۇپمۇ بار.

ئىككىنچى ئىشلەپچىقىرىلغان سەرمايە

بۇ كۆپىنچە ھاللاردا ئاللاھ تەئالا ئىشلەپچىقىرىشتا ئىشلىتىلىدىغان نەخ پۇل ۋە ئەينەن شەيئەلەردىن تەركىب تاپىدۇ، ئەينەن شەيئەلەر ئۈچ نەرسىنى ئۆز ئىچىگە ئالىدۇ.

1 - بىنالار، ئىشخانا قاتارلىقلارغا ئوخشاش كۆچمەس مۈلۈكلەر.

2 - ياغاچچىلىق، توقۇمىچىلىق قاتارلىقلارغا ئوخشاش ئىشلەپچىقىرىش ئەسلىھەلىرى.

3 - توقۇمىچىلىقتا ئىشلىتىلىدىغان پاختا، ياغاچچىلىقتا ئىشلىتىلىدىغان ياغاچقا ئوخشاش خام ئەشيا.

كۆپلىگەن فۇقەھالارنىڭ قارىشىدا قەغەز پۇلدىن باشقا ئىشلەپچىقىرىشقا ئائىت سەرمايىگە زاكات كەلمەيدۇ. لېكىن مەھسۇلاتتىن زاكات بېرىش ۋاجىبتۇر. كىمكى ئۆيىنى ئىجارىگە بېرىپ، ئىجارە ئالسا ئۆيىدىن ئېلىنغان ئىجارىگە زاكات كەلمەيدۇ. لېكىن يىل ئالماشقاندا ئىجارىگە زاكات كېلىدۇ.

ئىككىنچى ئەمگەك

1 - ئەمگەك دېگەن نېمە؟

ماددىي مەنپەئەتكە ئېرىشىش ئۈچۈن ئىنساننىڭ ئەقلى ۋە جىسمانى جەھەتتىن چىقارغان كۈچىنىڭ ھەممىسى ئەمگەك دەپ ئاتىلىدۇ.

مەقسەتسىز تور تاشلاپ نەتىجىگە ئېرىشەلمىگەن بېلىقچىلىققا ئوخشاش مەقسەتسىز ئەمگەكنىڭ نەتىجىسى بولمايدۇ، بۇنى فۇقەھالار: «مەقسەتلىك ئىشلار» دەپ ئاتايدۇ.

مول ھۈسۇل ئېلىش مەقسەت قىلىنغان ئەمگەك، مەقسەتلىك ئەمگەك دەپ ئاتىلىدۇ.

ئەمگەكنىڭ پىلانلىق بولۇشىنى، سىياسى ئىقتىسادشۇناسلار ئىشلەپچىقىرىش ئامىللىرىدىن بىر ئامىل قىلدى. ئىسلام ئىقتىسادشۇناسلىرى ئۇنى ئەمگەكنىڭ شەرتى قىلدى. چۈنكى پىلاننىڭ سىرتىدىكى ھەر قانداق بىر ئەمگەكنىڭ نەتىجىسى بىكارغا كېتىدۇ.

ئاقىل ئادەملەرنىڭ ئەمگەكلىرى چوقۇم نەتىجە بېرىدۇ.

2 - ئەمگەكنىڭ ئىشلەپچىقىرىش ئامىللىرىدىكى تۇتقان ئورنى ئەمگەكنىڭ ئىشلەپچىقىرىشنىڭ ئاساسلىق ئامىلى ئىكەنلىكى ھەققىدە ئىسلام ئىقتىسادشۇناسلىرى ئوتتۇرسىدا ئىختىلاپ يوق.

ئەگەر خالىسىڭىز تۆۋەندىكى ئايەتنى ئوقۇپ چىقىپ ئاللاھنىڭ ئۇلارنىڭ ئەمگىكى ئارقىلىق زېمىننى قانداق تىرىلدۈرۈپ، قانداق مېۋىلەرنى چىقىرىپ بەرگەنلىكىنى ئۇبدان كۈزىتىپ بېقىڭ.

«ئۆلۈك (يەنى قورغاق) زېمىننى (يامغۇر بىلەن) تىرىلدۈرۈپ، ئۇنىڭدىن ئۇلار يەيدىغان ئاشلىقنى ئۆستۈرگەنلىكىمىز ئۇلارغا (ئاللاھنىڭ قۇدرەت كامىلەسىنى كۆرسىتىدىغان) ئالامەتتۇر. بىز زېمىندا نۇرغۇنلىغان خورما باغلىرىنى بەرپا قىلدۇق. شۇ زېمىندا بۇلاقلارنى ئېقىتتۇق، ئۇلار ئۇنىڭ (يەنى باغلارنىڭ) مېۋىسىنى يېسۇن، (بۇ مېۋىلەرنى) ئۇلارنىڭ قوللىرى ياراتقان ئەمەس، ئۇلار (ئاللاھنىڭ نېمەتلىرىگە) شۈكۈر قىلمايدۇ؟». (ياسىن سۈرىسى 33 - 35 - ئايەتلەر).

«ئىمان ئېيتقانلار ۋە ياخشى ئەمەللەرنى قىلغانلار مەغپىرەتكە ۋە ئېسىل رىزىققا (يەنى جەننەتكە) ئېرىشىدۇ»، (ھەج سۈرىسى 50 - ئايەت).

ياخشى ئەمەللەر، سەدىقە، روزا ۋە نامازلارنىڭ بىر تۈرى دەپ ھېچكىم گۇمان قىلمايدۇ. زىرائەت بىلەن سانائەت ئىنسانلارنىڭ ئېھتىياجىنى قاندۇرۇپ، ئاللاھنىڭ ۋە كىشىلەرنىڭ ھەقىقىي ئادا قىلىشى ئۈچۈن ياردەم بەرگىنىدەك، ياخشى ئەمەللەرمۇ ياردەم بېرىدۇ.

شۈبھىسىزكى، ئاللاھ ئەمگەك قىلغان بارلىق مېھنەتكەشەرنىڭ چوقۇم ئەمگىگىنىڭ مېۋىسىنى يەيدىغانلىقىنى خەۋەر قىلدى. «مۆمىنلەرنىڭ ۋە كاپىرلارنىڭ» ھەممىسىنىڭ قىلغان ئەمەللىرىگە يارىشا دەرىجىلىرى بولىدۇ»، (ئەھقاف سۈرىسى 19 - ئايەت).



ئىسلام ئىقتىسادى نۇقتىنەزىرى بويىچە كائىنات، كائىناتتىكى بارلىق نەرسىلەر، شۇنىڭدەك، كائىناتتىكى ئومۇمنىڭ مەنپەئەتىگە مۇناسىۋەتلىك بارلىق نەرسىلەر ئاللاھنىڭ مۈلكى بولۇپ، ئۇنىڭدىن ئاللاھنىڭ بارچە مەخلۇقاتلىرى بەھرى ئالالايدۇ، مەسىلەن، قۇياش، ھاۋا، دېڭىز قاتارلىقلارغا ئوخشاش.

ئومۇمنىڭ مەنپەئەتىگە مۇناسىۋەتلىك بولمىغان نەرسىلەر خۇسۇسى مۈلۈككە ئايلىنىپ كېتىدۇ، بۇ پەقەت ئەمگەك ئارقىلىقلا قولغا كېلىدۇ، بۇنىڭ بىلەن ئەمگەك ئىگىدارلىقنىڭ ئاساسى بولىدۇ.

(3) - ئەمگەكنىڭ تۈرلىرى

ئەمگەكنىڭ تۈرلىرى ئۈچ تۈرلۈك بولىدۇ.

1 - ئېچىش سانائىتى،

2 - ئۆزگەرتىش سانائىتى،

3 - مۇلازىمەت،

(4) - ئەمگەكنىڭ ھۆكمى.

ئەمگەك ھۆكۈم جەھەتتىن تۆۋەندىكىلەرگە بۆلىنىدۇ.

بىرىنچى ھارام قىلىنغان ئەمگەك، چۈنكى ئۇنى قىلىش زىنا قىلغانغا، ئاياللارنىڭ ئەرلەر بىلەن تانسا ئوينىغىنىغا، ھاراق، زەھەرلىك چېكىملىكلەرنى ياساش ۋە ئۇنىڭ بىلەن تىجارەت قىلىش قاتارلىقلارغا ئوخشاش ھارامدۇر.

ئىككىنچى دۋاملاشتۇرۇش مۇسۇلمانغا ئېغىر كېلىدىغان ئەمگەك، بۇلار تۆۋەندىكىچە:

1 - نىجاسەتلەرنىڭ ئارىلىشىپ كېتىشى، شۇڭا فۇقەھالار ھىجامەت قويۇشنى، بۇياقچىلىقنى، قاسساپلىقنى ۋە كۇچا تازىلاش قاتارلىق كەسىپلەرنى يامان كۆرمەيدۇ (مەكرۇھ دەپ قارايدۇ).

2 - يۈك توشۇش، ئەينەك تازىلاش ۋە ئوچاققا ئوت قالات قاتارلىقلارغا ئوخشاش پىكىر - تەپەككۈرسىز ئالەتكە ئايلاندۇرۇپ قويىدىغان ئەمگەك.

3 - خۇسۇسى خىزمەتچى، پادىچى قاتارلىقلارغا ئوخشاش ئەمگەكچىنىڭ ئىناۋىتىنى تۆككەن ئەمگەك.

4 - كىشىلەرنىڭ ئالدىدا ۋاقىرىشى، كىشىلەرنى كۈلدۈرۈش، دەلاللىق قاتارلىق شاللاقلىقنى ئۆز ئىچىگە ئالغان ئەمگەك. قەدىمكى تۆمۈرچى قاتارلىقلارغا ئوخشاش ئەسلى قىياپىتىنى ئۆزگەرتىۋېتىدىغان ئەمگەك.

5 - جاللاتلىق، ساقچىلىققا ئوخشاش دىنى قاساۋاتلەشتۈرۈپ، ۋىجداننى ئۆلتۈرىدىغان ئەمگەك. ناۋادا بۇ كەسىپلەردىن بىرەرسىدە جەمئىيەتنىڭ ئېھتىياجىنى قامداش كۆزدە تۇتۇلسا، مەكرۇھلۇقنى (يەنە يامان كۆرۈشنى) دەرھال چۆرۈپ تاشلاش كېرەك.

ئۈچىنچى پەرزى كىپايە بولغان ئەمگەكلەر (ئەمەللەر) بۇ باشقا ئەمەللەردۇر، لېكىن قىلىشقا ئىجازەت بېرىلگەن ئىشلار بىلەن شۇغۇللىنىدىغان ئادەم ۋە ئىسلام جەمئىيىتىدە كۆپ بولمىغان ئەھۋال ئاستىدا بۇ ئىشلار ۋاجىب ئەمەللەرگە ئايلىنىپ قالىدۇ.

شەيخۇلئىسلام ئىبنى تەيمىيە مۇنداق دېگەن: ”بىر ئادەم يەنە بىر ئادەمنىڭ سانائىتىگە مۇھتاج بولسا، ئۇ پەرز كىپايدۇر، چۈنكى ئۇنىڭ بىلەن ئىنسانلارنىڭ مەنپەئىتى تاماملىنىدۇ“.

مانا بۇ پەرز كىپايە بولغان ئەمەللەرنى ئۆزىدىن باشقىلار قىلالىمىغان چاغدا پەرز ئەينىگە ئايلىنىدۇ. بولۇپمۇ، ئۆزىدىن باشقىلار ئۇنى قىلالىمىغان چاغدا، ئەگەر كىشىلەر بىرەر قەۋمنىڭ دېھقانچىلىقىغا ياكى توقۇمىچىلىقىغا ياكى قورۇلۇشىغا مۇھتاج بولسا، بۇ ئىش ۋاجىبقا ئايلىنىدۇ ھەمدە شۇ ئىشنى بىلىدىغان ئادەم (مۇھتاجلارغا شەرت قويۇپ ئۇلارنىڭ ھاجىتىنى راۋا قىلمىسا، قوماندان ئۇ قەۋمگە ئۇ ئىشنى مەجبۇرى قىلدۇرىدۇ.

## 5 - ئايالنىڭ ئەمگىكى

ئىسلام شەرىئىتىدە ئەمگەك ئىشچىلارنىڭ كۆز قارىشى بويىچە ئىككى تۈرگە بۆلۈنىدۇ.

بىرىنچى دۆلەت باشلىقى، ئىمامەتچىلىك، خاتىبلىق، مۇئەزرىنىلىك، قازىلىق قاتارلىقلارغا ئوخشاش ئاياللار قىلىشقا زادىلا بولمايدىغان، ئەرلەرگىلا خاس ئەمگەك.

ھەنەفىيلەر مۇنداق دەيدۇ: ”ئاياللارنىڭ ھەد، قىساستىن باشقا ئىشلاردا قازىلىق قىلىشى جائىزدۇر“. فىقھىشۇناس ئالىم مۇھەممەد ئىبنى جەرر مۇنداق دەيدۇ: ”ئاياللارنىڭ ھەد قاتارلىق بارلىق ئىشلاردا قازىلىق قىلىشى جائىزدۇر. چۈنكى قازىلىق شەرىئەت ھۆكۈمىنى ئىزھار قىلىشتىن ئىبارەت، بۇنىڭدا ئەرلەر بىلەن ئاياللار ئوخشاش ھوقۇققا ئىگە“.

ئىككىنچى، تۇغۇش، تۇغدۇرۇشقا ئوخشاش ئەرلەر قىلىشقا بولمايدىغان ئاياللارغا خاس ئەمگەك، چۈنكى بۇنىڭدا ئاياللارنىڭ ئەۋرەتلىرىگە (جىنسى ئەزالىرىغا) قاراشقا توغرا كېلىدۇ، ئايالنىڭ ئايالغا قارىشى، ئەرنىڭ ئايالغا قارىشىدىن يەڭگىلەرگە.

ئۈچىنچى ئەر - ئاياللارغا ئوخشاش ئىجازەت بېرىلگەن ئىشلار، بەزىدە بازارلاردىكى سودا - سېتىق، ئېلىم - پېرىمغا ئوخشاش ئىشلاردا ئەرنىڭ خىزمىتى ئەڭ ئەۋزەل. چۈنكى بازارلار

ئەرلەرنىڭ يىغىلىدىغان جايدۇر. يەنە بەزىدە ئاياللارغا تەلىم - تەربىيە بېرىش، ئائىلىلەردە خىزمەت قىلىش قاتارلىق ئىشلاردا ئاياللارنىڭ خىزمىتى ئەڭ ئەۋزەلدۇر.

ئىسلام دىنىدا ئاياللارنىڭ ئۆيىنىڭ سىرتىدا خىزمەت قىلىشى ئەڭ ئەۋزەل دەپ قارالمىسىمۇ، چەكلەنگىنى يوق. چۈنكى ئائىلە ئاياللارنىڭ كۆڭۈل بۆلۈشى ۋە ئۇبىدان مۇھاپىزەت قىلىشىغا مۇھتاج.

ئىسلام دىنى مەيدانغا كەلگەن دەسلەپكى مەزگىللەردە نۇرغۇن ئاياللار ئۆيىنىڭ سىرتىدا خىزمەت قىلغان بولسىمۇ، ئۇلار ئىنكار قىلىنمىغان.

جابر ئىبنى ئابدۇللاھ مۇنداق دەيدۇ: ”ھامام ئېرىدىن ئاجرىشىپ كېتىپ خورمىلىرىنى ئۆزى يىغماقچى بولغاندا، ھامام ئىددەت ئىچىدە بولغانلىقتىن بىر ئادەم ھامامنى خورما يىغماسلىققا زورولغان. ھامام رەسۇلۇللاھنىڭ قېشىغا كېلىپ بۇنى خەۋەر قىلغاندىن كېيىن، پەيغەمبەر ئەلەيھىسسالام ھامامغا: ”سەن خورماڭنى يىغىۋەرگىن. چۈنكى سەن سەدىقە بېرىسەن ۋە ياخشى ئىشلارنى قىلىسەن“ دېگەن.

ئۆمەر ئىبنى خەتتاب رەزىيەللاھۇ ئەنھۇنىڭ دەۋرىدە بەزى ئاياللار مەسجىدكە يىپ ئىگىرىدىغان چاقىلىرىنى ئەكىرىۋېلىپ، يىپ ئىگىرىگەندە، ئۆمەر رەزىيەللاھۇ ئەنھۇ ئۇلارنىڭ ئەرلەرگە ئارىلاشقىنى كۆرۈپ، ئۇلارنى مەسجىتتىن چىقىرىۋەتكەن.

فۇقەھالارنىڭ قارىشى بويىچە سىرتقا چىقىپ ئەمگەك قىلماقچى بولغان ئاياللار چوقۇم تۆۋەندىكى شەرتلەرگە ئۇيغۇن بولۇشى لازىم.

1 - ئىسلام شەرىئىتىگە مۇۋاپىق كىيىم - كېچەكلەر بىلەن سىرتقا چىقىشى، پۈتۈن بەدىنىنى پۆركەنچى بىلەن ئۆرۈۋېلىشى، كاپىر ئاياللارغا ئوخشاش ياسانماسلىقى لازىم. چۈنكى كاپىر ئاياللارنىڭمۇ مۇسۇلمان ئاياللارغا ئوخشاش ئۆزىگە خاس ئايرىم پاسۇنى بار. «تاشقى زىننەتلەرنى ئاشكارىلىمىسا (گۇناھ يوقتۇر)» (نۇر سۈرىسى 66 - ئايەت).

2 - سىرتقا چىققاندا ئۆزىگە ئەتىر چاچماسلىق (قوللانماسلىق) لازىم.

3 - نامەھرەم بىر ئەر بىلەن خالىي بىر جايدا ئەمگەك قىلماسلىقى لازىم.

6 - دۆلەتنىڭ ئەمگەككە بىۋاسىتە ئارىلىشىشى

يەككە ئىشلەپچىقىرىش مىللىي كىرىمگە تەسىر كۆرسەتكەن چاغدا، دۆلەت ئىشلەپچىقىرىشنىڭ ئامىللىرىدىن بىرى بولغان ئەمگەككە بىۋاسىتە ئارىلىشىدۇ.

دۆلەتنىڭ ئەمگەككە ئارىلىشىشى تۆۋەندىكى شەرتلەر ئاستىدا بولىدۇ.

بىرىنچى ئىشسىزلىقلارغا كەڭ قولاي شارائىتنى يارىتىپ بېرىش.

ئەنەس ئىبنى مالكتىن رىۋايەت قىلىنىشىچە: ”بىر ئەنساۋى پەيغەمبەر ئەلەيھىسسالامنىڭ ئالدىغا كەلگەندە، پەيغەمبەر ئەلەيھىسسالام ئۇنىڭدىن: ”ئويۇڭدە بىر نەرسەڭ بارمۇ؟“ دەپ سورىغان، ئۇ: ”بىر دانە پالاس بار ئۇنىڭ يېرىمىنى ئۈستىمىزگە يېپىنىپ، - يېرىمىنى تېگىمىزگە سالىمىز“ يەنە بىر چەينىمىمىز بار، ئۇنىڭدا چاي قاينىتىپ ئىچىمىز“ دېدى. پەيغەمبەر ئەلەيھىسسالام ئۇنىڭغا ”ئۇ ئىككى نەرسىنى كەلتۈر“ دېدى. ئۇ ئىككى نەرسىنى كەلتۈرگەندىن كېيىن، قولغا ئېلىپ: ”بۇ ئىككى نەرسىنى كىم سېتىۋالىدۇ؟“ دېدى. بىر ئادەم: ”مەن ئۇ ئىككىسىنى بىر دىرھەمگە ئالاي“ دېدى. پەيغەمبەر ئەلەيھىسسالام ئارقا - ئارقىدىن: ”بىر دىرھەمدىن كۆپراق پۇلغا كىم سېتىۋالىدۇ؟“ دېدى، يەنە بىر ئادەم ئورنىدىن تۇرۇپ: ”ئۇ ئىككىسىنى مەن ئىككى دىرھەمگە سېتىۋالاي“ دېدى. پەيغەمبەر ئەلەيھىسسالام ئۇنى ئۇ ئادەمگە ئىككى دىرھەمگە بېرىپ، ھېلىقى ئەنساۋىغا بىر دىرھەمگە بالا - چاقىلىرىڭغا يېمەك - ئىچمەك ئېلىپ بەر“، يەنە بىر دىرھەمگە بىر دانە چوت ئېلىپ ئالدىمغا كەل“ دېدى. ئۇ چوت ئېلىپ كەلگەندىن كېيىن، پەيغەمبەر ئەلەيھىسسالام ئۇنىڭغا بىر كۆتەكنى بېرىپ: ”سەن بۇ كۆتەكنى يېرىپ سات، كۆتەكنىڭ پۇلى مېنىڭچە 15 كۈنلۈك ئۈزۈقلۈككە يېتىشى مۇمكىن“ دېدى. ئۇ پەيغەمبەر ئەلەيھىسسالامنىڭ دېگىنى بويىچە كۆتەكنى ئۇتۇن قېلىپ ئون دىرھەمگە سېتىپ بىر قىسىمغا كىيىم - كېچەك، يەنە بىر قىسىمغا ئۈزۈك تۈلۈك سېتىۋالدى. ئاندىن پەيغەمبەر ئەلەيھىسسالام ئەنساۋىغا: ”بۇ سەن ئۈچۈن تىلەمچىلىك قىلىپ قىيامەت كۈنى يۈزۈڭگە داغ چۈشۈرۈپ قويغاندىن مىڭ ھەسسە ياخشى“. چۈنكى يوقسۇل، بالا قازاغا يولۇققۇچى ۋە ئېغىر كىسەلگە دۇچار بولغۇچى قاتارلىق ئۈچ تۈرلۈك ئادەمدىن باشقىلارغا تىلەمچىلىك قىلىش جائىز ئەمەس.

دېمەك، پەيغەمبەر ئەلەيھىسسالام بۇ ئارقىلىق ھېلىقى ئەنساۋىغا سەرمايە بىلەن تەمىنلەش پۇرسىتى يارىتىپ بەرگەن ھەمدە ئۇنىڭغا مەجبۇرى ھالدا يول كۆرسىتىپ: ”سەن بۇ كۆتەكنى يېرىپ ئۇتۇن قىلىپ ساتقىن، مېنىڭچە بۇ ساڭا 15 كۈنلۈك ئۈزۈك بولالايدۇ“ دېگەن.

ئىككىنچى ئەمگەكچى بىلەن ئەمگەكچىنىڭ پەرۋەردىگارى ئوتتۇرىسىدىكى مۇناسىۋەتكە دىققەت قىلىش لازىم.

جۈملىدىن ئەمگەكچىگە تاقىتىدىن تاشقىرى ئەمگەك يۈكلىنەمدۇ يوق. ئەمگەكچىگە ئادىل (مۇۋاپىق) ھەق بېرىلەمدۇ يوق، ئەمگەكچىلەرگە ئۆز ۋاقتىدا ھەق بېرىلەمدۇ يوق، بۇنى ئۇبدان كۈزىتىش لازىم.

ئۈچىنچى بىر قىسىم مېھنەتكەشلەرگە جەمئىيەتلەرنىڭ جىددى ئېھتىياجى بولغانلىقتىن ئۆز ئەمگەكلىرىنى ئۈزلۈكسىز داۋاملاشتۇرۇشقا مەجبۇر قىلىش ۋە تاجاۋۇزچىلىق، ئازغۇنلۇق، ھاراق ۋە زەھەرلىك چېكىملىك تىجارىتى بىلەن شۇغۇللىنىش قاتارلىق ھارام قىلىنغان ئەمەللەردىن چەكلەش لازىم.

ئىبنى تەيمىيە مۇنداق دېگەن: ”كىشىلەر مۇھتاج بولۇۋاتقان سانائەتلەرنىڭ ھەممىسى پەرز كىپايدۇر. چۈنكى كىشىلەرنىڭ مۇرادى پەقەت شۇ ئارقىلىقلا ھاسىل بولىدۇ. جىھاد مۇ پەرز كىپايە، ناۋادا ئۆزىدىن باشقىلار جىھاد قىلالمىسا، جىھاد دەرھال پەرز ئەينىگە ئايلىنىدۇ. باشقىلار جىھاتتىن باش تارتسا قومانداننىڭ ئۇلارنى جىھادقا بۇيرىشى زۆرۈر ۋە شەرتتۇر.“

## 7 - ئەمگە كىچىنىڭ مەجبۇرىيىتى

ئەمگە كىچىنىڭ مەجبۇرىيىتى تۆۋەندىكىدىن ئىبارەت

1 - ئەمگە كىچى چوقۇم ”ئەمگىكىم ئاللاھ ئۈچۈن ئىبادەت“ دەپ ئېتىقاد قىلىشى ۋە ئەمگىكى ئارقىلىق ئاللاھقا يېقىنچىلىق قىلىشى لازىم. شۇنىڭدەك، ئاللاھقا جىھاد ۋە سەدىقلەر بىلەن يېقىنلىشىشى لازىم.

2 - ئەمگە كىچى ئەمگەك ئۈچۈن تەييار تۇرىشى لازىم. ئەمگەك ۋە ئىبادەت ئۈچۈن تەييارلىق قىلىش گۇناھلارنى يويۇپ، ئاللاھقا يېقىنلاشتۇرىدۇ. كىمكى ئەمگەكتىن چارچاپ كېتىپ كەچ قىلسا، گۇناھى مەغپىرەت قىلىنغان ھالدا كەچ قىلىدۇ.“

## 3 - ئامانەت، ئامانەت ھەر خىل بولىدۇ

جۈملىدىن خام ئەشيا ۋە مەھسۇلات قاتارلىق ئەمگەكچىنىڭ مال - مۈلكىنى ئۇبدان مۇھاپىزەت قىلىشى لازىم.

پەيغەمبەر ئەلەيھىسسالام مۇنداق دېگەن: ”ساڭا ئامانەت قويغان كىشىنىڭ ئامانەتنى تاپشۇر، ساڭا خىيانەت قىلغان كىشىگە خىيانەت قىلما!“.

ئىشلەپچىقىرىش ئەسلىھەلىرىنى ئۇبدان مۇھاپىزەت قىلىپ، كاردىن چىقىرىپ قويماسلىق لازىم.

پەيغەمبەر ئەلەيھىسسالام: ”ئامانەت قويغۇچىمۇ، ئامانەت قويۇلغۇچىمۇ زىيان تارتىماسلىقى لازىم“ دېگەن. سانائەت ۋە ئەمگەكنىڭ مەخپىيەتچىلىكىنى قەتئىي ساقلاش لازىم.

4 - ئەمگەكنىڭ ئىجادى قىممىتىنى ئاشۇرۇپ، تېخىمۇ كۆپ تەرەققىياتقا ئېرىشتۈرۈش ئۈچۈن ئەمگەكچى چوقۇم ئۆز ئىقتىدارىنى يۈكسەلدۈرىشى لازىم.

پەيغەمبەر ئەلەيھىسسالام مۇنداق دېگەن: ”ئۈستىدىكى قول ئاستىدىكى قولدىن ئەڭ ياخشى“.

## 5 - ئەمگەككە ماھىر بولۇش

پەيغەمبەر ئەلەيھىسسالام مۇنداق دېگەن: ”شۈبھىسىزكى، ئاللاھ سىلەرنىڭ ماھىرلىق بىلەن قىلغان ئەمگىكىڭلارنى ئەڭ ياخشى كۆرىدۇ“.

## 8 - ئەمگەكچىنىڭ كىشىلىك ھەق - ھوقۇقلىرى

ئەمگەكچى ئۆز مەجبۇرىيىتىنى خوشاللىق بىلەن ئادا قىلىشى ئۈچۈن چوقۇم ئۇنىڭغا تولۇق ھوقۇق بېرىلىشى كېرەك. ھەتتا ئەمگەكچى ” ئەمگەككە سالغۇچى مەھسۇلاتىنى ئوغرىلاپ، كىشىلىك ھوقۇقۇم دەپسەندە قىلىندى“ دەپ چۈشىنىپ قالماستىنلا لازىم.

دېمەك، بۇنداق ھېس - تۇيغۇلارنىڭ ئىشلەپچىقىرىشقا بولغان تەسىرى ئىنتايىن زور. ئەمگەكچىنىڭ ئەڭ مۇھىم كىشىلىك ھوقۇقى تۆۋەندىكىچە:

1 - تاقىتىدىن ئېغىر ئىشلارغا سېلىش ياكى دەم ئالغىلى قويماي سائەتلەپ ئىشقا سېلىش ئارقىلىق ئەمگەكچى چارچاپ كەتمەسلىكى لازىم. «ئاللاھ تاقىتى يەتمەيدىغان ئىشقا تەكلىپ قىلمايدۇ»، (بەقەر سۈرىسى 258 - ئايەت).

پەيغەمبەر ئەلەيھىسسالام مۇنداق دېگەن: «ئاللاھ، سىلەرنىڭ قېرىنداشلىرىڭلارنى ۋە قۇللارنىڭ سىلەرنىڭ قول ئاستىڭلاردا (ئىشلەيدىغان) قىلدى. قېرىندىشى قول ئاستىدا بولغانلار، قېرىندىشىغا ئۆزىنى نېمىنى يېسە شۇنى يېگۈزۈپ، نېمىنى كېيسە شۇنى كەيگۈزسۇن! ئۇلارغا تاقىتىدىن تاشقىرى ئىشلارنى يۈكلىمىسۇن. ناۋادا شۇنداق قىلىپ قالسا، ئۇلارغا ياردەم قىلسۇن!».

## 2 - ئادالەتلىك ئەجىر

«(مۆمىنلەرنىڭ ۋە كاپىرلارنىڭ) ھەممىسىنىڭ قىلغان ئەمەللىرىگە يارىشا دەرىجىلىرى بولىدۇ». (ئەھقاف سۈرىسى 19 - ئايەت).

ئەگەر ئەمگەكچىلەر ئارتۇق ئىش ھەققى ئېلىشقا كېلىشكەن بولسا ياكى ئىشقا سالغۇچىلار ئەمگەكچىلەرنىڭ ئىش ھەققىنى تۇتۇۋېلىپ يەۋالسا، دۆلەتنىڭ دەرھال ئارىلىشىپ ھەممىگە ئورتاق ئادىللىق بىلەن ئىش ھەققى ئېلىپ بېرىشى زۆرۈر ۋە شەرتتۇر.

شەيخۇلئىسلام ئىبنى تەيمىيە مۇنداق دەيدۇ:

”شۈبھىسىزكى، سانائەتچىلەرنى كىشىلەر مۇھتاج بولۇۋاتقان توقۇمىچىلىق، بىناكارلىق قاتارلىق سانائەتلەرگە مەجبۇر قىلغان قوماندانمۇ ئوخشاش ئەجىرگە مۇيەسسەر بولىدۇ. ئىشقا سالغۇچىنىڭ سانائەتچىنىڭ ئىش ھەققىدىن تۇتۇۋېلىشىغا، سانائەتچىمۇ ئۆزىنىڭ ئىش ھەققىدىن ئارتۇق ھەق تەلەپ قىلىشىغا يول قويۇلمايدۇ. مانا بۇ مەجبۇرىيەت ئۆتەش ئۈچۈن قولاي شارائىت ھازىرلاپ بېرىش دەپ ئاتىلىدۇ“.

3 - قېرىپ قالغاندا ۋە ئۆلۈپ كەتكەندە ئائىلىسىگە كاپالەتلىك قىلىش. ئەمگە كىچى ياشنىپ قېلىپ كۈچىدىن قالغان چاغدا ياكى كېسەللىك بالايى ئاپەت قاتارلىق سەۋەبلەر تۈپەيلىدىن ئەمگەك قىلىش ئىقتىدارىنى يوقاتسا، چوقۇم پاراۋان ياشاش ھوقۇقىدىن بەھرىمەن بولىدۇ.

ناۋادا ئىشقا سالغۇچى ئەمگەكچىنىڭ بۇ ھوقۇقىغا كاپالەتلىك قىلالمىسا، بۇنى دۆلەت ئۆز ئۈستىگە ئېلىشى لازىم. تۈنجى ئىسلام دۆلىتى پۇقرالارنىڭ دىنى ۋە ئىرقىغا قارىماستىن بۇنى ئۈستىگە ئالغان ئىدى.

ئۆمەر ئىبنى خەتتاب رەزىيەللاھۇ ئەنھۇ بىر قەۋمنىڭ ئالدىدىن ئۆتۈپ كىتىۋېتىپ قېرى ئەنئىمە بىر ئادەمنىڭ تىلەمچىلىك قىلىۋاتقانلىقىنى كۆرۈپ، ئۇنىڭ مۇرىسىگە ئۇرۇپ تۇرۇپ: ”سەن قايسى ئەھلى كىتابتىن؟“ دەپ سورىۋېدى. ئۇ: ”مەن يەھۇدى“ دېدى. ئۆمەر رەزىيەللاھۇ ئەنھۇ ئۇنىڭدىن: ”نېمە ۋەجىدىن بۇ ھالغا چۈشۈپ قالدىڭ؟“ دەپ سورىۋېدى. ئۇ قېرىلىق ۋە مۇھتاجلىقتىن شۇنداق بولۇپ قالدىم“ دېدى ۋە ئۇنى ئۆيىگە باشلاپ بېرىپ ئازراق بىر نەرسە بەرگەندىن كېيىن ”بىز قېرىلار بىلەن كارىمىز بولماي، ياشلارغا ياردەم قىلساق قانداق بولىدۇ؟“ دەپ ئۇنى بەيتۇل مال خەزىنىسىگە ئەۋەتتى.

دېمەك، ئۆمەر ئىبنى خەتتاب رەزىيەللاھۇ ئەنھۇ مۇنداق بۇ قېرى يەھۇدىغا كاپالەتلىك قىلىپ، خارۇ - زارلىقتىن قۇتقۇزۇپ قالدى.

ئۆمەر ئىبنى خەتتاب رەزىيەللاھۇ ئەنھۇ مۇنداق دېگەن: ”مەن مۆمىنلەرگە ئۆزلىرىدىنمۇ بەكرەك يېقىنمەن. مۆمىنلەردىن كىمكى ۋاپات بولۇپ كەتكەن چاغدا قەرز قىلىپ قالغان بولسا، ئۇنىڭغا ئوخشاش مەنمۇ تۆلەيمەن. ناۋادا بىرەر ئاپەتكە ئۇچرىغان بولسا ياردەم قىلىمەن. مىراس قالغان بولسا مىراسخورلىرى ئالىدۇ.

قىسقىسى، ئىشچىنىڭ ئائىلىسىگە دۆلەت ھەر جەھەتتىن تولۇق كاپالەتلىك قىلىشى لازىم.

ئۈچىنچى، تەبىئەت

1 - تەبىئەت دېمەك، كائىناتتا ئاللاھ ياراتقان ۋە ئىجاد قىلىشتا ئاللاھتىن باشقا ھېچ كىمنىڭ شېرىكچىلىكى بولمىغان ھايۋانلار، ئۆسۈملۈكلەر، جانسىز ماددىلار، ئېقىنلار ۋە گازلاردىن ئىبارەت شەيئىلەر دېمەكتۇر.

2 - مۈلۈك، كوممۇنىزم: ”تەبىئەت دېمەك، ھېچ كىمنىڭ ئىگەللىۋېلىشىغا بولمايدىغان ئاممىۋى مۈلۈك“ دەپ قارايدۇ.

كاپىتالىزم تەبىئەتنى ”خۇسۇسىي مۈلۈك“ دەپ قارايدۇ.

ئىسلام بۇنىڭ ھەر ئىككىلىسىنى يەنى ئاممىۋى مۈلۈك ۋە خۇسۇسىي مۈلۈكنى ئۆز ئىچىگە ئالىدۇ.

مۈلۈك ئۈچ تۈرلۈك بولىدۇ.

1 - ئومومىي مۈلۈك، بۇ ئىجاد قىلىش ئاللاھتىن باشقا ھېچ كىمنىڭ قولىدىن كەلمەيدىغان، بېلىق، دېڭىز، ئۇچار قۇش، ئوت - چۆپ، گۈل - گىياھ، دەل - دەرەخ قاتارلىقلارغا ئوخشاش ئاللاھنىڭ مۈلكىدۇر.

2 - دۆلەت مۈلكى، بۇ يول، ئاممىۋى باغچا، كۆرۈكلەرگە ئوخشاش ئىنسانلارنىڭ ئىجاد قىلىشى ئارقىلىق بارلىققا كەلگەن ۋە دۆلەت تەرىپىدىن تەسىس قىلىنغان مۇئەسسەسەلەردۇر.

3 - خۇسۇسىي مۈلۈك، بۇ كىشىلەرنىڭ تېرىقچىلىق قىلىش، ئورمان بەرپا قىلىش، قۇدۇق قېزىش، ئومۇمنىڭ مۈلكىنىڭ زېمىنغا قورۇلۇش بىنا قىلىش، بېلىق تۇتۇش، ئوت - چۆپ ئوراش ئارقىلىق قولغا كەلتۈرگەن مۈلۈكتۇر.

پەيغەمبەر ئەلەيھىسسالام مۇنداق دېگەن: ”كىمكى باشقا مۇسۇلمانلاردىن بۇرۇن بىرەر مۈلۈكنى قولغا كەلتۈرىدىكەن، ئۇ شۇ كىشىگە مەنسۇپ بولىدۇ“. فۇقەھالار شۇنداق يەكۈن چىقاردىكى: ”مۇباھقا (ئىجازەت بېرىلگەن نەرسىگە) تۇنجى بولۇپ ئىگە بولغان كىشى، ئۇنى ئۆز مۈلكى سۈپىتىدە تەسەررۇپ قىلالايدۇ“. ناۋادا دۆلەتنىڭ كىشىلەرگە گۈللەندۈرۈش ۋە مەبلەغ سېلىش ئۈچۈن تەقسىم قىلىپ بەرگەن نەرسىلەرنى ئۇلارغا مۈلۈك قىلىپ بېرىش ھوقۇقى ھەمدە كىشىلەر دۆلەت تەقسىم قىلىپ بەرگەن نەرسىلەرنى، دۆلەتنىڭ كۈتكىنىدەك سەرپ قىلالمىسا، تەقسىماتنى قايتۇرۇۋېلىش ھوقۇقى بار.

ئۆمەر رەزىيەللاھۇ ئەنھۇمۇ شۇنداق قىلغان ئىدى. پەيغەمبەر ئەلەيھىسسالام بىلال ئىبنى ھارىسقا كەڭ بىر پارچە زېمىننى بۆلۈپ بەرگەن بولۇپ، بىلال ئۇنىڭدىن پايدىلىنالمىغان ئىدى. ئۆمەر رەزىيەللاھۇ ئەنھۇ خەلىپە بولغاندا، بىلالنى چاقىرتىپ: ”ئى بىلال! سەن رەسۇلۇللاھتىن كەڭ بىر پارچە زېمىن بۆلۈپ بېرىشنى تەلەپ قىلغانلىقىڭ ئۈچۈن پەيغەمبەر ئەلەيھىسسالام ساڭا بىر پارچە زېمىن بۆلۈپ بەرگەن ئىدى. ھالبۇكى، پەيغەمبەر ئەلەيھىسسالام ئۇ زېمىننىڭ مەھسۇلاتىدىن باشقىلارغا بېرىلىشىنى مەنئى قىلمىغان. سەن ئۇ زېمىندىن تولۇق پايدىلىنالمىسەن، شۇڭا ئۆزەڭ پايدىلىنالايدىغان يەرنى ئۆزەڭ ئېلىپال، پايدىلىنالمىدىغا يەرنى بىزگە قايتۇرۇپ بەرگىن، ئۇنى بىز مۇسۇلمانلارغا تەقسىم قىلىپ بېرىمىز!“ دېۋىدى، بىلال: ”ئۇنداق قىلالمايمەن“ دېدى. ئۆمەر رەزىيەللاھۇ ئەنھۇ: ”چوقۇم شۇنداق قىلىشىڭ كېرەك“ دەپ ئۇنىڭ ئېھتىياجىدىن ئېشىپ قالغان يەرنى مۇسۇلمانلارغا تەقسىم قىلىپ بەردى.

3 - تەبئەت ئىشلەپچىقىرىشنىڭ مۇھىم ئامىلىدۇر.



ئىسلام دىنى تەبىئەتنى ئىشلەپچىقىرىشنىڭ مۇھىم ئامىلى دەپلا قارىماستىن، بەلكى بارلىق ئىشلەپچىقىرىش ۋاسىتىلىرىنى ئەسلى تەبىئىتىگە قايتىدۇ دەپ قارايدۇ.

«ئۇ زېمىننى سىلەرگە بىسات قىلىپ بەردى، سىلەر ئۈچۈن نۇرغۇن يوللارنى ئېچىپ بەردى، بۇلۇتتىن يامغۇر ياغدۇرۇپ، ئۇنىڭ بىلەن تۈرلۈك ئۆسۈملۈكلەرنى ئۆستۈرۈپ بەردى، (ئۇلاردىن) يەڭلەر ۋە مال - چارۋىلىرىڭلارنى بېقىڭلار، ئۇنىڭدا ئەقىل ئىگىلىرى ئۈچۈن (ئاللاھنىڭ بارلىقىنى ۋە بىرلىكىنى كۆرسىتىدىغان) نۇرغۇن دەلىللەر بار»، (تاھا سۈرىسى 53 - 54 - ئايەتلەر).

تەبىئەتنىڭ زېمىن ۋە سۇدىن بولغان ئېلىمىنتلىرى، ئىنسانلار ۋە ھايۋانلار پايدىلىنىدىغان تۈرلۈك گۈزەل ئۆسۈملۈكلەرنى ئىشلەپچىقىرىدۇ.

سۇلايمان ئەلەيھىسسالام شامالنى يىراق مۇساپىنى مەسلىسىز سۈرئەت بىلەن باسىدىغان قاتناش ۋاسىتىسى قىلغان ئىدى. «سۇلايمانغا شامالنى (بويىنىدۇرۇپ بەردۇق) شامال چۈشتىن ئىلگىرى بىر ئايلىق مۇساپىنى، چۈشتىن كېيىن بىر ئايلىق مۇساپىنى باساتتى»، (سەبەئ سۈرىسى 12 - ئايەت).

سۇلايمان ئەلەيھىسسالام زېمىندىن مەس چىقىرىپ، ئۇنىڭ بىلەن ھەيكەل ياساشقا بۇيرۇيتتى، چۈنكى ھەيكەل ياساش سۇلايمان ئەلەيھىسسالامنىڭ شەرىئىتىدە (قانۇندا) ھالال ئىدى.

شۇنداقلا مەس ئوردا بىنا قىلىش، ئائىلىدە ئىشلىتىدىغان قازان قاتارلىق قاچا - قۇمۇچلارنى ياساشقا ئىشلىتەتتى.

«ئۇنىڭغا (سۇلايمانغا) مەس (چىقىدىغان) بۇلاقنى ئاققۇزۇپ بەردۇق، بەزى جىنلار پەرۋەردىگارنىڭ ئەمرى بويىچە سۇلايماننىڭ ئالدىدا ئىشلەيتتى. ئۇلاردىن كىمكى بىزنىڭ ئەمرىمىزگە خىلاپلىق قىلىدىكەن، ئۇنىڭغا بىز دوزاخ ئازابىنى تېتىتىمىز، ئۇلار سۇلايمانغا ئۇ خالىغان كاتتا سارايلارنى (مەس، ئەينەكتىن ئاجايىپ) ھەيكەللەرنى، كۆلدەك چوڭ لىگەنلەرنى، (چوڭلۇقتىن) مەدەرىلىمايدىغان قازانلارنى ياسايتتى. (ئېيتقىنىكى) «ئى داۋۇد ئائىلىسىدىكىلەر! (ئاللاھنىڭ ئۇ چوڭ نېمەتلىرىگە) شۈكۈر قىلىڭلار» مېنىڭ بەندىلىرىمدىن (ئاللاھنىڭ نېمەتلىرىگە) شۈكۈر قىلغۇچى بەك ئاز»، (سەبەئ سۈرىسى 12 - 13 - ئايەتلەر).

بۇنىڭدىن كۆرۈنۈپلىشىغا بولىدۇكى، ئىنسانلارنىڭ سۇلايمان ئەلەيھىسسالامنىڭ دەۋرىدىكى مەدەنىيىتى تازا تەرەققى قىلغان ئىدى.

قىسقىسى ئىسلام ئىشلەپچىقىرىشقا ئىنتايىن كۆڭۈل بۆلۈپ، ئۇنى ئىشلەپچىقىرىشنىڭ ئاساسى مەنبەئى قىلدى ھەمدە ئىشلەپچىقىرىلغان مەھسۇلاتنى تارقىتىش بىلەن چەمبەرچەس

باغلاپ، ئۇنى ئىشلەپچىقىرىشنىڭ ئاساسلىق ئامىللىرىدىن بولغان سەرمايە، ئەمگەك، تەبىئەتلەرنىڭ مەنبەئى قىلدى.

مەھسۇلاتنىڭ تارقىلىشى

مۇقەددىمە:

جانابى ئاللاھ ئىنسانلارنى كۈچ قۇۋەت جەھەتتە خىلمۇ خىل شەكىلدە ياراتتى. مەسىلەن: بەزىلەر - ئەقىللىق بولسا، بەزىلەر دۆت بولىدۇ. بەزىلەر كۈچلۈك بولسا، بەزىلەر ئاجىز كېلىدۇ. بەزىلەرنىڭ تېنى ساغلام بولسا، بەزىلەر كېسەلچان كېلىدۇ. بەزىلەر ئېغىر بېسىق، سەۋرىچان بولسا، يەنە بەزىلەر تەنتەك سەۋرىسىز كېلىدۇ.

تەبىئىكى ئىنسانلارنىڭ مەھسۇلات ئىشلەپچىقىرىشتىكى پەرقىمۇ ئىنتايىن زور. ئىسلام دىنىدا پەرق مۇنۇ ئايەت ئارقىلىق ئىسپاتلانغان: «(ئېيتقىنىكى:) بىلىدىغانلار بىلەن بىلمەيدىغانلار باراۋەر بولامدۇ؟» (زۈمەر سۈرىسى 9 - ئايەت).

«ئاللاھ سىلەردىن ئىمان ئېيتقانلار ۋە ئىلىم بېرىلگەنلەرنى بىر قانچە دەرىجە يۇقىرى كۆتىرىدۇ». (مۇجادىلە سۈرىسى 11 - ئايەت).

«(قىلغان ياخشى ئەمەللىرى بىلەن پەقەت) ھاياتى دۇنيانى ۋە ئۇنىڭ زىبۇ - زىننىتىنى (يەنى دۇنيانىڭ نېمەتلىرىنى) كۆزلەيدىغان كىشىلەرگە ئۇلارنىڭ ئەمەللىرىنىڭ ئەجرىنى بۇ دۇنيادىلا تولۇق بېرىمىز. دۇنيادا ئۇلارنىڭ ئەجرىدىن ھېچ نەرسە كېمەيتىلمەيدۇ، بۇنداق كىشىلەرگە ئاخىرەتتە دوزاختىن باشقا نەرسە يۇقتۇر. ئۇلارنىڭ قىلغان ئىشلىرى يوققا چىقىرىلىدۇ. قىلغان (ياخشى) ئەمەللىرى ھېسابقا ئېلىنمايدۇ». (ھۇد سۈرىسى 15 - 16 - ئايەتلەر).

بۇ ئايەتلەرنى ئۇبدان مۇلاھىزە قىلغىنىمىزدا، جان - دىل بىلەن ئىشلىگۈچى چوقۇم ئەمگىكىدىن تولۇق نەتىجىگە ئېرىشەلەيدىغانلىقىنى ھېس قىلالايمىز، گەرچە ئەمگەكچى كاپىر بولسىمۇ، قىلغان مېنىتىگە مۇناسىپ ھالدا نەتىجە قازىنالايدۇ. دېمەك مېھنەتكە شەرت ئەمگىكىنىڭ نەتىجىسىدىن بەھرىمەن بولسا، ھۇرۇنلار ھەممىدىن مەھرۇم قالىدۇ. بۇ ئاللاھنىڭ تۇرمۇشتىكى ئۆزگەرمەس قانۇنىيىتى.

ئىسلام قانۇنىدا باشقىلار پايدىلىنالايدىغان ئەمما ئۆزىنىڭ پايدىلىنىشقا كۆچى يەتمەيدىغان يەر، مال - مۈلۈك قاتارلىقلارنى باشقىلارنىڭ پايدىلىنىشىغا بۇيرۇلغان.

مەسىلەن: ئۆمەر رەزىيەللاھۇ ئەنھۇ بىلال ئىبنى ھارىسنى يېرىدىن پايدىلىنىشقا ئاجىز قالغان چاغدا، يەرنى مۇسۇلمانلارغا بۆلۈپ بېرىپ، ئۇنىڭغا يەرنىڭ ئىجارىسىنى ئېلىشقا رۇخسەت قىلغان.

سەرمایىنى بىر ئادەم چىقىرىپ، باشقا بىر ئادەم كۈچىنى چىقىرىدىغان، ئەمما تاپقان پايدىنىڭ ھەممىسى سەرمایە سالغان ئادەم ئالدىغانلىقى ھەققىدە توختام تۈزۈلگەن بولسا، كۈچنى چىقارغۇچىغا مەلۇم (مۇناسىپ) مىقداردا ھەق بېرىپ، پايدىنىڭ ھەممىسىنى مەبلەغ سالغان ئادەم ئالىدۇ.

ئەمما مەبلەغ سالغۇچى كۈچنى چىقارغۇچىغا ھەق بېرىدىغانلىقى ھەققىدە توختام تۈزۈشمىگەن بولسا، كۈچنى چىقارغۇچى پايدىنىڭ ئۈچتىن بىر قىسمىنى ئالىدۇ.

ئەرگەر مەبلەغ سالغۇچى بىلەن كۈچنى چىقارغۇچى پايدا - زىياننى تەڭ كۆرىدىغانغا توختام تۈزۈشكەن بولسا، پايدا - زىيان توختام بويىچە بولىدۇ.

سەرمایە (مەبلەغ)

سەرمایىدىن مەقسەت دوللار قاتارلىقلارغا ئوخشاش نەخ پۇل ياكى ماشىنا ۋە كارخانىلاردىن ئىبارەت ئىشلەپچىقىرىش سايمانلىرى كۆزدە تۇتۇلىدۇ.

ئەرگەر نەخ پۇلنى بىر ئادەمنىڭ پايدىلىنىۋېلىشى ئۈچۈن بەرگەن بولسا، شەرىئەت قانۇنىغا ئاساسەن بەرگەن پۇللىرىدىن قىلچە ئارتۇق ئېلىشقا بولمايدۇ. پەقەت پۇلنى يوقىتىۋەتسىلا تۆلىتىۋالسا بولىدۇ، خالاس.

شۇ ۋەجىدىن جازانە ھارام قىلىنغان، «جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قوپىدۇ، بۇ شۇنىڭ ئۈچۈنكى، ئۇلار ئاللاھ ھارام قىلغان ئىشنى ھالال بېلىپ: «سودا سېتىق جازانگە ئوخشاش» دېدى». (بەقەرە سۈرىسى 275 - ئايەت).

ئاللاھ جازانە ئالغۇچىلار بىلەن تىجارەت قىلىپ پايدا ئالغۇچىلارنىڭ ئارىسىنى ناھايىتى روشەن ھالدا پەرقلىنىدۇرۇپ بەردى. چۈنكى جازانە يوقىلىپ كېتىش ياكى زېيىنغا كېپىللىك قىلغىلى بولمايدىغان پايدىدۇر. ھالبۇكى، تىجارەت يوقىلىپ كېتىش ۋە زىيانغا كېپىللىك قىلغىلى بولىدىغان پايدا (مال).

زاكات

زاكات دېمەك: ئۆسىدىغان مال (شەرىئەتتە بەلگىلەنگەن) ئۆلچەمگە يەتكەن چاغدا، مەلۇم مىقداردا ئېلىنىدىغان مال دېمەكتۇر.

زاكاتنى مۇسۇلمانلار ئۆزلىرىنىڭ مال - مۈلكىنىڭ ئاز - كۆپلىكىگە قاراپ ئايرىيدۇ.

زاكات پەقەت مال - مۈلكى زاكات ئۆلچىمىگە يەتكەن بايلارغىلا كېلىدۇ، نامراتلار بۇنىڭدىن مۇستەسنا.

بايلار زاكاتلىرىنى تۆۋەندىكى ئۈچ تۈرلۈك ئادەملەرگىلا بېرىدۇ.

1 - ماددى جەھەتتىكى ئېھتىياجى ئىنتايىن زور بولغان پېقىر، مسكىن، قەرزدار ۋە مۇساپىرلارغا ھەمدە قۇللارنى ئازاد قىلىشقا.

2 - مۇجاھىدلارغا، دىللىرىنى ئىسلامغا مايىل قىلىش كۆزدە تۇتۇلغانلارغا.

3 - زاكات خادىملىرىغا.

سەدىقە

سەدىقە دېمەك: مۇھتاجلارغا قىلىنىدىغان خالىسانە ياردەم دېمەكتۇر. ئىسلام دىنىدا سەدىقە بېرىش ئەڭ ياخشى ئەمەللەر قاتارىدىن سانىلىدۇ.

رەسۇلۇللاھمۇ بىر قانچە ئۇرۇندا سەدىقە بەرگۈچىنىڭ ھېچقاچان نامرات بولۇپ قالمايدىغانلىقىنى ئەسلىتىپ ئۆتكەن.

چۈنكى ئاللاھ رىزق بەرگۈچى (يەنى رەزىق) سۈپىتى بىلەن سەدىقە بەرگۈچىلەرنىڭ مال - مۈلكىگە رىزق بېرىدۇ.

پەيغەمبەر ئەلەيھىسسالام: ”سەدىقە بەرگەن ئادەمنىڭ مال - مۈلكى ھېچ قاچان كەمەپ كەتمەيدۇ“ دېگەن ئىدى.

ھەر قانداق بىر ئادەمنىڭ ئاز كۆرۈپ سەدىقە بەرمەسلىكى توغرا ئەمەس. چۈنكى ”تامام تاما كۆل تولار“ دېگەن گەپ بار ئەمەسمۇ؟ نۇرغۇنلىغان چوڭ تىپتىكى خەيرىيەت ئۇيۇشمىلىرىمۇ ئاز - ئازدىن يىغىلغان ئىئانەلەردىن بارلىققا كەلگەن، شۇ سەۋەبتىنمۇ پەيغەمبەر ئەلەيھىسسالام: ”بىر تال خورما چاغلىق نەرسە بولسىمۇ سەدىقە قىلىپ دوزاخ ئوتىدىن ساقلىنىڭلار“ دېگەن ئىدى.

زۆرۈر بولغان نەفقىلەر، زۆرۈر بولغان نەفقىلەر ئىككى قىسىمغا بۆلۈنىدۇ.

بىرىنچى، ئايالغا قىلىنىدىغان نەفقە.

ئىككىنچى، مىراس ئالىدىغان ئۇرۇق - تۇغقانلىرىغا قىلىنىدىغان نەفقە.

كەففارەت

ئۇ ئىنساننىڭ گۇناھىنى يۇيۇش ئۈچۈن بېرىلىدۇ. ئادەم ئۆلتۈرۈپ قويغانلىقىنىڭ جازاسى، زىھار قىلىش (ئايالنى ئانىسىغا ئوخشىتىش) قەسەمنى بۇزۇش قاتارلىقلار ئۈچۈن كەففارەت بېرىلىدۇ.

نەزىر

ئىسلام دىندا ئاللاھنى ئۇلۇغلاش يۈزىسىدىن ئىنسانلارنىڭ ئۆتەشكە تېگىشلىك زۆرۈر مەجبۇرىيەتلىرىنىڭ بىرى.

ئالايلىق، بىر ئادەم ”مەن مۇنچىلىك سەدىقە قىلىمەن“، ئانداق قىلىمەن، مۇنداق قىلىمەن دەپ نىيەت قىلغان بولسا، چوقۇم ئۇنى ئىجرا قىلىشى شەرت.

قۇربانلىق

قۇربانلىق دېمەك، قۇربان ھېيت كۈنلىرىدە ئاللاھقا يېقىنلىشىش ئۈچۈن بوغۇزلىنىدىغان چارۋىلار دېمەكتۇر.

قۇربانلىقنىڭ كۆپ قىسمى مۇھتاجلارغا بۆلۈپ بېرىلىدۇ.

ئىتلاق، ئىستىھلاك، ئىنفاق

ئىتلاقنىڭ ئىككى تۈرلۈك مەنىسى بار:

بىرىنچىسى بىر نەرسىنى يوقىتىۋېتىش

ئىككىنچىسى مەنپەئەتلىنىش ئۈچۈن بىر نەرسىنى چېقىرىۋېتىش

يۇقىرىدىكى ئىشنىڭ بىرى يۈز بېرىپ پايدىسىز بولۇپ قالسا، بىز ئۇنى ئىتلاق دەپ ئاتايمىز.

مەسىلەن، بىر ئادەم بىرەر سايماننى قەستەن سۇندۇرۇۋېتىپ، ئىشلەتكىلى بولمايدىغان ھالغا كەلتۈرۈپ قويسا، ئۇنى ھالاک قىلىۋەتكەن بولىدۇ.

ئىتلاق (ھالاک قىلىۋېتىش) نىڭ ھۆكۈمى

ئىسلام دېنىدا كونا ماشىنا، كونا كىيىم قاتارلىق ئىشلەتكىلى بولىدىغان نەرسىلەرنى (ھالاک قىلىۋېتىش) بۇزۇپ چېقىۋېتىش ھارام قىلىنغان. رەسۇللاھ قوينى پەقەت يېيىش ئۈچۈنلا ئۆلتۈرۈشكە رۇخسەت قىلغان.

رەسۇلۇللاھ: ”ئاللاھ قۇشقاچ چاغلىق نەرسىلەرنى ناھەق ئۆلتۈرگەن ئادەملەردىن ھېساب ئالىدۇ“ دېگەندە، ساھابىلار: ”ئى ئاللاھنىڭ ئەلچىسى! قۇشقاچ قاتارلىقلارنىڭ ھەققى نېمە؟“ دەپ سورىغان، رەسۇلۇللاھ: ”ئۇلار بوغۇزلىنىپ يېيىلىشى، بېشى كېسىلمەستىن تاشلىۋېتىلمەسلىكى لازىم“ دېگەن.

ئەينەك پارچىلىرى، گېزىت - ژۇرنال ۋە قۇشخانلاردا ئېقىۋاتقان قان قاتارلىق بىز پايدىلىنىشقا مۇمكىن بولىدىغان سان - ساناقسىز ئەشیا تىرىشچانلىق ئارقىلىق ئويلىنىپ كۆرىدىغان بولساق، كۆپ مىقداردىكى بۇ بايلىقلارنى بىز ئاڭسىز ھالدا زايە قىلىۋەتكەنلىكىمىزنى ھېس قىلالايمىز.

ھاراق، زەھەرلىك چېكىملىك، قىمار قاتارلىق ئومۇمىي ئىنسانىيەت دۇنياسىغا زىيان - زەخمەت ۋە بالايى - ئاپەت ئېلىپ كېلىدىغان زىيانلىق نەرسىلەر ھەمدە تەبىئەتتە باكتېرىيە بولغان غالىجىر ئىت، يىلان، چايان قاتارلىق زىيانداش ھايۋانلارنى تەلتۈكۈس يوقىتىش لازىم.

شۇنىڭدەك، مۇسۇلمانلار ئېلىپ كېتىشكە مۇمكىن بولمىغان دەل - دەرەخ، تېرىلغۇ يەر، غەنىمەتلەرنى دۈشمەننىڭ بۇ نەرسىلەردىن پايدىلىنىپ مۇسۇلمانلارغا تەھدىت سالماستىكى ئۈچۈن قەتئىي يوقىتىۋېتىش لازىم.

ئورۇش جەريانىدا پەيغەمبەر ئەلەيھىسسالامۇ بەنى نەزىر قەبىلىسىنىڭ خورما دەرەخلىرىنى كەستۈرۈۋەتكەن ئىدى.

ناۋادا پەيغەمبەر ئەلەيھىسسالام بەنى نەزىرنىڭ خورما دەرەخلىرىنى كەستۈرۈۋەتمەسە ئىدى، بەنۇ نەزىر تەسلىم بولمىغان بولاتتى. بەنۇ نەزىر تەسلىم بولمىغان بولسا مۇسۇلمانلار نۇرغۇنلىغان تالاپەتلەرگە ئۇچرىغان بولاتتى.

### ئىنفاق (خەيرى ئېھسان)

ھەنەفىلەردە ئىنفاق دېمەك، بىر نەرسىنى ئەسلىسىنى ساقلاپ قالغان ئاساستا دەۋر قىلىش دېمەكتۇر دەپ تەبىر بېرىدۇ.

لېكىن بىز ئىقتىساد ئارقىلىق بۇرۇن مەۋجۇت بولمىغان توك ئىنىرگىيە قۇرۇلمىسى قاتارلىق مۇئەسسەسىلەرنى قورۇپ چېقىشقا مۇھتاجىمىز.

ئىنسانىيەت دۇنياسىغا پايدىلىق يەرلەرگە سەرپ قىلغان خەير - ئېھسان قانۇنلۇق ھېسابلىنىدۇ.

ھاراق، زەھەرلىك چېكىملىك قاتارلىق يەرلەرگە سەرپ قىلىنغان ھەر قانداق بىر خەير - ئېھسان قانۇنسىز ھېسابلىنىپ ئېتىبارغا ئېلىنمايدۇ.

ھارام يوللارغا خەير - ئېھسان قىلىش پۇل - مالنى بۇزۇپ چاچقانلىقتۇر. ئاللاھ پۇل مېلىنى ھارام يوللارغا سەرپ قىلغۇچىلارنى "شەيتانلارنىڭ بۇرادەرلىرى" دەپ ئاتىدى.

«تۇغقانغا، مىسكىنگە، ئىبنى سەبىلگە (خەير - ساخاۋەتتىن) ھەققىنى بەرگىن. (پۇل - مېلىڭنى نا توغرا يوللارغا) ئىسراپ قىلمىغىن، ئىسراپ قىلغۇچىلار ھەقىقەتەن شەيتانلارنىڭ

قېرىنداشلىرىدۇر. شەيتان پەرۋەردىگارغا تولىمۇ كۇفرانى نېمەت قىلغان ئىدى». (ئىسرائىل سۈرىسى 26 -، 27 - ئايەتلەر).

### ففففففف ف ففففف ف

نەفەقە ئىككى تۈرلۈك بولىدۇ.

1 - ئىستېمال ئۈچۈن بولغان نەفەقە.

2 - ئىشلەپچىقىرىش ئۈچۈن بولغان نەفەقە.

زۆرۈر بولغان نەفەقەلەر

نەفەقە ياكى ئۆزى ئۈچۈن بولىدۇ ياكى باشقىلار ئۈچۈن بولىدۇ. شۈبھىسىزكى نەفەقە باشقىلاردىنمۇ كۆرە ئالدى بىلەن ئۆزى ئۈچۈن بولىدۇ.

مەسىلەن: بىر ئادەم رەسۇلۇللاھنىڭ ئالدىغا كېلىپ: ”مېنىڭ بىر دىنار پۇلۇم بار“ دېگەندە، رەسۇلۇللاھ: ئۇنى ”ئۆزۈڭگە سەرپ قىلغىن“ دېگەن. ئۇ: ”مەندە يەنە بىر دىنار بار“ دېگەندە، رەسۇلۇللاھ: ”ئۇنى بالاڭغا سەرپ قىلغىن“ دېگەن. ئۇ: ”مەندە دىناردىن يەنە باشقا بىرسى بار“ دېگەندە، رەسۇلۇللاھ: ”ئائىلەڭگە سەرپ قىلغىن“ دېگەن. دېمەك ئۆز ئېھتىياجىدىن ئېشىپ باشقىلارغا قىلىندىغان سەرپىيات (نەفەقە) دەپ ئاتىلىدۇ.

باشقىلارغا قىلىندىغان نەفەقە ئىككى خىل ئەھۋال ئاستىدا بولىدۇ:

ھەر زامان ئۆزىنىڭ ئەتراپىدا بولغانلارغا ياكى نامرات بولغانلارغا.

زۆرۈر بولغان نەفەقەلەردىن ئايالغا، خىزمەتچىسىگە، ئات، ئىت، مۈشۈك قاتارلىق ھايۋانلارغا قىلىندىغان نەفەقە. ئۆز ئەتراپىدا بولغان ھەر قانداق بىر نەرسىگە نەفەقە قىلىش ياكى ئۇنى قويۇۋېتىش كېرەك. بۇنىڭغا خىلاپلىق قىلغان ئادەم شەك شۈبھىسىز ھالدا گۇناھكار بولىدۇ.

رەسۇلۇللاھ: ”بىر ئايال بىر مۈشۈكنى تاماقمۇ بەرمەي، قويۇپمۇ بەرمەي باغلاپ قويغانلىقى ئۈچۈن دوزاخقا كېرىپ كەتكەن“ دېگەن.

پېقىر بولغانلىقتىن بېرىلىدىغان نەفەقە مەسىلەن: ئاتا - ئانىغا، بالا - چاقىلىرىغا ۋە بىر تۇغقان قېرىنداشلىرىغا نەفەقە قىلغانغا ئوخشاش. بۇ نەفەقەلەر ئۈچۈن چوقۇم تۆۋەندىكى ئۈچ شەرت ھازىرلىنىشى لازىم.

1 - نەفەقە قىلغۇچى باي بولۇشى

2 - نەفەقە قىلىنغۇچى پېقىر بولۇشى

3 - نەفەقە قىلغۇچى نەفەقە قىلىنغۇچى ئۆلۈپ كەتسە مېراسخور بولىشى.

پېقىرلارغا بېرىلىدىغان نەفەقە، يېمەك - ئىچمەك، كېيىم - كېچەك، جىھازلىرى تولۇق تۇرالغۇ جاي، تازىلىق ئەسلىھەلىرى قاتارلىقلارنى ئۆز ئىچىگە ئالىدۇ. «ئى ئادەم بالىلىرى! ھەر ناماز ۋاقتىدا كېيىمىڭلارنى كېيىڭلار». (ئەئراف سۈرىسى 31 - ئايەت).

زۆرۈر بولغان نەفەقەلەردىن قۇربان ھېيت كۈنى قۇربانلىق قىلىش. پەيغەمبەر ئەلەيھىسسالام مۇنداق دېگەن: «شارائىتى پېشىپ يېتىلگەن تۇرۇپ قۇربانلىق قىلمىغان ئادەم بىزنىڭ ناماز گاهىمىزغا يېقىن يولمىسۇن!»

زۆرۈر بولغان نەفەقەلەردىن ھاجىلار ھەرەمدە بوغۇزلايدىغان ھەدىيەلەر.

زۆرۈر بولغان نەفەقەلەردىن قەسىمنى بۇزۇش ئۈچۈن پېقىرلارغا تاماق، كېيىم - كېچەك بېرىپ گۇناھنى يۈيىدىغان كەففارەت.

زۆرۈر بولغان نەفەقەلەردىن: ئىنساننىڭ ئۆزىگە ئىقتىسادى جەھەتتىن خەير - ئېھسان قىلىشنى نىيەت قىلىپ، بىر ئىشقا قەتئىي بەل باغلىشى، مەسىلەن: «مەن مۇنچىلىك سەدىقە قىلىمەن ياكى كېيىم - كېچەك ياكى تاماق بېرىمەن» دېگەنگە ئوخشاش.

زۆرۈر بولغان نەفەقەلەردىن يەنە «زاكات» بولۇپ، ئۇنى بايلار مەخسۇس خەيرىيەت ئىشلىرى ئۈچۈن سەرپ قىلىدۇ.

زۆرۈر بولغان نەفەقەلەردىن يەنە مۇسۇلمانلارنىڭ ھەر بىرىسى رامزان ئېيىدا روزى ھېيت نامىزىدىن بۇرۇن بېرىدىغان «سەدىقە فىترە» دۇر.

زۆرۈر بولمىغان نەفەقەلەر - بۇ ئىسلام قانۇنىدا ئۆتەشكە تېگىشلىك بىر مەجبۇرىيەت ئەمەس. ئەمما مۇسۇلمانلارنىڭ ئاللاھقا يېقىنچىلىق قىلىش يۈزىسىدىن پېقىرلارغا خالىسا نە بېرىدىغان سەدىقىلەر دۇر.

بۇ نەفەقەلەردىن: بىر ئادەم يەنە بىر ئادەمگە يېقىنلىشىش ئۈچۈن بېرىدىغان ھەدىيەلەر بار. بۇنىڭدا يەنە بىر ئادەم ئۆلۈپ كەتكەندىن كېيىن مەلۇم بىر شەخسكە بىرەر نەرسىنى مۈلۈك قىلىپ بېرىشكە قالدۇرغان ۋەسىيەت.

بۇنىڭدىن يەنە بىر تەرىپىدىن پايدىلىنىش ئۈچۈن بېرىلىدىغان (ۋەقق) بار. سەرپ قىلىنىدىغان نەفەقەلەر قانۇنلۇق، لېكىن بۇنىڭ قانۇنىيىتى تۆۋەندىكى ئۈچ شەرتنى ئۆز ئىچىگە ئالىدۇ.

1 - نەفەقە (خىراجەت) قىلغاندا، نورمال بولۇش.



نورمال بولۇش دېمەك: ”نەفەقە قىلغاندا، ھەددىدىنمۇ ئاشۇرۇۋەتمەسلىك، بېخىللىقمۇ قىلماسلىق“ دېمەكتۇر. «ئۇلار (يەنى ئاللاھ ياخشى كۆرىدىغان بەندىلەر) خىراجەت قىلغاندا، ئىسراپچىلىقمۇ قىلمايدۇ، بېخىللىقمۇ قىلمايدۇ. ئوتتۇرا ھال خىراجەت قىلدۇ».

(فۇرقان سۈرىسى 67 - ئايەت).

ئىسراپچىلىق قىلماق دېمەك: مەيلى ئۆزىگە بولسۇن ياكى باشقىلارغا بولسۇن، ئادەتتىن تاشقىرى خىراجەت قىلماق دېمەكتۇر. مەيلى قايسى خىل ئەھۋال ئاستىدا بولمىسۇن ئىسراپخورلۇق ”مەكرۇھ“ تۇر.

«ئى ئادەم بالىلەر! ھەر ناماز ۋاقتىدا (ياكى تاۋاپ ۋاقتىدا ئەۋرىتىڭلارنى سەتىر قىلىپ تۇرىدىغان) كېيىمىڭلارنى كېيىڭلار، يەڭلار، ئېچىڭلار ئىسراپ قىلماڭلار. ئاللاھ ئىسراپ قىلغۇچىلارنى ھەقىقەتەن ياقىتۇرمايدۇ». (ئەئراپ سۈرىسى 31 - ئايەت).

ئاللاھ بۇ ئايەتتە، كىيىم - كېچەك، يېمەك - ئىچمەك ۋە بارلىق خىراجەتلەردە ئىسراپخورلۇق قىلماسلىقنى قاتتىق تەكىتلىگەن ھەمدە ئىسراپخورلۇقتىن قەتئى مەنئى قىلغان. شۇڭا مەيلى تاھارەت ئالغاندا بولمىسۇن، مەيلى غۇسلى قىلغاندا بولمىسۇن، سۇنى ئىسراپ قىلىش ”مەكرۇھ“ تۇر.

بىر قېتىم سەئىد تاھارەت ئېلىۋاتقاندا پەيغەمبەر ئەلەيھىسسالام ئۇنىڭ يېنىدىن ئۆتۈپ كېتىۋېدى، سەئىد رەسۇلۇللاھتىن ”تاھارەت ئالغاندىمۇ سۇنى كۆپ ئىشلەتسە ئىسراپخورلۇق قىلغان بولامدۇ؟“ دەپ سورىۋېدى، رەسۇلۇللاھ: ”ھەئە، گەرچە سەن ئېقىۋاتقان دەريانىڭ ئۈستىدە بولساڭمۇ“ دەپ جاۋاب بەرگەن.

بىر ئادەمنىڭ پۈتكۈل مېلىنى سەدىقە قىلىۋېتىشىمۇ مەكرۇھتۇر، بۇنداق قىلىش ئىسراپخورلۇقنىڭ دائىرىسىگە كىرىدۇ. رەسۇلۇللاھ: ”سىلەر پۈتۈن مال - مۈلكۈڭلارنى سەدىقە قىلىۋېتىپ باشقىلارغا مۇھتاج بولۇپ قالسىلەر، سەدىقەنىڭ ئەڭ ياخشىسى ئۆزەڭلارنىڭ ئېھتىياجىدىن ئېشىپ قالغاندا بەرگىنىڭلار“ دېگەن.

رېۋايەت قىلىنىشىچە، سابىت ئىبنى قەيس ئىبنى شەمماس ئۇھۇد ئۇرۇشىدا بەش يۈز كۈپ خورمىدىن ئائىلىسىگە بىرىشىمۇ قالدۇرماستىن سەدىقە قىلىۋەتكەن. مۇناز ئىبنى جەبەلمۇ شۇنداق قىلغان.

«مېۋە (نىڭ ھوسۇلى) نى يىغقان كۈندە (يەنى يىغقان ۋاقتتا)، ئۇنىڭ ئۆشۈرىسىنى ئادا قىلىڭلار. ئىسراپ قىلماڭلار، ئاللاھ ھەقىقەتەن ئىسراپ قىلغۇچىلارنى ياقىتۇرمايدۇ». (ئەنئام سۈرىسى 141 - ئايەت). دېمەك، ئىسلام دىنىنىڭ ئوتتۇرا ھاللىقنى ئاساس قىلغان ئەۋزەل قانۇنى باشقا ھەر قانداق بىر قانۇننى بېسىپ چۈشىدۇ.

«شۇنىڭدەك (يەنى سىلەرنى ئىسلامغا ھىدايەت قىلغاندەك) كىشىلەرگە (يەنى ئۆتكەنكى ئۈمىتلىرىگە) شاھىت بولۇشۇڭلار ئۈچۈن ۋە پەيغەمبەرنىڭ سىلەرگە شاھىت بولۇشى ئۈچۈن، بىز سىلەرنى ياخشى (ئوتتۇرا ھال) ئۈمىت قىلدۇق». (بەقەر سۈرىسى 143 - ئايەت).

قىسقى، ئىسراپخورلۇق، ئىنسانىيەت دۇنياسىنى ۋەيران قىلىپ تەرەققىيات ئالەمىنى ھالاكەت گىردابىغا سۆرەپ كىرىدۇ.

**2 - چوڭچىلىق ۋە تەكەببۇرلۇق قىلماسلىق ئىسلام دىنى ساغلام جەمئىيەتلەرگە نەفەقە قىلىشنى چاقىرىق قىلىدۇ.** ئۈمۈمەن قىلىپ ئېيتقاندا، بۇ ھەر بىر ئىنساننىڭ جەمئىيەتنى تەرەققى قىلدۇرۇش ئۈچۈن ئۆتەشكە تېگىشلىك مۇقەددەس بۇرچىدۇر.

ناۋادا نەفەقەگە چوڭچىلىق ۋە تەكەببۇرلۇق ئارىلاشسا، نەفەقە قىلغۇچى ئەرزىمەس بىر نەرسىگە ئايلىنىپ قالىدۇ. ئىسلام ئىقتىسادىدا مال - مۈلۈك بىلەن ئەخلاق بىر - بىرىگە چەمبەر چەس باغلانغان.

«ئى مۆمىنلەر! پۇل - مېلىنى كىشىلەرگە كۆرسىتىش ئۈچۈن سەرپ قىلىدىغان، ئاللاھقا ۋە ئاخىرەت كۈنىگە ئىمان كەلتۈرمەيدىغان كىشى (نىڭ قىلغان ئەمەلىنى بىكار قىلىۋەتكىنىگە) ئوخشاش، بەرگەن سەدىقەڭلارنى مىننەت قىلىش ۋە ئەزىيەت يەتكۈزۈش بىلەن بىكار قىلىۋەتمەڭلار». (بەقەرە سۈرىسى 264 - ئايەت).

**3 - زۆرۈر بولغاندا، ئېھتىياج كۈچلۈك بولغان ئەھۋال ئاستىدا بېخىللىق قىلماسلىق ۋە كۈچىنىڭ يېتىشىچە نورمالنى ھالەتتە پۇل - مال سەرپ قىلىش.**

رەسۇلۇللاھنىڭ ھەدىسلىرى بىلەن فۇقەھالارنىڭ ھېكمەتلىك سۆزلىرى توغرىلىق ئوبدان پىكىر يۈرگۈزگەن ئادەم بۇنى ئېنىق چۈشىنەلەيدۇ. بۇندىن باشقا يەنە پايدىسىز يەرلەرگە ئارتۇقچە چىقىم قىلماسلىق.

جابرنىڭ رىۋايىتىگە كۆرە، پەيغەمبەر ئەلەيھىسسالام (ئۆلۈكلەرگە) قەبرە قاتۇرۇشتىن مەنئى قىلغان. چۈنكى ئۇنداق قىلىش ئۇنىڭغا مەيلى ئۆلۈك ياكى تىرىكنىڭ ئېھتىياجى بولمىغانلىقتىن بەھۋە ئاۋارىگەرچىلىكتۇر. زۆرۈر بولمىغان ئەھۋال ئاستىدا تاملارغا گىلەم تارتىشىمۇ ئانچە ياخشى ئىش ئەمەس.

چۈنكى پەيغەمبەر ئەلەيھىسسالام بىر غازاتتا ئائىشنىڭ بىر پارچە پالاسىنى تامغا تارتىپ قويغانلىقىنى كۆرۈپ قاتتىق خاپا بولىدۇ - دە ئۇنى ئېلىپ پارچە - پارچە قىلىۋېتىدۇ ۋە: «ئاللاھ بىزنى تاش توپىلارنى زىننەتلەشكە بويرۇمىغان» دەيدۇ. جەمئىيەتنىڭ ئىقتىسادقا ئېھتىياجى ئىنتايىن كۈچلۈك بولغان شارائىتتا، تاملارنى زىلچا - گىلەملەر بىلەن بېزەيمىز دەپ ئارتۇقچە چىقىم قىلىشىمىز، ئىسلام دىنىدا ئەڭ يامان كۆرۈلىدىغان قىلمىشلاردۇر.

نەفەقەنىڭ ئۆزىگە خاس مەبلەغكە ئايلىنىشى

شۈبھىسىزكى، نەفەقەنىڭ مەبلەغكە ئايلىنىشى باشقا ئىقتىساد تۈزۈلمىلىرىدە بولمىغان ئىسلام دىنىنىڭ ئۆزىگە خاس خۇسۇسىيەتلىرىدىن بىرىدۇر. مەبلەغكە ئايلانغان نەفەقەنى سەرپ قىلغۇچىنىڭ چوقۇم ساپ نىيەتلىك ساغلام ئادەم بولۇشى شەرت.

يۇقىرىقى نەفەقەلەرنى ياخشى نىيەت بىلەن ياخشى يوللارغا سەرپ قىلغۇچى تۆۋەندىكىدەك نەتىجىلەرگە ئېرىشىدۇ.

1 - كەڭلىكى ئاسمان - زېمىنچىلىك كېلىدىغان جەننەت «شۈبھىسىزكى، ئىمان ئېيتقان ۋە ياخشى ئەمەللەرنى قىلغانلار، پەرۋەدىگارىنىڭ ھۇزۇرىدا ئاجىزلىق بىلدۈرگەنلەر، ئەنە شۇلار ئەھلى جەننەتتۇر. ئۇلار جەننەتتە مەڭگۈ قالغۇچىلاردۇر». (ھۇد سۈرىسى 23 - ئايەت).

«ئىمان ئېيتقان ۋە ياخشى ئەمەللەرنى قىلغان كىشىلەرنى جەننەتنىڭ ئاستىدىن ئۆستەڭلەر ئېقىپ تۇرىدىغان ئالىي جايلارغا ئورۇنلاشتۇرىمىز. ئۇ يەرلەردە ئۇلار مەڭگۈ قالىدۇ. ياخشى ئەمەللەرنى قىلغۇچىلارغا بېرىلىدىغان مۇكاپات نېمە دېگەن ياخشى!». (ئەنكەبۇت سۈرىسى 58 - ئايەت).

شۇ چاغدا نەفەقە قىلغۇچى قاتمۇ قات ياخشى نەتىجىلەرگە ئېرىشىدۇ.

«ئاللاھنىڭ يولىدا پۇل - مېلىنى سەرپ قىلغانلارنىڭ (سەرپ قىلغان نەرسىسى يەرگە تېرىلىپ) يەتتە باشاق چىقارغان، ھەر باشقىدا 100 دان تۇتقان بىر دانغا ئوخشايدۇ. ئاللاھ خالىغان بەندىسىگە ھەسسىلەپ ساۋاب بېرىدۇ. ئاللاھنىڭ مەرھەمىتى (چەكلىك ئەمەس) كەڭدۇر (ئاللاھ مال سەرپ قىلغۇچىنىڭ نىيىتىنى بىلگۈچىدۇر)». (بەقەرە سۈرىسى 261 - ئايەت).

2 - سەرپ قىلغان نەفەقەنىڭ نەتىجىسىنى ئۇ دۇنيادىلا كۆرۈپلا قالماستىن، بەلكى يەنە بۇ دۇنيادىمۇ كۆرىدۇ، يەنە نەفەقە قىلىنغان مالدىن ھەسسىلەپ بەرىكەت قالىدۇ.

رەسۇلۇللاھ: «سەدىقە بەرگەن مال ھەرگىز كەملىپ قالمايدۇ» دېگەندى. جۈملىدىن نەفەقە قىلغۇچىغا رىزىق ئويلىمىغان يەردىن سەلدەك ئاقىدۇ.

رەسۇلۇللاھ: «رىزقىم كەڭ بولسۇن دېگەن ئادەم سىلە - رەھىمنى ئۈزۈپ قويىمىسۇن» دېگەن ۋە يەنە: «سەن پۇل - مېلىڭنى ياخشىلىق يوللىرىغا سەرپ قىلساڭ، ساڭمۇ پۇل - مېلىنى سەرپ قىلىدىغانلار چىقىدۇ» دېگە.

پەيغەمبەر ئەلەيھىسسالام يەنە: «ھەركۈنى ئەتىگەن ئىككى پەرىشتە چۈشۈپ (ئى ئاللاھ! پۇل مېلىنى نەفەقە قىلغۇچىغا ھەسسىلەپ پۇل - مال ئاتا قىلغىن) دەپ دۇئا قىلسا يەنە بىرى: (ئى ئاللاھ! بېخىللىق قىلغۇچىنىڭ پۇل - مېلىنى يوق قىلغىن) دەپ دۇئا قىلىدۇ» دېگەن.



مەسلەن: دېڭىزدىكى بېلىقلار، ھاۋادىكى ئۇچار قۇشلار، ئورمانلىقلاردىكى دەل - دەرەخلەر ۋە دېڭىز - ئوكيانلاردىكى سۇلارغا ئوخشاش بۇ تۈردىكى مۈلۈك خۇسۇسى مۈلۈككە ئايلىنىپ كېتىشى مۇمكىن.

ئومۇمغا مەنپەئەتلىك بولغان نەرسىلەر، مەسلەن: ئاممىۋى يوللار، مەسجىدلەر، دېڭىز ۋە باشقىلار، بۇ تۈردىكى ئومۇمىي مۈلۈك ھەر قانداق بىر ئەھۋال ئاستىدا خۇسۇسىي مۈلۈككە ئايلانمايدۇ.

## 2 - خۇسۇسىي مۈلۈك

خۇسۇسىي مۈلۈك دېمەك، بىر شەخسنىڭ مەلۇم بىر نەرسىگە يالغۇز ئىگىدارچىلىق قىلىپ ئۆزى خالىغانچە تەسەررۇپ قىلىشى، دېمەكتۇر.

مال - مۈلۈكنىڭ قانۇنلۇق يوللىرىنى ئۈچ نوقتىغا يىغىنچاقلاپ چۈشەندۈرىشىمىز مۇمكىن.

1 - مال - مۈلۈككە ئىگە بولۇش پەقەت ئاللاھنىڭ مۈلۈكدار قىلىشى بىلەنلا قولغا كېلىدۇ. چۈنكى مال - مۈلۈك ئەسلىدە ئاللاھنىڭ بولۇپ مال - مۈلۈكنىڭ ھەقىقىي خۇجايىنى ئاللاھتۇر.

«سەلەرگە ئاللاھ ئاتا قىلغان مال - مۈلۈكنىڭ بىر قىسمىنى (ئۆزلىرىنى ئازاد قىلىشقا ياردەم تەرىقىسىدە) ئۇلارغا بېرىڭلار». (نۇر سۈرىسى 33 - ئايەت).

ئەگەر بىرەر مال - مۈلۈك بىر ئىنساننىڭ قولغا ئۆتۈپ قالسا، ئۇ ئىنسان ئۇ مال - مۈلۈكنى پەقەت ھايات ۋاقتىدىلا پايدىلىنالايدۇ. ئۇ ئىنسان ئۆلۈپ كەتكەن چاغدا، مال - مۈلۈك ھەقىقىي خوجايىنى بولغان ئاللاھنىڭ ئىلىكىگە ئۆتىدۇ - دە، ئاللاھ ئۇنى خالىغان ئادەمگە ئاتا قىلىدۇ.

مىراسقا دائىر ئايەتلەر ھەر بىر مىراسخورنىڭ ئېلىشقا تېگىشلىك ئۆلۈشىنى ئىنتايىن سىستېمىلىق ھالدا ئوچۇقلاپ بەردى.

رەسۇلۇللاھ: «مىراسخورغا ۋەسىيەت يوق» دېگەن. يەنە مىراسخورغا ئاللاھ قارار قىلغان مىراستىن ئارتۇق قىلچە كەم - زىيادە قىلىشقا بولمايدۇ.

2 - ئومۇمىي مەنپەئەت بولمىغان مال - مۈلۈك ئومۇمىي مۈلۈكتىن خۇسۇسىي مۈلۈككە ئايلىنىپ كېتىدۇ. مەسلەن: ئوۋ ئوۋلاش، ئۆلۈك زېمىنى تىرىلدۈرۈش ئارقىلىق ئومۇمىي مۈلۈك خۇسۇسىي مۈلۈككە ئايلىنىدۇ.

ئۆلۈك زېمىنى تىرىلدۈرۈش دېمەك، ئىگىز تاشلىنىپ ئاق قالغان زېمىنغا تېرىقچىلىق قىلىش، ئورمان بەرپا قىلىش ئارقىلىق زېمىنى كۆكەرتىش دېمەكتۇر.

ئۆمەر ئىبنى خەتتاب رەزىيەللاھۇ ئەنھۇ ۋە ئىمام مالىك قاتارلىقلار: ”بىر ئادەم يەر - زېمىنى ئۈچ يىلغىچە كارى بولماي تاشلىۋەتسە، ئۇ ئۆلۈك زېمىن ھېسابلىنىدۇ. ئۇ زېمىنغا باشقىلار پەيغەمبىرىمىزنىڭ سۆزىگە بىنائەن سېتىۋېلىش ئارقىلىق ئىگىدارچىلىق قىلىدۇ. كىمكى ئىگىسى تەرىپىدىن ئاق تاشلىنىپ قالغان زېمىنى گۈللەندۈرىدىكەن ئۇ زېمىننىڭ ئىگىسى شۇ بولىدۇ.

### 3 - توختام ئارقىلىق ئىگىدارچىلىق قىلىش

بىرىنچى: سوۋغات، سەدىقە، ۋەسىيەت ۋە قەرز ئېلىشقا ئوخشاش بەدەلسىز مال - مۈلۈككە ئىگىدارچىلىق قىلىش ئۈچۈن تۈزۈلدىغان توختام ”ئىئانە توختاملىرى“ دەپ ئاتىلىدۇ.

شۇڭا مال - مۈلۈككە پەقەت ئاغزاكىلا ئەمەس، ھەقىقىي تۈردە ئېرىشىش بو توختامنامىگە ئېرىشكەنلىك بولىدۇ.

ئىككىنچى: بىر ئادەم بىر ئۆينى پۇلغا سېتىۋېلىش، ئىجارە ئېلىش، كېپىل بولۇش قاتارلىقلارغا ئوخشاش مالنى مالغا ئالماشتۇرۇش ئۈچۈن تۈزۈلدىغان توختام: ”كاپالەتكە ئىگە توختاملار“ دەپ ئاتىلىدۇ.

توختام تۈزگۈچى ئىككى تەرەپنىڭ شەرتلىرى:

توختام تۈزگۈچى ئىككى تەرەپنىڭ شەرتلىرى تۆۋەندىكىدەك توغرا بولۇشى شەرت: توختام تۈزگۈچى ئەقلى جەھەتتىن ساغلام بولۇشى لازىم. چۈنكى ساراڭنىڭ سودا - سېتىق بىلەن شۇغۇللىنىشى ۋە ھەر قانداق بىر ئەھۋال ئاستىدا توختام تۈزۈشى دۇرۇس ئەمەس.

توختام تۈزگۈچى بەلغەتكە يەتكەن بولۇشى شەرت. چۈنكى بەلغەتكە يەتمىگەن كىچىك بالىلار پايدا - زىياننى تازا ئېنىق پەرقلەندۈرەلمىگەنلىكتىن تۈزگەن توختامى ئىپتىبارغا ئېلىنمايدۇ.

توختام تۈزگۈچى ئەخمەق بولماسلىقى شەرت. چۈنكى ئەخمەق مال - مۈلۈكنى قانداق سەرپ قىلىشنى بىلمەيدۇ.

«ئاللاھ تىرىكچىلىكنىڭ ئاساسى قىلغان ماللىرىڭلارنى ئەخمەقلەرگە تۇتقۇزۇپ قويماڭلار، ئۇلارنى يېمەك - ئىچمەك، كىيىم - كېچەكلەر بىلەن تەمىنلەڭلار، ئۇلارغا چىرايلىق سۆز قىلىڭلار». (نسا سۈرىسى 5 - ئايەت).



مۇسۇلمانغا ھەرگىز زۇلۇم قىلمايدۇ. كىمكى (مۇسۇلمان) قېرىندىشىنىڭ ھاجىتىدە بولىدىكەن ئاللاھمۇ ئۇنىڭ ھاجىتىدە بولىدۇ. كىمكى، بىرەر مۇسۇلماننىڭ بېشىغا چۈشكەن مۇسبەتنى يەڭگىللەتسە، ئاللاھ ئۇنىڭدىن قىيامەت كۈنىنىڭ مۇسبىتىدىن بىر مۇسبەتنى يەڭگىللىتىدۇ» دېگەن.

ئىنسانلارنىڭ ئېھتىياجى بويىچە باھانى كونترول قىلىپ ياكى قانداقتۇر شەرتلەر بىلەن بازارنى ئوڭچە ئىگەللىۋېلىش ئىسلامغا خاس خۇسۇسىيەت ئەمەس. شۇڭا پەيغەمبەر ئەلەيھىسسالام مەجبۇرى سېتىشنى مەنئى قىلغان. «كىشىلەرنىڭ نەرسىلىرىنى كەم بەرمەڭلار»، (ئەئراف سۈرىسى 85 - ئايەت).

#### 4 - كەڭ قورساقلىق قىلىش ۋە قولايلىق يارىتىپ بېرىش

ئىسلام ئىقتىسادى مۇئامىلەردە ئومۇمىي ۋە خۇسۇسىي خۇسۇسىيەتلىرىدىن، كەڭ قورساقلىق قىلىش ئالاھىدە كۆزگە چېلىقىدۇ. بۇ سودا - سېتىق ۋە قەرز ئېلىش قاتارلىق بىر قانچىلىغان ئىشلاردا ئالاھىدە رول ئوينايدۇ.

پەيغەمبەر ئەلەيھىسسالام: «ئېلىم - سېتىمدا ۋە قەرز بەرگەندە كەڭ قورساقلىق قىلغان ئادەمگە ئاللاھ رەھىم قىلسۇن» دېگەن. بۇنىڭدىن يەنە قىيىنچىلىقتا قالغان قەرزدارغا مۇھەت بېرىش بار.

مەسىلەن: مال سېتىۋالغۇچى بەلگىلەنگەن مۇددەت ئىچىدە پۇلنى بېرىشكە ئامال قىلالمىسا، ئاللاھنىڭ مۇنۇ سۆزىگە ئاساسەن بىر مەزگىل كۈتۈش لازىم.

«ئەگەر قەرزدارنىڭ قولى قىسقا بولسا، ئۇنىڭ ھالى ياخشىلانغۇچە كۈتۈڭلار، ئەگەر (خەيرلىك ئىش ئىكەنلىكىنى بىلسەڭلار، قىيىنچىلىقتا قالغان قەرزداردىن ئالدىنقى قەرزنى ئۇنىڭغا) سەدىقە قىلىپ بېرىۋەتكىنىڭلار سىلەر ئۈچۈن تېخىمۇ ياخشىدۇر». (بەقەر سۈرىسى 280 - ئايەت).

بۇخارى ۋە مۇسلىمنىڭ رىۋايىتىگە كۆرە پەيغەمبەر ئەلەيھىسسالام مۇنداق دېگەن: «قىيامەت كۈنى ئاللاھ مال ئاتا قىلغان بەندىسىدىن «سەن دۇنيادا نېمە ئىش قىلغان ئىدىڭ؟» دەپ سورىيدۇ، ئۇ بەندە «ئى پەرۋەردىگارم! سەن ماڭا بەرگەن مال بىلەن سودا سېتىق قىلاتتىم، سودا سېتىقتىكى مېنىڭ بىردىن - بىر ئەخلاقىم، قىيىنچىلىقتا قېلىپ قالغانلارغا قولايلىق يارىتىپ بېرىش ۋە قەرزدارلارغا قەرزنى تۆلىيەلگەنگە قەدەر مۇھەت بېرىش ئىدى» دەپ جاۋاب بېرىدۇ. ئاللاھ «مەن بۇنى سەندىن ئۇبدان بىلىمەن، ئى (پەرىشتەلەر!) بۇ بەندەمنىڭ ئىشلىرىنى قولايلاشتۇرۇپ بېرىڭلار» دەيدۇ».

بۇ خۇسۇسىيەتلەردىن يەنە توختامنى بىكار قىلىش ئالاھىدە ئورۇن تۇتىدۇ. مەسىلەن: خېرىدار ئېلىپ بولغان مالغا ئېھتىياجى يوقلىقىنى بىلدۈرسە مال ساتقۇچى دەرھال توختامنى



بىكار قىلىپ مالنى قولغا ئېلىش. پەيغەمبەر ئەلەيھىسسالام مۇنداق دېگەن: «كىمكى مۇسۇلمانغا كەڭچىلىك قىلىدىكەن ئاللاھ ئۇنىڭغا كەڭچىلىك قىلىدۇ».

#### 5 - راستچىللىق ۋە ئىشەنچ

بۇ ئومۇمەن مۆمىنلەرنىڭ، خۇسۇسەن ئىقتىساد ساھەسىنىڭ خۇسۇسىيەتلىرىدىندۇر. چۈنكى راستچىللىق ۋە ئىشەنچ سودا ساھەسىدىكىلەرگە ئىشەنچ ئاتا قىلىدىغان ئۆزگىچە خۇسۇسىيەتتۇر.

شۇڭا پەيغەمبەر ئەلەيھىسسالام ئىقتىساد ۋە بۇ خۇسۇسىيەتلەر بىلەن سۈپەتلەنگەن سودىگەرلەرنى ماختاپ: «ئىشەنچلىك ۋە راستچىل سودىگە (قىيامەت كۈنى) پەيغەمبەرلەر، سىددىقلەر ۋە شەھىدلەر بىلەن بىرگە بولىدۇ» دېگەن.

#### 6 - قەسەم قىلماسلىق

ئىسلامدىكى قەسەم ئەسلىدە جېدەل - ماجىرانى يوقىتىش ئۈچۈن قانۇنلاشتۇرۇلغان بولۇپ، كەلسە - كەلمەس يەرلەردە قەسەم قىلىش جائىز ئەمەس. بۇنىڭدىن كۆرۈۋېلىشقا بولىدۇكى، كەسپىنى، تىجارەتنى تەرەققى قىلدۇرۇش ۋە خېرىدارنى قانائەتلەندۈرۈش ئۈچۈن قىلغان قەسەم ھەقىقىي قەسەم ئەمەس.

ئەگەر سىز قەسەمنى بۇ شەكىلدە قوللانسىڭىز ئاللاھنىڭ قانۇنىغا تاجاۋۇز قىلغان بولىسىز. پەيغەمبەر ئەلەيھىسسالام: «سودا - سېتىقتا كۆپ قەسەم قىلىشتىن ھەزەر ئەيلەڭلار، چۈنكى ئۇ، دەسلەپتە پايدا قىلغاندەك قىلغىنى بىلەن ئاخىرىدا ھەممىنى يوق قىلىدۇ» دېگەن.

پەيغەمبەر ئەلەيھىسسالام يەنە بىر ھەدىستى: «قەسەم تاۋارلار ئۈچۈن پايدىلىق، كەسپ ئۈچۈن زىيانلىقتۇر» دېگەن.

#### 7 - ئىشتا تەجرىبىلىك بولۇش

ئىسلام دىنى مۇسۇلمانلارنى ئىشتا تەجرىبىلىك ۋە ساداقەتمەن قىلىپ يېتىشتۈردى. دېمەك، ھەر قانداق بىر ئىشتا پوختا (تەجرىبىلىك) بولۇش مۇسۇلمانلارغا خاس گۈزەل ئەخلاقىتۇر. پەيغەمبەر ئەلەيھىسسالام: «شۈبھىسىزكى، ئاللاھ ھەر قانداق بىر ئىشنى پوختىلىق بىلەن قىلغان ئادەمنى ئىنتايىن ياخشى كۆرىدۇ» دېگەن.

#### 8 - مال - مۈلۈككە بولغان مەجبۇرىيەت

مال - مۈلۈككە ئىگە بولمىغان ئادەملەرنى مەجبۇرىيەت ئۆتەشكە زورلىماسلىق ئىسلام دىنىنىڭ ئادالەتپەرۋەرلىكىدۇر. كىمكى كۆپ مال - مۈلۈككە ئىگە بولىدىكەن كۆپ

مەجبۇرىيەت ئۆتەيدۇ. ئازلار ئەھۋالغا قاراپ ئۆتەيدۇ. بىر نەرسىگە ئىگە بولالمىغانلار ھېچ نەرسە ئۆتمەيدۇ. مال - مۈلۈككە بولغان مەجبۇرىيەت تۆۋەندىكىلەردىن ئىبارەت.

1 - زاكات - ھەرىكەت ياكى كۈچ ئارقىلىق ئۆسۈپ تۇرىدىغان مال - مۈلۈككە ئىگە بولغان ئادەمنىڭ مېلى زاكات ئۆلچىمىگە يەتسە، يىلدا بىر قېتىم زاكات ئايرىش ۋاجىبتۇر.

تىجارەت قىلىدىغان ماللار (سەرمايە) ۋە قوي، كالا، تۈگە قاتارلىق چارۋىلارغا ئوخشاش ھەرىكەت ئارقىلىق ئۆسۈپ تۇرىدىغان ماللار ھەمدە پۇللارغا ئوخشاش كۈچ ئارقىلىق ئۆسۈپ تۇرىدىغان ماللارغا زاكات ئايرىش ۋاجىبتۇر. گەرچە بۇ ماللار ساقلانغان بولسىمۇ.

2 - زاكات مەيلى كىچىك بولسۇن ياكى چوڭ بولسۇن پەقەت مۇسۇلمانلارغا ۋاجىبتۇر.

3 - زاكات، ئاللاھ پەرز قىلغان بايلارنىڭ ماللىرىدىكى پېقىرلارنىڭ ھەققىدۇر. زاكات قانداقتۇر بايلاردىن پېقىرلارغا بېرىلىدىغان مائاش ئەمەس. «ئۇلار ماللىرىدىن تىلەيدىغان پېقىرلارغا ۋە تىلىمەيدىغان پېقىرغا مۇئەييەن ھەق (يەنى زاكات) بېرىدۇ». (مائارىج سۈرىسى 24 -، 25 - ئايەتلەر).

زاكات بەرمىگۈچىلەردىن مەجبۇرى ھالدا ئېلىنىدۇ.

4 - زاكات باينى تەربىيەلەش ئۈچۈن قانۇن قىلىندى. چۈنكى باي، ھايات پەقەت ماددىلا ئەمەسلىكىنى تۇنۇپ يەتكەن چاغدا، زاكاتنىڭ ئىقتىسادنى گۈللەندۈرۈشنىڭ ئاساسى ۋە ئېنىقسىزلىقىنى يوقىتىشنىڭ بىر ئامىلى ئىكەنلىكىگە باش ئىگىپ، ئۆز مەجبۇرىيىتىنى ئادا قىلىشتىن قاچمايدىغان بولىدۇ.

دېمەك، زاكات پېقىرلارغا بېرىلسە، ئۇلار پېقىرلىق بىلەن خوشلىشىپ يېڭى بىر ھايات باسقۇچىغا قەدەم قويدۇ.

5 - زاكاتنى بىر دۆلەتتىن يەنە بىر دۆلەتكە يۆتكەشكە بولمايدۇ، ئىسلام دىنىدا زاكاتنى پەقەت ئۆز دۆلىتىدىلا بېرىش پەرز قىلىندى. چۈنكى شۇ دۆلەتنىڭ ئاھالىسى شۇ مالنىڭ ئۆسۈشى ۋە پايدا قىلىشى ئۈچۈن زور ھەسسە قوشقان - دە.

ناھايىتى روشەنكى كارخانىچىلار زاكاتلىرىنى ئەڭ ياخشىسى ئۆزلىرىنىڭ قول ئاستىدا ئىشلەيدىغان پېقىر ئىشچىلارغا بەرگىنى تۈزۈك. سودىگەرلەرمۇ ماللىرىنىڭ زاكاتلىرىنى قول ئاستىدا ئىشلەيدىغان مۇھتاجلارغا بەرگىنى ياخشى.

## 2 - جىزىيە

زاكاتنى غەيرى مۇسۇلمانلارغا بېرىش جائىز ئەمەس، شۇڭا مۇقىم بىر ئىسلام دۆلىتىدە ياشىغان غەيرى مۇسۇلمانلار دۆلىتىنىڭ ئۇلارغا ئامانلىقىنى ساقلاش، يول ياساش ۋە دەۋا -

دەستۇر ئىشلىرىنى سوراڭ قاتارلىق خىزمەتلەرنىڭ بەدىلىگە دۆلەتكە باج تۆلەيدۇ. مانا بۇ باج "جىزىيە" دەپ ئاتىلىدۇ.

بۇ جىزىيەنىڭ مىقدارى باي - كەمبەغەلنىڭ ئەھۋالىغا قاراپ پەرقلىق بولىدۇ.

مەسىلەن: ئۆمەر ئىبنى خەتتاب رەزىيەللاھۇ ئەنھۇ ئىراقتىكى سىۋادىلارغا جىزىيە قويغاندا بايلاغا 48 دىرھەم، ئوتتۇرا ھاللىرىغا 24 دىرھەم، پېقىرلارغا 12 دىرھەمدىن بېرىشنى بۇيرىغان. ئاياللار، بالىلار ۋە قېرىلاردىن مەھسۇلات ئىشلەپچىقىرىش ئىقتىدارى يوق دەپ قاراپ جىزىيەنى كەچۈرۈم قىلغان.

### 3 - زۆرۈر بولغان نەفەقەلەر

زۆرۈر بولغان نەفەقەلەرنى بېرىش پەقەت بايلارغا ۋاجىبتۇر، بۇ بايلارنىڭ ئەمەلى ئەھۋالىغا قاراپ بولىدۇ. «باي ئادەم (ئايالنى ۋە بالىسىنى) ئۆزىنىڭ بايلىقىغا يارىشا تەمىنلىسۇن (يەنى ھەر ئادەم ئۆزىنىڭ ئىقتىسادى ئەھۋالىغا يارىشا خىراجەت قىلسۇن)، ئاللاھ ئىنساننى پەقەت تاقىتى يېتىدىغان ئىشقا تەكلىپ قىلىدۇ (يەنى پېقىر ئادەمنى باينى تەكلىپ قىلغان ئىشقا تەكلىپ قىلمايدۇ)، ئاللاھ قىيىنچىلىقتىن كېيىن ئاسانلىقنى بېرىدۇ (يەنى پېقىرلىقتىن كېيىن بايلىقنى بېرىدۇ)»، (تالاق سۈرىسى 7 - ئايەت).

زۆرۈر بولغان نەفەقە ئۈچ تۈرلۈك بولىدۇ:

#### 1 - ئايالغا بېرىلىدىغان نەفەقە

ئاياللارنىڭ ئەللىرىگە ئۆزلىرىنى بېغىشلىغانلىقى ۋە ئەللىرىنىڭ ئۆيلىرىدە ئەللىرىگە مەنئى زوق ئاتا قىلغانلىقى ئۈچۈن نەفەقە بېرىلىدۇ. ئەگەر بۇنىڭدىن باش تارتسا، نەفەقە بېرىلمەيدۇ.

بۇنىڭغا ئاساسەن، ئەللىرىنىڭ ئۆيلىرىنى ئەللىرىنىڭ رۇخسىتىسىز ۋە سەۋەبسىز تەرك ئەتكەن، شۇنىڭدەك، ئەللىرىنىڭ خاھىشىسىز ئىشلەيدىغان خىزمەتچى (كادىر) ئاياللارغا نەفەقە بېرىلمەيدۇ.

#### 2 - يېقىن يۇرۇق، ئۇرۇق - تۇغقانلارغا بېرىلىدىغان نەفەقە

يېقىن - يۇرۇق، ئۇرۇق - تۇغقانلار ئىككىگە بۆلۈنىدۇ.

بىرىنچى: بىر تۇغقانلارغا ئوخشاش نەسەبداش ئۇرۇق تۇغقانلار.

ئىككىنچى: ئايالنىڭ ئانىسى (قېيىنئانىسى) ئايالنىڭ ئوغلى قاتارلىقلارغا ئوخشاش بىر نەسەبتىن بولمىغان ئۇرۇق تۇغقانلار.

بىرنەسەپتىن بولمىغان ئۇرۇق - تۇغقانلارغا نەفەقە بېرىشكە بولمايدۇ. نەسەبداش ئۇرۇق تۇغقانلارغا كەلسەك، ئۇلار ئىككى تۈركۈمگە بۆلۈنىدۇ.

بىرىنچى تۈركۈمدىكىلەر بىر - بىرى بىلەن قەتئىي توي قىلىشقا بولمايدىغان ئۇرۇق - تۇغقانلار (بىر تۇغقان قېرىنداشلار).

ئىككىنچى تۈركۈمدىكىلەر تاغىنىڭ قىزلىرىغا ئوخشاش قەتئىي توي قىلىشقا بولمايدىغان ئۇرۇق - تۇغقانلار. ھەر ئىككى تۈركۈمدىكى ئۇرۇق - تۇغقانلارغا تۆت مەزھەب نوقتىئىنەزىرى بويىچە پەقەت تۆۋەندىكى ئۈچ شەرت ئاستىدىلا نەفەقە بېرىشكە بولىدۇ.

1 - نەفەقە قىلغۇچى چوقۇم تاپاۋىتى بار بولۇشى شەرت.

2 - نەفەقە ئالغۇچى چوقۇم پېقىر بولۇشى شەرت.

3 - نەفەقە قىلغۇچى فىقھى ھۆكۈمگە بىنائەن نەفەقە قىلىنغۇچى ۋاپات بولغان چاغدا مىراسخور بولۇشى شەرت.

3 - مەجبۇرى نەفەقە

مەجبۇرى نەفەقە بېرىش ئۈچۈن تۆۋەندىكى شەرتلەر ھازىرلىنىشى شەرت.

بىرىنچى شەرت: مەجبۇرى نەفەقە بەرگۈچى، مەجبۇرى نەفەقنى ئايالى ۋە يۇقىرىدا بايان قىلىنغان شەرتلەر ئاستىدىكى ئورۇغ - تۇغقانلارغا بەرمەيدۇ.

ئىككىنچى شەرت: پەۋقۇلئاددە ئەھۋال ئاستىدا مەجبۇرى نەفەقە بېرىلىدۇ. مەسىلەن: ئۆزىدىن قاتتىق قورققان ياكى بىرەر ئەزاسىنىڭ كەمتۈك بوپ قېلىشتىن قورققان چاغدا ياكى ئالدىنى ئالغىلى بولمايدىغان بىرەر كېلىشمە سىلىكنىڭ يۈز بېرىپ قېلىشتىن قورققان چاغدا.

ئۈچىنچى شەرت: نەفەقە قىلغۇچى ھاجىتىدىن تاشقىرى نەرسىلەرگە ئىگە بولۇشى لازىم.

تۆتىنچى شەرت: مەجبۇرى نەفەقە قىلغۇچى "نەفەقە قىلمەن" دەپ ئۆزىنى ۋەيران قىلماسلىقى لازىم.

3 - سەدىقە

سەدىقە دېمەك، ئاللاھتىن ساۋاب ئۈمىد قىلىپ خالىسانە ھالدا (پۇل - مېلىدىن) خەير - ئېھسان قىلىش دېمەكتۇر.

ئىسلامدا بۇ ئالاھىدە تەكىتلەنگەن، پەيغەمبەر ئەلەيھىسسالام: "سەدىقە قىلىشقا ئالدىراڭلا، چۈنكى سەدىقە بالا قازانى دەپتى قىلىدۇ. سەدىقە بەرگەن ئادەمنىڭ مېلى

ھېچقاچان كېمىيىپ قالمايدۇ، ئاللاھ ئەپۇ قىلغان كىشىنى ئەزىز قىلىدۇ، ئاللاھقا تەۋەزۇ (كەمتەرلىك) بىلەن ئىبادەت قىلغان كىشىنى مەرتىۋىلىك قىلىدۇ. دېگەن.

پۇل، يېمەك - ئىچمەك قاتارلىقلار بىلەن سەدىقە قىلىندۇ. پەيغەمبەر ئەلەيھىسسالام مۇنداق دېگەن: ”بىرەر خورما چاغلىق نەرسە بولسىمۇ سەدىقە قىلىپ، دوزاخ (ئوتىدىن) ساقلنىڭلار.“

پېقىر خۇشنىغا لازىمەتلىك (ئېھتىياجلىق) نەرسىلەرنى ئارىيەت بېرىپ تۇرۇشمۇ سەدىقە ھېسابلىنىدۇ. ئاللاھ مۆمىنلەرنىڭ باشقىلارنىڭ ئېھتىياجى چۈشكەن نەرسىلەرنى بەرمەستىن چىڭ تۇتۇۋالمايدىغانلىقى، ئۇلاردىن ھېچكىمگە زىيان - زەخمەت يەتمەيدىغانلىقى، كاپىرلارنىڭ بۇ ھەقتە تولىمۇ بىر خىل ئىكەنلىكى ھەققىدە توختىلىپ: «شۇنداق ناماز ئوقۇغۇچىلارغا ۋايىكى، ئۇلار نامازنى غەپلەت بىلەن ئوقۇيدۇ. نامازنى رىيا بىلەن ئوقۇيدۇ. ئۇلار قولغا بەرمەيدۇ». (مائۇن سۈرىسى 4 - 7 - ئايەتلەر).

#### 4 - مەبلەغ سېلىش

ئىسلام قانۇنىنى تۇتقا قىلغان ئادەم، بۈيۈك بىر ئاساسقا ئىگە بولغان بولىدۇ.

ئاللاھ ياراتقان نەرسىلەرنى ئىنسانلارنىڭ ئۆنۈملۈك ھالدا پايدىلىنالمىي ھودۇقۇپ يۈرۈشلىرى، ئىنسانغا خاس خۇسۇسىيەت ئەمەس. مەلۇم بىر سەۋەب بولمىغان ئەھۋال ئاستىدا ئىنسانلارنىڭ ئىشلەپچىقىرىش ۋاستىلىرى ۋە شەرت شارائىتىنى نابۇت قىلىۋېتىشى جائىز ئەمەس.

مەلۇم زۆرۈرىيەت ۋە سەۋەبتىن بولسا جائىز. مەسىلەن، مەۋسۈملۈك ماللارنى ۋاقتى كەلمىگىچە تېرىقچىلىق قىلمىغانغا، توي قىلىش ئۈچۈن پۇل يىغقانغا، ھەر خىل قۇراللارنى ياساش ئۈچۈن كارخانىنى توختىتىپ قويغانغا ئوخشاش.

ئاللاھ ئىشلەپچىقىرىش ئۈچۈن ياراتقان نەرسىلەرنى زۆرۈرىيەت يۈزىسىدىن توختىپ قويغاندا، توختىتىپ قويغان مەزگىلدە ئىشلەپچىقىرىشتىن ئىبارەت مەجبۇرىيەت ئۇنىڭدىن ساقىت قىلمىغانلىقتىن زاكاتقا ئوخشاش شۇ مەجبۇرىيەتنى ئادا قىلىش ۋاجىبتۇر.

كىمكى زاكىتىنى ئايرىپ توي قىلىش ياكى ئۆي سېتىۋېلىش ئۈچۈن پۇل - مال توپلىسا جائىز بولىدۇ. پەيغەمبەر ئەلەيھىسسالام: ”ۋەيران بولمايدىغان مال، زاكىتى ئايرىلغان مالدۇر.“ دېگەن سۆزىگە ئاساسەن شۇنداق يەكۈن چىقاردۇق.

ئەمما زۆرۈرىيەتسىز ۋە سەۋەبسىز ئىشلەپچىقىرىشنى بىكار قىلىش ئېغىر گۇناھتۇر. چۈنكى ئاللاھنىڭ مال - مۈلكى ئىنسانلارنىڭ تەسەررۇپ قىلىشى ئۈچۈن يارتىلغاندۇر. رەسۇلۇللاھ ”زېمىنى بار ئادەم تېرىقچىلىق قىلسۇن، ياكى بىر تۇغقان قېرىندىشىغا بەرسۇن، ئەگەر بىر تۇغقان قېرىندىشى باش تارتسا زېمىنىنى چىڭ تۇتسۇن. زېمىنى بار ئادەم كۈچى يەتسە ئۆزى

تېرىقچىلىق قىلىشى، كۈچى يەتمىسە بىر تۇغقان قېرىندىشىغا بېرىشى، قېرىندىشى بولمىسا، بىرەر مۇسۇلمانغا ئىئانە قىلىپ بېرىۋېتىشى، بىرەر مۇسۇلمان تاپالمىسا، ئۆز قولىدا چىڭ تۇنۇشى، ئەگەر زېمىننى قولىدا تۇتۇپ تۇرۇپ ئۇدا ئۈچ يىلغىچە پايدىلىنالمىسا، پايدىلىنالايدىغان (تېرىقچىلىق قىلالايدىغان) ھەر قاندا بىر ئادەمگە بېرىۋېتىشى شەرت.»

زېمىندىن پايدىلىنالماسلىق، زېمىندارنىڭ ئىگىسىگە ئىقتىسادى زىيان بولۇپ قالماستىن، بەلكى ۋەتەنگىمۇ ئىنتايىن چوڭ زىيان - زەخمەتتۇر.

مۇزارىبەت مەسلىسىمۇ شۇنداق.

مەسلىن: بىر ئادەمنىڭ پۇل - مېلى بولسا، ئۆزى پايدىلىنىش، ئۆزى پايدىلىنالمىسا، مەلۇم مىقداردا پايدا ئېلىش بەدىلىگە پۇل - مېلى يوق ئادەملەرنىڭ مەنپەئەتلىنىشى ئۈچۈن باشقىلارغا بېرىشى شەرت.

ئەگەر شۇنداق قىلالايدىغان ئادەمنى تاپالمىسا ئېھتىياجلىق ئادەملەرگە قەرز بېرىشى شەرت.

بۇرۇن شۇنداقتى، ئەمما ھازىر بىرەر ئىسلام بانكىسى ياكى مەبلەغ سېلىش شىركەتلىرىدىن بىرەرسىگە پايدىلىنىش ئۈچۈن ئامانەت قويىلىدۇ.

مانا مەلۇم پايدا ئېلىش بەدىلىگە بېرىلىدىغان مۇزارىبەت شىركىتى (ھەمكارلىق شىركىتى) نىڭ بىر تەركىبى قىسمى.

ئىمام ئىبنى تەيمىيە مۇنداق دېگەن: ”پۇل - مال ھېچ قانداق بىر سەۋەب بولمىغان ئەھۋال ئاستىدا بىر يەردە ھەرگىزمۇ توختىتىپ قويۇلماسلىقى شەرت. چۈنكى پۇل - مالنى ئىشلەتمەي بىر يەردە توختىتىپ قويۇش، پۇل - مالنى ئىسراپ قىلغانلىقتۇر. ئاللاھ ئىسراپچىلىقنى ھەرگىز ياقتۇرمايدۇ.“

ئۇ يەنە مۇنداق دېگەن: ”كۈچمەس مۈلۈككە ئىگە بولغۇچىلار، كۈچمەس مۈلۈكنى ئۆزىمۇ پايدىلىنالمىسا، باشقىلارنىڭ پايدىلىنىشى ئۈچۈنمۇ ئىجارىگە بەرمەي كېرەكسىز نەرسىگە ئايلاندۇرۇپ قويغۇچىلار ئەخمەق ئىسراپخورلاردىندۇر. ھاكىم مال - مۈلۈكنىڭ زايى بولۇپ كەتمەسلىكى ئۈچۈن، كۈچمەس مۈلۈكنى بۇ ئىسراپخورلارنىڭ پەقەت ئۆزى ئۈچۈنلا سەرپ قىلىشتىن مەنئى قىلىشى لازىم.“

—————

1 - سۇغۇرتىغا بولغان ئېھتىياج

ئىنسانلار (كۈندىلىك تۇرمۇشلىرىدا) تۈرلۈك قىيىنچىلىق ۋە خىلمۇ خىل خەۋپ - خەتەرگە دۇچ كېلىپ تۇرىدۇ. ئالايلىق، دېڭىز پاراخوتلارنىڭ غەرق بولۇپ كېتىش قورقۇنچىسىدا، سودىگەر جېنىدىن ئېزىز كۆرىدىغان پۇل - ماللىرىنى سەرپ قىلىش ۋە ئىقتىسادى مەنپەئەتتىن ۋاز كېچىدۇ، گەرچە بۇ ئىنسانلار ۋە ھەر قايسى دۆلەتلەرگە زور دەرىجىدە مەنپەئەت يەتكۈزسىمۇ.

ھەقىقەتەن خەۋپ - خەتەرنىڭ يۈز بېرىشى، ئىقتىسادى ۋە ئىجتىمائىي بالايى - ئاپەتلەرنى كەلتۈرۈپ چىقىرىدۇ. مەسىلەن: بىرەر زاۋۇتنىڭ كۆيۈپ كېتىشى ۋە بىرەر ئىشچىنىڭ ئۆلۈپ كېتىشى بىلەن بىر تەرەپتىن شەخسلەر كىرىمىغا دۇچ كەلسە، يەنە بىر تەرەپتىن پۈتكۈل جەمئىيەت كىرىمىغا دۇچ كەلگىنىگە ئوخشاش.

خەۋپ - خەتەر ئىككى تۈرلۈك بولىدۇ. بىرىنچىسىنى ھادىسە يۈز بەرگەندىن كېيىن ئورنىنى تولدۇرۇۋېلىش مۇمكىن. قاتناش ھادىسىدە ۋەيران بوپ كەتكەن ماشىنىنىڭ ئورنىغا يېڭىسىنى بەرگەنگە ئوخشاش. ئىككىنچىسى ئورنىنى تولدۇرۇۋېلىش مۇمكىن ئەمەس. مەسىلەن: بىرەر ئىشچىنىڭ خىزمەت جەريانىدا زاۋۇتتا ئۆلۈپ كەتكىنىگە ئوخشاش.

لېكىن ئۆلۈپ كەتكۈچىنىڭ ئائىلىسىگە ئايىمۇ ئاي مائاش بېرىش ئارقىلىق قىيىنچىلىقنى يەڭگىلەتتىش مۇمكىن.

## 2 - سۇغۇرتىنىڭ ۋۇجۇتقا كېلىشى

ئىنسانلار پىكىر - تەپەككۈر قىلىش ۋە ئىزدىنىش ئارقىلىق ۋەقە يۈز بەرگەندىن كېيىن، خەتەردىن قۇتۇلۇشنىڭ بىردىنبىر يولى سۇغۇرتا ئىكەنلىكىنى بايقاپ شۇ يولدا ماڭدى.

سۇغۇرتا غەرىپچە ئاتالغۇ بولۇپ، بىزنىڭ تىلىمىزدا، مۇئەسسەسە، قۇرۇلۇش دېگەن مەنانى ئىپادىلەيدۇ.

تۈنجى قېتىملىق ۋۇجۇتقا كەلگەن سۇغۇرتا دېڭىز سۇغۇرتىسى بولۇپ، 1182 - يىلى ئىتالىيەنىڭ لومباردىيە دېگەن رايونىدا پەيدا بولغان، كېيىن تىجارەت ۋاستىسى ئارقىلىق ئەنگىلىيە ۋە ياۋرۇپا دۆلەتلىرىگە كېڭىيىشكە باشلىغان.

دېڭىز سۇغۇرتىسىنىڭ قانۇنلۇق ۋە مەشھۇر بولغىنى، 1435 - يىلى پەيدا بولغان «بارسلونا ئىشلىرى» سۇغۇرتىسىدۇر.

كىشىلىك تۇرمۇشتا تۈنجى قېتىم پەيدا بولغىنى، 1583 - يىلى ئەنگىلىيە سۇغۇرتىسىدۇر. قۇرۇقلۇق سۇغۇرتىغا كەلسەك، ئۇنىڭ ۋۇجۇتقا كېلىشى 20 - ئەسىردە كۆرۈلۈشكە باشلىدى.

فرانسىيەلىك تارىخشۇناس 1930 - يىلى 7 - ئاينىڭ 13 - كۈنى سۇغۇرتىنىڭ قانۇن - تۈزۈملىرىنى ئورناتتى. بىزنىڭ بىلىشىمىزچە تۇنجى قېتىم سۇغۇرتا ھەققىدە توختالغان ئىسلام ئالىمى ھەنەپى فېقىھشۇناس ئالىم "ئىبنى ئابدىن" دۇر. ئۇ سۇغۇرتا تۈزۈمىنى ئىنكار قىلىپ، ئۇنىڭ ھاراملىقىنى ئىسپاتلاپ چىققان ۋە ئۇنى "سەۋكەرە (سۇغۇرتا)" دەپ ئاتىغان.

### 3 - سۇغۇرتا پەلسەپىسى

شۈبھىسىزكى، سۇغۇرتا پەلسەپىسى زىيان - زەخمەتنى يوق قىلىش ياكى ئازايتىش مەقسىتىدە پۈتۈن ئىنسانلارنىڭ ئىشتىراك قىلىش ئاساسىغا قۇرۇلغاندۇر. بۇ زىيان - زەخمەت بىر ئادەمنىڭ زىممىسىگە يۈكلەپ قويۇلسا، يا ھۆددىسىدىن چىقالايدۇ ياكى چىقالمايدۇ. بىراق ئىنسانلارغا زىيان - زەخمەتنى كۆتۈرۈۋېتىش ئۈچۈن پەرقلىق مۇئامىلە قىلىنغاندا، زىيان - زەخمەتنى يوقىتىشقا قاتناشقانلاردىن ھېچكىمگە زۇلۇم قىلىنمايدۇ.

بىراق ئۇزۇن مۇددەت داۋاملىشىپ كەلگەن سۇغۇرتا ئاستا - ئاستا ھەمكارلىق دائىرىسىدىن ھالقىپ پايدا - مەنپەئەتنىلا قوغلىشىدىغان ساختا مودىغا ئايلىنىپ قالدى. ھالبۇكى ئۇنىڭ بىردىنبىر مەقسىتى ئىنسانلارغا خىزمەت قىلىش ۋە ئۇلارغا يۈزلەنگەن خەۋپ - خەتەرنى يوق قىلىش ئىدى.

ئىسلامدا خەۋپ - خەتەرنىڭ تەلتۈكۈس يوق قىلىنىشى

(كىشىلەرنىڭ نەزىرىدە) سۇغۇرتا دېمەك، خەۋپ - خەتەرنى ئۈزۈل - كېسىل يەق قىلىش دېمەكتۇر.

ئەمما بىزنىڭچە بولغاندا، ساماۋى دىنلار، خۇسۇسەن ئىسلام دىنى سۇغۇرتا تۈزۈمىگە قارىغاندا نەچچە ھەسسە ئالدىنقى ئورۇندا تۇرىدۇ. مەسلەن:

### 1 - قەرزدارلار تۈزۈلمىسى

جانابى ئاللاھ تەۋبە سۈرىسىدە مۇنداق دەيدۇ: «زاكات پەقەت پېقىرلارغا، مىسكىنلەرگە، زاكات خادىملىرىغا، دىنلىرىنى ئىسلامغا مايىل قىلىش كۆزدە تۇتۇلغانلارغا، قۇللارنى ئازات قىلىشقا، قەرزدارلارغا، ئاللاھنىڭ يولىغا، ئىبنى سەبىللەرگە بېرىلىدۇ. بۇ ئاللاھنىڭ بەلگىلىمىسىدۇر. ئاللاھ (بەندىلىرىنىڭ مەنپەئەتىنى) ئۇبدان بىلگۈچىدۇ». (تەۋبە سۈرىسى 60 - ئايەت).

قەرزدارلار دېمەك، قۇتۇلالمايدىغان بالا - قازاغا دۇچار بولغانلار، دېمەكتۇر. پۈتۈن مال - مۈلكىنى ئۆز ئىچىگە ئالغان سودا سارايلىرى كۆيۈپ كېتىپ يېڭىدىن تىجارەت قىلىشقا ماددىي قالمىغان ياكى تۇرالغۇ يەرلىرى ۋەيران بولۇپ، ھېچ پاناھلىنىدىغان جاي تاپالمىغان ئادەملەر ئاللاھ ئوتتۇرىغا قويغان قەرزدارلاردۇر.



ئەنە شۇنداق بالايى ئاپەتكە ئۇچرىغان ئادەملەرنى بايلار دۆلەتنىڭ ياكى خەيرىيەت ئۇيۇشمىلىرىنىڭ زاكات مېلى ئارقىلىق قۇتقۇزىۋالىدۇ. بۇنىڭ بىلەن بايلار قەرزدارلارنىڭ بىخەتەرلىكىگە كاپالەتلىك قىلىدۇ.

## 2 - ئاقلانلار تۈزۈلمىسى

پەيغەمبەر ئەلەيھىسسالام مەككىدىن مەدىنىگە ھىجرەت قىلغان چاغدا، مۇسۇلمانلار جەمئىيەتنى مەدىنىدە بىر - بىرىگە كاپالەتلىك قىلىش ئاساسىدا تەشكىللەپ چىققان ئىدى.

بۇ يەردە قەيت قىلىنغان ئاقلانلاردىن، قەبىلىسى، ئۇيۇشمىسى ياكى سىياسىي پارتىيىنىڭ ئىچىدىن ئۇتۇق قازانغانلار كۆزدە تۇتىلىدۇ.

بىر ئادەم يەنە بىر ئادەمنى ئىختىيارسىز ئۆلتۈرۈۋەتسە ئۇ ئادەمگە تۆلەم تۆلەش ۋاجىبتۇر. چۈنكى تۆلەمنى قاتلىنىڭ ئاقلانلىرى ئۆلگۈچىنىڭ توغقانلىرىغا تۆلەپ ئۇلارغا تەقسىم قىلىپ بېرىدۇ. ئەگەردە قاتىل بۇ تۆلەمنى يالغۇز تۆلەشكە توغرا كەلسە ھۆددىسىدىن چىقالمايدۇ.

## 3 - سۇغۇرتىنىڭ تۈرلىرى

سۇغۇرتىنى ئىككى تۈرگە ئايرىش مۇمكىن.

بىرىنچىسى: پايدا ئېلىش سۇغۇرتىسى

ئىككىنچىسى: كاپالەتلىك قىلىش سۇغۇرتىسى

### 1 - پايدا ئېلىش سۇغۇرتىسى

پايدا ئېلىش سۇغۇرتىسى بەدەلسىز توختام بولۇپ، ئۇنىڭ بىلەن قۇرۇلغان شىركەتلەرنىڭ نىشانى جەمئىيەت ياكى ئىنسانىيەتكە خىزمەت قىلىش بولماستىن، بەلكى ئۆزىلا پايدا ئېلىشتۇر. شۇڭا ئۇنىڭغا بىز بۇ ئىسمىنى مۇۋاپىق كۆردۈك.

### 1 - پايدا ئېلىش سۇغۇرتىسى

ھادىسە يۈز بەرگەن چاغدا، ئامانلىق تەلەپ قىلغۇچى ئالدىنغان "سۇغۇرتا پۇلى" دەپ ئاتىلىدىغان مەبلەغنى تاپشۇرۇش ئۈچۈن شىركەت بىلەن توختام تۈزۈپ، ئامانلىق تەلەپ قىلغۇچى بىلەن سۇغۇرتا شىركىتى ئوتتۇرىسىدىكى كېلىشىم دەپ چۈشەندۈرۈش مۇمكىن، سۇغۇرتا شىركىتى ھادىسىگە يۈلۈققان چاغدا بېرىش ئۈچۈن شىركەتكە ئەزا بولغۇچىلاردىن سۇغۇرتا پۇلى ئالىدۇ.

مەسلەن: بىر كارخانىنىڭ خۇجايىنى سۇغۇرتا توختامنامىسىگە 10000 يۈەن سۇغۇرتا پۇلى تاپشۇرۇمەن دەپ ئىمزا قويسا، شىركەت ئۇنىڭ كارخانىسى كۆيۈپ كەتسە، ئۇنىڭغا 300000 يۈەن تۆلەيدۇ.

## 2 - پايدا ئېلىش سۇغۇرتىسىنىڭ ئىسلامدىكى ھۆكۈمى

بىرىنچى: سۇغۇرتا پۇلىنى ئۆز ئىچىگە ئالغانلىقتىن پايدا ئېلىش سۇغۇرتىسى ھاماقەتلىك توختامدۇر.

مەسلەن: ئۆمۈر سۇغۇرتىسىدا سۇغۇرتىغا ئەزا بولغۇچى بىر، ئىككى ياكى ئۈچ (قېتىم) سۇغۇرتا پۇلى تۆلەيدۇ. ئاندىن كېيىن ئۆلىدۇ.

ئابتوموبىل سۇغۇرتىسى (ماشىنا سۇغۇرتىسى) دە ئەزا بولغۇچى بىر قېتىم سۇغۇرتا پۇلى تاپشۇرغاندىن كېيىن ھادىسە يۈز بەرسە، سۇغۇرتىدىن كاپالەت پۇلى ئالىدۇ. ھادىسە يۈز بەرمىسە ئۈچ ھەتتا ئون قېتىم سۇغۇرتا پۇلى تۆلەيدۇ. ھالبۇكى كاپالەت پۇلى ئۆز پېتى قېلىپ قالىدۇ.

ئابتوموبىللار ھادىسىگە ئۇچرىسا رېمونت قىلدۇرۇش ئۈچۈن 1000 ، 3000 ھەتتا ماشىنا سېتىۋالغۇدەك 50000 يۈەن كاپالەت پۇلى بېرىلىدۇ. بۇ تۆلىمۇ ھاماقەتلىك بىلەن تۈزۈلگەن توختامدۇر. بەدەلسىز توختاملارنىڭ ھەممىسى قوبۇل قىلىنمايدىغان توختاملاردۇر.

ئىككىنچى: بۇ ئىقتىسادى مۇئامىلىلىرىنى قىمارنىڭ بىر شەكلىگە ئوخشىتىپ قويدۇ. دە، نەتىجىدە توختام تۈزگۈچى تەرەپ سۇغۇرتا شىركىتى ھېچبىر خاتالىق ئۆتكۈزمەستىن جەرىمانە تۆلەشكە، يەنە بىر تەرەپنى ھەقسىز ئولجا ئېلىشقا مەجبۇر قىلىدۇ. بۇندىن باشقا ئەزا بولغۇچى بىر قېتىم سۇغۇرتا پۇلى تاپشۇرغاندىن كېيىن ھادىسە يۈز بەرسە ئەزا بولغۇچى كاپالەتلىك (سۇغۇرتا) پۇلىنى تولۇق ئالىدۇ.

ئۈچىنچى: بۇ ئىقتىسادى مۇئامىلىلىرىنى يەنە ئارتۇق ۋە بەراۋەر جازانىگە ئوخشىتىپ قويدۇ. چۈنكى شىركەت ئەزا بولغۇچىغا ئەزا بولغۇچى تاپشۇرغان سۇغۇرتا پۇلىدىن كۆپرەك كاپالەتلىك پۇلى بەرسە ئارتۇق جازانىگە ئايلىنىپ قالىدۇ.

شىركەتنىڭ ئەزا بولغۇچىغا بىر مەزگىلدىن كېيىن سۇغۇرتا پۇلى بېرىش جازانە ھېسابلىنىدۇ. ناۋادا شىركەت ئەزا بولغۇچىغا ئەزا بولغۇچى تاپشۇرغانغا ئوخشاشلا كاپالەت پۇلى بەرسە، تەڭپۇڭ جازانە بولىدۇ، جازانە ئۆلىمالارنىڭ بىردەك قارشى بويىچە قەتئىي ھارامدۇر.

ئەگەر شىركەت ھادىسە يۈز بەرمىگەنلىكى ئۈچۈن ئەزا بولغۇچىغا ھېچ نەرسە (كاپالەت پۇلى) بەرمىسە، ئەزا بولغۇچىنىڭ پۇل - مېلىنى ناھەق يەۋالغان بولىدۇ. چۈنكى شىركەت ئىسلاھ قىلمايدىغان نەرسىنىڭ بەدىلىگە سۇغۇرتا پۇلى ئالغان بولۇپ قالىدۇ.

تۆتىنچى: مەنپەئەت قانۇنىيىتىگە ئاساسەن پايدا ئېلىش سۇغۇرتا توختىمىنى مۇباھ، دەپ قاراش جائىز ئەمەس. چۈنكى مەنپەئەت ئۈچ تۈرلۈك بولىدۇ.

1 - دەلىلى بار قانۇنلۇق مەنپەئەت

2 - شەرىئى قانۇن سۈكۈت قىلغان مەنپەئەت

3 - شەرىئى قانۇندا بىكار قىلىنغان مەنپەئەت

پايدا ئېلىش سۇغۇرتا توختاملىرى ئۈچىنچى تۈركۈمدىكى مەنپەئەتكە كىرىدۇ، چۈنكى ئۇ ھاماقەتلىك (ئالدامچىلىق)، قىمار ۋە جازانىلەرنى ئۆز ئىچىگە ئالغان.

بەشىنچى: زۆرۈرىيەت يۈزىسىدىن قۇرۇلغان، كىشىلەرنىڭ ئېھتىياجى بار، دەپ قاراپ پايدا ئېلىش سۇغۇرتا توختامىنى مۇباھ دېيىش قەتئىي جائىز ئەمەس. چۈنكى ھەر قانداق بىر ئېھتىياج ھالال سۇغۇرتا شىركەتلىرىنىڭ قۇرۇلۇشى بىلەنلا قامدىلىدۇ. ھالبۇكى بۇ كاپالەتلىك قىلىش (باغلىنىشلىق) سۇغۇرتىسىدۇر، بۇنىڭ تەپسىلى مەزمۇنى تۆۋەندىكىچە:

2 - كاپالەتلىك قىلىش سۇغۇرتا (باغلىنىشلىق) سۇغۇرتىسى: كاپالەتلىك قىلىش سۇغۇرتىسىنى ھادىسىگە ئۇچرىغان بىرەر ئادەمنىڭ (ماددى ۋە مەنئى جەھەتتىن) كاپالەتكە ئىگە قىلىش بىلەن بىرگە خەۋپ - خەتەردىن قۇتۇلدۇرۇش ئۈچۈن بىر تۈركۈم ئىنسانلارنىڭ بىر يەرگە توپلىنىشى دەپ چۈشەندۈرۈش مۇمكىن.

كاپالەتلىك قىلىش سۇغۇرتىسى ئىككى تۈركۈمگە بۆلىنىدۇ.

1 - ئىجتىمائى سۇغۇرتا

بۇنى دۆلەت ئۆز ھالال مېھنىتىگە تايىنىپ تىرىكچىلىك قىلىدىغان ئىشچىلارنىڭ مەنپەئەتى ئۈچۈن قورۇپ چىقىدۇ.

ۋەھالەنكى بۇ ئىشسىزلىق، ئىمكانسىزلىق ۋە قېرىلىققا قارشى ئىشچىلارنىڭ بىخەتەرلىكىنى مەقسەت قىلىدۇ. ئايلىق مائاشلىرىدىن ھەر ئايدا مەلۇم مىقداردا ھەر بىر ئىشچى ئىجتىمائى سۇغۇرتا ساندۇقىغا ئىئانە قىلىپ، ئىقتىسادىي كىرىمنىڭ توپلىنىشقا ياردەم قىلىدۇ.

خوجايىنلارمۇ ئىجتىمائى سۇغۇرتا شىركىتىدىكى شىرىك ئىشچىنىڭ مائاشىدىن مەلۇم مىقداردا (سۇغۇرتا پۇلى) تاپشۇرىدۇ، دۆلەتمۇ شۇنداق. ئىجتىمائى سۇغۇرتا شىركىتى، دۆلەتنىڭ بىر مۇئەسسەسىسى ھېسابلىنىدۇ.

تىلغا ئېلىشقا ئەرزىيدىغىنى شۇكى، ئىجتىمائىي سۇغۇرتىنىڭ غايىسى نەپسانىيەتچىلىكتىن پۈتۈنلەي يىراق، ئىنسانلار ئارا ھەمكارلىق ئاساسىغا قۇرۇلغان ئىجتىمائىي خىزمەتلەرگە ئىنتايىن يېقىندۇر.

ئىشچىلارنىڭ، خوجايىنلارنىڭ تاپشۇرغانلىرىنىڭ ھەممىسى سۇغۇرتىغا قىلىنغان ئىئانە بولۇپ، بۇ ئىئانە ئارقىلىق سۇغۇرتىغا ئەزا بولغان ئىشچىلار بىخەتەرلىكىگە كاپالەتلىك قىلىش شەرت قىلىنغاندۇر.

## 2 - ھەمكارلىق سۇغۇرتىسى:

بىرىنچى: ھەمكارلىق سۇغۇرتىسى دېمەك، ئەزا بولغانلاردىن ئاپەتكە ئۇچرىغانلارنى قۇتۇلدۇرۇۋېلىش مەقسىتىدە بىر تۈركۈم ئىنسانلارنىڭ بىر يەرگە توپلىنىشى دېمەكتۇر.

ئىككىنچى: بۇ غايىگە يېتىش ئۈچۈن نۇرغۇنلىغان ھەمكارلىق جەمئىيەتلىرى قۇرۇلدى.

بۇ جەمئىيەتلەرنىڭ خىزمەت ئوبىيكتى، ئەزا جەمئىيەتنىڭ شۇ جەمئىيەتكە قاتناشقۇچىلاردىن توپلانغان ئىئانە، تىجارەت قاتارلىق ئۈنۈملۈك يەرلەرگە ئىشلىتىپ، توپلانغان ماللارنىڭ بىر قىسمى بىلەن ئاپەتكە ئۇچرىغانلارنى قۇتۇلدۇرۇۋېلىش، سېلىنغان مەبلەغدىن پايدا ئېلىنغان بولسىمۇ، ئاپەتكە ئۇچرىغۇچىنى قۇتۇلدۇرۇۋېلىش مۇمكىن بولمايدىغان ئەھۋال ئاستىدا، جەمئىيەت قاتناشقۇچىلاردىن كۆپلەپ مەبلەغ سېلىشقا ئۈندەش ھوقۇقىغا ئىگە.

ناۋادا بۇ يەردە پايدا بولسا، بۇ پايدا قاتناشقۇچىنىڭ ھەققىدۇر.

## 3 - كاپالەتلىك قىلىش سۇغۇرتىسىنىڭ شەرتى ھۆكۈمى:

فۇقەھالارنىڭ ھېچ بېرى نە ھەمكارلىق سۇغۇرتىسىنى، نە ئىجتىمائىي سۇغۇرتىنى ھارام، دەپ قارىماستىن، بەلكى بىر قانچە قۇرۇلتاي ۋە يىغىنلاردىن كېيىن، ”بۇ ياخشى ئىش ۋە تەقۋادارلىققا ياردەملىشىش“ دەپ بىردەك يەكۈن چىقىرىشتى.

ھەسسدارلارنىڭ بىلىمسىزلىكى، ئۇلارغا مەنپەئەت يەتكۈزۈشكە ھەرگىز توسالغۇ بولالمايدۇ. چۈنكى ئۇلار ئىئانە قىلغۇچىلاردۇر.

خۇلاسە: مۇسۇلمانلارنىڭ ھەمكارلىق سۇغۇرتا شىركەتلىرىنى كۆپلەپ تەسىس قىلىشى، ياردەم بېرىشنى قوللاپ قۇۋۋەتلىشى، مەرتلەرنى سەپەرۋەر قىلىشى ۋە پۈتۈن ئىنسانلارنى ئۇنىڭغا ئەزا بولۇشقا رىغبەتلەندۈرۈشى لازىم.

چۈنكى ئۇ ئىسلامنىڭ ھەمكارلىق مەپكۇرسىغا ۋەكىللىك قىلىدۇ. (ئىسلام) قانۇن جەھەتتىن ھارام قىلىنغان پايدا ئېلىش سۇغۇرتا شىركەتلىرىدىن ئۆزىنى بەھاجەت ھېسابلايدۇ.

بانكا

1 - بانكىنىڭ قاچان پەيدا بولغانلىقى ھەققىدە ئېنىق بىر نېمە دېيەلمەيمىز. بىراق مىلادىدىن ئىككى مىڭ يىل بۇرۇن بابىلونلۇقلارنىڭ مال - مۈلكىنى ساقلاش ئۈچۈن ئىبادەتخانىلىرىنى بانكا سۈپىتىدە قوللانغانلىقىنى بىلىمىز.

راھىپلار بۇ مال - مۈلۈكنى قوغداش مەسئۇلىيىتىنى ئۆز ئۈستىگە ئالغان ئىدى.

بانكىچىلىق رۇم ئېمپىراتورلۇقى دەۋرىدە كەڭ تارقالغان ئىدى. گەرچە بۇ بانكىلار، پۇل تېگىشىش ۋە پۇل قەرز بېرىش خىزمىتى ئۆتتەلمىگەن تەقدىردىمۇ.

2 - بانكىنىڭ خىزمەت ئۆتۈشىگە كۆرە تۈرلىرى

بانكا پەقەت بىزنىڭ مەنپەئەت ئۈچۈنلا تەسىس قىلىنغان دەپ قارىغۇچىلارنىڭ ئېيتقىنىدەك، سودا - سانائەت بانكىسى، يېزا ئىگىلىك بانكىسى، سانائەت بانكىسى، ھاۋالە قىلىش بانكىسى، مەبلەغ سېلىش بانكىسى، مەركىزى بانكا، دۇنيا بانكىسى قاتارلىق بانكىلار بولسىمۇ، بىز ئۇنى تۆت تۈرگە يېغىنچاقلايمىز.

بىرىنچى: قەرەللىك مەبلەغ سېلىش بانكىسى

بۇ بانكا قەرز بېرىش، ئىقتىسادى مۇئامىلە قاتارلىق خىزمەتلەرنى ئۆتەيدۇ. سودا - سانائەت بانكىسىمۇ بۇ بانكىنىڭ دائىرىسى ئىچىگە كىرىدۇ.

ئىككىنچى: قەرەلسىز مەبلەغ سېلىش بانكىسى

بۇ بانكا قەرەلسىز قەرز بېرىش ۋە ئىقتىسادىي مۇئامىلە قاتارلىقلارنى ئۆز ئىچىگە ئالىدۇ.

ئۈچىنچى: مەركىزى بانكا

مەركىزى بانكا دۆلەتنىڭ شۇ بانكىنىڭ مال - مۈلكىگە ۋەكىللىك قىلىش، قوغداش ئۈچۈن ئىنشا قىلغان مۇئەسسەسە بولۇپ، مۇئەسسەسە پۇل چىقىرىش، دۆلەتنىڭ ئالتۇن - كۆمۈشلىرىنى زاپاس ساقلاش، ئامانەت قويۇلغان پۇللارنى ساقلاش، باھا مۇقىملىقىنى ساقلاش.... قاتارلىق ۋەزىپىلىرىنى ئۆتەيدۇ.

شۇنىڭ بىلەن بىر ۋاقىتتا، دېسكوتىلاشنى قولايلاشتۇرۇپ، كېپىللىك ئاساسىدا قىسقا مەزگىللىك ئۆسۈملۈك قەرز پۇل بېرىش.... قاتارلىق خىزمەتلەرنى ئۆتەيدۇ.

مەركىزى بانكا دۆلەتنىڭ پۇل - مۇئامىلە سىياسىتىگە رىياسەتچىلىك قىلىدۇ. جۈملىدىن مەركىزى بانكا، ئامما (خەلق) بىلەن مۇئامىلە قىلماستىن، بەلكى دۆلەت ۋە باشقا بانكىلار بىلەن مۇئامىلە قىلىدۇ.

تۆتىنچى: خەلقئارا بانكا

خەلقئارا بانكا، خەلقئارانىڭ كېلىشىم ھاسىل قىلغان دۆلەتلەرنىڭ ئۆز ئارا ھەمكارلىق ئاساسىدا ئورتا گۈللەندۈرۈش مەقسىتىدە قۇرۇپ چىققان بانكىدۇر.

خەلقئارا بانكا ئىككىنچى دۇنيا ئۇرۇشىدىن كېيىن تەسىس قىلىنغان خەلقئارالىق بىر مۇئەسسەسە بولۇپ، غايىسى خەلقئارا مەھسۇلاتلىرىغا كاپالەتلىك قىلىشتىن ئىبارەت. بەلگىلەنگەن بانكىنىڭ كاپىتالى 21 مىليارت دوللار، بۇنىڭدىن تەخمىنەن 18.5 مىليارت دوللار تىزىمغا ئېلىنىپ، 2 مىليارت دوللار تاپشۇرۇلمىدى. قالغىنى تەلەپ بويىچە قېلىپ قالدى.

بانكا بۇنى تىزىمغا ئالدۇرغان دۆلەتلەر زۆرۈر تېپىلغاندا، كىرىسقا قارشى تۇرۇش ئۈچۈن ياكى ئۇرۇشتا ۋەيران بولغان دۆلەتلەرنى قايتىدىن قۇرۇپ چىقىش ۋە گۈللەندۈرۈش ئۈچۈن ئالدۇ.

خەلقئارا بانكا پەقەت قەرزنى كېيىن قايتۇرۇپ بېرەلەيدىغان دۆلەتكىلا بېرىدۇ، قايتۇرۇپ بېرەلمەيدىغان دۆلەتكە قەرز بەرمەيدۇ.

3 - بانكىنىڭ پۇل - مۇئامىلە ئىشلىرىغا كۆرە تۈرلىرى بانكىلارنى پۇل - مۇئامىلە سىستېمىغا ئاساسەن ئىككى تۈرگە ئايرىشىمىز مۇمكىن:

- ئۆسۈم بانكىسى

- ئۆسۈمسىز بانكا (ئىسلام بانكىسى)

1- ئۆسۈم بانكىسى

ئۆسۈم بانكىسى كىشىلەرنىڭ ئامانەت پۇللىرىنى قوبۇل قىلىپ، مەلۇم پايدا بىلەن قايتۇرىدۇ. شۇنىڭدەك، بۇ بانكا توپلانغان ئامانەتلەر سودىگەر ۋە قول - سانائەتچىلەردىن ئىبارەت قەرز تەلەپ قىلغۇچىلارغا بېرىدۇ ھەمدە ئۇلاردىن ئامانەت قويغۇچىلارغا بەرگەندىنمۇ كۆپرەك پايدا ئالىدۇ. ئىككىنچى ئۆتتۈرسىدىكى پەرق بانكىنىڭ پايدىسىدۇر.

بانكىغا قويۇلغان ئامانەت قەرزىدىن ئېشىپ قالسا، بۇ بانكا، ئېشىپ قالغان ئامانەتنى مەلۇم مىقداردىكى بىر پايدا ئۈچۈن باشقا بىر بانكىغا ئامانەت قويدۇ.

باشقا بانكىمۇ شۇنداق قىلىدۇ - دە، نەتىجىدە ئېشىپ قالغان ئامانەتلەر، ۋەيران قىلىش خاراكتېرلىك قۇرال - ياراق ئىشلەپچىقىرىدىغان ياكى بۇ خىل ئۇسۇل ئارقىلىق ئىسلام دۇنياسىنى خانىۋەيران قىلىدىغان بىر تۈركۈم يەھۇدىيلارنىڭ كونتروللىقىدىكى دۇنيا شىركەتلىرىنىڭ چونتىكىگە چۈشۈپ كېتىدۇ.

بۇنىڭدىن شۇنى كۆرۈۋېلىشقا بولىدۇكى، ئۈچىنچى دۇنيا ئەللىرى ھېسابلانغان ئىسلام ئەللىرىمۇ ئىشتىراك قىلغان چەتئەللەردىكى گۈللىنىش ھەرىكەتلىرىنىڭ كۆپىنچىسى، ئۆسۈم

بانكىلىرىغا ئامانەت قويۇش ۋاستىسى ئارقىلىق پۈتۈن مال - مۈلۈكىنى بۈيۈك خەلقئارا بانكىلىرىغا تۆكۈدۇ.

## 2- جازانىنىڭ زىيان - زەخمەتلىرى

مۇتەپەككۇرلار ۋە باشقا يازغۇچىلار تەپسىلى توختالغانلىقتىن، بىز جازانىنىڭ زىيان - زەخمەتلىرى ھەققىدە كۆپ توختالمايمىز، پەقەت ئۇنىڭدىن غاپىل بوپ قېلىشىمىزنىڭ قەتئىي جائىز بولمايدىغانلىقى ھەققىدە بىر ئاز نەزەر دائىرىمىزنى ئاغدۇرۇماقچىمىز. ھالبۇكى بىز ئۆسۈم بانكىسى ھەققىدە توختىلىۋاتىمىز.

ئۆسۈم بانكا سىستېمىسىغا نەزەر تاشلايدىغان بولساق، بۇ سىستېمىنىڭ ئىنسانلار ۋە جەمئىيەتكە ئىنتايىن زىيانلىق ئىكەنلىكىنى كۆرۈۋالالايمىز.

ئۆسۈم بانكا سىستېمىسىنىڭ شەخسكە (ئىنسانلارغا) بولغان زىيىنى

بۇ سىستېمىنىڭ ئىنساننى بېخىل، مەسئۇلىيەتنى ئۆز ئۈستىگە ئېلىشتىن قورقىدىغان، بانكىغا پۇل - ئامانەت قويسا، پەقەت پايدا ئېلىش ئۈچۈنلا قويىدىغان قىلىپ قويدۇ.

مەسئۇلىيەتسىزلىك ئادىتىنى ئۆزىگە يېتىلدۈرگەن ئادەم پۈتكۈل ھاياتىدا مەغلۇبىيەتكە دۇچ كېلىدۇ.

ئائىلىنىڭ، بالا - چاقىلىرىنىڭ، خىزمىتىنىڭ، دوست - بۇرادەرلىرىنىڭ ۋە بارلىق چىقىملىرىنىڭ مەسئۇلىيىتىدىن باش تارتقان ئادەم مەغلۇبىيەتكە يۈز تۇتقان ئادەمدۇر.

بۇ سىستېما يەنە كېشىلىك تەشەببۇسكارلىقنى يوقىتىشقا سەۋەبچى بولىدۇ. چۈنكى ئىنسانلار پۇلنى بانكىغا ئامانەت قويغان چاغدا، ئەقلى - ھۆشىنى يوقىتىپ، پۇلدىن قانداق پايدىلىنىشنى خىيالغىمۇ كەلتۈرمەيدۇ.

ناۋادا بۇ پۇللاردىن ئۆزى پايدىلانسا ئىدى، تېخىمۇ كۆپ پايدىغا ۋە تېخىمۇ كۆپ ئەقىل - پاراسەتكە ئىگە بولغان بولاتتى.

قىسقىسى، بۇ ھەقتە تولىمۇ ئەھمىيەتكە ئىگە بىر ھالقىنى تۇتۇۋالغان بولاتتى. كىشىلىك تەشەببۇسكارلىق بىلەن ئىقتىساد گۈللىنىپ، ئىشچىلارنىڭ تەجرىبە ۋە ئىقتىدارى كۈندىن كۈنگە ئاشىدۇ.

بۇ سىستېما يەنە نۇرغۇنلىغان تىجارەتچىلەر ۋە كارخانىچىلارنىڭ ھالاك بولىشىغا سەۋەبچى بولىدۇ.

ناھايىتى روشەنكى، كۆپلىگەن سودا - سانائەتچىلەر بىلەن كەڭ كارخانىچىلار تەبىئىي ھالىتىدىن ھالقىپ كەتكەن بانكىلارغا ئىشىنىپ كېتىپ ئېچىنىشلىق ھالدا ۋەيران بولغان.

بۇ سىستېمىنىڭ ئىجتىمائىي ۋە ئىقتىسادىي جەھەتتىكى زىيىنى بۇ سىستېما مەھسۇلاتلارنىڭ ئادەتتىن تاشقىرى ئىشلەپچىقىرىشنى كەلتۈرۈپ چىقىرىدۇ.

بانكا ئۆزگىرىشچانلىق بىر ھالەتنى كەلتۈرۈپ چىقارغانلىقتىن، كارخانىچىلار كۆپلەپ مەھسۇلات ئىشلەپچىقىرىدۇ.

زۆر ھەجىملىك مەھسۇلاتقا بازارنىڭ ئېھتىياجى بولمىغانلىقتىن ئاقىۋەت كىرىزىس يۈز بېرىدۇ. ھالبۇكى مەھسۇلات ئىشلەپچىقىرىدىغان دۆلەتلەر كۆپ بولغانلىقتىن مەھسۇلاتلارنى ئىستېمال قىلىدىغان ئىقتىسادىي بازارلارنى ھازىرلاش ئۈنچۈلا ئاساسەن ئەمەس.

مەھسۇلات ئىشلەپچىقىرىدىغان دۆلەتلەرنىڭ كۆپ بولۇشى خەلقئارادا كىرىزىس پەيدا قىلىپ، بۇ كىرىزىس ئۇرۇشقا سەۋەبچى بولىدۇ.

بىرىنچى ۋە ئىككىنچى دۇنيا ئۇرۇشلىرىنىڭمۇ يۈز بېرىشى قانداقتۇر سىياسىي جەھەتتىن ئەمەس، بەلكى ئىقتىسادىي جەھەتتىن بولغانلىقى ھەممىزگە ئايان. (ھىجرىيە) 1411 - يىلىدىكى قولىتۇق ئۇرۇشىمۇ شۇنداق .

بۇ سىستېما تەييار تاپلىق ۋە ئىشسىزلىقنى كەلتۈرۈپ چىقىرىدۇ. چۈنكى پۇلدارلار ۋە بايلار پۇللىرىنى كاپالەت سوممىسىغا بانكىلاردا ئامانەت قويۇپ، تۇراقلىق رىزىق مەنبەئىنىڭ كاپالىتى قىلىۋالىدۇ - دە، بۇ نەتىجىدە ئەمگەكتىن باش تارتىشنى كەلتۈرۈپ چىقىرىدۇ. ئەمگەكتىن باش تارتىش نۇرغۇنلىغان زىيان زەخمەتلەرنى كەلتۈرۈپ چىقىرىدۇ. جۈملىدىن ھۇرۇنلۇق، تەييار تاپلىقتا ئادەتلىنىۋېلىش.

بۇنىڭ ئاقىۋىتى پۈتمەس - تۈگمەس بالايى - ئاپەتتۇر. مەسىلەن: ئالتۇندەك قىممەتلىك ۋاقىتلىرىنى بەھۇدە ئۆتكۈزۈۋېتىش. بۇ سىستېما مۇسۇلمانلارغا قارشى كاپىرلارنى كۈچلەندۈرۈپ قويىدۇ. ئۆز نۆۋىتىدە دەپ ئۆتكىنىمىزدەك دۇنيانىڭ ھەر قايسى جايلىرىدىكى ئۆسۈم بانكىلىرىغا ئامانەت قويۇلغان پۇل - مال يەھۇدىيلارنىڭ كونتروللىقىدىكى چەكلىك چەتئەل بانكىلىرىغا سەلدەك ئېقىپ، ئاقىۋەت مۇسۇلمانلارنى ۋەيران قىلىپ، ئۇلارنىڭ دۈشمەنلىرىنى كۈچەيتىدۇ.

3 - جازانىڭ ئىسلامدىكى ھۆكۈمى

جازانە ئىسلام دىنىدا قەتئىي ھارام.

ئاللاھ ئىككى تۈرلۈك ئۇسۇلنىڭ بىرىنىڭ ئەڭ پايدىلىق، يەنە بىرىنىڭ ئەڭ خەتەرلىك ئىكەنلىكىنى بايان قىلىپ، ئىككىنچى تۈرلۈك ئۇسۇل بىلەن شۇغۇللانغۇچىنىڭ ئاللاھقا قارشى جەڭ ئېلان قىلغۇچى ئىكەنلىكىنى ئوتتۇرىغا قويدى.



«جازانە، ئۆسۈم يېگەن ئادەملەر (قىيامەت كۈنى گۆرلىرىدىن) جىن چېپىلىپ قالغان ساراڭ ئادەملەردەك قويدۇ. بۇ شۇنىڭ ئۈچۈنكى، ئۇلار ئاللاھ ھارام قىلغان ئىشنى ھالال بېلىپ: «سودا - سېتىق جازانگە ئوخشاش (جازانە نېمىشقا ھارام بولىدۇ؟)» دېدى. ئاللاھ سودا - سېتىقنى ھالال قىلدى. جازاننى (بەدەلسىز بولغانلىقى، شەخسكە ۋە جەمئىيەتكە زىيانلىق بولغانلىقى ئۈچۈن) ھارام قىلدى. كىمكى پەرۋەردىگارى تەرىپىدىن ۋەز - نەسھەت كەلگەندىن كېيىن (يەنى جازانە مەنئى قىلىنغاندىن كېيىن ئۇنىڭدىن) يانسا، بۇرۇن ئالغىنى ئۆزىنىڭ بولىدۇ. ئۇنىڭ ئىشى ئاللاھقا تاپشۇرلىدۇ (يەنى ئاللاھ خالىسا ئۇنى كەچۈرىدۇ، خالىسا جازالايدۇ). قايتا جازانە قىلغانلار ئەھلى دوزاخ بولۇپ، دوزاختا مەڭگۈ قالىدۇ. ئاللاھ جازاننىڭ (بەرىكتىنى) ئۇچۇرۇۋېتىدۇ. سەدىقنىڭ (بەرىكتىنى) زىيادە قىلىدۇ. ئاللاھ ھەر بىر ناشۇكۇر (يەنى جازاننى ھالال سانغۇچى) گۇناھكارنى دوست تۇتمايدۇ. ئىمان ئېيتقان، ياخشى ئەمەللەرنى قىلغان، ناماز ئوقۇغان ۋە زاكات بەرگەن كىشىلەر پەرۋەردىگارىنىڭ دەرگاھىدا (چوڭ) ساۋابقا ئېرىشىدۇ. ئۇلارغا (ئاخىرەتتە) قورقۇنچ ۋە غەم - قايغۇ بولمايدۇ. ئىمان ئېيتقان كىشىلەر! (ھەقىقى) مۆمىن بولساڭلا، ئاللاھ (نىڭ ئەمرىگە مۇخاپپەتچىلىك) قىلىشتىن ساقلىنىڭلار. (كىشىلەرنىڭ زىممىسىدە قېلىپ قالغان جازاننى (يەنى ئۆسۈمنى) ئالماڭلار، ئەگەر ئۇنداق قىلساڭلار، بىلىڭلاركى، ئاللاھ ۋە ئۇنىڭ رەسۇلى سىلەرگە ئۇرۇش ئېلان قىلىدۇ. ئەگەر (جازانە قىلىشتىن) تەۋبە قىلساڭلار، (قەرز بەرگەن) سەرمايەڭلار ئۆزەڭلارغا قايتىدۇ، باشقىلارنى زىيان تارتقۇزمايسىلەر. ئۆزەڭلارمۇ زىيان تارتمايسىلەر». (بەقەرە سۈرىسى 275 - 276 - ئايەتلەر).

جازانە (ئۆسۈم) پەقەت يېگۈچىغا ھارام بوپ قالماستىن، بەلكى جازاننى يېگۈچى، يېدۈرگۈچى، جازاننى يېيش - يېدۈرۈشتە ئىشتىراك قىلغۇچى ۋە جازانگە ياردەم بەرگۈچى قاتارلىقلارنىڭ ھەممىسىگە ئورتاق ھارامدۇر.

جابر ئىبنى ئابدۇللاھ مۇنداق دەپ رىۋايەت قىلىدۇ: «پەيغەمبەر ئەلەيھىسسالام جازانە يېگۈچى، يېدۈرگۈچى، جازانە يازغۇچى ۋە جازانغا گۇۋاھلىق بەرگۈچىگە ئاللاھ لەنەت قىلغان».

## 2 - ئۆسۈمسىز بانكا (ئىسلام بانكىسى)

1 - ناھايىتى روشەنكى، ئۆسۈم بانكىلىرى غەرب دۆلەتلىرىدە پەيدا بولغان بولۇپ، كېيىن ئۇ ئاستا - ئاستا ئىسلام دۆلەتلىرىدە تارقىلىشقا باشلىغان ھەمدە بۇ ئىسلام ئەللىرىنى بۇ خىل ئۇسۇل ئارقىلىق ئۆزلىرىنىڭ سىياسىي مۇستەملىكىسىگە ئايلاندۇرۇۋالغان.

مۇستەملىكىچىلەر مەغلۇب بولغاندىن كېيىن نۇرغۇنلىغان مۇئەسسەسەلىرى قېلىپ قالغان. جۈملىدىن ئۆسۈم بانكىلىرىمۇ شۇنداق. مۇسۇلمان ئىسلاھاتچىلار ئۆسۈم بانكىلىرىنىڭ قالدۇقلىرىنى تەلتۈكۈس يوقىتىشقا ئۇرۇنغان بولسىمۇ ئىش ئۇنچىۋالا ئاسانغا توختىمىغان. چۈنكى بۇنىڭغا پەردە ئارقىسىدا تۇرۇپ ياردەم بېرىدىغان نۇرغۇنلىغان دۆلەتلەر بار ئىدى.

مۇسۇلمان ئىسلاھاتچىلارنىڭ ھەر تەرەپلىملىك ئىزدىنىشى ۋە تەپەككۈر قىلىشى نەتىجىسىدە، مۇسۇلمانلارنىڭ جازانىدىن خالىي بەھۇزۇر مۇئامىلە قىلالايدىغان ئۆسۈمسىز ئىسلام بانكىلىرى بارلىققا كەلدى.

2 - ئىسلام دىنى ئىتتىراپ قىلغان شەرت ئاستىدا، ئىسلام ئىقتىسادشۇناسلىرىنىڭ جازانىنىڭ ئورنىغا مۇئامىلە قىلالايدىغان توغرا بىر يول تېپىشلىرى زۆرۈر ئىدى. ئاقىۋەت ئىسلام ئىقتىسادشۇناسچىلىرى ئىسلام ئىتتىراپ قىلغان مۇنداق بىر قانچە يولنى تېپىپ چىقتى.

1 - پايدا زىياندا شىرىكلىشىش، يەنى ئىسلام قانۇنىنىڭ ھۆكۈمىگە ئاساسەن، پايدا - زىيانغا شىرىكلىشىش تۈزۈلمىسىدە قىلچە زىيان تارتماسلىق. مەسىلەن:

1 - شىركەت: بىر مىليون (دوللار) مەبلەغى بار ئادەم پۇلنى ئامانەت قويغان ئىسلام بانكىسىدىن ئېلىكتىر ئىستانسىسى قۇرۇش ئۈچۈن بىر مىليون قەرز تەلەپ قىلسا، شىركەت ئۇنىڭغا پايدا - زىياننىڭ ئۈچتەن بىرىگە شىرىك بولۇش شەرتى ئاستىدا قەرز بېرىدۇ.

مانا بۇ قانۇنلۇق بىر لايىھە ۋە مال - مۈلۈكنىڭ پايدا زىيانغا كاپالەتلىك قىلىدىغان شىركەتتۇر.

2 - مۇزارەبە: يەنى بىر ئادەم ئىسلام بانكىسىغا كېلىپ: ”مال ئىمپورت قىلىش ئۈچۈن مەبلەغ تەلەپ قىلىمەن“ دېسە، بانكا ئۇنى تەكشۈرگەندىن كېيىن: ”بانكا ساڭا تەلەپ قىلغان مەبلەغنى بېرىدۇ، ھالبۇكى سەن ئاللاھنىڭ ئىرادىسى بويىچە بۇ مەبلەغدىن ئۆنۈملۈك پايدىلىنىپ پايدا ئېلىشقا تىرىشقىن، بانكا بىلەن سەن شىرىك، ئەگەر زىيان تارتساڭ بانكا پۈتۈن زىياننى ئۆز ئۈستىگە ئالىدۇ.

گەرچە بانكا مەبلەغ ساھىبى بولغان تەقدىردىمۇ. ئەمما سېنىڭ تارتقان ئەجرىڭ ۋە مۇشەققەتلىرىڭ زايى بولۇپ كېتىدۇ“ دەيدۇ. مانا بۇ - مۇزارەبە شىركىتىدۇر.

## 2 - رەسمىل خىدمە - خىزمەت رەسمىيىتى

بۇنى ئەمەلگە ئاشۇرۇش پىرىنۇت چەكلىرىگە ئوخشاش قولاي بولماستىن، بەلكى قەرزنىڭ ئومۇمىي پىرىنسىپىغا ئوخشاش ئىنتايىن قىيىن، چۈنكى بانكا تەلەپ قىلغۇچىغا قەرز بەرگەن چاغدا، قەرز تەلەپ قىلغۇچى، بانكىنىڭ ئىدارە قىلىش راسخۇتىنى ئۆز ئىچىگە ئالىدىغان ”خىزمەت رەسمىيىتى“ دىن ئىبارەت مەبلەغنى قايتۇرۇۋېلىشنى ئۆز ئۈستىگە ئېلىشى شەرت. بۇنىڭ ھېساباتى ئىنتايىن قىيىن.

ناۋادا قەرز سورىغۇچى بۇنداق قىلالمايدىكەن، ئۇ قەرز مەيدانىدىن يىراق قىلىنىدۇ. باشقىچە قىلىپ ئېيتقاندا، بانكا بۇنداق قەرزدىن ھەرگىز پايدىغا ئېرىشەلمەيدۇ - دە، بۇ بانكىنى قۇرۇپ چىقىشتىكى مەقسەت يوقلىدۇ.

3 - مۇددەتكە بۆلۈپ سېتىۋېلىش: يەنى بىر ئادەم كارخانىسى ئۈچۈن خام ماتېرىيال سېتىۋالماقچى بولۇپ، قەرز تەلەپ قىلسا، بانكا ئۇنىڭغا: ”ساڭا قەرز بېرىلمەيدۇ، بىراق بۇ خام ماتېرىياللارنى سېتىۋېلىپ، پەقەت ساڭىلا سېتىپ بېرىلىدۇ“ دەپ ئۇنىڭ خام ماتېرىياللارنى سېتىۋېلىشى ئۈچۈن ۋەدە ئېلىۋالغاندىن كېيىن، بانكا خام ماتېرىياللارنى سېتىۋېلىپ، كارخانىچىغا پۇلنى مۇددەتكە بۆلۈپ تاپشۇرۇشى ئۈچۈن سېتىپ بېرىدۇ.

ئىسلام بانكىلىرىدا كەڭ كۆلەمدە داۋام قىلىۋاتقان بۇ ئۇسۇل: ”سېتىۋېلىش ئۇقتۇرۇشى“ دەپ ئاتىلىدۇ.

ئىسلام بانكىلىرىنىڭ بىر تۈركۈم ئىسلام ئەللىرىدە بەرپا قىلىنىشى، كىشىلەرنىڭ خوشال - خۇرام ھالدا ئۇنىڭغا يۈزلىتىشتىن ئىبارەت خوشاللىقلارنى بىر ۋەزىيەتنى بارلىققا كەلتۈردى ھەمدە سېتىۋېلىش ئۇقتۇرۇشىغا ئوخشاش پايدا - زىيانغا ئورتاقلىشىدىغان بانكىلار تېخىمۇ كېڭىيىشكە باشلىدى.

ئىسلام بانكىلىرىنىڭ كەڭ قانات يېيىشى ۋە تەرەققى قىلىشىدىكى ئاساسلىق ئامىللار:

بىرىنچى: مۇسۇلمانلارنىڭ ئېتىقادى ۋە ئەخلاق پىرىنسىپىغا زىت كېلىدىغان جازانىڭ بولماسلىقى، جازانە تۈزۈلمىسىنىڭ قانۇنلۇق تۈزۈملەرگە ئۆزگەرتىلىشى.

قانۇن كاپالىتى كۈچكە ئىگە بولغانلىقتىن، ھەر بىر بانكىغا بىردىن قانۇن تەپتىش ھەيئىتى قۇرۇلۇپ، ھەر بىر ھەيئەتكە ناچار ئىشلارنى تۈزۈتۈش، ئىسلام قانۇنىغا خىلاپ ھەر قانداق پۇل - مۇئامىلە ھەرىكەتلىرىگە قاتتىق زەربە بېرىش ھوقۇقى بېرىلىشى، شۇنىڭ بىلەن بىر ۋاقىتتا: ”قانۇن تەپتىش ھەيئىتىنىڭ ھوقۇقى بانكا ھوقۇقىدىن ئۈستۈندۇر“ دەپ ئېتىبارغا ئېلىنىشى.

ئىككىنچى: بانكىنىڭ ئۆز مەبلەغىدىن ئۆزى پايدىلىنىپ، تىجارەت قىلىشى ۋە يېمەك - ئىچمەك بويۇملىرى ئىمپۇرت قىلىشى ۋە باشقىلار.

ئۈچىنچى: ئىسلام ئەللىرىدىكى بانكا مەبلەغلىرىدىن پايدىلىنالايدىغان ئەۋزەل شەرت - شارائىتلارنىڭ توغۇلۇشى، بۇنىڭغا ئەگىشىپ، ئىسلام بانكىلىرىنىڭ ئىسلام ئەللىرىنىڭ تەرەققى قىلىشىغا ھەسسە قوشۇشى ۋە ياردەم بېرىشى.

بىرقىسىم ئۆسۈم بانكىلىرىنىڭ ئىسلام بانكىلىرىغا دەھشەتلىك تۈردە ھۇجۇم قىلىشقا قارىماي، ئىسلام بانكىلىرىنىڭ كۈندىن كۈنگە تەرەققى قىلىشى.

4 - تاشقى پېرېۋوت سودا - مۇئامىلىلىرى

بانكىلار مەيلى ئۈسۈم ياكى ئۈسۈمسىز بولسۇن، خىلمۇ خىل شەكىلدە ئىقتىسادىي پائالىيەتلىرىنى داۋام قىلىدۇ. بىز بۇ يەردە باشقىنى قويۇپ، ئىسلام بانكىلىرى ھەققىدە توختالماقچىمىز.

مۇئامىلىلەرنى تەپەككۈر نۇقتىسىدىن قاراپ ئىككى تۈركۈمگە ئايرىشىمىز مۇمكىن: مەبلەغ سېلىش مۇئامىلىلىرى ۋە خىزمەت قىلىش مۇئامىلىلىرى.

بىرىنچى: مەبلەغ سېلىش مۇئامىلىلىرى ۋە ئۇنىڭ ئەھمىيىتى:

## 1 - سېتىۋېلىشقا بۇيرۇغۇچىنىڭ پايدا ئېلىشى

سودىگەر بانكىغا مەلۇم بىر تاۋارنى ئېلىشنى ئارزۇ قىلغان بولسىمۇ، ئۇنى سېتىۋېلىشقا يېتەرلىك مەبلەغ تاپالمىغانلىقىنى مەلۇم قىلسا، بانكا ئۇ تاۋارنى بانكىنىڭ ھېسابىغا ئېلىپ، بانكىدىن ئالغان مەبلەغنى مۇددەتكە بۆلۈپ تاپشۇرۇپ ۋە سودىگەر تاپقان پايدىدىن بانكىغا مەلۇم بىر پايدا بېرىشنى بۇيرۇيدۇ.

بۇ مۇئامىلە مالىكىلارنىڭ مەزھىبىدە جائىزدۇر. يەنە كېلىشىم بويىچە سودىگەر تاۋار سېتىۋالدىغان مەبلەغنى بانكىدىن ئالىدۇ.

1988 - يىلى 15 - 16 - دېكابىر كۈۋەيتتا ئۆتكۈزۈلگەن ئىسلام كېڭىشى تەشكىلاتى قۇرۇلتىيىدا، بۇ مۇئامىلەنىڭ جائىزلىقى بىردەك ماقۇللىنىپ تۆۋەندىكىدەك قارار چىقىرىلدى:

بىرىنچى: سېتىۋېلىشقا بۇيرۇغۇچىنىڭ پايدا ئېلىشى ئىسلام قانۇنىغا كۆرە جائىزدۇر. ئەگەر مەبلەغ تەلەپ قىلغۇچى مال - مۈلۈكنى ئىگىسىگە تاپشۇرۇشتىن بۇرۇن يۇقىتىپ قويسا، تۆلەپ بېرىدۇ. مال - مۈلۈكنى ئىگىسىگە تاپشۇرغاندىن كېيىن مال كەم بولسا ياكى بىرەر چاتاق چىقسا ھەم تۆلەپ بېرىدۇ.

ئىككىنچى: ۋەدە قىلغۇچى، چوقۇم ۋەدىگە ئەمەل قىلىشى ياكى ۋەدىگە خىلاپلىق قىلغانلىقتىن كېلىپ چىققان زىياننى تۆلەپ بېرىشى شەرت.

ئۈچىنچى: ۋەدىلەشكەن ھەر ئىككى تەرەپنىڭ ئۆز ئىختىيارلىقى بولۇشى شەرت. چۈنكى ئىختىيارلىقى بولمىغان ۋەدە جائىز ئەمەس.

قىسقىسى سېتىۋېلىشنى ۋەدە قىلغۇچىنىڭ سېتىۋالدىغان نەرسىگە لايىق مەبلەغ بولۇشى لازىم، ئۇنداق بولمىغاندا پەيغەمبەر ئەلەيھىسسالامنىڭ مال - مۈلكى بولمىغان ئەھۋال ئاستىدا بىر نەرسە سېتىۋالماستىن توغرىسىدىكى چاقىرىقىغا خىلاپلىق قىلغانلىق بولىدۇ.

قۇرۇلتايدا يەنە مۇنۇلار تەكىتلەندى:

بىرىنچى: ئىسلام بانكىلىرى تۈرلۈك ئۇسۇللار ئارقىلىق ئىقتىسادنى گۈللەندۈرۈش ئۈچۈن پائالىيەتلىرىنى پائال قانات يايدۇرۇشى، بولۇپمۇ خىلمۇ خىل ۋاستىلەردىن پايدىلىنىپ سودا - سانائەت مۇئەسسەسەلىرىنى بەرپا قىلىشى لازىم.

ئىككىنچى: ئىسلام قانۇنىنىڭ ئومۇمىي ئەھكاملىرىغا ئاساسەن ئىسلام بانكىلىرى ھەقىقەتنى ئەمەلىيەتتىن ئىزلىشى لازىم.

## 2 - مۇزارەبە شىركىتى:

مۇزارەبە دېمەك: ئىككى تەرەپنىڭ بىرىدە مال، يەنە بىرىدە ئەمگەك (كۈچ) بولۇپ، پايدىنى تەڭ بۆلۈشى دېمەكتۇر. ئىككى تەرەپنىڭ بىرىگە "پايدىدىن مەلۇم مەبلەغنى مەن ئالىمەن" دەپ شەرت قويۇش جائىز ئەمەس. لېكىن زىيان سەرمايىگە قارىتا بولىدۇ.

مۇزارەبە شىركىتى بىر پۈتۈن ئىسلام قانۇنىدۇر. مۇزارەبەگە پەيغەمبەر ئەلەيھىسسالامنىڭ، ساھابىلارنىڭ ۋە تەبىئىيلارنىڭ كۈندىلىك ھاياتىدا ئەمەل قىلىنغان.

## 3 - ئومۇمىي ئىگىدارچىلىق شىركىتى

بۇ، ئىككى ياكى كۆپ تەرەپنىڭ شىركەتتىكى ئۇلۇشى كېمىيىپ كەتسە، سەرمايدىن مەلۇم مەبلەغنى تۇتۇپ قېلىش شەرتى ئاستىدا، ئورتاق مەبلەغ سېلىش دېمەكتۇر.

بۇ، توختامغا ئۇيغۇن كېلىدىغان، توختام تۈزگۈچى ھەر ئىككى تەرەپكە مەنپەئەتلىك بىر شەرت بولۇپ، ھەنبەللىلەرنىڭ نەزىرىدە بۇ توغرا شەرتكە رۇخسەت بېرىلگەندۇر.

بۇ شىركەتمۇ ئومۇمىي ئىگىدارچىلىق مۇزارەبە شەكلىگە ئوخشاش بولۇپ، سەرمايە بانكا تەرەپتىن، ئەمگەك باشقا تەرەپتىن بولىدۇ ۋە پايدىنىڭ مەلۇم بىر قىسمى سەرمايىگە، قالغىنى ئەمگەكچىگە خاس بولىدۇ. ئەمما ئەمگەكچى پايدىنىڭ مەلۇم بىر قىسمىنى ئېلىش، بانكا ئەمگەكچىدىن ئېشىپ قالغان پايدىنى پايدىلىنىش ئۈچۈن ئامانەت سۈپىتىدە ساقلاپ بېرىشى شەرت.

## 4 - پۇل ئامانەت ۋە يۇقىرى ئۆسۈملۈك قەرز پۇل

بۇنداق مۇئامىلىلەر، بانكا پايدىلانسا، پايدا بار دەپ قاراپ، بانكىغا پۇل ئامانەت قويۇلۇپ، ئامانەت قويغۇچىغا، ئامانەت قويغان پۇلدا تاپقان پايدىنىڭ يۈزدە مەلۇم بىر قىسمى ئامانەت قويغۇچىغا تاپشۇرىدۇ. گەرچە بانكا زىيان ياراتقان تەقدىردىمۇ، پۇل ئامانەت قويغۇچى ھېچ قانداق بىر زىياننى ئۆز ئۈستىگە ئالمايدۇ.

ئۆسۈم بانكىلىرى ئامانەت قويۇلغان پۇللارنىڭ ھەممىدىن مەيلى پايدىلىنىش جەھەتتىن بولسۇن ياكى ئېلىم - بېرىم ھېساباتى جەھەتتىن بولسۇن تولۇق پايدىلىنىدىغانلىقىنى بىلگەن

چېغمىزدا، ئامانەت پۇلى پايدا كەلتۈرسۇن كەلتۈرمىسۇن، پەقەت قىيىن ئەھۋالدا قالمىسلا، ئۆسۈم بانكىلىرىدا پۇل ئامانەت قويۇش جائىز بولمايدۇ.

پايدىسىز پۇل ئامانەت قويماق جائىز ئەمەس، چۈنكى بانكا پۇل ئامانەت قويۇش ئارقىلىق ھە دەپ تەرەققى قىلىۋالىدۇ. بۇ خىل تەرەققى قىلىش، ئۇ كىشىنىڭ گۇناھ مەسىيەتكە، توغرىلىق جازانغا ياردەم قىلغانلىقى بولۇپ ھېسابلىنىدۇ.

ئەمما زۆرۈر ئەھۋاللاردا، ئۆسۈم بانكىلىرىدا پۇل ئامانەت قويۇش جائىزدۇر. چۈنكى شەرئەت قانۇنىدا ”زۆرۈرىيەت مەزۇرىيەت (چەكلەنگەن ئىشلار) نى مۇباھ قىلىدۇ“ دېيىلگەن.

ئېھتىياج زۆرۈرىيەتنى كەلتۈرۈپ چىقىرىدۇ، ئېھتىياج دېمەك، مال - مۈلۈكنىڭ ئوغرى - قاراقچىلارنىڭ قولىغا چۈشۈپ كېتىشىنىڭ قورقۇنچىسى، پۇللارنى قولاي ھالدا تېگىشتۈرۈش ۋە قولغا ئېلىشى، بولۇپمۇ يىراق دۆلەتلەردە بولغان چاغدا، پۇلدىن بىخەتەر پايدىلىنىش، دېمەكتۇر.

ئېھتىياج دائىرىسىدىن ھالقىپ كەتكەن ئەھۋال ئاستىدا، ئۆسۈم بانكىلىرىغا پۇل - ئامانەت قويۇش جائىز ئەمەس. پايدا ئالمىغان تەقدىردىمۇ، ئۆسۈم بانكىلىرىدا پۇل - ئامانەت قويۇش قەتئىي ھارام ئىكەن، ئۇ ھالدا، زۆرۈر بولمىغان ئەھۋال ئاستىدا پۇل ئامانەت قويۇپ پايدا ئېلىشمۇ مۇتلەق ھارامدۇر.

زۆرۈر ۋە زۆرۈرىيەتسىز ھەر قانداق بىر سەۋەبتىن پايدىنى كۆزلەپ پۇللىرىنى ئۆسۈم بانكىلىرىدا ئامانەت قويغان ئادەم تۆۋەندىكىدەك تۆت ئېھتىمالدىن چەتنەپ كېتەلمەيدۇ.

بىرىنچى: ئۇنىڭ پايدىنى ئېلىپ باشقا مال - مۈلۈكىگە قوشۇۋېتىشى.

ئىككىنچى: جازانە ئېلىش ئۈچۈن (پۇل مېلىنى) بانكىدا قويۇپ قويۇش.

ئۈچىنچى: پايدىنى ئېلىپ ۋەيران قىلىۋېتىشى.

تۆتىنچى: پايدىنى ئېلىپ پايدىلىنىشلىرى ئۈچۈن پېقىرلارغا بېرىش.

بىرىنچى ئېھتىمال، ئۇنىڭ جازانە يېگەنلىكى ئۈچۈن قوبۇل قىلىنمايدۇ. چۈنكى جازانە يېگۈچى ئاللاھنىڭ دىنىدا ھالال ياشمايدۇ.

ئىككىنچى ئېھتىمالمۇ رەت قىلىنىدۇ. چۈنكى ئۇ مال - مۈلۈكنى گۇناھ مەسىيەت تېرىدىغان بانكىغا قويۇپ قويدى.

ئۈچىنچى ئېھتىمالمۇ ئوخشاشلا قوبۇل قىلىنمايدۇ. چۈنكى ئۇنىڭغا قەتئىي جائىز بولمايدىغان مال - مۈلۈكنى ۋەيران قىلىشتىن ئىبارەت ناچار خاھىش ئارىلىشىپ كەتكەن.

تۆتىنچى ئېھتىماللىق ئۇنىڭ مال - مۈلكىنى پېقىر ۋە مىسكىنلەرگەر نەپقە قىلغانلىقتىن مەقبۇلدۇر.

## 5 - زايۇم

قەرز بەرگۈچى زايۇمنى قەرەلى توشماستىن بۇرۇن بانكىغا تاپشۇرۇپ، بانكىدىن زايۇمنىڭ قىممىتىدىن ئازراق مەبلەغ (پايدا) ئالىدۇ.

زايۇم ھەققىدە مۇلاھىزە يۈگۈزگۈچى، زايۇم مۇئامىلىسىنىڭ مۇنۇ ئىككى ئىشنىڭ بىرىدىن تاشقىرى ئەمەسلىكىنى تونۇپ يېتەلەيدۇ.

بىرىنچى: قەرز بەرگۈچى قەرەللىك قەرزنى قەرزىدىن ئازراق بولغان نەق پۇلغا ساتىدۇ، ھالبۇكى ئۇ، جازانە بولغانلىقتىن ھالال ئەمەس.

ئىككىنچى: بانكا قەرز بەرگۈچىگە زايۇمنىڭ قىممىتىدىن ئازراق مەبلەغ بېرىدۇ، ۋە ھالەنكى قەرز بەرگۈچى ئالغان بۇ مەبلەغنى قەرز ئالغۇچىنىڭ زىمىسىگە يۈكلەپ قويدۇ. چۈنكى يىل توشقاندا، بانكا قەرزداردىن زايۇمنىڭ پۇلىنى تولۇق ئالىدۇ. ئەسلىدە زايۇمنىڭ پۇلى ئارتۇق بولۇپ، ئارتۇق ئېلىنغان بۇ پۇل جازاندۇر ۋە بانكىنىڭ ئۇنى ئېلىشىمۇ جائىز ئەمەس.

ئىككىنچى: خىزمەت قىلىش مۇئامىلىلىرى ۋە ئۇنىڭ ئەھمىيىتى:

### 1 - ھاۋالە كىرىمى

بۇ مەلۇم ھەق بەدىلىگە، دۆلەت ئىچى - سىرتىدىكى باشقا بانكىلارغا ۋە سودىگەرلەرگە ھاۋالە چېكى بەرگەنگە ئوخشاش. ناھايىتى روشەنكى، بانكا بىلەن چەك بار ئادەم ئوتتۇرىسىدىكى توختام ئىجارە توختىمى، دەپ ئاتىلىدۇ. چەك بار ئادەم بانكا بىلەن چەكنى يۆتكەش بەدىلىگە بانكىنىڭ مەلۇم ھەق ئېلىشى ئۈچۈن توختام تۈزىدۇ.

ئەگەردە بانكا ھەق ئالالمىسا، چەكنى ئىگىسىگە قايتۇرۇپ بېرىدۇ، چەك ساھىبى ھېچقانداق بىر ھەق ئالمايدۇ.

### 2 - پۇل پېرېۋۇت قىلىش:

بىر دۆلەتتىن يەنە بىر دۆلەتكە پۇل پېرېۋۇت قىلىش، بانكىنىڭ بىر قىسىم خىزمەت تۈرىدۇر. مەلۇم بىر ئادەم باشقا بىر دۆلەتتە تاپشۇرۇۋېلىش ئۈچۈن مەلۇم مىقداردا بانكىغا ھەق بېرىپ پۇلىنى بانكىغا قويدۇ. بۇ پۇل پېرېۋۇت قىلىش دەپ ئاتىلىدۇ.

### 3 - نەقلەشتۈرۈش پېرېۋۇت چېكى:

نەقلەشتۈرۈش پېرېۋۇت چېكى ئېكسپورت قىلغۇچى بىلەن ئىمپورت قىلغۇچىلارغا ناھايىتى زور مەنپەئەت ئېلىپ كېلىدۇ، شۇڭا ئۇ، بۈگۈنكى كۈندە، خەلقئاردا، سودا ساھەسىدە سودىگەرلەر تەرىپىدىن كەڭ قوللىنىلماقتا.

نەقلەشتۈرۈش پېرېۋۇت چېكىگە جازانە ئارىلىشىپ كەتكەنلىكتىن، ئاللاھنىڭ دىنىدا ھارام بولۇپ، زۆرۈر بولمىغان ئەھۋال ئاستىدا ھالال ئەمەس.

#### 4 - كاپالەتنامە

كاپالەتنامە دېمەك: خېرىدارنىڭ تەلپۈنگە بىنائەن، مەلۇم مىقداردا مەبلەغ بېرىش ئۈچۈن، بانكىنىڭ تۈزگەن ھەل قىلغۇچ توختامنامىسى، دېمەكتۇر.

كاپالەتنامەنىڭ شەكلى:

بانكىنىڭ پۇلىنى ساقلاپ بېرىش ئۈچۈن، بانكىغا پۇل ئامانەت قويغۇچى، بانكا بىلەن مۇددەت توشقاندا مەلۇم مىقداردا مەبلەغ بېرىش ئۈچۈن بانكا بىلەن توختام تۈزىدۇ.

ئادەتتە بانكا بۇ كاپالەتنامىگە، قەرز بەرگۈچى، كۆچمەس مۈلكىنى ياكى باشقا نەرسىنى گۈرۈگە قويۇپ، ئۆز ھەققىگە كاپالەت بەرگەندىن كېيىنلا ئىگە بولىدۇ ھەمدە بانكا ئۇنىڭ بىلەن كېلىشىم بويىچە مۇئەييەن پۇل ئۆتنە يېرىم قىلىشىدۇ.

كاپالەتنامە ”بانكىنىڭ كېپىللىكى“ دەپ ئاتالغان بولسىمۇ، ئىنچىكىلىك بىلەن نەزەر تاشلىغىنىمىزدا، كاپالەتنامىنى، كېپىللىك ئېتىبارغا ئالالايمىز. چۈنكى كاپالەتنامە بىلەن كېپىللىك ئوتتۇرىسىدا بىر بۆلۈك ئىختىلاپلار بار، جۈملىدىن:

1 - كېپىللىك قىلىش بىلەن كاپالەتنامىدىن مەقسەت، قەرز بەرگۈچىنى ”ھوقۇقىڭىز ھەرگىز زايىا بولۇپ كەتمەيدۇ“ دەپ خاتىرجەم قىلغان ئاساستا، ئۇنىڭ مال - مۈلكىنى سالامەت ساقلاپ بېرىش.

2 - ئەگەر كېپىللىك قىلىش، بانكىنىڭ سەرمايىسى، ئامانەت قويغۇچىنىڭ سەرمايىسىگە قوشۇۋېتىلسە، ئۇ ھالدا، كاپالەتنامە تەلپ قىلىش ھوقۇقى بانكىغا خاس بولىدۇ.

3 - كاپالەتنامە ھەققىدە، بانكا بىلەن كاپالەتلىك قىلىنىغۇچى ئوتتۇرىسىدا قەرز بەرگۈچىنىڭ ئىشتىراكسىز بۇ توختام تۈزۈلۈپ، بۇ توختام ھەققىدە قەرز بەرگۈچىنىڭ رازىلىقى ئېلىنمايدۇ. چۈنكى ھەنبەلىيلەر بىلەن ئەبۇ يۈسۈف قەرز بەرگۈچىنىڭ رۇخسىتىسىز ۋە رازىلىقسىز كېپىللىك قىلىش، مۇنۇ ھەدىسكە ئاساسەن جائىز، دەپ قارايدۇ.

بۇخارىنىڭ سەلەمە ئىبنى ئەكۋەئدىن رىۋايەت قىلغان بىر ھەدىسدا، پەيغەمبەر ئەلەيھىسسالام گەردىندە قەرزى بار ئادەم ئۆلگەن چاغدا، ئۇنىڭ نامىزىنى چۈشۈرگىلى ئۇنىمىغان



چاغدا ئەبۇ قەتادە: ”ئى ئاللاھنىڭ ئەلچىسى ئۇنىڭ نامىزنى چۈشۈرسىلە، چۈنكى مېنىڭ گەردىنىمدە ئۇنىڭ قەرزى بار دەپ، ئەبۇ قەتادە ئۇنىڭ رازىلىقىسىز ئۇنىڭغا كېپىل بولغان.“

4 - كېپىلىك قىلىشتا مۇشكۈلچىلىك توغۇلغانلىقتىن، كاپالەتنامىدا ۋاقىت توختىتالمايدۇ.

5 - كاپالەتنامە، كېپىللىك قىلغۇچى (بانكا) بىلەن قەرز بەرگۈچى ئوتتۇرىسىدىكى ئالاقە بولۇپ، بۇ ئالاقە، بۇيرۇغۇچى بىلەن كېپىللىك قىلغۇچى ئوتتۇرىسىدىكى ئالاقىدىن مۇستەقىل، بىراق كېپىللىك قىلىش، بىر تەرەپتىن قەرز بەرگۈچى بىلەن كېپىللىك قىلغۇچى ئوتتۇرىسىدىكى ئالاقە، يەنە بىر تەرەپتىن كاپالەتلىك قىلغۇچى بىلەن، كاپالەتلىك قىلغۇچى ئوتتۇرىسىدىكى ئالاقىدۇر.

6 - كاپالەتنامەدە، كېپىللىك قىلىنغۇچى، بانكا (كېپىللىك قىلغۇچى) ئۈچۈن، كاپالەتنامە توختىمى تۈزگەن چاغدا، كېلىشىم بويىچە، قىسمەن مەبلەغ تاپشۇرىدۇ. ھالبۇكى، فۇقەھالار، ئىسلام فىقھى قانۇنىدا، كاپالەتلىك قىلغۇچىنىڭ، كاپالەتلىك قىلىنغانلىقى ئۈچۈن ھەق ئېلىشى جائىز ئەمەس دەپ قارايدۇ. چۈنكى كاپالەتلىك قىلىش، ئۇلارنىڭ نەزىرىدە مۇسۇلمانلار ئارا بىر - بىرىگە ئېھسان قىلىش توختامنامىسى بولۇپ، بۇ مۇسۇلمانلارنىڭ باش تارتىپ بولمايدىغان مەجبۇرىيىتىدۇر.

كاپالەتلىك قىلىش ئىككى تۈرلۈك بولىدۇ.

بىرىنچى: پېقىرلارنىڭ كۈندىلىك ئېھتىياجلىرىنى قامداش ئۈچۈن مۇددەتكە بۆلۈپ قەرز بېرىشكە كاپالەتلىك قىلىش.

ئاجىزلارنىڭ كۈچلىنىشى ئۈچۈن، ئۇلارغا يار - يۆلەك بولۇش، ياخشىلىق ئۈستىدە ھەمكارلىشىش ئىنسانىي ۋە دىنىي مەجبۇرىيەت بولۇپ، مۇسۇلمانلارنىڭ بۇنىڭدىن خالىي قېلىشى، مۇسۇلمانغا خاس خۇسۇسىيەت ئەمەس.

مۇنۇ ئايەتتە ئاللاھ بۇنىڭغا بۇيرىغان:

«ياخشى ئىشقا ۋە تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار».

(مائىدە سۈرىسى 2 - ئايەت).

ئىككىنچى: بايلارنىڭ سودا - سېتىق بازارلىرىغا كىرىشى ئۈچۈن كاپالەتلىك قىلىش. بۇ تۈردە كاپالەتلىك تەلەپ قىلغۇچى پېقىر ئەمەس، لېكىن، ئىجرائىيە شەرتلىرىنى پەقەت مەھسۇلات ئىشلەپچىقىرىدىغان بىر پۇرسىتىگە ئىگە قىلىشقا كاپالەتلىك قىلىش ئارقىلىقلا ھازىرلاش مۇمكىن.

كاپالەتلىك قىلغانلىق ئۈچۈن ھەق ئېلىش مېنىڭچە جائىز. چۈنكى كاپالەتلىك قىلغۇچى، ئىقتىسادى جازا، جەزىمانە ۋە پايدا - زىياننى ئۆز ئۈستىگە ئالغان بولىدۇ. بولۇپمۇ كاپالەتلىك قىلغۇچى، كىشىلەرگە كاپالەتلىك قىلىش ئارقىلىق بۇنى كىشىلەرنىڭ بىر تۈرلۈك كەسپ يولى قىلسا، ھەق ئېلىش جائىزدۇر.

شۇنىڭدەك، فقھىشۇناس ئالىمغا، قۇرئان ۋە فىقھى (ئىسلام قانۇنلىرىدا) ئۈگەتكىنىگە ھەق ئالسا جائىز بولىدۇ.

يېغىپ ئېيتقاندا، كاپالەتنامە، ئىنسانلارنىڭ تۈرلۈك قېنىچىلىقلىرىنى ھەل قىلىشتا تۆرتكىلىك رول ئوينايدىغان جائىز ۋە خاس بىر توختامدۇر.

ئىسلامدا ئىقتىسادى گۈللىنىش

## 1 - گۈللىنىش دېگەن نېمە؟

گۈللىنىش ھەققىدە سۆز ئېچىشتىن بۇرۇن، "ئىقتىسادى گۈللىنىش" ھەققىدە ئىزاھات بەرمەكچىمىز. ئىقتىسادى گۈللىنىش دېمەك: تەرەققىيات ۋە يۈكسەلىش يولى ئارقىلىق، مىللىي كىرىمنىڭ جەمئىيەتكە ھەر دائىم ئېشىشى دېمەكتۇر.

## 2 - گۈللىنىش يوللىرى

ئىقتىسادى گۈللىنىش ھەرىكىتىنىڭ غايىسى پەقەت پۈتۈن كۈچى ئارقىلىق تىرىشىپ - تىرىشىپ جەمئىيەتنى گۈللەندۈرىدىغان ئىسلاھاتچىلار بىلەن، كارخانا، زاۋۇت ۋە ئىقتىسادى بازار قۇرۇپ چىقىدىغان يېتەرلىك مەبلەغ، ئاز كۈچ سەرپ قىلىپ، كۆپلەپ تاۋار ئىشلەپچىقىرىدىغان ئىلغار ئىشلەپچىقىرىش ئەسلىھەلىرى، توغرا يۆنىلىشلىك پىلان ۋە مەھسۇلاتلارنىڭ ئېھتىياجغا لايىق بازار بولغاندىلا ئىشقا ئاشىدۇ.

بۇنىڭ تەپسىلاتى تۆۋەندىكىچە:

### 1 - ئىجتىمائى گۈللىنىش:

ئىقتىسادشۇناسلار ئۈچۈن ئىنسانلارنىڭ گۈللىنىش ھەرىكىتىگە دېگەندەك كۆڭۈل بۆلمىگەنلىكى ئاشكارا بولماقتا. ئۇلارنىڭ قارىشىچە، كۆڭۈل بۆلمىگەنلىكى ئۈچۈن، ئىنسانلارنىڭ دىققەت ئىتتىۋارى گۈللىنىش ھەرىكىتىگە مەركەزلەشمىگەن.

گۈللىنىش ھەرىكىتى پەقەت ئىقتىسادى ھەرىكەت بولۇپلا قالماستىن، بەلكى ئىشچىلارنىڭ ئاڭ سەۋىيەسىنى ئۆستۈرۈش، ئۇلارغا تەلىم - تەربىيە خىزمىتى ئىشلەش ۋە نامراتچىلىقتىن قۇتۇلدۇرۇپ، باي قىلىشتىن ئىبارەت.

لېكىن بۇ نەزەرىيە "ئىقتىسادىي گۈللىنىش بىلەن ئىجتىمائىي گۈللىنىشنى ئايرىش مۇمكىن ئەمەس، ئىجتىمائىي گۈللىنىشكە پەقەت تاپىنى قارىنىدا گۆتۈرۈۋالغان راي كېسىلىدىن ئىبارەت ئىجتىمائىي گۈللىنىشلا ماس كېلىدۇ" دېگەن نەزەرىيەنىڭ ئالدىدا پۈت تېرەپ تۇرالمىدى.

ئىسلام بۇ نەزەرىيەدىن ئاللىقاچان ئىلگىرىلەپ كەتكەن بولۇپ، ئىنسانلار بىلەن جەمئىيەتنىڭ، پاراۋانلىق بىلەن ئىقتىسادىي تەرەققىياتنىڭ يولىنى سىستېمىلىق ھالدا ئوچۇقلاپ بەرگەن.

بۇ ئاساسەن ئىككى نۇقتىغا مەركەزلىشىدۇ:

بىرىنچى: رىزىق بەرگۈچى، ئاتالارنى بەخش ئەتكۈچى ۋە تەرەققىياتنى غەلبىگە ئېرىشتۈرگۈچى ئاللاھتۇر.

ئاللاھ توغرا يولدا ماڭغان ۋە قەقەتنى بويلاپ ھالال مېھنەت قىلغانلارغا، مول نېمەت ۋە كەڭ رىزىق بېرىدىغانلىقىنى ۋەدە قىلدى.

«مۇنبەت يەرنىڭ گىياسى ئاللاھنىڭ ئىزى بىلەن تولۇق ئۈندۇ (بۇ ۋەز - نەسەپتەكە قۇلاق سېلىپ، ئۈنىڭدىن پايدىلىنىدىغان مۆمىننىڭ مىسالىدۇر)، ناچار يەرنىڭ گىياسى ئاز ئۆسىدۇ (بۇ ۋەز - نەسەپتەن پايدىلىنالمىدىغان كاپىرنىڭ مىسالىدۇر)»، (ئەئراف سۈرىسى 58 - ئايەت).

بۇ يەردىكى مۇنبەت يەر دېمەك، ھەرىكەتلىرىدە ئىخلاسمەنلىك بىلەن توغرا يۆنىلىش غەلبە قازانغان ياخشى جەمئىيەت دېمەكتۇر.

ناچار يەر دېمەك، پارىخۇرلۇق، ئالدامچىلىق، كەززاپلىق ۋە تۈرلۈك ناشايان ئىشلار يامراپ كەتكەن بوزۇق جەمئىيەت دېمەكتۇر.

بۇ جەمئىيەت ھەرگىز تەرققى قىلالمايدۇ ۋە گۈللىنىش پىلانىنى ئىشقا ئاشۇرالمىدۇ. بۇ جەمئىيەت گۇناھ - مەسىيەتكە چۆمۈپ كەتكەنلىكتىن، ئاللاھ بۇ جەمئىيەتكە پەقەت چەكلىك مىقداردا رىزىق بېرىدۇ.

«پەيغەمبەرلەرنى ئىنكار قىلغانلىقتىن ھالاك قىلىنغان) شەھەرلەرنىڭ ئاھالىسى ئىمان ئېيتقان ۋە (كۇفردىن، گۇناھلاردىن) ساقلانغان بولسا ئىدى، ئەلۋەتتە ئۇلارنى، ئاسمان - زېمىننىڭ پاراۋانلىرىغا مۇيەسسەر قىلاتتۇق. لېكىن ئۇلار (پەيغەمبەرلەرنى) ئىنكار قىلدى، شۇڭا ئۇلارنى ئۆز قىلمىشلىرى تۈپەيلىدىن ھالا قىلدۇق» (ئەئراف سۈرىسى 96 - ئايەت).

ئىككىنچى: سەبەبىيەت قانۇنى دېمەك، ئىللەت قانۇنى دېمەكتۇر. ۋەھالەنكى بۇ ئىسلام ئېتىراپ قىلغان قانۇن بولۇپ، بۇ قانۇن ۋىجداننىڭ ئويغاقلىقى، ھەر زامان ئاللاھنىڭ كۆزىتىپ تۇرىشى بىلەن بولىدىغانلىقىنى ئېتىراپ قىلىدۇ.

ھەرىكىتىمىزنىڭ ھەققانى بولۇشى، ھەرىكەت ۋاقتلىرىمىزنىڭ زايا بولۇپ كەتمەسلىك سەۋەبى، سەبەبىيەت قانۇنىدىن تاشقىرى بولۇپ، بۇ، گۈللىنىشنىڭ، غەلبىگە ئېرىشىشنىڭ بىر شەرتىدۇر.

ئاللاھنىڭ ھەر زامان كۆزىتىپ تۇرىشى، ئىشلەپچىقىرىش ئەسلىھەلىرىنى مۇھاپىزەت قىلىدىغان بىر خىل سەۋەبتۇر. ئاللاھنىڭ ھەر زامان كۆزىتىپ تۇرىشى، ئامانەت ۋە نەسىھەت سەۋەبلىرىدىن بىر سەۋەب بولۇپ، بۇلارنىڭ ھەممىسى ئىشلەپچىقىرىشتا كەم بولسا بولمايدىغان زۆرۈرىيەتلەردۇر.

ناھايىتى روشەنكى، بىز ئىسلامغا يۈزلىنىش ۋە گۈللىنىش ھەرىكەتلىرىدە قىلچە ھودۇقۇق قالمايمىز. ئىقتىسادىي گۈللىنىش، پەقەت ئىختىساس ئىگىلىرىنىڭ يېتىشىپ چىقىشى بىلەنلا ئىشقا ئاشىدۇ.

مەھسۇلاتلارنى سۈپەتلىك ئىشلەپچىقىرىشتا پۈتۈن كۈچنى چىقارمايدىغان، سەمىيەتسىز، ئىشەنچسىز، ھورۇن، ئالدامچى ۋە ساختىپەز كىشىلەر بىلەن قانداقمۇ گۈللىنىش ۋە تەرەققىياتنى قولغا كەلتۈرگىلى بولىدۇ؟

ئۇچقاندەك تەرەققى قىلدۇرىدىغان پەزىلەتنى يېتىلدۈرۈش، ھالبۇكى پەزىلەت روھتا بولىدۇ. بەدەندە بولسا روھنىڭ سىغىمچانلىقىنى ئىشقا ئاشۇرۇش ئۈچۈن ھازىرقى ھالىتىدە بولىدۇ.

مەغرۇرلانىمىسلىق، چۈنكى مەغرۇرلۇق، خىزمەتچىلەرنى، مەمۇرى خادىملارنى ۋە سودا - سېتىقچىلىقلارنى تەھدىت سالىدىغان خەۋپ - خەتەردۇر.

ئادىل ۋە مۆتىدىل بولۇش، چۈنكى ئادالەت، ھەممە ئىشنىڭ ئاساسى، مۆتىدىللىق، ھەددىدىن ئېشىپ كەتمەسلىك ۋە ئالدىراقسانلىق قىلماسلىقنىڭ ئاساسىدۇر.

ھەممىمىزگە مەلۇمكى، گۈللىنىش ھەرىكىتى ئۈچۈن، ئىنساننى مۇمياغا ئوخشاش يېتىشتۈرۈپ چىقىدىغان ئىسلامدەك بىر دىن ياكى بىرەر ئاساسنىڭ بارلىقىنى بىلمەيمىز.

1 - ئىسلام ئىنساننى گۈللىنىشكە ياردەم قىلىدىغان يېمىرىلمەس بىر ئېتىقاد بىلەن يېتىشتۈرۈپ چىقىدۇكى، ئىنسان بۇ ئېتىقاد ئارقىلىق كۆزلەرنىڭ خىيانىتى ۋە دىللاردىكى يوشۇرۇن نەرسىلەرنى خالىس ئەمەل قىلغان - قىلمىغانلارنى، مول مەھسۇلات ئىشلەپچىقىرىش ئۈچۈن پۈتۈن كۈچىنى چىقارغان - چىقارمىغانلارنى، ئالدامچىلىق قىلغان - قىلمىغانلىقىنى، جۈملىدىن پۈتۈن ھەرىكەتلىرىنى بېلىپ تۇرىدىغان دۇنيا ۋە ئاخىرەتتە ھېساب ئالىدىغان

ئاللاھقا بولغان ئىمانى قەلبىدە كۆچەتتەك كۆكلەپ، پۈتۈن ۋۇجۇدى پۇلاتتەك يوغۇرۇلۇپ چىقىدۇ.

«سەلەردىن شۇنداق قىلغانلارنىڭ جازاسى پەقەت ھاياتى دۇنيادا خارلىققا قېلىش، قىيامەت كۈنى قاتتىق ئازابقا دۇچار بولۇشتۇر. ئاللاھ قىلمىشىڭلاردىن غاپىل ئەمەستۇر»، (بەقەرە سۈرىسى 85 - ئايەت).

ناھايىتى روشەنكى، ئىنسان گۈللىنىش ھەرىكىتىگە پۈتۈن كۈچىنى، خوجايىنلارنىڭ كۆڭلىنى خوش قىلىش ئۈچۈن ئەمەس، بەلكى ئاللاھنىڭ رىزالىقىغا ئېرىشىش ئۈچۈن سەرپ قىلىدۇ. ئاللاھ پەقەت خالىس ئەمەللەرنىلا قوبۇل قىلىدۇ.

ئاللاھ ئەڭ ياخشى كۆرىدىغان خالىس ئەمەللەر پەيغەمبەر ئەلەيھىسسالامنىڭ: «شۈبھىسىزكى، ئاللاھ جان كۆيدۈرۈپ قىلغان ئەمەللەرنىڭ ئەڭ ياخشى كۆرىدۇ» دېگەندەك جان كۆيدۈرۈپ قىلغان ئەمەللەردۇر.

ئىسلام ئىنسان قەلبىدە «ئەمەل قىلىش ئىبادەتتۇر» دېگەن ئېتىقادنى يېتىلدۈرىدۇ.

ئاللاھ يولىدىكى جىھادنى سەل چاغلان قالمىڭ. جىھادتا ئاللاھ ئۈچۈن كەڭلىكى ئاسمان ۋە زېمىندەك كېلىدىغان جەننەتنى تەمە قىلىپ جانلار سېتىلىدۇ.

سەدىقىلەرنىمۇ سەل چاغلان قالمىڭ. پەيغەمبەر ئەلەيھىسسالام: «ئەگەر بىرەر مۇسۇلمان بىرەر كۆچەت تىكىپ قويسا ياكى زىرائەت قىلىپ قويسا، ئاندىن ئۇنىڭ مېۋىسىدىن ئۇچار قۇشلار ياكى ئىنسانلار يېسە، ئۇ مۇسۇلمان ئۈچۈن سەدىقە بولىدۇ» دېگەن.

2 - ئىسلام ئىنساننى ئىبادەت بىلەن چېنىقتۇرۇپ، ھەسەتخورلۇق، كۆرەلمەسلىك، مەنەنچىلىك، ئالدامچىلىق قاتارلىق ئىچكى - تاشقى كېسەللەردىن خالىي قىلىپ ساغلام بىر ۋۇجۇد ۋە ئىگىلىمەس، سۇنماس بىر روھقا ئىگە قىلىدۇ - دە، بۇنىڭ بىلەن ئىنسان پۈتكۈل ۋۇجۇدى بىلەن ئاللاھقا يۈزلىنىپ، ھەسەتخورلۇقنىڭ ئورنىغا ھەمكارلىشىشتەك باشقىلارنىڭ مال - مۈلكىگە ھەسەت قىلىش ۋە تەمەخورلۇقنىڭ ئورنىغا قانائەتچانلىقتەك ئالجاناب روھىنى تاللايدۇ. «سەلەر بەھرىمەن بولۇۋاتقان نەرسىلەرنىڭ ھەممىنى ئاللاھ بەرگەن»، (نەھلى سۈرىسى 53 - ئايەت).

جەنابى ئاللاھنىڭ «نامازنى (تەئدىل ئەركان بىلەن) ئوقۇغىن، ناماز ھەقىقەتەن قەبىھ ئىشلاردىن ۋە گۇناھلاردىن توسىدۇ»، (ئەنكەبۇت سۈرىسى 45 - ئايەت) دەپ ۋەھىي قىلغىنىدەك، ناماز ئىنساننى روھىي ۋە جىسمانىي جەھەتتىن ساغلاملىق بىلەن تەمىن ئېتىدىغان ۋاستە بولۇپ، نامازغا تورغان دەقىقىلەردە ھەرگىزمۇ ئىقتىسادىي زىيان تارتىپ قالماستىن، بەلكى ئۆزى ئۈچۈن ئەڭ پايدىلىق ئامىلىنى ھازىرلىغان بولىدۇ. چۈنكى نامازخان ئاللاھنىڭ ھۇزۇرىدا تۇرغان شۇ دەقىقىلەردە، ناماز ئىنساننىڭ ۋىجدانىنى ئويغىتىپ،

قەلبىنىڭ چوڭقۇر قاتلاملىرىدا ئاللاھنىڭ ئوتلۇق مۇھەببىتى بىخ سۈردۈرىدۇ - دە، بۇنىڭ بىلەن ئىنسان نامازنى كۈچىنىڭ يېتىشىچە تەئدىل ئەركان بىلەن ئوقۇشقا تىرىشىدۇ.

3 - ئىسلام ئىنساننى راستچىللىق، خۇشخۇي مۇئامىلە قاتارلىق گۈزەل ۋە ئېسىل ئەخلاق بىلەن يېتىشتۈرۈپ چىقىپ، ئۆزىگە ۋە ئۆزىگە زىيانلىق بولغان توغرا ھەمكارلاشقۇچىلارنىڭ ئارىسىنى پارچىلايدىغان غەيۋەت - شىكايەت ۋە چىقىمچىلىقتىن يىراق قىلدۇ.

ئامانەت بىلەن ئىخلاسمەنلىك بولسا، ئىسلام مۆمىنلەرنى يېتىشتۈرگەن ئەڭ گۈزەل ئەخلاق پىرىنسىپىدۇر، خۇددى پەيغەمبەر ئەلەيھىسسالام: ”ئامانەتنى ساقلىيالمىغان ئادەمدە ئىمان مەۋجۇت ئەمەس“ دېگىنىدەك، ۋاستە ئىش بىجىرگۈچىنىڭ قولىدىكى بىر ئامانەت بولسا، مەھسۇلات ئامبارچىنىڭ قولىدىكى بىر ئامانەتتۇر.

بۇ گۈزەل ئەخلاق پىرىنسىپلىرى ئىقتىسادنىڭ گۈللىنىشى بىلەن چەمبەر چەس باغلانغان بولۇپ، ئۇنىڭسىز ئىقتىسادنىڭ گۈللىنىشى مۇمكىن ئەمەس.

ھەممىگە مەلۇمكى، بۇ ئەخلاق پىرىنسىپلىرىغا كۆڭۈل بۆلمىگەن ھەر قانداق بىر دۆلەتنىڭ ئىقتىسادىي ئىگىلىكى ئېغىر ۋەيرانچىلىققا ئۇچرىغان ھەم ئۇچرىماقتا. چۈنكى تەڭپۇڭلۇق يوقالغۇچقا، مىزان - تارازىلار ئوغۇرلىنىپ، نامراتچىلىق ۋە بۇزغۇنچىلىق كۈنسىرى ئاشقان ھەمدە باۋخانا، تاموژنا قاتارلىق ئورۇنلارنىڭ مەسئۇل خادىملىرى دۆلەتنىڭ ئىشلىرىغا قىلچە كۆڭۈل بۆلمىگەچكە دۆلەت ئىگىلىكى تەلتۈكۈس ۋەيران بولغان بۇ خىل ناچار ئىستىللار ئارقىلىق ئىقتىسادنىڭ گۈللىنىشىنى قانداقمۇ ئىشقا ئاشۇرغىلى بولىدۇ؟

4 - ئىسلام ئىنساننىڭ پۈتكۈل ۋۇجۇدىغا قېرىنداشلىرى ۋە دوست - بۇرادەرلىرىگە كۆڭۈل بۆلۈشتەك ئېسىل ئىنسانىي پەزىلەت تامغۇسىنى باسىدۇ. بۇنىڭ بىلەن ئىشچىلار بىلەن خوجايىنلار ئوتتۇرىسىدىكى مۇناسىۋەت پەقەت ئىشلەپچىقىرىش مۇئامىلىسى بولۇپ قالماستىن، بەلكى ئىنسان پەرۋەرلىك مۇئامىلىسىگە ئايلىنىدۇ. شۇنىڭدەك، تىجارەتچىلەر بىلەن تىجارەتچىلەر، كارخانىچىلار بىلەن كارخانىچىلار، ئىشلەپچىقارغۇچىلار بىلەن ئىشلەپچىقارغۇچىلار ئوتتۇرىسىدىكى مۇئامىلە پەقەت خىزمەت ياكى كەسىپ مۇئامىلىسى بولۇپ قالماستىن، بەلكى ئۇ ئاممىۋى رامكا ئىچىدىكى ئەڭ ئالىي ئىنسانپەرۋەرلىك مۇئامىلىسىدۇر. بۇ مۇئامىلە ئىنسانلارنى دوستلۇق زەنجىرى بىلەن بىر - بىرىگە مەھكەم باغلاپ، قۇربىنىڭ يېتىشىچە بىرىدىن ھېچنېمىنى ئايىماسلىقتەك ئېسىل پەزىلىتىنى ۋۇجۇدقا چىقىرىدۇ.

خۇددى يېتەكچىمىز پەيغەمبەر ئەلەيھىسسالام: ”كىمكى بىرەر مۆمىننىڭ دىشۋارچىلىقىنى ھەل قىلىپ قويسا، ئاللاھ ئۇ كىشىنىڭ قىيامەت كۈنىدىكى بىر دىشۋارچىلىقىنى ھەل قىلىپ قويدۇ“ دەپ ئېيتقىنىدەك، ئىنسانلار يۇقىرىقى ئېسىل ئەخلاق پىرىنسىپىنى يوقىتىپ قويغان ھامان بۇ ماددى دۇنيادا، كىشىلىك ھاياتىنىڭ بىخەتەرلىكى ئۈچۈن ئىجتىمائىي تۈزۈم ۋە

قۇرۇلۇش مۇئەسسەسەلەرنى ئورنىتىشقا مەجبۇر بولىدۇ. ھالبۇكى، بۇلار ئىنسانلارنىڭ ئارزۇ ئارمانلىرىنى تولۇق كاپالەتكە ئىگە قىلىشتىن ئىنتايىن يىراق بولغاچقا، نەتىجىدە ئېغىر ئىجتىمائىي ۋە ئىقتىسادىي كىرىزىس ئوتتۇرىغا چىقىدۇ. بۇ كىرىزىسلاردىن قۇتۇلۇشنىڭ ئالدىنقى شەرتى يەنىلا پۈتكۈل ئىنسانىيەت دۇنياسىنىڭ قەتئىي ئېتىراپ قىلمىسا زادى بولمايدىغان ئىسلام دىنىدىكى ئەڭ ئېسىل ئەخلاق ۋە مۇئامىلە پىرىنسىپىدۇر.

مەبلەغنى كۆپەيتىش

مەبلەغنى كۆپەيتىش، گۈللىنىشنىڭ بىردىنبىر شەرتى. چۈنكى ئىقتىسادنىڭ گۈللىنىشى مالغا مۇھتاج.

مەبلەغ قانچە كۆپ بولسا، كىرىمۇ شۇنچە كۆپ بولىدۇ. ئىقتىسادنىڭ گۈللىنىشى ئۈچۈن مەبلەغنى كۆپەيتىش كۆپىنچە ھاللاردا تۆۋەندىكىدەك ئۈچ خىل بولىدۇ.

بىرىنچى: دۆلەت گۈللىنىشكە تولۇق كاپالەتلىك قىلىدۇ. ئەگەردە دۆلەتنىڭ بۇنداق قىلىشقا قۇربى يەتمىسە تۆۋەندىكىدەك چارە قوللىنىدۇ.

1 - خەلققە باجنى كۆپەيتىپ، يېڭى باج قانۇنىنى يولغا قويۇش، لېكىن باجنى كۆپەيتىش باھانىڭ ئۆرلەپ كېتىشىگە، خىزمەتچىلەرنىڭ دۆلەتتىن مائاشلىرىنى ئۆستۈرۈپ بېرىشنى تەلەپ قىلىشىغا سەۋەبچى بولىدۇ. بۇنىڭ بىلەن مەبلەغنى كۆپەيتىش ھەقىقىي ئەمەس ۋە ھىمىلىك بوپ قالدى.

2 - دۆلەت مەركىزى بانكىدىن قەرز ئېلىش: يەنى مەركىزى بانكا كۆپلەپ پۇل بېسىپ، دۆلەتكە تاپشۇرىدۇ. بۇ پۇل پاخاللىقنى كەلتۈرۈپ چىقىرىدۇ. ئۈچىنچى دۇنيا ئەللىرىنىڭ زامانىمىزدىكى ئىقتىسادىنى ۋەيران قىلىۋاتقان بىردىنبىر ئامال مانا بۇ.

3 - دۆلەتنىڭ باشقا دۆلەتلەردىكى ياكى خەلقئارا بانكىدىن قەرز ئېلىشى. بۇ پايدىلىق بولسىمۇ كۆپىنچە ئۇ جازانە بولۇپ، ئاللاھنىڭ دىندا ھالال ئەمەس. ئۇنىڭ ئۈستىگە، قەرز بەرگۈچى دۆلەت ياكى بانكىنىڭ قەرز بېرىشتە، سىياسىي، ئىقتىسادىي، ئىجتىمائىي ۋە مەدەنىي غەرز ئار بىلاشقان بولغاچقا خەلقنىڭ ئېغىر بەدەل تۈلىشىگە توغرا كېلىدۇ. يەنە كېلىپ بۇ مۇسۇلمانلارنىڭ تۈپ مەنپەئىتىگە ئىنتايىن زىيانلىق.

ئىككىنچى: چەتئەل شىركەتلىرىنىڭ بىۋاسىتە مەبلەغ سېلىشى، بۇ ئامانلىق ۋە ئەخلاقى جەھەتلەردىن تولۇق خەتەرلىك، بۇ خىل ئەھۋال ئاستىدا دۆلەت مەبلەغىدىن تولۇق پايدىلىنالمىدۇ. چۈنكى چەتئەل شىركەتلىرى زور مەنپەئەتكە ئېرىشىشنى كۆزلىمىسە ھەرگىزمۇ چەتئەلدە مەبلەغ سالمايدۇ.

بۇنىڭدىن كۆرۈنۈپلىشىغا بولىدۇكى، ئىقتىسادنى گۈللەندۈرۈش ئۈچۈن چەتئەل مەبلەغىدىن پايدىلىنىش زۆرۈر ۋە مەجبۇرى بولۇپ قالمىغان ئەھۋال ئاستىدا جائىز ئەمەس.

ئۈچىنچى: خەلقنى ئىقتىسادى گۈللىنىشكە سەپەرۋەر قىلىش، يەنى ئەگەر دۆلەتنىڭ ئىقتىسادى گۈللەندۈرۈشكە قۇربى يەتمەسە ياكى خەلقنى ئىقتىسادىي گۈللىنىشكە كەڭ سەپەرۋەر قىلماقچى بولسا، ئىسلام ئىقتىسادى تۈزۈلمىسى دائىرىسى ئىچىدىلا پىلاننى ئىشقا ئاشۇرايىدۇ.

يەنى ئىسلام قانۇنىنىڭ پىرىنسىپىغا ئاساسەن، مۇسۇلمانلار جەمئىيىتى ئاز چىقىم قىلىپ، مۆتىدىل خىراجەت قىلىدىغان بىر جەمئىيەتتۇر، چۈنكى ئىسلام بارلىق كىرىم - چىقىم ئىشلىرىدا مۆتىدىل بولۇشقا بۇيرۇيدۇ. «قولۇڭنى بوينۇڭغا باغلىۋالمىغىن (يەنى بېخىللىق قىلمىغىن)، قولۇڭنى تولمۇ ئېچىپمۇ كەتمىگىن (يەنى ئىسراپ قىلمىغىن)، (ئۇنداق قىلساڭ پۇلسىز قېلىپ) مالاھەتكە، پوشايماغا قالسەن»، (ئىسرا سۈرىسى 29 - ئايەت).

جانابى ئاللاھ بۇ ئايەتتە ئىسراپخورلۇقتىن ئاگاھلاندۇرغان.

ئىسراپخورلۇققا قىلىنغان چىقىم گەرچە ئاز بولسىمۇ ئۇ يەنىلا ھارامدۇر.

«ئىسراپ قىلغۇچىلار ھەقىقەتەن شەيتانلارنىڭ قېرىنداشلىرىدۇر، شەيتان پەرۋەردىگارىغا تولمۇ كۇفرانى نېمەت قىلغان ئىدى». (ئىسرا سۈرىسى 28 - ئايەت).

شۇنداقلا ئاللاھ ھالال چىقىم قىلىشتا ئىسراپخورلۇق دەپ ئاتالغانلىقى ئۈچۈن چەكتىن ئېشىپ كېتىشنى قەتئىي چەكلىگەن، شۇنىڭ بىلەن بىر ۋاقىتتا ئىسراپ قىلمىغان ئەھۋال ئاستىدا نورمال ھالەتتە ھالال (نەرسىلەرنى) ئىستېمال قىلىشنى چەكلىمىگەن.

«ئى ئادەم بالىلىرى! ھەر ناماز ۋاقتىدا (ياكى تاۋاپ ۋاقتىدا ئەۋرىتىڭلارنى سەتىرى قىلىپ تۇرىدىغان) كىيىمىڭلارنى كىيىڭلار، يەڭلار، ئىچىڭلار، ئىسراپ قىلماڭلار، ئاللاھ ئىسراپ قىلغۇچىلارنى ھەقىقەتەن ياقىتۇرمايدۇ. ئېيتقىنكى، «ئاللاھ بەندىلىرى ئۈچۈن ياراتقان لىباسلارنى، شېرىن، پاك رىزىقلارنى كىم ھارام قىلدى؟» ئېيتقىنكى: «ئۇلار بۇ دۇنيادا مۆمىنلەر ئۈچۈن يارتىلغان (گەرچە ئۇلارغا كۇففارلار شېرىك بولسىمۇ). ئاخىرەتتە بولار مۆمىنلەرگىلا خاستۇر»، (ئاللاھنىڭ بىر ۋە شىركى يوق ئىكەنلىكىنى) بىلىدىغان قەۋم ئۈچۈن ئايەتلەرنى مۇشۇنداق تەپسىلىي بايان قىلىمىز». (ئەئراف سۈرىسى 31 - 32 - ئايەتلەر).

ئىسراپخورلۇق، ئۆي سەرەمجانلىرى، زىبۇ زىننەت بۇيۇملىرى، ئالىي ئىمارەتلەر ۋە كاتتا مەسجىد قاتارلىقلاردا ھەددىدىن ئاشۇرۇۋېتىشى قاتارلىقلارنى ئۆز ئىچىگە ئالىدۇ.

قىسقىسى، تەرەت ئالغان ئادەممۇ ھاجىتىدىن تاشقىرى سۇنى ئىسراپ قىلىۋەتسە ھېساب ئېلىنىدۇ.

مەيلى قاتتىق پېقىر بولسۇن ياكى كاتتا باي بولسۇن توكنى ھاجىتىدىن تاشقىرى بىر سائەت ياندۇرۇپ قويۇش، بالا - چاقىلار، خېنىم - قىزلارغا ئادەتتىن تاشقىرى چىقىم قىلىش



قەتئىي ھارامدۇر. مانا بۇ مۇسۇلمانلار جەمئىيىتىنىڭ نىزامنامىسى بولۇپ، بۇ جەمئىيەتنىڭ پۈتكۈل ھەرىكىتى ئىبادەتتۇر.

ناۋادا بىز كىشىلەرنى ئىسلام دىنىغا چاقىرماقچى ۋە ئۇلارغا ئىسلام ئارقىلىق ھۆكۈم قىلماقچى بولساق، كىشىلەرنىڭ ئىسراپخورلۇقتىن قول ئۆزىشىگە يېتەكچىلىك قىلىشىمىز لازىم. شۇنداق بولغاندىلا كىشىلەرنىڭ قەدىر - قىممىتى تېخىمۇ ئاشىدۇ.

ئۆسۈم بانكىلىرى، تەقۋادار مۇسۇلمانلارنىڭ مۇستەھكەم ئېتىقادىغا خىلاپ ھالدا، ئۇلارنىڭ مال - مۈلكىگە ئېرىشمەكچى بولغاچقا، ھازىرغىچە ھېچنەرسىگە ئېرىشەلمىدى.

شۇنىڭدەك، ھارام بولغان جازانىدىن ئىبارەت مۇئەييەن ئۆسۈم بەدىلىگە خەلقنى قەرز ئالماقچى بولغان دۆلەتلەرمۇ مەقسىتىگە يېتەلمىدى.

ئىسلام بانكىلىرى مۇشتىرىلىرى سانىنىڭ چەكلىك بولۇشى، ئۆسۈم بانكىلىرىنىڭ شىددەتلىك ھۇجۇمىغا قارىماي ئىنتايىن زور مۇۋەپپەقىيەتلەرگە ئېرىشىپ، مۇسۇلمانلارنى بارغانسېرى جەلب قىلماقتا. ئىقتىسادى ساغلام مۇسۇلمانلارمۇ بۇ بانكىلاردا ھارام قىلچە ئارىلاشتۇرۇلمىغانلىقتىن، پۈتۈن مال - مۈلكىنى بۇ بانكىلارغا ئامانەت قويماقتا.....

ئىشىنىمىزكى، ئىسلام بانكىلىرى كېتىۋاتقان يوللىرىدىن قىلچە ئېغىپ كەتمەي تېخىمۇ كۆپ مۇسۇلمانلارنى ئۆزىگە جەلب قىلغۇسى ۋە ئىسلام ئىقتىسادىنىڭ گۈللىنىشى ئۈچۈن داغدام يول ئاچقۇسى.

پەن - تېخنىكىنىڭ تەرەققىياتى

ئىقتىساد شۇناسلارنىڭ ھەممىسى بىردەك: ھازىر ئىقتىسادنىڭ گۈللىنىشى ئۈچۈن چوقۇم پەن - تېخنىكىنىڭ تەرەققى قىلىشى شەرت دەپ يەكۈن چىقىرىشتى.

تەرەققى تاپقان دۆلەتلەر، تەرەققى قىلىۋاتقان ئۈچىنچى دۇنيا ئەللىرىنىڭ ئىقتىسادىي جەھەتتىن گۈللىنىشىنى تۈرلۈك ئۇسۇللار ئارقىلىق بوغۇپ تاشلاپ، ئۇلارغا پەن - تېخنىكا ئارقىلىق شىددەتلىك ھوجۇم قىلماقتا.

دېمەك، ھازىرقى زامان پەن - تېخنىكىغا ئېرىشمەي تۇرۇپ گۈللىنىشتىن سۆز ئېچىش مۇمكىن بولمىغان ئىكەن، ئۇ ھالدا، مۇسۇلمانلارنىڭ چوقۇم ئۆزلىرىگە خاس پەن - تېخنىكىسى بولۇشى شەرت.

لېكىن بۇ پەن تېخنىكىنىڭ سىرنى پەقەت پەۋقۇلئاددە ئەقىل - پاراسەتلىك ۋە تەجرىبىلىك مۇتەخەسسسلارلا بىلەلەيدۇ. شۇڭا ئىسلام دۆلەتلىرى ئەنە شۇنداق مۇتەخەسسسلارنىڭ يېتىشىپ چىقىشى ئۈچۈن پۈتكۈل مۇسۇلمانلار جەمئىيىتىنى ھەرىكەتكە كەلتۈرۈپ ئۆز مەسئۇلىيىتىنى تولۇق جارى قىلدۇرۇشى لازىم.

## تاۋارلارغا لايىق بازار

ئىقتىسادنىڭ گۈللىنىشى دېمەك، مەھسۇلاتلارنىڭ موللىقى دېمەكتۇر. مەھسۇلاتلار ئىستېمالچىلارغا مۇھتاج، ئىستېمالچىلار دۆلەت ئىچىدە بولىدۇ، ئۇنداقتا ئىشلەپچىقىرىلغان تاۋار چوقۇم خەلقنىڭ ئېھتىياجىدىن ئېشىپ كەتمەسلىكى كېرەك.

تاۋار خەلقنىڭ ئېھتىياجىدىن ئېشىپ كەتكەن ھامان، تاۋارلارغا لايىق تاشقى بازار تېپىشقا توغرا كېلىدۇ.

ئورتاق ئىسلام بازىرى بەرپا قىلىش مۇسۇلمانلار جەمئىيىتىنىڭ باش تارتىپ بولمايدىغان مۇقەددەس بۇرچىدۇر. «مۆمىن ئەرلەر، مۆمىن ئاياللار بىر - بىرى بىلەن دوستتۇر». (تەۋبە سۈرىسى 71 - ئايەت). «ياخشى ئىشقا، تەقۋادارلىققا ياردەملىشىڭلار، گۇناھقا ۋە زۇلۇمغا ياردەملەشمەڭلار». (مائىدە سۈرىسى 2 - ئايەت).

ئىسلام ئورتاق بازىرى ئىقتىسادىي گۈللىنىشنىڭ ئەڭ مۇھىم ئامىللىرىنىڭ بىرى بولۇپ، ئىقتىسادىي گۈللىنىش پەقەت تۆۋەندىكىدەك بىر قانچە شەرت ئاستىدىلا ئىشقا ئېشىشى مۇمكىن:

1 - مۇسۇلمانلارنىڭ بايلىقىنى قوغداپ، مال - مۈلكىنى مۇسۇلمان دۆلەتلەردە ساقلاپ قېلىش، بولۇپمۇ بۇ دۆلەتلەردە سان - ساناقسىز بايلىقلار، سانائەت، سانائەت مەھسۇلاتلىرى ۋە باشقا تۈرلۈك بايلىق مەنبەلىرى تولۇپ ياتقان ئەھۋال ئاستىدا، مۇسۇلمان دۆلەتلىرىدىكى سودىگەر ۋە تىجارەتچىلەر - ئۆز دۆلىتىنىڭ ئېھتىياجىغا ئاساسەن ئۆزلىرىدە بولمىغان قىسمەن تاۋارلارنى غەيرى ئىسلام دۆلەتلىرىدىن ئىمپورت قىلىدۇ.

2 - كۆپلەپ مەھسۇلات ئىشلەپچىقىرىش، تاۋارلارغا بولغان ئېھتىياج ئاشقان چاغدا بازارنىڭ مەھسۇلاتلارغا بولغان تەلپىمۇ شۇنچە ئاشىدۇ.

3 - بۇ مىللىي سانائەت ۋە مىللىي سانائەتنى تەرەققى تاپغۇزىدىغان يېڭى سانائەتنىڭ بەرپا قىلىنىشىغا ئاساس سالىدۇ.

4 - سۈپەتلىك تاۋارلار بىلەن بازارنىڭ ئېھتىياجىنى قاندۇرۇش خىلمۇ خىل تاۋارلارنىڭ تېخىمۇ كۆپلەپ ئىشلەپچىقىرىش ۋە كەشپ قىلىشىغا ئاساس يارىتىدۇ.

5 - خىلمۇ خىل تاۋارلارنىڭ ئىشلەپچىقىرىشى ۋە كەشپ قىلىنىشى تېخىمۇ كۆپ تەجرىبىلىك ئىشچىلار ۋە مەھسۇلاتلارنى تەلەپ قىلىدۇ.

6 - بىر قىسىم ئىسلام دۆلەتلىرى ئىشسىزلىقنى يوقىتىش ئۈچۈن جىددى ھەرىكەت قىلماقتا، چۈنكى ئىسلام ئورتاق بازىرى ئىشچىلارغا پۇرسەت يارىتىپ بېرىش بىلەن بىرگە

تېخىمۇ كۆپ تاۋارلارنىڭ ئىشلەپچىقىرىلىشى ئۈچۈن كۆپلىگەن قول سانائەتچىلىرىگە تولۇق كاپالەتلىك قىلىدۇ.

7 - بۇنىڭ بىلەن نامراتچىلىق، نادانلىق (ساۋاتسىزلىق) ۋە كېسەللىكتىن ئىبارەت تۈرلۈك ئىجتىمائىي قىيىنچىلىقلار ھەل قىلىنىدۇ.

8 - ئىسلام ئورتاق بازىرى، ئىسلام دۆلەتلىرى ئارىسىدىكى ئىقتىسادىي قورۇلمىنى تاماملىغاندىن كېيىن، ئۆز ئېھتىياجىنى ئىسلام دۆلەتلىرى ئارىسىدىكى ئەڭ يۈكسەك سەۋىيەدە ئۆز بايلىقلىرى بىلەن تەمىن ئېتىشىنى مەقسەت قىلىدۇ.

9 - ئىسلام ئورتاق بازىرى مۇسۇلمانلار دوستلۇق ۋە قېرىنداشلىق زەنجىرى بىلەن بىر - بىرىگە چەمبەرچەس باغلاپ، ئىسلام مىللەتلىرى ۋە دۆلەتلىرى ئوتتۇرىسىدىكى ئورتاق غايە ۋە مەنپەئەتنى ئىشقا ئاشۇرۇشنى مەقسەت قىلىدۇ.

پايدا مەنپەئەت ئورتاقلاشقان چاغدا بىر دۆلەتتە يۈز بەرگەن ئىقتىسادىي كىرىز، توغرىراقى سىياسىي كىرىزىنىڭ باشقا دۆلەتلەرنىڭ تۈپ مەنپەئىتىگە زىيان - زەخمەت يەتكۈزۈشنىڭ ئالدىنى ئېلىپ، ھەمكارلىق دائىرىسى ئىچىدە مۇقىملىقنى ساقلاپ قالغىلى بولىدۇ.

10 - ئىسلام ئورتاق بازىرى ئىسلام دۆلەتلىرى ئارىسىدا تەڭپۇڭلۇقنى ساقلاپ قالغانلىقتىن، ئىسلام دۆلەتلىرى ئالغا چوڭ سەكرەپ چىقىدۇ.

11 - ئىسلام ئورتاق بازىرىنىڭ قۇرۇلۇشى، مۇسۇلمانلارنىڭ روھى دۇنياسىغا ئورناپ كەتكەن، "قولمىزدىن ھېچ ئىش كەلمەيدۇ" دەيدىغان ئاجىزانە ۋە مەھكۇملارچە كۆز قاراش ۋە قوللۇق ئىدىيىسىنى پاجاقلاپ تاشلاپ، پارلاق ھەقىقەتنى ئىشقا ئاشۇرىدۇ.

12 - تاۋار ئېكسپورت قىلغۇچى دۆلەتلەر دائىم باشقا دۆلەتلەرنى تۈرلۈك شەرتلەر بىلەن بوغۇپ، ئۇلارنىڭ تۈپ مەنپەئەتلىرىنى ئېغىر دەپسەندە قىلىپ، مۇستەملىكىچىلىك كېشەنلىرى بىلەن ئۇلارنىڭ پۇت - قوللىرىنى چۈشەپ قويىدۇ. بولۇپمۇ ئىسلام دۇنياسىنى.

ئىسلام ئورتاق بازىرى دەرھال ھەرىكەتكە كەلگەن چاغدا، مۇنۇپۇل قىلىنغان ئىسلام دۆلەتلىرىنى قۇتۇلدۇرايدۇ.

13 - بۇنىڭ بىلەن چەتئەللىكلەرنىڭ ئىقتىسادى ئارقىلىق ئىسلام دۆلەتلىرىدە قالايمىقانچىلىق تۇغدۇرۇشنىڭ ئالدىنى ئالىدۇ.

14 - ئىسلام ئورتاق بازىرى غەيرى ئىسلام دۆلەتلىرىدىن تاۋار ئىمپورت قىلىشنى قەتئىي چەكلەيدۇ. غەيرى ئىسلام دۆلەتلىرىنىڭ تاۋار ئېكسپورت قىلىشى ۋە تىجارەت ئارقىلىق ئىسلام ۋە مۇسۇلمانلارغا ئوچۇقتىن ئوچۇق جەڭ ئېلان قىلىۋاتقانلىقىنى تونۇپ يەتكەن چېغىمىزدا، ئىسلام ئورتاق بازىرىنىڭ قۇرۇلۇشى مۇسۇلمانلارغا قارشى تەڭلەنگەن مۇستەملىكە

دۆلەتلىرىدىكى قۇرال - ياراقلىرىنى ئۈزۈل كېسىل يوق قېلىۋېتەلەيدىغان ئاچقۇچلۇق ئامىل ئىكەنلىكىنى بىلىۋالالايمىز.

بۇنىڭدىن مەلۇم بولدىكى، ئىسلام ئورتاق بازىرىنى قۇرۇپ چىقىش، ئىسلام دۆلەتلىرىنى گۈللەندۈرۈشتىكى ئامىللاردىن بىرسى، شۇنداقلا ئۇنى بىلىش ھەر بىر مۇسۇلماننىڭ باش تارتىپ بولمايدىغان مەجبۇرىيىتىدۇر.

15 - ئىسلام ئورتاق بازىرىنى قۇرۇش ئارقىلىق، مۆمىنلەرنىڭ بىر - بىرىگە ساھىپ چىقىشى ۋە كۇففارلاردىن ئايرىلىپ چىقىشنىڭ ئاساسىنى ياراتقىلى بولىدۇ.

### گۈللىنىشنىڭ ئاساسى پرىنسىپلىرى

گۈللىنىشنىڭ ئەۋزەل شەرت - شارائىتىنى، دېھقانچىلىق، سانائەت ياكى باشقا شەيئىلەرنىڭ تەرەققىياتى بىلەن ئۆلچەش ئانچە ئاقىلانلىك ئەمەس. بىز پەقەت ئىسلامغا مۇراجەت قىلغاندىلا گۈللىنىش ھەققىدە قانائەتلىنەرلىك جاۋابقا ئېرىشەلەيمىز. ئالايلىق: ئىسلامدا ئاچلارغا تاماق بېرىش، يالىڭاچلارنى كېسىم - كېچەك بىلەن تەمىنلەشتەك ئەۋزەللىكلەر ۋە خۇسۇسىيەتلەر بار. «زاكات پەقەت پېقىرلارغا، مىسكىنلەرگە، بېرىلىدۇ» (تەۋبە سۈرىسى 60 - ئايەت).

بۇ ئايەتتە ئەڭ ئاۋۋال پېقىرلارنىڭ ئېھتىياجىنى قامداش ئالاھىدە تەكىتلەنگەن.

ئاللاھ رامزان تۇتالماي ياكى قەسەم قىلىش، زىنار قىلىش، ئادەم ئۆلتۈرۈشتەك ئېغىر - يېنىك جىنايەتلەرنى ئۆتكۈزۈش بەدىلىگە كاپىيارەت بەرگەنلەر ھەققىدە مۇنداق دەيدۇ:

«ھەقىقەتەن ياخشىلار كافۇر ئارىلاشتۇرۇلغان (مەي تولدۇرۇلغان) جاملاردىن ئىچىدۇ. (ئۇ كافۇر جەننەتتىكى بىر) بۇلاقتىن (ئېتىلىپ چىققان بولۇپ)، ئۇنىڭدىن ئاللاھنىڭ (ياخشى) بەندىلىرى ئىچىدۇ، ئۇ، بۇلاقنى ئۇلار (خالغان جايلىرىغا) ئېقىتىپ بارالايدۇ. ئۇلار ئۆز ئۈستىگە قەسەم ئىچىپ ئالغان ئىشنى ئورۇنلايدۇ ۋە دەھشىتى كەڭ دائىرىلىك بولغان كۈندىن (يەنى قىيامەت كۈنىدىن) قورقىدۇ. ئۆزى مۇھتاج تۇرۇقلۇق، مىسكىنگە، يېتىمگە ۋە ئەسرگە تائام بېرىدۇ. (ئۇلار ئېيتىدۇ) "سەلەرگە بىز ئاللاھنىڭ زازىلىقى ئۈچۈن تائام بېرىمىز. سەلەردىن (بۇنىڭ بەدىلىگە) ھېچ قانداق مۇكاپات ۋە تەشەككۈر تەلەپ قىلمايمىز»» (ئىنسان سۈرىسى 5 - 9 - ئايەتلەر).

مۇھتاجلارغا ئۆزى بېرىش تۈگۈل باشقىلارنى سەپەرۋەر قىلمايدىغان ناكەسلەر ھەققىدە مۇنداق دېگەن: «دىننى ئىنكار قىلغان ئادەمنى كۆردۈڭمۇ؟ ئۇ يېتىمنى دۈشكەلەيدىغان، مىسكىنگە تاماق بېرىشنى تەرغىپ قىلمايدىغان ئادەمدۇر» (مائۇن سۈرىسى 1 - 3 - ئايەتلەر).

«ھەرگىز ئۇنداق ئەمەس، سەلەر - يېتىمنى ھۆرمەت قىلمايسىلەر؟ بىر - بىرىڭلارنى مىسكىنگە ئاش - نان بېرىشكە تەرغىپ قىلمايسىلەر» (فەجر سۈرىسى 17 - 18 - ئايەتلەر).

مۇھتاجلارنى كىيىم - كېچەك بىلەن تەمىنلەش ئىككىنچى ئورۇندا تۇرىدۇ. چۈنكى غىزا بەدەننىڭ قالقىنىدۇر. «ئاتلار، ئانىلار قانداق بويىچە يېمەك - ئىچمەك ۋە كىيىم - كېچەك بىلەن تەمىنلەپ تۇرۇشى كېرەك». (بەقەرە سۈرىسى 23 - ئايەتلەر).

«ئاللاھ سىلەرنى سەھۋەنلىك بىلەن قىلغان قەسىمىڭلار ئۈچۈن جاۋابكارلىققا تارتمايدۇ. لېكىن سىلەرنى قەستەن قىلغان قەسىمىڭلار ئۈچۈن جاۋابكارلىققا تارتىدۇ (مۇنداق قەسىمىڭلارنى بۇزساڭلار) ئۇنىڭ كەفارىتى ئائىلەڭلارغا بېرىدىغان ئوتتۇرا دەرىجىلىك تاماق بىلەن ئون مىسكىننى بىر ۋاخ غىزالاندۇرۇشتۇر، ياكى ئۇلارغا (يەنى ئون مىسكىنگە بەدىنىنى يېپىپ تۇرىدىغان) بىر قۇر كىيىم بېرىشتۇر، ياكى بىر قۇل ياكى بىر چۆرىنى ئازاد قىلىشتۇر»، (مائىدە سۈرىسى 89 - ئايەت).

«ئاللاھ تىرىكچىلىكىڭلارنىڭ ئاساسى قىلغان ماللىرىڭلارنى ئەخمەقلەرگە تۇتقۇزۇپ قويماڭلار، ئۇلارنى يېمەك - ئىچمەك، كىيىم - كېچەك بىلەن تەمىنلەڭلار، ئۇلارغا چىرايلىق سۆز قىلىڭلار». (نسا سۈرىسى 5 - ئايەت).

يۇقىرىقىلاردىن كۆرۈۋېلىشقا بولىدۇكى، گۈللىنىشىمىز ئۈچۈن ئالدى بىلەن بىز مۇھتاجلارنىڭ ئېھتىياجىنى قامدىشىمىز شەرت. ئىسلام نۇقتىئىنەزىرىدىن قارىغاندا، مۇھتاجلارغا ئالدى بىلەن بەدەننىڭ قالقىنى بولغان يېمەك - ئىچمەكنى (ئۇزۇقلۇق ماددىسىنى) بېرىپ بولغاندىن كېيىن كىيىم - كېچەك بىلەن تەمىنلەش شەرتتۇر. چۈنكى بۇلار باش تارتىپ بولمايدىغان مەجبۇرىيەتلەردۇر.